

بِسْمِ اللّٰهِ الرَّحْمٰنِ الرَّحِیْمِ نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ وَعَلٰی عِبْدِهِ الْمَسِيْحِ الْمَوْعُوْدِ

جلد 61

ایڈیٹر  
منیر احمد خادم

نائبین

قریشی محمد فضل اللہ

تنویر احمد ناصر ایم اے

وَلَقَدْ نَصَرَكُمُ اللّٰهُ بِبَدْرٍ وَّأَنْتُمْ أَذِلَّةٌ

ہفت روزہ

قادیان

# بدر

The Weekly

**BADR** Qadian

11-18 ربیع الثانی 1432 ہجری، 17-24 مارچ 2011ء

Postal Reg. No. L/P/GDP-1, DEC 2012

شمارہ

11-12

شرح چندہ


سالانہ 350 روپے

بیرونی ممالک



بذریعہ ہوائی ڈاک

35 پاؤنڈ یا 60 ڈالر امریکن

65 کینیڈین ڈالر یا 40 یورو



وہ خزان جو ہزاروں سال سے مدفون تھے اب میں دیتا ہوں اگر کوئی ملے امیدوار





ت. اقدس مرزا غلام احمد قادیانی مسیح موعود و مہدی معہود علیہ الصلوٰۃ والسلام (1908-5)

## ہفت روزہ بدر ”حضرت مسیح موعود علیہ السلام نمبر“

## حضرت امام مہدی علیہ الصلوٰۃ والسلام کا ظہور ہو چکا ہے

صفحہ	مضمون نگار	فہرست مضامین
1	(مدیر)	حضرت امام مہدی علیہ الصلوٰۃ والسلام کا ظہور۔
2		قرآن۔ حدیث، ملفوظات حضرت مسیح موعود علیہ السلام
3		منظوم کلام سیدنا حضرت مسیح موعود علیہ السلام
4		اللہ تعالیٰ کی ہستی پر ایمان کامل کس طرح پیدا ہو سکتا ہے
6		نزول مسیح کے سلسلہ میں آپ کے عقیدہ کی کوئی بنیاد ہے؟
7	(حضرت خلیفۃ المسیح الخامس ایدہ اللہ)	خطبہ جمعہ فرمودہ 07 جنوری 2011ء
13	(حضرت خلیفۃ المسیح الثانیؒ)	احمدیہ مسلم جماعت کے عقائد
14	(ادارہ)	سیدنا حضرت اقدس مسیح موعود علیہ السلام اور ارکان اسلام
19	(مکرم محمد عمر صاحب)	حضرت مسیح موعود علیہ السلام ہی محافظ ختم نبوت ہیں
22	(ادارہ)	حضرت اقدس مسیح موعود علیہ الصلوٰۃ والسلام کا خدا داد نور
24	(ادارہ)	خدا دیکھنے کا مطالبہ اور حضرت مسیح موعود علیہ السلام
25	(مکرم سہیل احمد ظفر صاحب)	مسیح و مہدی آخر الزمان ہی حقیقی عاشق رسولؐ ہیں
28	(مکرم چوہدری فیض احمد صاحب)	احمدیت ایک آسمانی صداقت
31	(مکرم مامون الرشید تہریز صاحب)	حضرت امام مہدی علیہ السلام کی بیعت اولیٰ کا پس منظر
32	(مکرم مبارک احمد شاد صاحب)	حضرت مسیح موعود علیہ السلام کے آنے کی غرض
33	(مکرم سوامی اگنی ویش جی)	احمدیہ جماعت کٹرواد کے سب سے زیادہ خلاف ہے۔
34	(مکرم مولوی محمد نسیم خان صاحب)	سیرت حضرت مسیح موعودؑ حقوق العباد کے آئینہ میں
38	(مکرم محمد یوسف انور صاحب)	صداقت حضرت مسیح موعودؑ علیہ السلام کے آئینہ میں
41	(ادارہ)	احمدیہ مسلم جماعت بھارت کی سماجی خدمات
45	(مکرم منظور احمد صاحب)	حضرت مسیح موعود علیہ السلام کا توکل علی اللہ
46	(مکرم آفتاب احمد صاحب)	حضرت مسیح موعود علیہ السلام کا دعویٰ اور چند معاندین
52		خلاصہ خطبہ جمعہ سیدنا حضرت امیر المؤمنین ایدہ اللہ تعالیٰ بنصرہ العزیز فرمودہ 4 مارچ 2011

## قارئین بدر کی خدمت میں حضرت مسیح موعود علیہ الصلوٰۃ والسلام نمبر کی مبارک باد (ادارہ)

### 120 واں جلسہ سالانہ قادیان 2011

26-27-28 دسمبر بروز سوموار، منگلوار، بدھوار

احباب جماعت کی اطلاع کیلئے اعلان کیا جاتا ہے کہ سیدنا حضرت اقدس امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز نے 120 ویں جلسہ سالانہ قادیان 2011ء کی ازراہ شفقت منظوری مرحمت فرمادی ہے۔ الحمد للہ علی ذالک۔ انشاء اللہ تعالیٰ یہ جلسہ مورخہ 26-27-28 دسمبر بروز سوموار۔ منگلوار اور بدھوار منعقد ہوگا۔

احباب کرام سے درخواست ہے کہ اس للہی اور بابرکت جلسہ سالانہ میں شرکت کیلئے ابھی سے نیت کر کے تیاری شروع کر دیں۔ احباب جماعت بالخصوص زیر تبلیغ افراد کو اس جلسہ میں شرکت کی تحریک کرتے رہیں۔ تا زیادہ سے زیادہ تعداد میں احباب اس جلسہ میں شرکت فرمائیں۔ نیز جلسہ سالانہ کی نمایاں کامیابی اور ہر جہت سے بابرکت ہونے کے لئے دُعائیں جاری رکھیں۔ (ناظر اصلاح و ارشاد قادیان)

قارئین! اسلام دین کامل ہے اس میں انسانیت کی روحانی و جسمانی اور مادی و معنوی ہر حالت کا مکمل لحاظ رکھا گیا ہے۔ اس کے جملہ احکامات قیامت تک کیلئے بنی نوع انسان کے لئے رہنما اصول ہیں۔ دین اسلام کی تکمیل آنحضرت ﷺ کے ذریعہ آج سے 1400 سال قبل ہو چکی ہے لیکن اشاعت دین کی تکمیل کیلئے آنحضرت صلی اللہ علیہ وسلم نے اپنے بروز کامل حضرت امام مہدی کے آنے کی پیشگوئی فرمائی تھی۔ چنانچہ احادیث کا مطالعہ کرنے سے یہ حقیقت روز روشن کی طرح عیاں ہو جاتی ہے کہ حضرت امام مہدی کی آمد قطعی اور یقینی ہے اور حضرت امام مہدی کا ظہور قیامت کے آثار میں سے ایک اہم کڑی ہے اور حضرت امام مہدی کی بعثت آنحضرت ﷺ کی زندہ پیشگوئیوں میں سے ایک زندہ جاوید پیشگوئی ہے۔

چنانچہ امام مہدی کی بعثت کی اہمیت بتاتے ہوئے آنحضرت ﷺ نے فرمایا ہر مسلمان پر واجب ہے کہ اس کی مدد کرے اور اسے قبول کرے (ابوداؤد باب ذکر المہدی) ایک حدیث میں آیا ہے کہ جب تم اُس کا زمانہ پاؤ تو اس کی بیعت کرنا اور اگر تمہیں برف کے پہاڑوں پر گھٹنوں کے بل جانا پڑے تب بھی اس کی خدمت میں حاضر ہونا کیونکہ وہ اللہ کا خلیفہ مہدی ہے۔ (کنز العمال کتاب القیامۃ و خروج المہدی) ایک حدیث میں رسول خدا ﷺ نے فرمایا کہ جب مہدی آئیں انہیں میرا سلام پہنچایا جائے۔ مہدی کے بارے میں احادیث تو اتنے سے مروی ہیں یہی وجہ ہے کہ مہدی کی آمد کو مسلمانوں کا منفقہ عقیدہ قرار دیا گیا ہے۔ اسی طرح احادیث سے یہ بھی ثابت ہے کہ مسیح و مہدی ایک ہی وجود کے دو نام ہیں۔ (ابن ماجہ باب شدۃ الزمان)

حضرت امام مہدی علیہ السلام کے کام پر جب ہم نظر ڈالیں تو معلوم ہوتا ہے احادیث اس پر بھی کافی روشنی ڈالتی ہیں۔ سورہ الصف کی آیت هو الذی ارسل رسولہ بالہدی و دین الحق لیظہرہ علی الدین کلہ کی تشریح میں مفسرین نے لکھا ہے کہ تکمیل اشاعت اسلام مسیح و مہدی کے ذریعہ ہوگی۔ سورہ جمعہ کی آیت و آخرین منہم لما یلحقوا بہم کی تشریح میں آنحضرت صلی اللہ علیہ وسلم نے صحابہؓ کے پوچھنے پر فرمایا۔ آخرین فارسی الاصل خاندان کے لوگ ہیں جو پھر ایمان زمین پر لائیں گے۔ بخاری کی حدیث ہے کہ اس کے ذریعہ صلیبی عقیدہ کا بطلان ہوگا۔ ابوداؤد میں ہے کہ اس کے ذریعہ اسلام سب ادیان پر غالب آئے گا۔

خلاصہ کلام یہ کہ حضرت امام مہدی کی آمد اسلام کی نشاۃ ثانیہ کا باعث ہوگی۔ اس کے عہد مبارک میں اسلام دوبارہ ترقی کی نئی منزلیں طے کرے گا اور خدا اور اُس کے رسول کے وعدے پورے ہوں گے۔ ان وعدوں کی وجہ سے امت اس موعود کی منتظر تھی یہاں تک کہ مشہور صحابی حضرت ابوہریرہؓ فرماتے تھے کہ اگر وہ میری زندگی میں آگئے تو اسلام کی سر بلندی کے لئے میں اُن کے ساتھ ہوں گا اور اس کے نتیجے میں جہنم کی آگ سے آزاد ہوں گا۔ (نسائی باب غزوة الہند) اسی طرح امت کے نثر نگار و شعراء نے اُن کے جلد آنے کیلئے خدا تعالیٰ کے حضور دعائیں کی ہیں۔

احادیث متواترہ اور مسیح و مہدی کے کاموں کے ساتھ ساتھ مسیح و مہدی کے زمانہ کا تعین بھی ایک انتہائی مرحلہ ہے۔ مگر خدا کا لاکھ لاکھ شکر ہے کہ اُس نے اپنی کامل کتاب قرآن مجید میں اور آنحضرتؐ نے اپنی احادیث مبارکہ میں مہدی مسیح کے زمانہ کا تعین فرمادیا ہے۔ قرآن مجید نے آخری زمانہ کی علامات اور قرب قیامت کی علامات کے ذکر میں چھاپہ خانوں کی کثرت کتب و رسائل کے دنیا بھر میں کثرت سے پھیلنے اور سفر کی آسانیوں، سمندروں کے باہم مل جانے اور آثار قدیمہ کی دریافت وغیرہ کا ذکر فرمایا ہے۔ (تفصیل کیلئے سورۃ التکویر اور انظار دیکھیں)

جبکہ احادیث میں مہدی کے زمانہ کا تعین کرتے ہوئے خود سرور کائنات حضرت محمد مصطفیٰ ﷺ نے یہ علامت بیان فرمائی کہ مہدی کیلئے رمضان کے مہینہ میں چاند اور سورج کو مقررہ

(باقی صفحہ 49 پر ملاحظہ فرمائیں)

آنے والے مسیح کی ایک یہ فضیلت ہوگی کہ وہ قرآنی فہم اور معارف کا صاحب ہوگا  
وہ صرف قرآن سے استنباط کر کے لوگوں کو ان کی غلطیوں سے متنبہ کرے گا جو حقائق قرآن کی ناواقفیت سے لوگوں میں پیدا ہو گئی ہوں

### فرمان حضرت مسیح موعود علیہ السلام

”خدا کے کلام میں یہ امر قرار یافتہ تھا کہ دوسرا حصہ اس اُمت کا وہ ہوگا جو مسیح موعود کی جماعت ہوگی اسی لئے خدا تعالیٰ نے اس جماعت کو دوسروں سے علیحدہ کر کے بیان کیا جیسا کہ وہ فرماتا ہے وَالْآخِرِينَ مِنْهُمْ لَمَّا يَلْحَقُوا بِهِمْ لَعْنَةُ اللَّهِ لِيَكُونَ مِنَ الْآخِرِينَ ہے جو بعد میں آخری زمانہ میں آنے والے ہیں اور حدیث صحیح میں ہے کہ اس آیت کے وقت آنحضرت صلی اللہ علیہ وسلم نے اپنا ہاتھ سلمان فارسی کی پشت پر مارا اور فرمایا لَوْ كَانَ الْإِيمَانُ مُعَلَّقًا بِالشَّرِيَّةِ لَنَا لَهُ رَجُلٌ مِّنْ فَارِسٍ أَوْ رِيٍّ مِثْرِي نَسَبًا بِشَيْءٍ كُنْتُ تَحِيًّا جِيسَا كَمَا خَدَا خَدَا تَعَالَى نَعْنِي بَرَابَرِيْنِ اَحْمَرِي فِي مِيْنِ اِسْ بِشَيْكُوْنِي كِي تَصْدِيْقْ كَيْلِي وَهِي حَدِيْثٌ لِطُورِجِي مِيْرِي بِرِنَا زَلْ كِي اُوْرُوْجِي كِي رُوْسِي مَجْھِي سِي پِيْلِي اِسْ كَا كُوْنِي مَصْدَقْ مَعِيْنِي نَعْنِي تَعَالَى خَدَا كِي وَجِي نَعْنِي مَجْھِي مَعِيْنِي كَرْدِيَا۔ فَالْحَمْدُ لِلّٰہِ۔“

(حقیقۃ الوحی صفحہ ۳۹۱ حاشیہ)

”رجل فارس اور مسیح موعود ایک ہی شخص کے نام میں جیسا کہ قرآن شریف میں اسی کی طرف اشارہ فرمایا ہے اور وہ ہے۔ وَالْآخِرِينَ مِنْهُمْ لَمَّا يَلْحَقُوا بِهِمْ لَعْنَةُ اللَّهِ کے اصحاب میں سے ایک اور فرقہ ہے جو ابھی ظاہر نہیں ہوا۔ یہ تو ظاہر ہے کہ اصحاب وہی کہلاتے ہیں جو نبی کے وقت میں ہوں اور ایمان کی حالت میں اُس کی صحبت سے مشرف ہوں اور اس سے تعلیم اور تربیت پائیں۔“

پس اس سے یہ ثابت ہوتا ہے کہ آنے والی قوم میں ایک نبی ہوگا کہ وہ آنحضرت ﷺ کا بروز ہوگا اس لئے اس کے اصحاب آنحضرت ﷺ کے اصحاب کہلائیں گے اور جس طرح صحابہ رضی اللہ عنہم نے اپنے رنگ میں خدا تعالیٰ کی راہ میں دینی خدمتیں ادا کی تھیں وہ اپنے رنگ میں ادا کریں گے۔ بہر حال یہ آیت آخری زمانہ میں ایک نبی کے ظاہر ہونے کی نسبت ایک پیشگوئی ہے ورنہ کوئی وجہ نہیں کہ ایسے لوگوں کا نام اصحاب رسول اللہ رکھا جائے جو آنحضرت ﷺ کے بعد پیدا ہونے والے تھے جنہوں نے آنحضرت ﷺ کو نہیں دیکھا۔ آیت ممدوحہ بالا میں یہ تو نہیں فرمایا وَالْآخِرِينَ مِنْ الْأُمَّةِ بَلْكَہِ یَفْرَمَا یَا وَالْآخِرِينَ مِنْهُمْ۔ اور ہر ایک جانتا ہے کہ منہم کی ضمیر اصحاب رضی اللہ عنہم کی طرف راجع ہے لہذا وہی فرقہ منہم میں داخل ہو سکتا ہے جس میں ایسا رسول موجود ہو کہ جو آنحضرت صلی اللہ علیہ وسلم کا بروز ہے۔“

(تمتہ حقیقۃ الوحی صفحہ ۶۷)

”جو کچھ اللہ نے چاہا تھا اس کی تکمیل دو ہی زمانوں میں ہوتی تھی ایک آپ کا زمانہ اور ایک آخری مسیح و مہدی کا زمانہ یعنی ایک زمانہ میں تو قرآن اور سچی تعلیم نازل ہوئی لیکن اُس تعلیم پر فوجِ اعوج کے زمانہ نے پردہ ڈال دیا جس پردہ کا اٹھایا جانا مسیح کے زمانہ میں مقدر تھا جیسے کہ فرمایا کہ رسول اکرم نے ایک تو موجودہ جماعت یعنی جماعت صحابہ کرام کا تزکیہ کیا اور ایک آنے والی جماعت کا جس کی شان میں لَمَّا یَلْحَقُوا بِهِمْ آیا ہے۔ سو یہ ظاہر ہے کہ خدا نے بشارت دی کہ ضلالت کے وقت اللہ تعالیٰ اس دین کو ضائع نہ کرے گا بلکہ آنے والے زمانہ میں خدا حقائق قرآنیہ کو کھول دے گا۔ آثار میں ہے کہ آنے والے مسیح کی ایک یہ فضیلت ہوگی کہ وہ قرآنی فہم اور معارف کا صاحب ہوگا اور صرف قرآن سے استنباط کر کے لوگوں کو ان کی غلطیوں سے متنبہ کرے گا جو حقائق قرآن کی ناواقفیت سے لوگوں میں پیدا ہو گئی ہوں۔“

(رپورٹ جلسہ سالانہ ۱۸۹۷ء صفحہ ۵۲-۵۳)

### ارشاد باری تعالیٰ

يُسَبِّحُ لِلّٰہِ مَا فِی السَّمٰوٰتِ وَمَا فِی الْاَرْضِ الْمَلٰٓئِکَةُ الْقٰنٰتُوْنَ الْعَزِیْزِ الْحٰکِمِ ۝ هُوَ الَّذِیْ بَعَثَ فِی الْاُمَمِیْنَ رَسُوْلًا مِّنْهُمْ یَتْلُوْا عَلَیْهِمْ اٰیٰتِہٖ وَیُزَکِّیْہِمْ وَیُعَلِّمُہُمُ الْکِتٰبَ وَالْحِکْمَةَ فَاِنْ کَانَوْا مِنْ قَبْلِ لَفِیْ ضَلٰلٍ مُّبِیْنٍ ۝ وَالْآخِرِیْنَ مِنْهُمْ لَمَّا یَلْحَقُوْا بِہِمْ ط وَهُوَ الْعَزِیْزُ الْحٰکِمِ ۝ ذٰلِکَ فَضْلُ اللّٰہِ یُوْتِیْہِ مَنْ یَّشَآءُ ط وَاللّٰہُ ذُو الْفَضْلِ الْعَظِیْمِ ۝

ترجمہ: اللہ ہی کی تسبیح کرتا ہے جو آسمانوں میں ہے اور جو زمین میں ہے وہ بادشاہ ہے قدوس ہے۔ کامل غلبہ والا (اور) صاحب حکمت ہے۔ وہی ہے جس نے اُمی لوگوں میں انہی میں سے ایک عظیم رسول مبعوث کیا۔ وہ ان پر اس کی آیات کی تلاوت کرتا ہے اور انہیں پاک کرتا ہے اور انہیں کتاب کی اور حکمت کی تعلیم دیتا ہے جبکہ اس سے پہلے وہ یقیناً کھلی کھلی گمراہی میں تھے۔ اور انہی میں سے دوسروں کی طرف بھی (اسے مبعوث کیا ہے) جو ابھی ان سے نہیں ملے اور وہ کامل غلبہ والا (اور) صاحب حکمت ہے۔ یہ اللہ کا فضل ہے وہ اُس کو جسے چاہتا ہے عطا کرتا ہے اور اللہ بہت بڑے فضل والا ہے۔

### احادیث نبوی صلی اللہ علیہ وسلم

قَالَ النَّبِيُّ صَلَّى اللَّهُ عَلَيْهِ وَسَلَّمَ: يَخْرُجُ الْمَهْدِيُّ مِنْ قَرْيَةٍ يُقَالُ لَهَا كَدْعَةٌ وَيُصَدِّقُهُ اللَّهُ تَعَالَى وَيَجْمَعُ أَصْحَابَهُ مِنْ أَقْصَى الْبِلَادِ عَلَى عِدَّةِ أَهْلِ بَدْرٍ بِثَلَاثِ مِائَةٍ وَثَلَاثَةِ عَشَرَ رَجُلًا وَمَعَهُ صَحِيفَةٌ مَخْتُومَةٌ فِيهَا عَدَدُ أَصْحَابِهِ بِأَسْمَائِهِمْ وَبِلَادِهِمْ وَخَلَائِهِمْ ۝

(کذا فی الاربعین جوواہر الاسرار قلمی صفحہ ۵۶ مصنفہ حضرت شیخ علی حمزہ بن علی الملک الطوسی ارشادات فریدی جلد ۳ صفحہ ۷۰ مطبوعہ عام پریس آگرہ ۱۳۳۰ ہجری)

صاحب جوواہر الاسرار لکھتے ہیں کہ اربعین میں یہ روایت بیان ہوئی ہے کہ آنحضرت ﷺ نے فرمایا۔ مہدی ایک ایسے گاؤں سے مبعوث ہوگا جس کا نام ”کدعہ“ ہے۔ ہوگا اللہ تعالیٰ اس کی تصدیق میں نشان دکھائے گا۔ اور بدری صحابہ کی طرح مختلف علاقوں کے رہنے والے تین سو تیرہ ۳۱۳ جلیل القدر صحابہ سے عنایت فرمائے گا۔ جن کے نام اور پتے ایک مستند کتاب میں درج ہوں گے۔ (۱) غالباً قادیان کی طرف اشارہ ہے)

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا يَزِدَادُ إِلَّا مَرًّا لَشِدَّةٍ وَلَا الدُّنْيَا إِلَّا إِذْبَارًا وَلَا النَّاسُ إِلَّا شَحَاوًا وَلَا تَقُومُ السَّاعَةُ إِلَّا عَلَى شَرَارِ النَّاسِ وَلَا الْمَهْدِيُّ إِلَّا عَيْسَى ابْنُ مَرْيَمَ۔

(ابن ماجہ باب شدة الزمان صفحہ ۲۵۷ مصری مطبہ علمية ۵۳۱۳ کنز العمال صفحہ ۱۸۲/۷)

حضرت انسؓ بیان کرتے ہیں کہ آنحضرت ﷺ نے فرمایا: معاملات شدت اختیار کرتے جائیں گے، دنیا پر ادا چھا جائے گا لوگ بخیل ہو جائیں گے۔ شریر لوگ قیامت کا منظر دیکھیں گے۔ ایسے ہی نازک حالات میں اللہ تعالیٰ کا مامور ظاہر ہوگا۔ عیسیٰ کے سوا اور کوئی مہدی نہیں (یعنی مسیح ہی مہدی ہوں گے کیونکہ مہدی کا کوئی الگ وجود نہیں ہے۔)

## کلام سیدنا حضرت اقدس مسیح موعود علیہ الصلوٰۃ والسلام ہست فرقان آفتاب علم و دین

## میں وہ پانی ہوں کہ آیا آسماں سے وقت پر میں وہ ہوں نورِ خدا جس سے ہوا دن آشکار

کلام امام الزمان حضرت مسیح موعود علیہ الصلوٰۃ والسلام

خود مسیحائی کا دم بھرتی ہے یہ باہر بہار  
ہو رہا ہے نیک طبعوں پر فرشتوں کا اُتار  
نبض پھر چلنے لگی مُردوں کی ناگہ زندہ وار  
پھر ہوئے ہیں چشمہ توحید پر از جاں نثار  
میرے آنے سے ہوا کامل جملہ برگ و بار  
زیور دیں کو بناتا ہے وہ اب مثل سُنار  
بے سبب ہرگز نہیں یہ کاروبار کردگار  
تا لگا وے از سر نو باغ دیں میں لالہ زار  
پھر اگر قدرت ہے اے منکر تو یہ چادر اُتار  
ان دنوں میں جب کہ ہے شورِ قیامت آشکار  
نوح کی کشتی میں جو بیٹھے وہی ہو رستگار  
ہیں درندے ہر طرف میں عافیت کا ہوں بھار  
نارسا ہے دستِ دشمن تا بفرقِ این جدار  
کچھ بڑے آئے ہیں دن یا پڑ گئی لعنت کی مار  
واہ رے شیطان عجب ان کو کیا اپنا شکار  
دوسری قوت کہاں گم ہو گئی اے ہوشیار  
پراگر صادق ہوں پھر کیا عذر ہے روزِ شمار  
ہوں فدا پھر بھی مجھے کہتے ہیں کافر بار بار  
پھر اگر قدرت ہے اے منکر تو یہ چادر اُتار  
میں وہ ہوں نورِ خدا جس سے ہوا دن آشکار  
اب بھی وہ تائید فرقان کر رہا ہے بار بار  
عمر دنیا سے بھی اب ہے آگیا ہفتم ہزار

کیوں عجب کرتے ہوگر میں آگیا ہو کر مسیح  
آسماں پر دعوتِ حق کے لئے اک جوش ہے  
آ رہا ہے اس طرف احرارِ یورپ کا مزاج  
کہتے ہیں تثلیث کو اب اہل دانش اِلوداع  
روضہ آدم کہ تھا وہ نامکمل اب تک  
وہ خدا جس نے نبی کو تھا زِ خالص دیا  
یہ کرم مجھ پر ہے کیوں کوئی تو اس میں بات ہے  
مجھ کو خود اس نے دیا ہے چشمہ توحید پاک  
دوش پر میرے وہ چادر ہے کہ دی اُس یار نے  
خیرگی سے بدگمانی اس قدر اچھی نہیں  
ایک طُوفان ہے خُدا کے قہر کا اب جوش پر  
صدق سے میری طرف آؤ اسی میں خیر ہے  
پُشتی دیوارِ دیں اور ماہنِ اسلام ہوں  
جاہلوں میں اس قدر کیوں بدگمانی بڑھ گئی  
کچھ تو سمجھیں بات کو یہ دل میں ارماں ہی رہا  
اے کہ ہر دم بدگمانی تیرا کاروبار ہے  
میں اگر کاذب ہوں کذبوں کی دیکھوں گا سزا  
اس تعصب پر نظر کرنا کہ میں اسلام پر  
دوش پر میرے وہ چادر ہے کہ دی اُس یار نے  
میں وہ پانی ہوں کہ آیا آسماں سے وقت پر  
وہ خدا جس نے نشانوں سے مجھے تمنغہ دیا  
سر کو پیو آسماں سے اب کوئی آتا نہیں

تشنہ بیٹھے ہو کنارے جوے شیریں حیف ہے

سرزمین ہند میں چلتی ہے نہر خوشگوار

(درشین اردو)

قرآن کریم علم اور دین کا سورج ہے  
سنوا وہ تمہیں شک سے یقین کی طرف لے جائے گا  
قرآن کریم منجانب اللہ مضبوط رہی ہے  
وہ تجھے رب العالمین کی طرف کھینچ کر لے جائے گی  
قرآن کریم منجانب اللہ روشن دن کی مانند ہے  
وہ تیری نگاہوں کو نور بخشنے گا  
اس بے مثل کلام کو اللہ تعالیٰ نے نازل فرمایا ہے  
تا کہ صاحبِ قدس و جلال کی درگاہ تک تیری رسائی ہو  
خدا کا الہام رفعِ شبہات کیلئے دوا ہے  
کیونکہ وہ خدا کی کامل قدرت کو نمایاں کرتا ہے  
جس کسی نے بھی قرآن سے روگردانی کی  
اس نے یقین کا منہ کبھی نہیں دیکھا  
تو تکبر کی وجہ سے اپنی جان کو ہلاک کرتا ہے  
پھر بھی تو اسی طرح نادان اور بھٹکا ہوا ہے  
کاش تیرا دل عرفانِ الہی کی طرف راغب ہوتا  
اور تیری کوشش راستی کا بیج بوتی  
تو خود ہی دیانتداری اور انصاف سے غور کر کے دیکھ لے  
کہ یقین کا کام کس طرح گمان سے حاصل ہوگا  
جس آدمی کا دروازہ اس کی طرف کھل گیا ہے  
وہ یقین کی وجہ سے کھلا ہے نہ کہ گمان کی وجہ سے  
اے خدا قرآن کی قدر و منزلت تیرے اندر نہیں ہے  
اور تجھے معلوم نہیں کہ اس کے سوا کوئی تیرا مددگار نہیں ہے  
قرآن کی وحی مردوں کے اندر جان ڈالتی ہے  
اور عرفانِ الہی کی سوا گئی دیتی ہے  
اور یقین کا ایسا عالم دکھاتی ہے  
جسے کوئی سو عالم میں بھی نہیں دیکھ سکتا  
.....فارسی ترجمہ.....

(ابن صدیق الپوری اخوند جامعہ احمدیہ قادیان)

ہست فرقان آفتاب علم و دین  
تا برنت از گمان سوئے یقین  
ہست فرقان از خدا جبلِ ایتین  
تا کشندت سوئے رب العالمین  
ہست فرقان روز روشن از خدا  
تا دہندت روشنئے دیدہ ہا  
حق فرستاد این کلام بے مثال  
تا ری در حضرت قدس و جلال  
داروئے شک است الہام خدا  
کاں نماید قدرت تام خدا  
ہر کہ روئے خود ز فرقان در کشید  
جان او روئے یقین ہرگز نہ دید  
جان خود رامے کنی در خود روی  
بازے مانی ہماں گول و غوی  
کاش جانت میل عرفان داشتے  
کاش سعیت تخم حق را کاشتے  
خود نگہ کن از سر انصاف و دین  
از گمان ہا کے شود کار یقین  
ہر کہ را سویش درے بکشودہ است  
از یقین نے از گمان ہا بودہ است  
قدر فرقان نزدت اے عدار نیست  
این ندانی کت جزا زوے یار نیست  
وجی فرقان مردگان را جاں دہد  
صد خبر از کوچہ عرفان دہد  
از یقین ہامے نماید عالے  
کاں نہ بیند کس بصد عالم ہے  
(براہین احمدیہ حصہ سوئم صفحہ 160)

## حضرت مسیح موعود علیہ الصلوٰۃ والسلام کا دعویٰ آپ کی تحریرات کی روشنی میں

”میں خدا تعالیٰ کے ان تمام الہامات پر جو مجھے ہو رہے ہیں ایسا ہی ایمان رکھتا ہوں جیسا کہ تو ریت اور انجیل اور قرآن مقدس پر ایمان رکھتا ہوں۔ اور میں اس خدا کو جانتا اور پہچانتا ہوں۔ سو میں اس وحی پاک سے ایسا ہی کامل حصہ رکھتا ہوں جیسا کہ خدا تعالیٰ کے کامل قرب کی حالت میں انسان رکھ سکتا ہے۔ جب انسان ایک بڑے جوشِ محبت کی آگ میں ڈالا جاتا ہے جیسا کہ تمام نبی ڈالے گئے تو پھر اس کی وحی کے ساتھ اضغاثِ احلام نہیں رہتے بلکہ جیسا کہ خشک گھاس تنور میں جل جاتا ہے وہ بیابانی ہے تمام اوہام اور نفسانی خیالات جل جاتے ہیں اور خالص خدا کی وحی رہ جاتی ہے۔ اور یہ وحی صرف انہی کو ملتی ہے جو دنیا میں کمال صفا۔ محبت اور محویت کی وجہ سے نبیوں کے رنگ میں ہو جاتے ہیں۔ جیسا کہ براہین احمدیہ کے صفحہ ۱۵۰۴ اور ۱۵۰۵ میں یہ الہام میری نسبت ہے ”جرى الله فى حلل الانبياء“ یعنی خدا کا فرستادہ نبیوں کے حلقہ میں۔ سو میں شکی اور ظنی الہام کے ساتھ نہیں بھیجا گیا بلکہ یقینی اور قطعی وحی کے ساتھ بھیجا گیا ہوں۔ مجھے اس خدا کی قسم ہے کہ جس کے ہاتھ میں میری جان ہے کہ مجھے دلائل قاطعہ سے یہ علم دیا گیا ہے اور ہر ایک وقت میں دیا جاتا ہے کہ جو کچھ مجھے القاء ہوتا ہے اور جو وحی میرے پر نازل ہوتی ہے وہ خدا کی طرف سے ہے نہ شیطان کی طرف سے۔ میں اس پر ایسا ہی یقین رکھتا ہوں جیسا کہ آفتاب اور ماہتاب کے وجود پر۔ یا جیسا کہ اس بات پر کہ دو اور دو چار ہوتے ہیں۔ ہاں جب میں اپنی طرف سے کوئی اجتہاد کروں یا اپنی طرف سے کوئی الہام کے معنے کروں تو ممکن ہے کہ کبھی اس معنی میں غلطی بھی کھاؤں۔ مگر میں اس غلطی پر قائم نہیں رکھا جاتا۔ اور خدا کی رحمت جلد تر مجھے حقیقی انکشاف کی راہ دکھا دیتی ہے اور میری روح فرشتوں کی گود میں پرورش پاتی ہے۔“ (تبلیغ رسالت ہشتم صفحہ ۶۲-۶۵)

# اللہ تعالیٰ کی ہستی پر ایمان کامل کس طرح پیدا ہو سکتا ہے

ارشادات عالیہ حضرت اقدس مرزا غلام احمد صاحب قادیانی مسیح موعود و مہدیٰ معہود علیہ الصلوٰۃ والسلام

اس یقین جازم تک نہیں پہنچا سکتا جس تک مفہوم ہے کا پہنچاتا ہے۔ بلکہ اُس میں کسی قدر رگِ شک باقی رہ جاتی ہے۔ اور جو شخص کسی امر کی نسبت بطور قیاسی ہونا چاہیے کہتا ہے اس کے قول کا صرف اس قدر خلاصہ ہے کہ میرے قیاس میں تو ہونا لازم ہے۔ اور آگے مجھے خبر نہیں کہ واقعہ میں ہے بھی یا نہیں۔ یہی وجہ ہے کہ جو لوگ فقط مخلوقات پر نظر کرنے والے گزرے ہیں۔ وہ نتیجہ نکالنے میں کبھی متفق نہیں ہوئے اور نہ اب ہیں اور نہ آئندہ ہونا ممکن ہے۔ ہاں اگر آسمان کے کسی گوشہ پر موٹی اور جلی قلم سے یہ لکھا ہوتا کہ میں بے مثل و مانند خدا ہوں جس نے ان چیزوں کو بنایا ہے اور جو نیکیوں اور بدوں کو ان کی نیکی اور بدی کا عوض دے گا۔ تو پھر بلاشبہ ملاحظہ مخلوقات سے خدا کے وجود پر اور اس کی جزا سزا پر یقین کامل ہو جایا کرتا۔ اور ایسی حالت میں کچھ ضرور نہ تھا کہ خدائے تعالیٰ کوئی اور ذریعہ یقین کامل تک پہنچانے کا پیدا کرتا۔ لیکن اب تو وہ بات نہیں ہے۔ اور خواہ تم کیسی ہی غور سے زمین آسمان پر نظر ڈالو۔ کہیں اس تحریر کا پتہ نہیں ملے گا۔ صرف اپنا قیاس ہے اور بس۔ اسی جہت سے تمام حکماء اس بات کے قائل ہیں کہ زمین آسمان پر نظر ڈالنے سے وجود باری کی نسبت شہادت واقعہ حاصل نہیں ہوتی۔ صرف ایک شہادت قیاسی حاصل ہوتی ہے جس کا مفہوم فقط اس قدر ہے کہ ایک صانع کا وجود چاہیے۔ اور وہ بھی اس کی نظر میں کہ جو وجود ان چیزوں کا خود بخود ہونا محال سمجھتا ہو۔ لیکن دہریہ کی نظر میں وہ شہادت درست نہیں کیونکہ وہ قدمت عالم کا قائل ہے۔ اسی بناء پر اس کی یہ تقریر ہے کہ اگر کوئی وجود بے موجد جائز نہیں ہے تو پھر خدا کا وجود بے موجد کیوں جائز ہے۔ اگر جائز ہے تو پھر انہیں چیزوں کا وجود جن کو کسی نے بنتے ہوئے پچشم خود نہیں دیکھا بے موجد کیوں نہ مانا جاوے۔ اب ہم کہتے ہیں کہ وجود قدیم حضرت باری میں تب ہی دہریہ کو ایک قیاس پرست کے ساتھ نزاع کرنے کی گنجائش ہے کہ مخلوقات پر نظر کرنے سے واقعی شہادت صانع عالم پر پیدا نہیں ہوتی یعنی یہ ظاہر نہیں ہوتا کہ فی الحقیقت ایک صانع عالم موجود ہے۔ بلکہ صرف اس قدر ظاہر ہوتا ہے کہ ہونا چاہیے۔ اور اسی وجہ سے امر معرفت صانع عالم کا صرف قیاسی طور سے دہریہ پر مشتبہ ہو جاتا ہے۔ چنانچہ ہم اس مطلب کو کسی قدر حاشیہ نمبر ۴ میں بیان کر آئے ہیں جس میں ہم نے اس بات کا ثبوت دیا ہے کہ عقل صرف موجود ہونے کی ضرورت کو ثابت کرتی ہے خود موجود ہونا ثابت نہیں کر سکتی۔ اور کسی وجود کی ضرورت کا ثابت ہونا شے دیگر ہے اور خود اس وجود ہی کا ثابت ہونا یا یہ اور بات ہے۔ پس جس کے نزدیک معرفت الہی صرف مخلوقات کے ملاحظہ تک ہی ختم ہے۔ اس کے پاس اس اقرار کرنے کا کوئی سامان موجود نہیں کہ خدائی واقعہ موجود ہے۔ بلکہ اس کا علم کا اندازہ صرف اس قدر ہے کہ ہونا چاہیے اور وہ بھی تب کہ جب دہریہ مذہب کی طرف نہ جھک جائے۔ یہی وجہ ہے کہ جو لوگ حکماء متقدمین میں سے محض قیاسی دلائل کے پابند رہے انہوں نے بڑی بڑی غلطیاں کیں اور صد ہا طرح کا اختلاف ڈال کر بغیر تفسیر کرنے کے گزر گئے اور ختم ان کا ایسی بے آرامی میں ہوا کہ ہزار ہا شکوک اور ظنون میں پڑ کر اکثر ان میں سے دہریے اور طبعی اور ظاہر ہو کر مرے اور فلسفہ کے کاغذوں کی کشتی ان کو کنارے تک نہ پہنچا سکی۔ کیونکہ ایک طرف تو جب دنیا نے انہیں دبانے رکھا اور دوسری طرف انہیں واقعی طور پر معلوم نہ ہوا کہ آگے کیا پیش آنے والا ہے۔ سو بڑی بے قراری کی حالت میں حق الیقین سے دور اور مجبورہ کر اس عالم سے انہوں نے سفر کیا۔ اور اس بارے میں ان کا آپ ہی اقرار ہے کہ ہمارا علم صانع عالم اور دوسرے امور آخرت کی نسبت من حیث الیقین نہیں بلکہ من حیث ما ہوا شبہ ہے یعنی اس قسم کا ادراک ہے کہ جیسے کوئی بغیر اطلاع حقیقت حال کے یونہی اٹکل سے ایک چیز کی نسبت کہے کہ اس چیز کی حالت کے یہی لائق ہے کہ ایسی ہو اور اصل میں نہ جانتا ہو کہ ایسی ہے یا نہیں۔ حکیموں نے جس امر کو اپنی رائے میں دیکھا کہ ایسا ہونا مناسب ہے اُس کو اپنے گھر میں ہی تجویز کر لیا کہ ایسا ہی ہوگا۔ جیسے کوئی کہے کہ مثلاً زید کا اس وقت ہمارے پاس آنا مناسب ہے۔ پھر آپ ہی دل میں ٹھہرا لے کہ ضرور آتا ہوگا۔ اور پھر سوچے کہ زید کا گھوڑے پر ہی آنا لائق ہے اور پھر تصور کر لے کہ گھوڑے پر ہی آیا ہوگا۔ ایسا ہی حکیم لوگ اٹکلوں پر اپنا کام چلاتے رہے اور خدا کو موجود فی الحقیقت یقین کرنا انہیں نصیب نہ ہوا بلکہ ان کی عقل نے اگر

اس میں کچھ شک نہیں کہ بلا دغدغہ انسان کا ایسا نیک خاتمہ ہو جانا جس پر بالیقین نجات کی امید ہو۔ اس بات پر موقوف ہے کہ اس کو صالح حقیقی کے وجود اور اس کے قادر مطلق ہونے کی نسبت اور اس کے وعدہ جزا سزا کی بابت یقین کامل کا مرتبہ حاصل ہو جائے۔ اور یہ امر صرف ملاحظہ مخلوقات سے حاصل نہیں ہو سکتا۔ بلکہ اس مرتبہ یقین تک پہنچانے کے لئے ایک ایسی الہامی کتاب کی ضرورت ہے۔ جس کی مثل بنانا انسانی طاقتوں سے باہر ہو۔ اب اس تقریر کو اچھی طرح سمجھانے کے لئے دو باتوں کا بیان کرنا ضروری ہے اول یہ کہ یقینی طور پر نجات کی امید یقین کامل سے کیوں وابستہ ہے۔ دوم یہ کہ وہ یقین کامل صرف ملاحظہ مخلوقات سے کیوں حاصل نہیں ہو سکتا۔ سو پہلے یہ سمجھنا چاہیے کہ یقین کامل اس اعتقاد صحیح جازم کا نام ہے جس میں کوئی احتمال شک کا باقی نہ رہے۔ اور امر مقصود تحقیق کی نسبت پوری پوری تسلی اور تشفی دل کو حاصل ہو جائے۔ اور ہر ایک اعتقاد جو اس حد سے منتر اور فروتر ہو وہ مرتبہ یقین کامل پر نہیں ہے بلکہ شک یا غایت کا رطن غالب ہے۔

## مدار نجات:

اور یقینی طور پر نجات کی امید یقین کامل پر اس لئے موقوف ہے کہ مدار نجات کا اس بات پر ہے کہ انسان اپنے مولیٰ کریم کی جانب کو تمام دنیا اور اس کے عیش و عشرت اور اس کے مال و متاع اور اس کے تمام تعلقات پر یہاں تک کہ اپنے نفس پر بھی مقدم سمجھے۔ اور کوئی محبت خدا کی محبت پر غالب ہونے نہ پاوے۔ لیکن انسان پر یہ بلا وارد ہے کہ وہ برخلاف اس طریقہ کے جس پر اس کی نجات موقوف ہے۔ ایسی چیزوں سے دل لگا رہا ہے جن سے دل لگانا خدا سے دل ہٹانے کا مستلزم ہے اور دل بھی ایسا لگایا ہوا ہے کہ یقینی طور پر سمجھ رہا ہے کہ تمام راحت اور آرام میرا انہیں تعلقات میں ہے اور نہ صرف سمجھ رہا ہے بلکہ وہ لذات بہ یقین کامل اس کے لئے مشہود اور محسوس ہیں جن کے وجود میں اس کو ذرا شک نہیں۔ پس ظاہر ہے کہ جب تک انسان کو خدا تعالیٰ کے وجود اور اس کی لذت وصال اور اس کی جزا سزا اور اس کی آلاء نعماء کی نسبت ایسا ہی یقین کامل نہ ہو جیسا اس کو اپنے گھر کی دولت پر۔ اور اپنے صندوق کے گئے ہوئے روپیوں پر۔ اور اپنے ہاتھ کے لگائے ہوئے بانگوں پر۔ اور اپنی زر خرید یا موروثی جائداد پر۔ اور اپنی آزمودہ اور چشیدہ لذتوں پر۔ اور اپنے دلا رام دوستوں پر حاصل ہے تب تک خدا کی طرف جوش دلی سے رجوع لا نا محال ہے۔

کیونکہ کمزور خیال زبردست خیال پر غالب نہیں آ سکتا اور بلاشبہ یہ سچ بات ہے کہ جب ایسا آدمی جس کا یقین بہ نسبت امور آخرت کے دنیا پر زیادہ ہے اس مسافر خانہ سے کوچ کرنے لگے اور وہ نازک وقت جس کو جان کنڈن کہتے ہیں یکا یک اس کے سر پر نمودار ہو کر اس کو اس یقینی لذات سے دور ڈالنا چاہے جو دنیا میں اس کو حاصل ہیں اور اُس کو ان پیاروں سے علیحدہ کرنا چاہے جن کو وہ یقیناً پچشم خود ہر روز دیکھتا ہے۔ اور ان مالوں اور ملکوں اور دولتوں سے اس کو جدا کرنے لگے جن کو وہ بلاشبہ اپنی ملکیت سمجھتا ہے تو ایسی حالت میں ممکن نہیں کہ اس کا خیال خدائے تعالیٰ کی طرف قائم رہے۔ مگر صرف اسی صورت میں کہ جب اس یقین کامل کے مقابل پر خدائے تعالیٰ کے وجود اور اس کی لذت وصال اور اس کے وعدہ جزا سزا پر بھی ایسا ہی یقین کامل بلکہ اس سے زیادہ ہو۔ اور اگر اس آخری وقت میں اس درجہ کا یقین جو خیالات دینیوں کی مدافعت کر سکے اس کو حاصل نہ ہو۔ تو یہ امر غالباً اس کے لئے بد خاتمہ کا موجب ہوگا۔

## قیاس اور تعین میں فرق:

قیاس اور تعین میں فرق اور یہ بات کہ صرف ملاحظہ مخلوقات سے یقین کامل حاصل نہیں ہو سکتا۔ اس طرح پر ثابت ہے کہ مخلوقات کوئی ایسا صحیفہ نہیں ہے کہ جس پر نظر ڈال کر انسان یہ لکھا ہوا پڑھ لے کہ ہاں اس مخلوق کو خدا نے پیدا کیا ہے اور واقعی خدا موجود ہے اور اسی کی لذت وصال راحت حقیقی ہے۔ اور وہی مطیعوں کو جزا اور نافرمانوں کو سزا دے گا۔ بلکہ مخلوقات کو دیکھ کر اور اس عالم کو ایک ترتیب احسن اور مبلغ پر مرتب پا کر فقط قیاسی طور پر یہ خیال کیا جاتا ہے کہ اس مخلوقات کا کوئی خالق ہونا چاہیے۔ اور لفظ ہونا چاہیے اور ہے کے مصداق میں بڑا فرق ہے۔ مفہوم ہونا چاہیے

بہت ہی ٹھیک ٹھیک دوڑ کی توفیق اس قدر کی کہ ایک صالح کے موجود ہونے کی ضرورت ہے اور سچ تو یہ ہے کہ اس ادنیٰ خیال میں بھی بے ایمانوں کی طرح ان کو شکوک اور شبہات ہی پڑتے رہے اور طریقہ حقہ پر ان کا قدم نہیں پڑا۔ بعض خدا کے مدبر و خالق بالارادہ ہونے سے انکاری رہے۔ بعض اس کے ساتھ ہیولی کو لے بیٹھے۔ بعض نے جمع ارواح کو خدا کی قدامت میں بھائی بندوں کی طرح حصہ دار ٹھہرایا۔ جن کے وارث اب تک آریہ سماج والے چلے آتے ہیں۔ بعض نے ارواح انسانہ کی بقا کو اور دار جزا سزا کو تسلیم نہ کیا۔ بعض نے زمانہ کو ہی خدا کی طرح موثر حقیقی قرار دے دیا۔ بعض نے خدا کے عالم الجزئیات ہونے سے منہ پھیر لیا۔ بعض بتوں پر ہی قربانیاں چڑھاتے رہے اور مصنوعی دیوتوں کے آگے ہاتھ جوڑتے رہے اور بہتیرے بڑے بڑے حکیم خداوند تعالیٰ کے وجود سے ہی منکر رہے اور کوئی ان میں ایسا نہ ہوا کہ ان تمام مفاسد سے بچ رہتا۔

### یقین کامل کا واحد ذریعہ:

اب ہم اصل کلام کی طرف رجوع کر کے لکھتے ہیں کہ مجرد ملاحظہ مخلوقات سے ہرگز یقین کامل حاصل نہیں ہو سکتا اور نہ کسی کو ہوا۔ بلکہ جس قدر حاصل ہو سکتا ہے اور شاید بعضوں کو ہوا ہو وہ اسی قدر ہے کہ جو ہونا چاہئے کا مصداق ہے اور یہ بھی وجود صالح عالم کی بابت ہے اور جزا و سزا وغیرہ میں تو اتنا بھی نہیں۔ اور جب کہ مخلوقات پر نظر ڈالنے سے یقین کامل حاصل نہ ہو سکا تو دو باتوں میں سے ایک بات ماننی پڑی۔ یا تو یہ کہ خدا نے یقین کامل تک پہنچانے کا ارادہ ہی نہیں کیا۔ اور یا یہ کہ ضرور اس نے یقین کامل تک پہنچانے کے لئے کوئی ذریعہ رکھا ہے۔ لیکن امر اول الذکر تو بدیہی البطلان ہے اور کسی عاقل کو اس کے باطل ہونے میں کلام نہیں۔ اور امر دوم کے قرار دینے کی حالت میں یعنی اس صورت میں کہ جب ہم تسلیم کریں کہ خدا نے مخلوقات کی نجات کے لئے ضرور کوئی کامل ذریعہ ٹھہرایا ہے۔ بجز اس بات کے ماننے کے اور کوئی چارہ نہیں کہ وہ کامل ذریعہ ایسی کتاب الہامی ہوگی جو اپنی ذات میں بے مثل و مانند ہو اور اپنے بیان میں قانون قدرت کے ہر ایک اجمال کو کھولتی ہو۔ کیونکہ جب کامل ذریعہ کے لئے یہ شرط ہوئی کہ وہ چیز بے مثل و مانند ہو اور نیز اس میں منجانب اللہ ہونے کے بارے میں اور ہر ایک امر دینی کے لئے تحریری شہادت بھی موجود ہو۔ تو یہ تمام صفات صرف کتاب الہامی میں جو بے مثل و مانند ہو جمع ہوں گی اور کسی چیز میں جمع نہیں ہو سکتیں۔ کیونکہ یہ خوبی صرف کتاب الہامی میں متحقق ہو سکتی ہے کہ اپنے بیان اور اپنی بے نظیری کی حالت کے ذریعہ سے یقین کامل اور معرفت کامل کے مرتبہ تک پہنچاؤ۔ وجہ یہ کہ آسمان و زمین کے وجود پر اگر کوئی کم بخت دہریہ شک کرے تو کرے کہ یہ قدیم سے چلے آتے ہیں۔ پر ایک کلام کو انسانی طاقتوں سے بالاتر تسلیم کر کے پھر انسان اس اقرار کرنے سے کہاں بھاگ سکتا ہے کہ خدائی الواقع موجود ہے جس نے اس کتاب کو نازل کیا۔ علاوہ اس کے اس جگہ خدا کا وجود ماننا صرف اپنا ہی قیاس نہیں بلکہ وہی کتاب بطور خبر واقعہ کے یہ بھی بتلاتی ہے کہ خدا موجود ہے اور جزا سزا برحق ہے۔ پس جس یقین کامل کو طالب حق زمین و آسمان میں تلاش کرتا ہے اور نہیں پاتا وہ مراد اس کو اس جگہ مل جاتی ہے۔ لہذا دہریہ کو خدا کے قائل کرنے کے لئے جیسا کلام بے مثل سے علاج متصور ہے ویسا زمین و آسمان کے ملاحظہ سے ہرگز ممکن نہیں۔ یہ بات یاد رکھنی چاہئے کہ ہر ایک انسان میں کہ جو مجرد قیاس پرست ہے دہریہ پن کی ایک رگ ہے۔ وہی رگ دہریہ میں کچھ زیادہ پھول کر ظاہر ہو جاتی ہے اور اوروں میں مخفی رہتی ہے۔ اس رگ کو وہی الہامی کتاب کا ثقی ہے جو فی الواقع انسانی طاقتوں سے باہر ہو۔ کیونکہ جیسا ہم نے اوپر بیان کیا ہے۔ آسمان زمین سے نتیجہ نکالنے میں ہمیشہ لوگوں کی سمجھ مختلف رہی ہے۔ کسی نے یوں سمجھا اور کسی نے ووں سمجھا۔ لیکن یہ اختلاف کلام بے مثل میں نہیں ہو سکتا۔ اور گو کوئی دہریہ ہی ہو۔ پر کلام بے مثل کی نسبت یہ رائے ظاہر نہیں کر سکتا کہ وہ بغیر تکلم کسی متکلم کے زمین آسمان کی طرح خود بخود قدیم سے وجود رکھتی ہے۔ بلکہ کلام بے مثل میں اسی وقت تک دہریہ بحث و تکرار کرے گا جب تک اس کے بے مثل ہونے میں اس کو کلام ہے اور جب ہی اس نے اس بات کو قبول کر لیا کہ فی الواقعہ بنانا اس کا انسانی طاقتوں سے باہر ہے۔ اسی وقت سے خدا کے ماننے کے لئے اس کے دل میں ایک تخم بویا جاوے گا۔ کیونکہ اس وہم کے کرنے کی اس کو گنجائش ہی نہیں کہ اس کلام کے متکلم کا وجود قیاسی ہے نہ واقعی۔ اس جہت سے کہ کلام کا وجود بغیر وجود متکلم کے ہو ہی نہیں سکتا۔ ماسوا اس کے کلام بے مثل میں یہ بھی خوبی ہے کہ جو کچھ علم مبداء اور معاد کا تکمیل نفس کے

لئے ضروری ہے۔ وہ سب بطور امر واقعہ کے اس میں لکھا ہوا موجود ہے۔ اور یہ خوبی بھی زمین آسمان میں موجود نہیں۔ کیونکہ اول تو ان کے ملاحظہ سے اسرار دینیہ کچھ معلوم ہی نہیں ہوتے۔ اور اگر کچھ ہوں بھی تو اکثر اوقات وہی مثل مشہور ہے کہ گونگے کے اشارے اس کی ماں ہی سمجھے۔ اب اس تمام تقریر سے ظاہر ہو گیا کہ بے مثل ہونا کلام الہی کا صرف اسی جہت سے واجب نہیں کہ استغناظ سلسلہ قانون قدرت کا اس پر موقوف ہے۔ بلکہ اس جہت سے بھی واجب ہے کہ بغیر بے مثل کلام کے نجات کا امر ہی ادھورا رہتا ہے۔ کیونکہ جب خدا پر ہی یقین کامل نہ ہو تو پھر نجات کیسی اور کہاں سے۔ جو لوگ خدا کی کلام کا بے مثل و مانند ہونا ضروری نہیں سمجھتے۔ ان کی کیسی نادانی ہے کہ حکیم مطلق پر بدگمانی کرتے ہیں کہ ہر چند اس نے کتابیں بھیجیں۔ پر بات وہی بنائی رہی جو پہلے تھی۔ اور وہ کام نہ کیا جس سے لوگوں کا ایمان اپنے کمال کو پہنچتا۔ افسوس ہے کہ یہ لوگ سوچتے نہیں کہ خدا کا قانون قدرت ایسا محیط ہے کہ اس نے کیڑوں مکوڑوں کو بھی کہ جن سے کچھ ایسا بڑا فائدہ متصور نہیں بے نظیر بنانے سے دریغ نہیں کیا تو کیا اس کی حکمت پر یہ اعتراض نہ ہوگا کہ اس کو دریغ کرنے کا مقام کہاں آکر سوجھا جس سے تمام انسانوں کی کشتی ہی غرق ہوتی ہے اور جس سے یہ خیال کرنا پڑتا ہے کہ گویا خدا کو ہرگز منظور ہی نہیں کہ کوئی انسان نجات کا مرتبہ حاصل کرے۔ مگر جس حالت میں خدائے تعالیٰ کی نسبت ایسا گمان کرنا کفر عظیم ہے۔ تو بالآخر یہ دوسری بات جو خدا کی شان کے لائق اور بندوں کی حاجت کے موافق ہے ماننی پڑی۔ یعنی یہ کہ خدا نے بندوں کی نجات اور تکمیل معرفت کے لئے ضرور ایسی کتاب بھیجی ہے جو عدیم الظہیر ہونے کی وجہ سے معرفت کامل تک پہنچاتی ہے اور جو کام مجرد عقل سے نہیں ہو سکتا۔ اس کو پورا کر کے دکھاتی ہے۔ سو وہ کتاب قرآن شریف ہے جس نے اس کمال تام کا دعویٰ کیا ہے اور اس کو پاپا یہ صداقت پہنچایا ہے۔ (براہین احمدیہ حصہ سوم صفحہ 152 سے 160)

### حضرت مسیح موعود علیہ السلام کی خداداد حفاظت

حضرت مرزا بشیر الدین محمود احمد خلیفۃ المسیح الثانی بیان فرماتے ہیں: آپ کو طرح طرح سے مارنے کی کوشش کی گئی۔ لوگ مارنے پر متعین ہوئے جن کا علم ہو گیا اور وہ اپنے ارادے میں ناکام ہوئے، مقدمے آپ پر چھوٹے اقدام قتل کے بنائے گئے۔ چنانچہ ڈاکٹر مارٹن کلارک نے جھوٹا مقدمہ اقدام قتل کا بنایا اور ایک شخص نے کہہ بھی دیا کہ مجھے حضرت مرزا صاحب نے متعین کیا تھا۔ مجسٹریٹ وہ جو اس دعویٰ کے ساتھ آیا تھا کہ اس مدعی مہدویت و مسیحیت کو اب تک کسی نے پکڑا کیوں نہیں میں پکڑوں گا مگر جب مقدمہ ہوتا ہے وہی مجسٹریٹ کہتا ہے کہ میرے نزدیک یہ جھوٹا مقدمہ ہے۔ بار بار اس نے یہی کہا اور آخر اس شخص کو عیسائیوں سے علیحدہ کر کے پولیس افسر کے ماتحت رکھا گیا اور وہ شخص رو پڑا اور اس نے بتا دیا کہ مجھے عیسائیوں نے سکھایا تھا اور خدا نے اس جھوٹے الزام کا قلع قمع کر دیا۔

اسی طرح ہماری جماعت کے پُر جوش مبلغ مولوی عمر الدین صاحب شملوی اپنا واقعہ سنایا کرتے ہیں کہ وہ بھی اسی معیار پر پرکھ کر احمدی ہوئے ہیں۔ وہ سناتے ہیں کہ شملہ میں مولوی محمد حسین اور مولوی عبدالرحمن سیاح اور چند اور آدمی مشورہ کر رہے تھے کہ اب مرزا صاحب کے مقابلہ میں کیا طریق اختیار کرنا چاہئے۔ مولوی عبدالرحمن صاحب نے کہا کہ مرزا صاحب اعلان کر چکے ہیں کہ میں اب مباحثہ نہیں کروں گا ہم اشتہار مباحثہ دیتے ہیں اگر وہ مقابلہ پر کھڑے ہو جائیں گے تو ہم کہیں گے کہ انہوں نے جھوٹ بولا کہ پہلے تو اشتہار دیا تھا کہ ہم مباحثہ کسی سے نہ کریں گے اور اب مباحثہ کے لئے تیار ہو گئے اور اگر مباحثہ پر آمادہ نہ ہوئے تو ہم شور مچادیں گے کہ دیکھو مرزا صاحب ہار گئے ہیں۔ اس پر مولوی عمر الدین نے کہا کہ اس کی کیا ضرورت ہے میں جاتا ہوں اور جا کر ان کو قتل کر دیتا ہوں۔ مولوی محمد حسین نے کہا کہ لڑ کے تجھے کیا معلوم یہ سب کچھ کیا جا چکا ہے۔ مولوی عمر الدین صاحب کے دل میں یہ بات بیٹھ گئی کہ جس کی خدائی حفاظت کر رہا ہے وہ خدا ہی کی طرف سے ہوگا۔ انہوں نے جب بیعت کر لی تو واپس جاتے ہوئے مولوی محمد حسین بٹالہ کے سٹیشن پر ملے اور کہا تو کدھر؟ انہوں نے کہا کہ قادیان بیعت کر کے آیا ہوں۔ کہا تو بہت شریہ ہے تیرے باپ کو لکھوں گا۔ انہوں نے کہا کہ مولوی صاحب یہ تو آپ ہی کے ذریعہ ہوا ہے جو کچھ ہوا ہے۔ (معیار صداقت انوار العلوم جلد 6 صفحہ 61-62)

مکتوب سیدنا حضرت اقدس مسیح موعود علیہ السلام

### بنام

حضرت حاجی مولانا حکیم نور الدین صاحب خلیفۃ المسیح الاول رضی اللہ تعالیٰ عنہ  
سیدنا حضرت اقدس مسیح موعود علیہ السلام کا ایک مکتوب ذیل میں درج کیا جاتا ہے۔ اس مکتوب سے اس  
امر پر روشنی پڑتی ہے کہ حضور کے دل میں اسلام کی اشاعت اور اسلام پر ہونے والے اعتراضات کا جواب  
دینے کا جذبہ کس قدر تھا۔ اس مکتوب میں حضور نے اسلام کا دفاع کرنے والوں کیلئے فرمایا ہے۔ ”میرے  
نزدیک آج جو شخص میدان میں آتا ہے اور اعلیٰ کلمۃ الاسلام کے لئے فکر میں ہے وہ پیغمبروں کا کام کرتا  
ہے۔“ حضرت اقدس مسیح موعود علیہ السلام کی یہ عبارت ہر ایک قاری کیلئے مشعل راہ ہے۔ (مدیر)

### مکتوب

بِسْمِ اللّٰهِ الرَّحْمٰنِ الرَّحِیْمِ نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ  
مخدومی مکریمی اخویم مولوی حکیم نور الدین صاحب سلمہ تعالیٰ۔ بعد السلام علیکم ورحمۃ اللہ وبرکاتہ  
آج نصف قطعہ نوٹ پانسو روپیہ بذریعہ رجسٹری شدہ پہنچ گیا۔ اب آں مخدوم کی طرف  
سے پانسو ساٹھ روپے پہنچ گئے اس ضرورت کے وقت جس قدر آپ کی طرف سے غنحواری ظہور  
میں آئی ہے اس سے جس قدر مجھے آرام پہنچا ہے اس کا اندازہ نہیں کر سکتا۔ اللہ جلشائے دنیا و  
آخرت میں آپ کو تازہ تازہ خوشیاں پہنچا دے اور اپنی خاص رحمتوں کی بارش کرے۔

میں آپ کو ایک ضروری امر سے اطلاع دیتا ہوں کہ حال میں لکھنؤ نام ایک شخص نے  
میری کتاب براہین کے رد میں بہت کچھ بکواس کی ہے اور اپنی کتاب کا نام تکذیب براہین  
احمدیہ رکھا ہے۔ یہ شخص اصل میں غبی اور جاہل مطلق ہے اور بجز گندی زبان کے اور اس کے  
پاس کچھ نہیں۔ مگر معلوم ہوا ہے کہ اس کتاب کی تالیف میں بعض انگریزی خواں اور دینی استعداد  
ہندوؤں نے اس کی مدد کی ہے۔ کتاب میں دو رنگ کی عبارتیں پائی جاتی ہیں۔ جو عبارتیں  
دشنام دہی اور تمسخر اور ہنسی اور ٹھٹھے سے بھری ہوئی ہیں اور لفظ لفظ میں تو ہیں اور ٹوٹی پھوٹی  
عبارت اور گندی اور بد شکل ہیں۔ وہ عبارتیں تو خاص لکھنؤ کی ہیں اور جو عبارت کسی قدر  
تہذیب رکھتی ہے اور کسی عملی طور سے متعلق ہے وہ کسی دوسرے خواندہ آدمی کی ہے۔ غرض اس  
شخص نے خواندہ ہندوؤں کی منت سماجت کر کے اور بہت سی کتابوں کا اس نے خیانت آمیز

حوالہ لکھ کر یہ کتاب تالیف کی ہے۔ اس کتاب کی تالیف سے ہندوؤں میں بہت جوش ہو رہا  
ہے۔ یقین ہے کہ کشمیر میں بھی یہ کتاب پہنچی ہوگی۔ کیونکہ میں نے سنا ہے کہ لالہ کچھن داس  
صاحب ملازم ریاست کشمیر نے تین سو روپیہ اس کتاب کے چھپنے کیلئے دیا ہے۔ شاید یہ بات سچ  
ہو یا جھوٹ ہو لیکن اس پر افتراء کتاب کا تدارک بہت جلد از بس ضروری ہے اور یہ عاجز ابھی  
ضروری کام سراج منیر سے، جو مجھے درپیش ہے بالکل عدم الفرصت ہے اور میں مبالغہ سے نہیں  
کہتا اور نہ آپ کی تعریف کی رو سے بلکہ قوی یقین سے خدا تعالیٰ نے میرے دل میں یہ جمادیا  
ہے کہ جس قدر اللہ تعالیٰ کے دین کی نصرت کیلئے آپ کے دل میں جوش ڈالا ہے اور میری  
ہمدردی پر مستعد کیا ہے۔ کوئی دوسرا آدمی ان صفات سے موصوف نظر نہیں آتا۔ اس لئے میں  
آپ کو یہ بھی تکلیف دیتا ہوں کہ آپ اول سے آخر تک اس کتاب کو دیکھیں اور جس قدر اس  
شخص نے اعتراضات اسلام پر کئے ہیں۔ ان سب کو ایک پرچہ کاغذ پر بیادداشت صفحہ کتاب  
نقل کریں اور پھر ان کی نسبت معقول جواب سوچیں اور جس قدر اللہ تعالیٰ آپ کو جوابات  
معقول دل میں ڈالے وہ سب الگ الگ لکھ کر میری طرف روانہ فرماویں اور جو کچھ خاص  
میرے ذمہ ہوگا، میں فرصت پا کر اس کا جواب لکھوں گا۔ غرض یہ کام نہایت ضروری ہے اور  
میں بہت تاکید سے آپ کی خدمت میں عرض کرتا ہوں کہ آپ بہم جدوجہد جانفشانی اور مجاہدہ  
سے اس طرف متوجہ ہوں اور جس طرح مالی کام میں آپ نے پوری پوری نصرت کی ہے اس  
سے یہ کم نہیں ہے کہ آپ خداداد طاقتوں کی رو سے بھی نصرت کریں۔ آج ہمارے مخالف  
ہمارے مقابلہ پر ایک جان کی طرح ہو رہے ہیں اور اسلام کو صدمہ پہنچانے کے لئے بہت زور  
لگا رہے ہیں۔ ”میرے نزدیک آج جو شخص میدان میں آتا ہے اور اعلیٰ کلمۃ الاسلام کے  
لئے فکر میں ہے وہ پیغمبروں کا کام کرتا ہے۔“ بہت جلد مجھ کو اطلاع بخشیں۔ خدا تعالیٰ آپ کے  
ساتھ رہے اور آپ کا مددگار ہو۔ آپ اگر مجھے لکھیں تو میں ایک نسخہ کتاب مذکورہ خرید کر آپ  
کی خدمت میں بھیج دوں۔ والسلام

خاکسار

غلام احمد رقادیان

۲۶ جولائی ۱۸۸۷ء

(بحوالہ مکتوبات احمد جلد دوم صفحہ ۴۲-۴۳)

نزول مسیح علیہ السلام کے سلسلہ میں

## آپ کے عقیدہ کی کوئی بنیاد ہے؟

نوٹ: نزول مسیح علیہ السلام کے سلسلہ میں اپنے عقیدہ کا قرآن کریم اور ارشادات نبویہ کی  
روشنی میں جائزہ لیں۔ بہت نافع علم حاصل ہوگا! انشاء اللہ!

سوال نمبر 1: کیا آپ حضرت امام مہدی علیہ السلام اور حضرت عیسیٰ علیہ السلام کی آمد کا عقیدہ  
رکھتے ہیں؟

سوال نمبر 2: کیا حضرت امام مہدی علیہ السلام اور حضرت عیسیٰ علیہ السلام جن کے آخری زمانہ  
میں آنے کا احادیث نبویہ میں ذکر ہے، ایک ہی شخصیت کے دو نام ہیں یا وہ دو علیحدہ علیحدہ  
وجود ہیں؟

سوال نمبر 3: اگر آپ کے عقیدہ کے مطابق حضرت امام مہدی علیہ السلام اور حضرت عیسیٰ علیہ  
السلام دو علیحدہ علیحدہ وجود ہیں تو:-

☆ حضرت امام مہدی علیہ السلام کن لوگوں میں سے ہوں گے۔ قریش، اہل بیت یا اہل  
فارس؟

☆ حضرت امام مہدی علیہ السلام کب تشریف لائیں گے؟

☆ حضرت امام مہدی علیہ السلام کی شناخت کیا ہوگی؟

سوال نمبر 4: انہیں امام مہدی کون مقرر کرے گا؟ اللہ تعالیٰ بذریعہ..... وحی یا..... لوگ بذریعہ  
..... انتخاب؟

☆ حضرت امام مہدی علیہ السلام بریلوی، دیوبندی، چکڑالوی، اثنا عشریہ، منہاج القرآن،  
جماعت اسلامی وغیرہ میں سے کس فرقہ کو فرقہ ناجیہ یعنی جنتی فرقہ قرار دیں گے۔

☆ یا حضرت امام مہدی علیہ السلام اپنا فرقہ بنا کر باقی سب کو غیر ناجیہ قرار دیں گے؟

سوال نمبر 5: حضرت امام مہدی علیہ السلام کس فرقہ پر عمل کریں گے؟ مالکی، شافعی، حنبلی، حنفیہ  
یا جعفریہ پر؟

☆ کسی ایک فرقہ کے انتخاب پر دیگر فقہوں کے پیروکاروں کا رد عمل کیا ہوگا؟

☆ اگر آپ علیہ السلام نے خود اجتہاد فرما کر اپنا فرقہ رائج فرمایا۔ تو مقلدوں اور غیر مقلدوں کا  
رد عمل کیا ہوگا؟

سوال نمبر 6: آخری زمانہ میں آنے والے حضرت عیسیٰ علیہ السلام وہی اسرائیلی نبی ہیں جو دو  
ہزار سال پہلے تشریف لائے تھے؟

اگر جواب..... ہاں..... میں ہے تو حضرت عیسیٰ علیہ السلام کے آسمان پر بحسد عنصری چلے  
جانے، آج تک زندہ ہونے اور آخری زمانہ میں آسمان سے نزول فرمانے پر قرآن کریم سے  
کوئی دلیل؟

سوال نمبر 7: جب یہ اسرائیلی نبی حضرت عیسیٰ علیہ السلام آسمان سے نازل ہوں گے تو کیا اللہ  
تعالیٰ کے نبی ہوں گے یا نہیں؟

☆ اگر نبی نہیں ہوں گے تو جو آیات قرآنیہ انہیں اور رسول الی نبی اسرائیل کہتی ہیں وہ قرآن  
کریم میں سے نکال دی جائیں گی؟ اگر جواب..... ہاں..... میں ہے تو کس کے حکم سے؟

☆ وہ اسرائیلی نبی جو صرف رسول الی نبی اسرائیل بن کر آئے تھے دوبارہ عالمی نبی بن کر  
آئیں گے تو ختم نبوت کے منکر کون ہوں گے؟ ظاہر ہے مزعومہ ختم نبوت کے مدعی۔

قارئین کرام! گذشتہ 121 سال سے جماعت احمدیہ عقیدہ نزول مسیح علیہ السلام کے حوالہ  
سے مسلم علماء سے وقتاً فوقتاً یہی سات سوالات دریافت کر رہی ہے۔ ان کا صرف ایک ہی  
جواب ہو سکتا ہے کہ ان کا عقیدہ قرآن کریم اور ارشادات نبویہ سے مطابقت نہیں رکھتا۔



## خطبہ جمعہ

اللہ تعالیٰ کے نزدیک قربانی کا معیار جذبہ اور نسبت کا ہے، مقدار کا نہیں۔

قربانیوں کی قبولیت بھی نیت کے مطابق اور عمل کے مطابق درجہ پاتی ہے۔

حضرت مسیح موعود علیہ الصلوٰۃ والسلام نے قربانی کی جو روح جماعت میں پیدا کی ہے اللہ تعالیٰ کے فضل سے اس میں

جماعت ترقی کرتی چلی جا رہی ہے۔ صحابہ کی قربانیوں کے نمونے آنے والے بھی زندہ رکھے ہوئے ہیں۔

ہندوستان اور افریقہ کے غریب احمدیوں کے مالی قربانی کے حیرت انگیز اور نہایت ایمان افروز واقعات کا تذکرہ

وقف جدید کے 53 ویں سال کے اختتام اور نئے سال کے آغاز کا اعلان۔ گزشتہ سال وقف جدید میں جماعت کو 41 لاکھ 83 ہزار پاؤنڈز سے زائد کی قربانی کی توفیق ملی۔ پاکستان اول، امریکہ دوم اور یو کے تیسرے نمبر پر رہے

گھانا اور نائیجیریا کے لئے اگلے سال کم از کم مزید 50 ہزار افراد کو وقف جدید میں شامل کرنے کا ٹارگٹ۔

مختلف پہلوؤں سے ممالک اور جماعتوں کی قربانیوں کا جائزہ۔

مکرم ہدایت اللہ ہیوبش صاحب آف جرمنی کی وفات اور مرحوم کے خصائل حمیدہ کا تذکرہ۔ نماز جنازہ غائب

خطبہ جمعہ سیدنا امیر المؤمنین حضرت مرزا سرور احمد خلیفۃ المسیح الخامس ایدہ اللہ تعالیٰ بنصرہ العزیز۔ فرمودہ 07 جنوری 2011ء بمطابق 07 صبح 1390 ہجری شمسی بمقام مسجد بیت الفتوح، لندن

(خطبہ جمعہ کا یہ متن ادارہ بدرالفضل انٹرنیشنل کے شکریہ کے ساتھ شائع کر رہا ہے)

(البقرہ: 4) اور نمازوں کو قائم کرنے والے ہیں۔ وَمِمَّا رَزَقْنَهُمْ يُنْفِقُونَ (البقرہ: 4)۔ اور جو کچھ ہم نے انہیں دیا ہے، اس میں سے خرچ کرنے والے ہیں۔ پس یہ تینوں باتیں متقی ہونے کے لئے اور قرآن کریم سے ہدایت پانے کے لئے ضروری ہیں۔ جن میں سے ایک جیسا کہ میں نے کہا، اللہ کی راہ میں خرچ کرنا ہے۔ اور پھر سورۃ البقرہ میں ہی آخر تک متعدد جگہ قربانیوں کا اور مالی قربانیوں کا مختلف رنگ میں مختلف حوالوں سے بیان ہوا ہے۔ اور اسی طرح باقی قرآن کریم میں بھی بے شمار جگہ پر رزق کی قربانی کے بارے میں ذکر آتا ہے۔ پس ایک احمدی مسلمان مالی قربانی کی اہمیت کو سمجھتا ہے اور جب اس تعلیم پر عمل کرتے ہوئے قربانیاں پیش کرنے کے بعد جب وہ براہ راست خدا تعالیٰ کے غیر معمولی اسلوب کا مورد بنتا ہے تو اس مالی قربانی پر ایمان اور یقین اور خدا تعالیٰ کی ہستی پر یقین، اور اسلام کی سچائی پر یقین اور حضرت مسیح موعود علیہ الصلوٰۃ والسلام کی صداقت پر یقین اور پختہ ہو جاتا ہے۔

یہ آیت جو میں نے تلاوت کی ہے اس میں بھی اللہ تعالیٰ کی راہ میں خرچ کرنے کے حوالے سے ہی بات ہو رہی ہے۔ فرمایا کہ اللہ کی راہ میں خرچ کرنے والے وہ لوگ ہیں جو اپنی دولت کا انہار نہیں چاہتے، جو کسی پر احسان کرنے کے لئے خرچ نہیں کرتے، جو خرچ کرنے کے بعد احسان جتانے کے لئے خرچ نہیں کرتے بلکہ خالصتاً اللہ تعالیٰ کی رضا کے حصول کے لئے خرچ کرتے ہیں۔ اپنے میں سے کمزوروں کو مضبوط کرنے کے لئے خرچ کرتے ہیں۔ جماعت کو مضبوط کرنے کے لئے خرچ کرتے ہیں اور اپنے ایمانوں کو مضبوط کرنے کے لئے خرچ کرتے ہیں۔ اللہ تعالیٰ کی رضا چاہنا اور اپنے نفس اور اپنے لوگوں کو ثبات دینے کی خواہش، مضبوط کرنے کی خواہش ہر شریف الطبع اور نیک فطرت کو ہوتی ہے اور ہو سکتی ہے۔ بد فطرت کو تو یہ خواہش کبھی نہیں ہو سکتی۔ ایسے لوگ جو اپنی ذات سے بالاتر ہو کے سوچتے ہیں ان کو یہ خواہش ہوتی ہے۔ پس جو اپنی ذات

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكٍ يَوْمَ الدِّينِ إِيَّاكَ نَعْبُدُ وَإِيَّاكَ  
نَسْتَعِينُ - إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ  
وَلَا الضَّالِّينَ -

وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَثْبِيْتًا مِّنْ أَنفُسِهِمْ كَمَثَلِ  
جَنَّةٍ بَرْنَوْهَ أَصَابَهَا وَابِلٌ فَاتَتْ أَكْطَلَهَا ضِعْفَيْنِ فَإِن لَّمْ يُصِبْهَا وَابِلٌ فَطَلَّ وَاللَّهُ  
بِمَا تَعْمَلُونَ بَصِيرٌ - (البقرہ: 266)

اور ان لوگوں کی مثال جو اپنے اموال اللہ کی رضا چاہتے ہوئے اور اپنے نفوس کو ثبات دینے کے لئے خرچ کرتے ہیں، ایسے باغ کی سی ہے جو اونچی جگہ پر واقع ہو اور اسے تیز بارش پہنچے تو وہ بڑھ چڑھ کر اپنا پھل لائے اور اگر اسے تیز بارش نہ پہنچے تو تھوڑی سی بارش ہی کافی ہے اور جو کچھ تم کرتے ہو اللہ سے دیکھ رہا ہے۔

آج دنیا میں بسنے والا ہر احمدی جس نے احمدیت کو سمجھا ہے، وہ اس یقین پر قائم ہے کہ احمدیت اور ہر احمدی اُس آخری شرعی کتاب پر یقین رکھتا ہے یا احمدیت آخری شرعی کتاب پر یقین رکھتی ہے جو قرآن کریم کی صورت میں حضرت محمد مصطفیٰ صلی اللہ علیہ وسلم پر اتری اور اس کا ہر حکم قابل عمل ہے۔ اور اس کے ہر حکم کی بجا آوری ایک مومن کو حقیقی مومن بناتی ہے۔ اور خدا کی راہ میں مالی قربانی بھی خدا تعالیٰ کے اہم حکموں میں سے ایک حکم ہے جس کے بارے میں سورۃ بقرہ کی ابتدائی آیات میں ہی فرمایا ہے کہ قرآن کریم متقیوں کے لئے ہدایت کا ذریعہ ہے۔ اُن کے لئے جَوَالِدِينَ يُؤْمِنُونَ بِالْغَيْبِ (البقرہ: 4) یعنی غیب پر ایمان لانے والے ہیں۔ وَيُؤْتِيُمُونَ الصَّلَاةَ

سے بالا ہو کر سوچتے ہیں اور اللہ تعالیٰ کی رضا حاصل کرنے کے خواہش مند ہیں، اُن کا خرچ کبھی دولت کے اظہار کے لئے نہیں ہوتا۔ نہ احسان کرنے اور احسان جتانے کے لئے ہوتا ہے۔ اور ایسے خرچ میں صرف دولت مند ہی شامل نہیں ہوتے بلکہ غریب بھی شامل ہوتے ہیں۔ غریب بھی اللہ تعالیٰ کی رضا کے خواہشمند ہوتے ہیں بلکہ عموماً دولت مندوں سے زیادہ اللہ تعالیٰ کی رضا کے حصول کے خواہشمند غریب لوگ ہوتے ہیں۔ انبیاء کی جماعتیں جب بنتی ہیں تو ان میں بھی اکثریت غریبوں کی ہوتی ہے اور اس غربت کے باوجود اپنے بھائیوں کی مدد کر کے اُن کی خدمت کرتے ہیں اور جماعت کی بھی جو خدمت وہ کر سکتے ہیں، جس حد تک اُن کی وسعت ہو وہ کرتے ہیں اور اسے مضبوط کرنے کی کوشش کرتے ہیں۔ انفرادی طور پر ایک دوسرے کو مضبوط کرنے کی اعلیٰ ترین مثال ہمیں آنحضرت صلی اللہ علیہ وسلم کے صحابہ میں ہجرت مدینہ کے وقت نظر آتی ہے کہ جب انصار نے مہاجرین کو اُن کے پاؤں پر کھڑا کرنے کے لئے، اُن کی مدد کرنے کے لئے بے مثال قربانی دی۔ پھر جماعتی طور پر بھی صحابہ کے ہی نمونے نظر آتے ہیں۔ جب بھی کسی مہم کے لئے آنحضرت صلی اللہ علیہ وسلم کی طرف سے چندے کی تحریک ہوئی یا کسی مہم کے لئے چندے کی تحریک ہوئی تو جو کچھ پاس ہوتا اُس کا بہترین حصہ اللہ تعالیٰ کی راہ میں دے دیتے۔

اللہ تعالیٰ نے اس آیت میں اللہ تعالیٰ کی راہ میں خرچ کرنے کی تحریک امیر اور غریب دونوں کو کی ہے۔ یہ تحریک ہر ایک کو دلائی ہے کہ اگر خدا کی راہ میں خرچ کرو گے تو اپنی اپنی طاقت اور حیثیت کے مطابق جو بھی کوئی خرچ کر رہا ہوگا، اُس کی اس قربانی کے دو گنے پھل اسے ملیں گے۔ غریبوں کو بھی تسلی کر وادی کہ خالص ہو کر جو خرچ اللہ تعالیٰ کے لئے ہو اور اُس کی رضا چاہتے ہوئے کیا جائے تو خدا تعالیٰ ضرور اس کا بدلہ دیتا ہے، جس کے بارے میں دوسری جگہ قرآن کریم میں بھی بیان ہوا ہے کہ سات سو گنا یا اس سے بھی زیادہ خدا دے سکتا ہے۔ یہاں یہ کوئی شرط نہیں ہے کہ بڑی رقموں کو اور بڑی قربانیوں کو قبول کیا جائے گا بلکہ اصل قربانی کی روح ہے جسے خدا تعالیٰ قبول کرتا ہے۔ بلکہ ہر عمل کی نیت ہے جسے خدا تعالیٰ قبول کرتا ہے۔ بعض اوقات یہ ہوتا ہے کہ بڑی قربانی کے مقابلے میں بظاہر چھوٹی سی قربانی زیادہ رتبہ پاتی ہے۔

ایک حدیث میں آتا ہے کہ آنحضرت صلی اللہ علیہ وسلم نے فرمایا کہ ایک درہم، ایک لاکھ درہم کے مقابلے میں آج سبقت لے گیا۔ صحابہ نے عرض کی کہ کس طرح؟ آپ نے فرمایا کہ ایک شخص کے پاس دو درہم تھے۔ اُس نے ایک درہم کی قربانی کر دی۔ اور ایک دوسرے شخص کے پاس بے شمار دولت اور جائیداد تھی اس نے اس میں سے ایک لاکھ درہم کی قربانی کی۔ (سنن النسائی کتاب الزکاة باب جہد المقل حدیث نمبر 2527) جو اس کی دولت کے مقابلے میں بہت کم تھی، گو کہ بہت بڑی رقم ہے۔

پس اللہ تعالیٰ کے نزدیک قربانی کا معیار جذبہ اور نیت کا ہے، مقدر کا نہیں۔ اللہ تعالیٰ نے یہاں بھی اس آیت میں غریبوں کی تسلی فرمادی کہ جس طرح زر خیز زمین پر تھوڑی بارش باغ کو پھلوں سے بھر دیتی ہے اسی طرح اپنی حیثیت کے مطابق نیک نیتی سے کی گئی تھوڑی سی قربانی بھی نیک عمل کرنے والے کو اللہ تعالیٰ کے ہاں قبولیت کا درجہ پا کر بڑی قربانی کرنے والوں کے برابر لا کھڑا کرتی ہے۔ بلکہ بعض دفعہ درجہ میں بڑھا بھی دیتی ہے۔ جیسا کہ اس ایک مثال سے ثابت ہے جو میں نے پیش کی۔

پھر اللہ تعالیٰ اسی آیت میں فرماتا ہے وَاللَّهُ بِمَا تَعْمَلُونَ بَصِيرٌ (البقرہ 266) کہ جو کچھ تم کرتے ہو اللہ اسے دیکھ رہا ہے۔ یہ کہہ کر یہ واضح کر دیا کہ اللہ تعالیٰ دلوں کا حال جانتا ہے۔ وہ تمہارے جذبے کو جانتا ہے۔ وہ اس روح کو جانتا ہے جس سے تم قربانی کرتے ہو۔ اس لئے اللہ تعالیٰ کے ہاں جب بدلے ملتے ہیں تو دلوں کے اور نیتوں کے عمل کے مطابق ملتے ہیں، نیتوں کے مطابق ملتے ہیں۔ اللہ تعالیٰ تمہاری مالی حیثیت جانتا ہے۔ تم نے جو قربانی کی اگر اس حیثیت سے کی تو جو بھی بدلہ ملے گا اس کے مطابق ملے گا۔ اس لئے قربانیوں کی قبولیت بھی اس نیت کے مطابق اور عمل کے مطابق درجہ پاتی ہے۔

حضرت مسیح موعود علیہ الصلوٰۃ والسلام کے زمانے میں بھی جب آپ مالی تحریک فرماتے تو غریب بھی اور امیر بھی اپنی اپنی حیثیت کے مطابق مالی قربانی کرتے تھے۔ آپ کے ماننے والوں کی اکثریت بھی غریبوں کی تھی اور ان کی قربانیاں بھی رقم کے لحاظ سے بہت معمولی ہوا کرتی تھیں لیکن یہ جو

طکّل معمولی بارش بھی ہے، ایسی فائدہ مند ہوئی کہ اُن قربانیوں کو اتنے پھل لگے جو آج تک اُن بزرگوں کی نسلیں کھا رہی ہیں۔ پس یہ اُن نسلوں کی بھی ذمہ داری ہے کہ جن میں سے بعض آج بہت زیادہ حیثیت کے ہو چکے ہیں، مالی لحاظ سے بہتر ہو چکے ہیں کہ اُن کی قربانیوں کو اب تیز بارش کا نمونہ دکھانا چاہئے۔ یہ صورت اختیار کرنی چاہئے تاکہ اُن کے اور ان کی نسلوں کے اعمال کے درخت ہمیشہ سرسبز رہتے چلے جائیں۔ حضرت مسیح موعود علیہ الصلوٰۃ والسلام نے تو ایک روپیہ قربانی کرنے والے کا ذکر بھی اپنی کتابوں میں فرمایا ہے جو معمولی قربانی تھی، جس نے مستقل اپنے اوپر لازم کر لیا تھا کہ ایک روپیہ ہر مہینہ ادا کریں گے۔ آپ کے صحابہ کے کیسے کیسے قربانی کے نمونے تھے اُن میں سے میں ایک مثال دیتا ہوں۔

چوہدری عبدالعزیز صاحب احمدی اوجلوی پٹواری تھے۔ اُن کے بارے میں قاضی محمد یوسف صاحب پٹواری فرماتے ہیں کہ گورداسپور میں حضرت مسیح موعود علیہ الصلوٰۃ والسلام نے مالی قربانی کی تحریک کی۔ چوہدری عبدالعزیز صاحب پٹواری خود آ کر حضور ﷺ کی خدمت میں ایک سو روپیہ چاندی کا پیش کر کے گئے اور کہا کہ خاکسار کے پاس یہی رقم موجود تھی جو میں نے لے آیا ہوں۔ قاضی صاحب کہتے ہیں کہ مجھے اس پٹواری کی اس قربانی پر بڑی حیرت ہوئی اور رشک بھی آیا کہ ایک پٹواری جس کو چھ روپے ماہانہ تنخواہ ملتی ہے اس نے کس طرح اخلاص کے ساتھ قربانی پیش کی ہے۔ قاضی صاحب پھر لکھتے ہیں کہ خدا تعالیٰ نے اس کے اخلاص کے عوض اس پر بڑے فضل کئے۔

یہاں یہ بھی واضح کر دوں کہ حضرت مسیح موعود علیہ الصلوٰۃ والسلام کے صحابہ میں تقویٰ بہت تھا۔ تقویٰ میں بڑھے ہوئے تھے۔ آپ سے جو براہ راست فیض پارہے تھے اس کی وجہ سے اُن کے تقویٰ کے معیار بہت بلند تھے۔ چوہدری صاحب بھی تقویٰ میں بڑھے ہوئے تھے۔ دوسرے پٹواریوں کی طرح نہیں تھے۔ ہمارے ملک میں پٹواریوں کے بارے میں مشہور ہے کہ تنخواہ پیشک ان کی تھوڑی ہو لیکن ان کی زائد آمدنی بہت زیادہ ہو جاتی ہے جو مختلف ذریعوں سے وہ زمینداروں سے، چھوٹے زمینداروں سے وصول کرتے رہتے ہیں۔ اور بعض ایسے بھی ہیں جو جب ریٹائر ہوتے ہیں تو اُن کے پاس دولت بھی ہوتی ہے، کئی کئی ایکڑوں کے مالک ہوتے ہیں بلکہ سو سو ایکڑوں کے مالک بن جاتے ہیں۔

مجھے یاد آیا کہ میرے ساتھ سکول میں ایک پٹواری کا لڑکا پڑھا کرتا تھا اور اس کا رہن سہن رکھ رکھاؤ، کپڑے ایسے ہوتے تھے جو ہزاروں کمانے والا کوئی بچہ بھی نہیں رکھ سکتا۔ اور خود بتاتا تھا کہ میرے باپ کی تنخواہ تو پینتالیس روپے ہے لیکن اللہ کا بڑا فضل ہے۔ گویا اللہ تعالیٰ کے فضلوں کے جو معیار ہیں وہ بدل گئے ہیں۔ جو ناجائز آمد ہے وہ اللہ کا فضل بن گیا اور جو جائز آمد ہے وہ حکومت کی تنخواہ بن گئی۔ تو حضرت مسیح موعود علیہ الصلوٰۃ والسلام نے آ کر ہمیں بتایا کہ صحیح اللہ کا فضل کیا ہوتا ہے۔ اب یہ لوگ کہتے ہیں کہ ہمیں نہ کسی مہدی کی ضرورت ہے، نہ مسیح کی ضرورت ہے، نہ مصلح کی ضرورت ہے۔ اگر اس چیز کو یہ تسلیم کر لیں کہ اس کی ضرورت ہے اور ماننے والے کو مان لیں تو تب صحیح پہچان ہو سکتی ہے کہ اللہ کا فضل کس طرح ہوتا ہے اور کیا چیز ہے؟ یہ تو احمدی کو پتہ ہے کہ خدا تعالیٰ کی خاطر ہر قسم کی قربانی کا کرنا اور اس کے نتیجے میں اللہ تعالیٰ کا فضل کس طرح ہوتا ہے؟ وابل ہو یا طلّ، تیز بارش ہو یا ہلکی بارش، بڑی قربانی ہو یا تھوڑی قربانی، دولت مند ہوں یا غریب، اللہ تعالیٰ کی رضا کی خاطر کی گئی قربانیاں دو گنے پھل لاتی ہیں۔ جیسا کہ حضرت چوہدری عبدالعزیز صاحب کے بارے میں حضرت قاضی محمد یوسف صاحب نے لکھا کہ اللہ تعالیٰ نے اُن کے اس اخلاص کے بے انتہا پھل لگائے۔ تنخواہ کے ساتھ شاید تھوڑی سی اُن کی زمین بھی ہو۔ پٹواری عموماً دیہاتوں کے رہنے والے ہوتے ہیں اور کچھ نہ کچھ زمیندار ہوتا ہے جس کی آمد بھی ہوتی ہوگی۔ اس کی وجہ سے کچھ رقم بھی جمع کر لی ہوگی۔ وہ سب حضرت مسیح موعود علیہ الصلوٰۃ والسلام کے قدموں میں لا کے رکھ دی۔

<p><b>مجانب:</b> ڈیکولڈرز حیدرآباد۔ آندھرا پردیش</p>	<p><b>محبت سب کیلئے نفرت کسی سے نہیں</b></p> <p><b>تینگوا اور اردو لٹریچر فری دستیاب ہے</b></p> <p><b>فون نمبر: 0924618281, 04027172202</b></p> <p><b>09849128919, 08019590070</b></p>
--	--

ہمیشہ یاد رکھنا چاہئے کہ اللہ تعالیٰ کو کبھی پیسوں کی ضرورت نہیں ہوتی کہ اللہ تعالیٰ کو بندوں سے پیسوں کی ضرورت ہو۔ اللہ تعالیٰ جب قربانی کے لئے فرماتا ہے تو بندے کو ثواب دینے کی خاطر۔ اور یہی حال اللہ تعالیٰ کے انبیاء کا ہوتا ہے۔ انہیں اس بات کی فکر نہیں ہوتی کہ جماعت کے جو اخراجات ہیں کس طرح پورے ہوں گے؟ اللہ تعالیٰ جب کام شروع کروا تا ہے، کسی کو بھیجتا ہے تو اس کے لئے اسباب بھی مہیا فرما دیتا ہے۔ ظاہری تحریک انبیاء ضرور کرتے ہیں اور اس کے بعد خلفاء بھی کرتے ہیں لیکن ضرورت پوری کرنے کا اللہ تعالیٰ نے وعدہ فرمایا ہوا ہے۔ حضرت مسیح موعود علیہ الصلوٰۃ والسلام سے بھی یہ وعدہ ہے۔ اس لئے آپ نے ایک جگہ اس بات کا اظہار بھی فرمایا ہے کہ اللہ تعالیٰ نے مجھے وعدہ فرمایا ہے کہ خرچ کے لئے رقم کہاں سے آئے گی۔ آپ نے فرمایا یہ تو بہت آئے گی لیکن اس کو دیکھ کر تم لوگ دنیا دار نہ ہو جانا۔ یعنی انفرادی طور پر بھی جماعت کو خوشخبری دے دی کہ تم لوگوں کو کشائش عطا ہوگی اور جماعتی طور پر بھی کشائش پیدا ہوگی۔ پس جماعتی طور پر جو کشائش پیدا ہو تو جن کے ہاتھ میں خرچ ہے ان کو بھی ہمیشہ اس بات کا خیال رکھنا چاہئے کہ ہم کسی بھی قسم کا غیر ضروری خرچ نہ کریں۔ ہر پیسے کو سنبھال کے اور احتیاط سے خرچ کریں۔ غریب قربانی کر رہے ہیں یا امیر قربانی کر رہے ہیں، اس کو سوچ سمجھ کر خرچ کرنا یہ خرچ کرنے والوں کا کام ہے اور بہت اہم کام ہے تاکہ جہاں وہ خدمت دین کر رہے ہیں، خدمت سلسلہ کر رہے ہیں تو ان خرچوں کو سنبھال کر اللہ تعالیٰ کی رضا حاصل کرنے والے بھی بنیں۔

حضرت مسیح موعود علیہ الصلوٰۃ والسلام نے قربانی کی جو روح جماعت میں پیدا کی ہے اللہ تعالیٰ کے فضل سے اس میں جماعت ترقی کرتی چلی جا رہی ہے۔ صحابہ کی قربانیوں کے نمونے آنے والے بھی زندہ رکھے ہوئے ہیں۔ دنیا کے دور دراز علاقوں میں جہاں جہاں بھی جماعتیں قائم ہو رہی ہیں، غریب لوگ ہیں لیکن مالی قربانیاں بھی کرتے ہیں۔ ہلکی بارش بھی ان کی قربانیوں کو پھولوں سے لا رہی ہے اور وابل کے نمونے بھی ہمیں نظر آتے ہیں۔ تیز بارش کی طرح مالی قربانیوں میں ان کے ہاتھ کھلے ہوئے ہیں۔ اور اس کے نتیجے میں اللہ تعالیٰ کے فضلوں کی بارش ان کے کاروباروں کو کئی گنا بڑھاتی چلی جا رہی ہے۔ اس وقت میں نے چند واقعات لئے ہیں جو آپ کے سامنے پیش کرتا ہوں۔

مثلاً انڈیا سے وہاں کے ناظم وقف جدید لکھتے ہیں کہ گزشتہ سال 2010ء میں گجرات کے دورے پر گیا تو وہاں گاندھی دھام ایک جگہ ہے اس کے ایک دوست کے پاس جب وقف جدید کا چندہ لینے گیا تو ان کا چندہ وقف جدید اس وقت تیرہ ہزار روپے تھا۔ کہتے ہیں کہ میں ان کے مالی حالات جانتا تھا۔ میں نے انہیں تحریک کی کہ اللہ تعالیٰ نے آپ کو بہت نوازا ہے۔ آپ اپنا وعدہ پچاس ہزار روپے کر دیں۔ موصوف نے اسی وقت پچپن ہزار روپے کا چیک کاٹ کر دے دیا اور کہا کہ دعا کریں میرا ایک کاروبار ہے اس میں میرے اکیس لاکھ روپے چھپنے ہوئے ہیں جو ملنے کی امید نہیں بن رہی۔ لیکن اللہ تعالیٰ نے ایسا فضل فرمایا کہ دو چار دن کے بعد ہی ان کی جو رُکی ہوئی رقم تھی وہ اکیس لاکھ روپیہ ان لوگوں نے خود آ کر ان کو دے دیا۔

اسی طرح ہمارے انسپکٹر وقف جدید ہیں، وہ کہتے ہیں کوئٹور جماعت میں تامل ناڈو میں ایک مخلص دوست جنہوں نے دس سال پہلے بیعت کی تھی۔ جب انہیں وقف جدید کی اہمیت کے بارے میں بتایا اور ان کو کہا کہ آپ تیس ہزار روپے اپنا وعدہ لکھوائیں کیونکہ آپ کی آمد کافی ہے۔ انہوں نے کہا مولوی صاحب! میں نے آپ کی باتیں سن لی ہیں۔ میں تیس ہزار نہیں بلکہ پچاس ہزار روپے کا وعدہ لکھواتا ہوں۔ اس پر کہتے ہیں میں نے ان سے کہا کہ یہ شاید آپ کی طاقت سے بڑھ کر ہوگا۔ انہوں نے کہا کہ اللہ تعالیٰ کی خاطر جو دینا ہے تو پھر آپ کو اس سے کیا؟ مجھے پتہ ہے کتنی میری طاقت ہے اور اللہ تعالیٰ کس طرح نوازتا ہے۔ رمضان کے مہینے میں پھر انہوں نے اپنا وعدہ پورا کر دیا اور کہتے ہیں میری آمد اب اتنی بڑھ گئی ہے کہ اس سال کے لئے انہوں نے تحریک جدید اور وقف جدید دونوں کا اپنا وعدہ ایک ایک لاکھ روپیہ لکھوایا ہے۔

پھر صوبہ بنگال کے انسپکٹر وقف جدید شیخ محمد داؤد ہیں۔ وہ کہتے ہیں کہ ایک نواحی ہیں جو مدرسہ میں پڑھاتے تھے۔ اس کے بعد پھر انہوں نے معلم کی ٹریننگ لی اور پانچ سو روپیہ چندہ دیتے تھے۔ اس کے بعد اللہ تعالیٰ نے ان پر فضل فرمایا۔ اب ان کا پانچ ہزار روپیہ چندہ ہے۔ وہ کہتے ہیں کہ جب میں غیر احمدی تھا تو لوگوں کے دروازے پر جا کر کھانا کھاتا تھا اور اب بیعت کرنے کے

بعد چندے کی برکت سے لوگ میرے دسترخوان پر کھاتے ہیں۔ پہلے جائیداد نہیں تھی اور اب جائیداد بھی بن گئی ہے۔

پھر تامل ناڈو کی جماعت کوئٹور کی جو اکثریت ہے وہ نواحیوں کی ہے جس میں زیادہ تر احباب جماعت نے دس سے پندرہ سال قبل بیعت کی تھی۔ سو اس میں سے اللہ کے فضل سے پچاس فیصد جو زیادہ کمانے والے ہیں وہ اب تک موصی بن چکے ہیں۔ چند سال پہلے ایک شخص نے بیعت کی اور اللہ تعالیٰ نے ان کو توفیق دی کہ چندے میں غیر معمولی اضافہ کیا۔ اور وہ کہتے ہیں کہ اس کی وجہ سے اللہ تعالیٰ نے میرے کاروبار میں اضافہ کر دیا ہے اور میرے غیر از جماعت رشتے دار حیران ہیں کہ تمہارے پاس اتنا پیسہ کہاں سے آ رہا ہے۔ میں ان کو یہی کہتا ہوں جو بھی ہے اللہ تعالیٰ کا فضل اور احمدیت کی برکت ہے۔ یہ تو میں نے انڈیا کے حالات بتائے ہیں۔

افریقہ میں وہاں کے دور دراز علاقوں میں لوگوں کا قربانی کرنے کا کیا جذبہ ہے، یہ دیکھیں۔ گیمبیا کے امیر صاحب لکھتے ہیں کہ ہمارے ایک بھائی فوڈے باکولی (Fodayba Colley) ایک غریب آدمی ہیں۔ جب انہیں وقف جدید کے چندے کے لئے کہا گیا تو انہوں نے بتایا کہ تنگ دستی کی وجہ سے وہ توفاقوں سے ہیں۔ تین دن بعد یہ دوست مشن ہاؤس آئے اور پچاس ڈلاسی دینے اور کہا کہ میں چاہتا ہوں کہ برکت کی خاطر میرا نام بھی چندہ ادا کرنے والوں کی فہرست میں شامل ہو جائے۔ یعنی فاقے کی نوبت بھی ہے لیکن اس کے باوجود چندہ دینے کی خواہش ہے کہ کہیں میں محروم نہ رہ جاؤں۔ یہ عجیب جذبہ ہے۔

پھر ایک اور صاحب تھے، انہوں نے بھی اسی طرح کہا کہ میں بہت غریب ہوں، ضرورت مند ہوں، میرے پاس کچھ نہیں لیکن سو (100) ڈلاسی دیئے۔

جماعت بنین کے امیر صاحب لکھتے ہیں کہ ایک نوبال جماعت اورا کاے (Avrakame) کے جنرل سیکرٹری لطیفو لامیدی صاحب کچھ عرصے سے بیرونگاری کے حوالے سے بہت پریشان تھے۔ محنت مزدوری اور کاروبار ڈھونڈنے کے سلسلے میں ناخیر یا بھی گئے لیکن کچھ نہ بنا اور پریشان ہی واپس لوٹے۔ اب وقف جدید کے آخری دو ماہ نومبر، دسمبر گئے تھے اور یہ اس چندے میں بقایا دار تھے۔ انہیں جب وقف جدید کا چندہ دینے کا کہا گیا اور بتایا گیا کہ اللہ تعالیٰ کی راہ میں مشکل حالات میں خرچ کرنے والوں کے لئے بھی خاص انعامات ہوتے ہیں تو یہ اگلے دن چندے کی رقم لے کر آ گئے اور کہنے لگے کہ جب سارا گھر قرض لے کر کھار ہا ہے تو کیوں نہ خدا کی راہ میں بھی خرچ کے لئے قرض اٹھالیا جائے۔ شاید اللہ ہمارے دن موڑ دے۔ تو اللہ تعالیٰ کا فضل اس طرح نازل ہوا کہ چندہ دینے کے تیسرے دن انہیں ایک خاصے امیر گھرانے میں ملازمت مل گئی اور اتنی اچھی تنخواہ ملی کہ دو ماہ میں ان کے تمام قرضے بھی اتر گئے۔ انہوں نے ایک موٹر سائیکل بھی خرید لی اور اب ہر جگہ کہتے ہیں کہ یہ میرے چندے کی برکت ہے۔

بنین میں ہی جماعت اورا کاے (Awrakame) جو (نام) پہلے بتایا تھا۔ وہاں معلم صاحب چندہ لینے کے لئے گئے۔ اس علاقہ کے بہت سے لوگوں نے جو جگہ ہے اورا کاے (Awrakame) اس کے صدر جماعت کے پیسے دینے تھے۔ اور یہ بہت بڑی رقم بنتی تھی۔ مگر کافی عرصے سے ادھار لینے والے رقمیں نہیں دے رہے تھے جس کی وجہ سے صدر صاحب اور ان کے گھر کے بعض افراد نے اپنا وقف جدید کا مکمل چندہ ادا نہیں کیا۔ معلم صاحب نے صدر اور ان کے گھر والوں کو سمجھایا کہ دیکھو وعدہ ایک قرض ہے۔ جب تم لوگ خدا کا قرض ادا کرنے کے لئے پس و پیش کرتے ہو تو دوسرے لوگ تمہارا قرض ادا کرنے کے لئے کیوں نہ پس و پیش کریں۔ یہ بات ان کی سمجھ میں آ گئی اور انہوں نے فوراً اپنا وقف جدید میں سارے گھر کا چندہ بے باقی کیا اور کہتے ہیں کہ معلم صاحب، میں نے تو خدا کا ادھار چکا دیا۔ اور اللہ تعالیٰ نے بھی اس طرح اپنا فضل فرمایا کہ ہفتے کے اندر اندر جن لوگوں نے ان کے پیسے دینے تھے وہ سب آئے اور ان کی رقمیں واپس کر گئے۔ اب انہوں نے ایک ایکڑ زمین خریدی ہے جس میں سے آدھی چار کنال جگہ مسجد کے لئے جماعت کو دی ہے۔

مبلغ ناخیر یا بیان کرتے ہیں کہ لوگوں نے جماعت کی ایک خاتون اسوت حبیب (Aswat Habib) صاحبہ بتاتی ہیں کہ میں اپنے گھر میں کپڑوں کی، گارمنٹس کی دکان چلاتی ہوں، لیکن اب میرے شوہر نے سکول کھولا ہے جس کی وجہ سے میرا زیادہ وقت سکول کے کاموں میں گزرتا ہے۔ اور سکول بھی گھر سے دور ہے جس کی وجہ سے دکان کے کام میں آمدنی کم رہی۔ یہ بات میرے لئے

پریشان کن تھی۔ ایک دن مربی صاحب نے چندہ وقف جدید میں قربانی کی تحریک کی اور مجھ سے جتنا ہو سکتا تھا میں نے اس میں ادا کر دیا۔ اسی دن چند گھنٹوں کے بعد جب میں نے اپنی گارمنٹس کی دکان کھولی تو چند گھنٹوں میں اتنی سیل ہوئی جو پہلے ہفتوں میں نہیں ہوتی تھی۔ یہ صرف خدا کی راہ میں چندہ دینے کی برکت ہے جس نے مجھے اتنا نوازا۔

وڈ گورنمنٹ کے مبلغ لکھتے ہیں جیا لوبیکو (Diallo Seko) صاحب جو یہاں کے گاؤں کے رہنے والے ہیں۔ انہوں نے گزشتہ سال بیعت کی ہے اور بیعت کے بعد انہوں نے فوراً چندہ دینا شروع کر دیا اور اس چندہ کی برکت سے اللہ تعالیٰ نے اس مخلص نومبالغ کو ایسی برکت سے نوازا کہ اس کی فصل اسی سال گزشتہ سال کی نسبت دوگنا ہو گئی۔ اور اب انہوں نے وقف جدید میں دوبارہ اناج کی صورت میں چندہ دیا ہے۔

امیر صاحب برکینا فاسو لکھتے ہیں کہ گاوارینجن (Gava Region) کے صدر جماعت ہیما یوسف (Hema Yousaf) صاحب بتاتے ہیں کہ ایک روز جیب میں صرف تین ہزار فرانک تھے۔ اہلیہ نے کہا کہ گھر میں پکانے کو کچھ نہیں ہے، لا کر دیں۔ کہتے ہیں کہ اسی اثناء میں میں پیسے لے کر مشن ہاؤس گیا تو وہاں مربی صاحب نے چندہ کے وعدے کے متعلق یاد دہانی کروائی کہ آپ کا وقف جدید کا چندہ رہتا ہے۔ خاکسار نے یہی سمجھا کہ آج میرا امتحان ہے۔ میں نے اسی وقت یہ تہیہ کیا کہ چندہ ہی دوں گا اور فوراً تین ہزار فرانک کی رسید کٹوائی اور اللہ تعالیٰ کو میری حقیر قربانی بہت پسند آئی۔ اسی روز میرے کام کے سلسلے میں ایک شخص گھر آیا اور تین لاکھ فرانک نقد دے کر کہنے لگا کہ میرا آرڈر بک کر لیں اور یہ رقم ایڈوانس کے طور پر رکھ لیں۔ بقیہ کام مکمل ہوگا تو ادا کروں گا۔ یوسف صاحب بیان کرتے ہیں کہ اس روز سے میرا اللہ تعالیٰ پر توکل بہت بڑھ گیا ہے۔ خصوصاً مالی مشکلات تو بالکل ختم ہو گئی ہیں۔

بنفورا (Banfora) ریجن کے مبلغ لکھتے ہیں کہ ایک دوست سوادوگو (Sawadogo) صاحب چار سال قبل احمدی ہوئے تھے اور آہستہ آہستہ اخلاص میں ترقی کی اور چندہ ادا کرنے شروع کئے۔ ایک روز بیان کرنے لگے کہ سب سے پہلے چندوں کے نظام میں شامل ہو جائیں کیونکہ اس کی بیشمار برکات ہیں اور اس کا ثبوت میری اپنی ذات ہے۔ کیونکہ احمدیت میں داخل ہونے سے قبل اور چندوں کی ادائیگی سے قبل میں اکثر لوگوں سے قرض اور ادھار لیتا تھا۔ مگر آج اللہ تعالیٰ نے میری حالت کو یکسر بدل دیا ہے اور چندہ ادا کرنے کی برکت سے میں اس قابل ہوا ہوں کہ لوگوں کو ادھار قوم دیتا ہوں۔ پہلے لوگ میرے در پر مجھ سے اپنی قوم لینے آتے تھے مگر آج امام مہدی علیہ السلام کی برکت سے لوگ میرے در پر مدد مانگنے آتے ہیں۔

نائیجر، ایک غریب اور پسماندہ ملک ہے، ان لوگوں کو لینے کی عادت تو ہے، دینے کی نہیں۔ لیکن خدا تعالیٰ کا خاص فضل ہے کہ جہاں بھی تبلیغ کی جاتی ہے وہاں مالی قربانی کے نظام کے بارہ میں بتایا جاتا ہے جس کے نتیجے میں لوگ مالی قربانی کی طرف توجہ کر رہے ہیں۔ کئی دیہات ایسے ہیں جہاں پہلی دفعہ تبلیغ کی اور انہوں نے پہلے ہی دن کچھ نہ کچھ چندہ دیا۔

مبلغ لکھتے ہیں کہ امسال خدا تعالیٰ کے فضل سے وقف جدید کی مالی قربانی میں نائیجر کی سو فیصد جماعتیں شامل ہو چکی ہیں۔ اور گزشتہ سال وقف جدید میں شامیلین کی تعداد ایک ہزار چار سو اٹھ ہزار تھی جبکہ امسال یہ تعداد بڑھ کے سترہ ہزار سات سو چھ ہے۔ یعنی وقف جدید میں سولہ ہزار دو سو اٹھائیس (16,228) نومباعتین کا اضافہ ہوا ہے۔

افریقہ میں صرف چندہ ہی نہیں بلکہ وہاں کے لوگوں کو اللہ تعالیٰ کے فضل سے بہت بڑھ کر دوسری مالی قربانیاں کرنے کی بھی توفیق مل رہی ہے۔

لیگوس کے ایک مخلص احمدی ہیں الحاجی ابراہیم الحسن، انہوں نے اپنا نیا گھر بنایا اور اس سے ملحق ایک مسجد اور تین فلیٹ پر مبنی ایک عمارت بنائی۔ مسجد کے بارہ میں ان کا ارادہ تھا کہ وہ اس کو جماعت کے حوالہ کر دیں گے۔ کہتے ہیں کہ ابھی میں اپنے اس نئے گھر میں شفٹ نہیں ہوا تھا کہ ایک رات خواب میں دیکھا کہ حضرت خلیفۃ المسیح الاول میرے اس نئے گھر میں تشریف لائے ہیں اور آپ کے بعد خلیفہ ثانی اور خلیفہ ثالث اور حضرت خلیفۃ المسیح الرابع اور خلیفہ خامس سب تشریف لائے اور سب سے آخر میں حضرت مسیح موعود علیہ الصلوٰۃ والسلام تشریف لائے۔ آمد کے بعد حضور علیہ السلام فرماتے ہیں کہ یہی اس گھر کے افتتاح کی تقریب ہے اور کوئی افتتاح کی تقریب نہیں ہوگی۔

اس کے بعد مسجد سے ملحق عمارت جس میں تین فلیٹس بنائے تھے ان میں سے ایک فلیٹ میں آپ تشریف لے گئے اور فرمایا کہ یہ بھی مسجد کے ساتھ ہی جماعت کو دے دیں۔ کہتے ہیں کہ اس کے بعد میری آنکھ کھل گئی اور میں نے ارادہ کر لیا کہ فلیٹ بھی مسجد کے ساتھ ہی جماعت کو بطور مشن ہاؤس دے دوں گا۔ چنانچہ انہوں نے یہ مسجد اور سارے فلیٹس بطور مشن ہاؤس جماعت کو دے دیئے ہیں جس کی کل مالیت تو ۷۰ ہزار پاؤنڈ بنتی ہے۔

ٹوگو کے مبلغ لکھتے ہیں کہ ٹوچے ریجن کے ایک گاؤں میں جہاں کچھ عرصہ قبل احمدیت کا نفوذ ہوا تھا چندہ کے آغاز ایک عجیب واقعہ سے ہوا۔ مخالفین وہاں پر بہت سا سامان اور پیسے لے کر گئے کہ ان کو دے کر احمدیت سے الگ کیا جائے۔ یہ ایک غریب گاؤں ہے اور لوگ کھیتی باڑی کرتے ہیں۔ مخالفین نے ان سے کہا کہ ہم آپ کے لئے پیسے لے کر آئے ہیں جبکہ احمدی آپ سے چندہ مانگتے ہیں اور یہ سارے پیسے اکٹھے کر کے ان سے کاروبار کرتے ہیں۔ گاؤں والوں نے جواب دیا کہ تم لوگ جھوٹ بولتے ہو۔ تم ہمیں پیسے دینے آئے ہوتا کہ ہم ایمان سے ہٹ جائیں؟ اور احمدی ہم سے چندہ مانگتے ہیں تاکہ ہمارے ایمان مضبوط ہوں۔ اور پھر وہ ہمیں قرآن کی تعلیم بتاتے ہیں کہ ہر مسلمان کو خدا کی راہ میں کچھ نہ کچھ خرچ کرنا چاہئے اور ہم جانتے ہیں کہ احمدی اس چندہ سے اسلام کی خدمت کرتے ہیں۔ کھاپی نہیں جاتے یا کاروبار نہیں کرتے۔ ہم بے شک غریب ہیں اور آپ کی رقم ہماری ضروریات پوری کر سکتی ہے لیکن جو تھوڑا بہت ہمارے پاس ہے ہم خدا کی راہ میں دینا پسند کریں گے۔ اس طرح وہ چندہ کے نظام میں شامل ہوئے اور اللہ تعالیٰ کے فضل سے آج تک چندہ کے نظام میں شامل ہیں۔

پس یہ وہ لوگ ہیں جو اللہ تعالیٰ کی رضا کی خاطر ہر قسم کی قربانیاں کر رہے ہیں۔ تھوڑی قربانی بھی ہے۔ بڑی قربانی بھی ہے۔ اور اللہ تعالیٰ اپنے وعدے کے مطابق ان کے پھلوں کو دو گنا کرتا چلا جا رہا ہے۔ مالی قربانیوں کی ایک روح جیسا کہ ہم نے دیکھا جماعت میں نہ صرف قائم ہے بلکہ بڑھتی چلی جا رہی ہے۔ نئے ہونے والے احمدی بھی اس میں بڑھتے چلے جا رہے ہیں۔

وقف جدید کا چندہ جو پہلے صرف پاکستان کے احمدیوں کے لئے ہی خیال کیا جاتا تھا۔ یعنی اس قربانی میں صرف پاکستانی احمدی ہی شامل ہوتے تھے۔ پھر خلافت رابعہ میں یہ پوری دنیا کے لئے عام کر دیا گیا۔ امیر ممالک سے یعنی مغربی ممالک سے اور دوسرے ترقی یافتہ ممالک سے وقف جدید کا چندہ لینے کا بڑا مقصد یہ تھا کہ انڈیا اور افریقہ کے بعض ممالک جن کے اخراجات بڑھ رہے ہیں اور جماعتوں کی اکثریت بھی نومباعتین کی ہے جنہیں ابھی مالی نظام کا صحیح طرح پتہ نہیں ان پر ہی رقم خرچ کی جائے۔ ان کی ضروریات پوری کی جائیں۔ مساجد کی تعمیر ہے اور دوسرے اخراجات ہیں۔ لیکن آپ نے دیکھا جو میں نے واقعات بیان کئے ہیں کہ اب نومباعتین خود بھی کس طرح قربانیوں میں بڑھ رہے ہیں۔ اور ان کے خود قربانیوں میں بڑھنے سے وہاں کی ضروریات کچھ حد تک پوری ہو رہی ہیں لیکن ساتھ ساتھ نئے مشن بھی کھل رہے ہیں۔ اس لئے امیر ممالک سے یا مغربی ممالک سے جو وقف جدید کا چندہ لیا جاتا ہے وہ دوسرے نئے منصوبوں پر خرچ کیا جائے گا جہاں اور مزید ضروریات بڑھ رہی ہیں، مساجد بن رہی ہیں، مشن ہاؤسز بن رہے ہیں، لٹریچر چھپ رہا ہے۔ یہ قربانیاں جو مغربی ممالک کے احمدی کر رہے ہیں جہاں ان کو اپنے ملک میں جماعتی پروجیکٹس کو اور کاموں کو آگے بڑھانے میں وسعت دینے میں کام آ رہی ہیں وہاں غریب ممالک میں احمدیت کی ترقی میں بھی یہ مدد بن رہی ہیں۔ اور یوں امیر ممالک کے قربانی کرنے والے لوگ بھی انفرادی طور پر بھی جو معمولی قربانی کر رہے ہیں بحیثیت جماعت ان کی قربانی تیز بارش کے نتائج پیدا کر رہی ہے۔ اللہ تعالیٰ ہمیشہ اسے قبول فرماتا رہے۔

جیسا کہ سب جانتے ہیں کہ یکم جنوری سے وقف جدید کا سال شروع ہوتا ہے اور جو مشاغل میں نے دیں وہ زیادہ تر وقف جدید کی ہیں۔ واضح ہے کہ آج کے خطبہ میں وقف جدید کا نئے سال کا اعلان کیا جائے گا۔ اور گزشتہ سال کے کچھ اعداد و شمار پیش کئے جائیں گے۔ اللہ کے فضل سے وقف جدید کا یہ تریبونال (53 واں) سال ہے جو 31 دسمبر کو ختم ہوا ہے۔ الحمد للہ اس سال میں اللہ تعالیٰ کے بڑے فضل ہوئے اور وقف جدید میں جماعت کو اکتالیس لاکھ تراسی ہزار پاؤنڈ سے اوپر کی قربانی پیش کرنے کی توفیق ملی اور گزشتہ سال کے مقابلہ میں یہ قربانی اللہ کے فضل سے چھ لاکھ چونسٹھ ہزار سے زائد ہے۔ اور اس میں قربانی کے لحاظ سے حسب معمول و حسب سابق پاکستان تو

پہلے نمبر پر ہی ہے۔ اس کے بعد امریکہ ہے اور پھر UK ہے۔ پھر جرمنی ہے۔ UK نے بھی اللہ تعالیٰ کے فضل سے گزشتہ سال کے مقابلے میں ایک لاکھ پاؤنڈ کا اضافہ کیا ہے۔ اور جرمنی نے بھی اس دفعہ تو UK سے وقفہ جدید میں اوپر آنے کے لئے پوری کوشش کی ہے اور دو لاکھ یورو سے زیادہ وصولی کی ہے لیکن پوزیشن گزشتہ سال والی ہے۔ پھر کینیڈا ہے۔ پھر انڈیا ہے۔ پھر آسٹریلیا ہے۔ آسٹریلیا کی ایک پوزیشن اوپر آگئی ہے۔ انڈونیشیا ہے، پیکنگم ہے اور دسویں نمبر پر سوئٹزرلینڈ ہے۔ اور مقامی کرنسی کے لحاظ سے، گزشتہ سال کے مقابلے پر زیادہ وصولی کرنے والی پانچ جماعتیں نمبر ایک جرمنی ہے جس نے تینتیس فیصد اضافہ کیا ہے۔ پھر بھارت نمبر دو پہ ہے۔ پھر امریکہ ہے، پھر آسٹریلیا ہے، پھر بلجیم ہے۔ فی کس ادائیگی کے لحاظ سے امریکہ پہلے نمبر پر ہے جن کا اکاؤنٹ سے اوپر فی کس چندہ ہے۔ پھر نیچے سوئٹزرلینڈ ہے، اٹالیا، پانچواں نمبر، پھر آسٹریلیا ہے، پھر UK ہے۔ پھر جاپان ہے۔ فرانس، کینیڈا، سپین وغیرہ نے بھی کافی کوشش کی ہے۔ افریقہ میں وصولی کے لحاظ سے پہلی پانچ جماعتوں میں گھانا ہے۔ نائیجیریا ہے۔ پھر ماریشس، چوتھے نمبر پر برکینا فاسو اور پانچویں پر بنین ہے۔

اس سال وقفہ جدید کا چندہ ادا کرنے والوں کی تعداد میں پچیس ہزار کا اضافہ ہوا ہے۔ اس طرح مجموعی تعداد چھ لاکھ سے اوپر ہے۔ لیکن جیسا کہ میں نے کہا نا بھرنے اس دفعہ کوشش کی ہے تو انہوں نے حالانکہ چھوٹی سی جماعت ہے اور بالکل نئی جماعت ہے، سولہ ہزار ملین کا اضافہ کر لیا ہے۔ اگر افریقہ کی باقی جماعتیں کوشش کریں تو یہ اضافہ بہت زیادہ ہو سکتا ہے۔ گھانا اور نائیجیریا کو تو میں اگلے سال کے لئے کہتا ہوں کہ کم از کم اضافی ٹارگٹ جو ہے وہ پچاس ہزار افراد کا رکھیں۔ اور ان کی گنجائش ہے۔ یہ اللہ تعالیٰ کے فضل سے ہو سکتا ہے۔

پھر پاکستان کے جو نتائج ہیں اس کے لحاظ سے اول لاہور ہے۔ کراچی ہے اور ربوہ ہے، اور ربوہ اور کراچی کا اتنا معمولی فرق ہے کہ اگر ربوہ کو پہلے پتہ ہوتا تو شاید کوئی ایک آدمی ادا کر دیتا۔ شاید چار پانچ ہزار روپے کا فرق ہے۔

بالغان میں دس اضلاع۔ سیالکوٹ، راولپنڈی، فیصل آباد، اسلام آباد، شیخوپورہ، گوجرانوالہ، سرگودھا، ملتان، گجرات اور عمرکوٹ ہیں۔

اطفال میں اول لاہور۔ دوم کراچی۔ سوم ربوہ ہے۔ اطفال کے پہلے دس اضلاع سیالکوٹ، راولپنڈی، اسلام آباد، شیخوپورہ، فیصل آباد، گوجرانوالہ، نارووال، گجرات، عمرکوٹ اور دسویں نمبر پر حیدرآباد۔

امریکہ کی پہلی پانچ جماعتیں۔ لاس اینجلس، ان لینڈ ایمپائر، سیلیکون ویلی، ڈیٹرائٹ، شکاگو ویسٹ اور بوٹن ہیں۔

برطانیہ کی پہلی دس جماعتیں۔ ووٹر پارک، مسجد فضل، ریجیو پارک، برمنگھم ویسٹ، ویسٹ ہل، بریڈ فورڈ نارٹھ، بیکسلے اینڈ گرین وچ، جیم، مسجد ویسٹ اور وولورہیمپٹن۔

اور وصولی کے لحاظ سے برطانیہ کے ریجن ہیں، ڈیلینڈ ریجن، ساؤتھ ریجن، لنڈن ریجن، ڈیل ریجن، ڈیل ریجن، اسلام آباد ریجن۔

جرمنی کی پانچ جماعتیں ہیں۔ ہیمبرگ، فرینکفرٹ، گروس گیراؤ، ویزبادن اور ڈارمشتڈ۔

وصولی کے لحاظ سے جرمنی کی نمایاں جماعتیں ہیں۔ روڈ مارک، نوئے ایس، بروخسال، مورفیلڈن (جرمن خود ہی ان شہروں کا تلفظ درست کر لیں) روڈس ہائیم، مہدی آباد، بریمین، نیدر روڈن، وال ڈورف، واٹن گارٹن۔

کینیڈا نے دفتر اطفال اور بالغان علیحدہ کیا ہوا ہے۔ باقی ممالک جہاں نظام اچھی طرح establish ہو چکا ہے ان کو بھی میں نے کہا تھا یہ قائم کریں لیکن جرمنی اور امریکہ اور برطانیہ اس بارہ میں کوشش نہیں کر سکتے کہ اطفال اور خدام کو علیحدہ علیحدہ کر سکیں، لیکن کینیڈا بہر حال رکھتا ہے۔ اس لحاظ سے پاکستان کے بعد فی الحال کینیڈا ہے جس نے علیحدہ ریکارڈ رکھا ہوا ہے۔ اس چندہ بالغان میں مارکھم، پیس ولج ساؤتھ، ویسٹن از لنکن، کیلگری ساؤتھ، ووڈ برج۔ کینیڈا میں دفتر اطفال کی جماعتیں ہیں، ویسٹرن ساؤتھ، ویسٹرن نارٹھ ویسٹ، ویسٹن از لنکن، مارکھم، پیس ولج ساؤتھ۔

انڈیا کی جماعتیں کیرالہ، جموں کشمیر، تامل ناڈو، آندھرا پردیش، ویسٹ بنگال، کرناٹک،

اڑیسہ، پنجاب، اتر پردیش، راجستھان، دہلی ہیں۔ پہلے میں نے صوبے بیان کئے تھے اور اب جماعتیں ہیں اور ان کی نمایاں جماعتیں کالی کٹ، کینا نورٹاؤن، حیدرآباد، قادیان، چنائی، کلکتہ، کیرولائی، بنگلور، پنج گارٹی، کمبھور، آسنور ہیں۔

اللہ تعالیٰ اس نئے سال میں قربانی کرنے والوں کی توفیق کو بھی بڑھائے۔ جنہوں نے گزشتہ سالوں میں قربانیاں کی ہیں ان کے اموال و نفوس میں بے انتہا برکت ڈالے اور پہلے سے بڑھ کر یہ قربانیاں کرتے چلے جانے والے ہوں۔ اور آئندہ بھی ہم جماعت کا ہر قدم ترقی پر دیکھنے والے ہوں۔ انشاء اللہ تعالیٰ۔

ایک افسوسناک اطلاع ہے۔ جرمنی کے مکرم ہدایت اللہ ہیوبش صاحب 4 جنوری کو منگل کے دن وفات پا گئے تھے۔ اِنَّا لِلّٰہِ وَاِنَّا اِلَیْہِ رَاجِعُونَ۔ آپ کی پیدائش 1946ء کی تھی۔ اس لحاظ سے تقریباً چونتیس سال یا پینتیس سال عمر بنتی ہے، اگر شروع میں تھی تو پینتیس سال، ہاں پینتیس سال تقریباً۔ اور فرینکفرٹ میں ان کی تعلیم ہوئی۔ 1974ء میں ان کی شادی ماریشس کی ایک خاتون سے ہوئی جن سے ایک بیٹی ہیں۔ ان کی یہ اہلیہ 1989ء میں وفات پا گئی ہیں۔ پھر ان کی دوسری شادی قادیان میں سعید احمد درویش مہار صاحب کی بیٹی سے ہوئی جن سے ان کے تین بیٹے اور بیٹیاں ہیں۔ بڑے مخلص اور فدائی احمدی تھے۔ کہتے ہیں کہ میں نے اسلام قبول کس طرح کیا؟ اس کا واقعہ بیان کرتے ہیں کہ ایک دن اپنی والدہ کے گھر بیٹھا ہوا تھا کہ ایک سفید روشنی کندھے کے اوپر سے نکل کر کتابوں کی الماری کی طرف جاتی ہوئی نظر آئی جس میں سینکڑوں کتابیں ترتیب سے پڑی ہوئی تھیں۔ وہ روشنی ایک کتاب پر آ کر رک گئی۔ آپ نے جب اٹھا کر اس کتاب کو دیکھا تو وہ جرمن ترجمہ قرآن تھا۔ آپ قرآن کریم کو اپنے ہاتھوں میں لے کر پڑھنے لگے اور قرآن میں کچھ حصہ پڑھنے کے ساتھ ہی آپ کو یقین ہو گیا کہ خدا تعالیٰ اپنی کتاب کے ذریعے بول رہا ہے۔ اور یہ کتاب سچی ہے اور مجھے اسے قبول کر لینا چاہئے۔ چنانچہ اسلام قبول کر لیا۔ یہ خیال آتے ہی پھر اس کے بعد مسجد کی تلاش شروع کر دی اور مسجد نور کا ان کو پتہ لگ گیا۔ اس طرح جماعت سے رابطہ ہوا اور مبلغ سلسلہ مکرم مسعود جھلمی صاحب مرحوم سے تعلقات ہوئے۔ انہوں نے بڑی محبت و شفقت سے ان کو اسلام اور احمدیت کا تعارف کروایا۔ 1969ء میں یہ بیعت کر کے سلسلہ عالیہ احمدیہ میں داخل ہوئے۔ حضرت خلیفۃ المسیح الثالث نے آپ کا نام ہدایت اللہ رکھا۔ 1970ء میں حضرت خلیفۃ المسیح الثالث جب فرینکفرٹ تشریف لے گئے تھے تو وہاں آپ کی حضور سے ملاقات ہوئی۔ امیر صاحب جرمنی بھی ان کے ذریعے سے ہی احمدی ہوئے کیونکہ انہوں نے ان کو کافی تبلیغ کی۔ کیونکہ وہ حق کی تلاش میں قادیان میں گئے تھے اور وہاں یہ بھی جرمن تھے اس لئے انہوں نے ان کو ساتھ لے کر سارا قادیان پھرایا اور تبلیغ کی۔ ہمیشہ یہ مترجم کے طور پر اور خلفاء کے مترجم کے طور پر خدمات سرانجام دیتے رہے۔ بڑے درویش صفت اور نیک اور مخلص انسان تھے۔ خدا پر توکل انتہا کا پہنچا ہوا تھا۔ یعنی ایسے تھے جو بعد میں آئے لیکن میں سمجھتا ہوں کہ توکل اور ایمان اور یقین اور وفا اور محبت اور اخلاص میں وہ بہتوں سے آگے بڑھ گئے۔ خلافت احمدیہ سے ان کو عشق تھا۔ وفا کا تعلق تھا۔ یعنی کسی بھی معاملے میں ذرہ بھر بھی اختلاف نہیں کرنا چاہتے تھے۔ اگر ایم۔ ٹی۔ اے پر خطبہ وغیرہ آ رہا ہوتا یا کوئی پروگرام خلیفہ وقت کا آ رہا ہوتا تو فوری طور پر بچوں کو چپ کر دیتے اور خاموشی سے سننے کا کہتے اور خود بھی سنتے۔ نمازوں میں انتہا کا تھا۔ تہجد گزار، نوافل پڑھنے والے۔ مجھے یاد ہے گزشتہ سال میں نے وہاں جرمنی میں ایک دن کی ایک شوریٰ بلائی تھی۔ جرمن زبان میں جماعت کی طرف سے ہی ایک رسالہ وہاں شائع ہوا تھا لیکن اس میں کچھ ایسا مواد تھا جس سے بعض لوگوں کو تحفظات تھے۔ بہر حال اس میں اس بارے میں ڈسکشن ہو رہی تھی اور مجھے وہ تحفظات صحیح لگ رہے تھے۔ حالانکہ ہدایت اللہ صاحب کا اس رسالے میں بڑا رول تھا اور ان کی خواہش تھی اور ان کے کچھ ان کی بچیوں کے بھی مضامین بھی اس میں تھے۔ بعض دوسروں نے تو اس رسالہ کے حق میں بول کے اس کے مضامین کو Justify کرنے کی کوشش کی تھی لیکن ہدایت اللہ صاحب کھڑے ہوئے اور پہلی بات انہوں نے یہی کی کہ جن غلطیوں کی نشاندہی آپ کر رہے ہیں بالکل صحیح ہے اور میں اس کے لئے معذرت چاہتا ہوں اور بہتر یہی ہے کہ اس پر غور کیا جائے۔ کوئی چوں چرائیں تھی کہ یہ ہونا چاہئے، وہ ہونا چاہئے۔ یا کسی بھی قسم کی تجویز نہیں دی کہ میں اب کیا کہتا ہوں۔ simple اعتراف تھا کہ ہمارے سے غلطی ہوئی ہے اور ہم معافی چاہتے ہیں۔ تو یہ ان کے اندر

روح تھی۔ اس ایک سال میں بڑی عید وہاں کی تو خاص طور پر بڑا زور دے کے مجھے اپنے گھر بلا یا اور پھر اپنے گھر کا ہر کمرہ دکھایا، اپنی لائبریری دکھائی اور سارا گھر تو خوش تھا ہی، ان کی جو خوشی تھی جو باقیوں سے ان کو ممتاز کر رہی تھی وہ دیکھنے والی تھی۔ خدمت دین کی اللہ تعالیٰ نے ان کو بڑی توفیق عطا فرمائی ہے۔ جرمن زبان میں اسلام کے بارے میں کافی کتب لکھی ہیں۔ میڈیا کے ساتھ ان کا بڑا گہرا تعلق تھا۔ سوال و جواب کی بہت ساری مختلف مجلسیں غیروں میں جا کے میڈیا پر کرتے تھے۔ جماعت جرمنی کے پریس سیکرٹری کے طور پر بھی آپ کو لمبا عرصہ خدمت کی توفیق ملی۔ ایک صاحب علم شخصیت تھے اور ہر طرح سے کہنا چاہئے، جو بھی انسان میں، ایک مومن میں خصوصیات ہونی چاہئیں وہ ان میں پائی جاتی تھیں۔ ایم۔ ٹی۔ اے جرمن سٹوڈیو کے فعال رکن تھے اور جرمن پروگراموں کی یہ جان سمجھے جاتے تھے۔ جرمن زبان میں تبلیغی اور تربیتی لٹریچر کا ایک بڑا خزانہ انہوں نے جماعت جرمنی کے لئے چھوڑا ہے۔

جرمنی کے اخبارات اور متعدد ڈی وی چینلز پر اسلام اور احمدیت کا موقف بھرپور انداز میں پیش کرنے کی توفیق ملی۔ اور جرمن زبان کے ساتھ ساتھ انگریزی میں بھی ان کو عبور تھا۔ جرمن اور انگلش دونوں میں نظمیں بھی لکھا کرتے تھے۔ جامعہ احمدیہ میں جرمن زبان آج کل پڑھا رہے تھے اور بڑی محنت سے یہ فریضہ انجام دے رہے تھے۔ جیسا کہ میں نے کہا کہ نظمیں لکھتے تھے۔ بڑے اچھے شاعر تھے۔ ان کی شاعری کی کتب بھی شائع ہوئی ہیں۔ تقاریر بھی جلسے پر کیا کرتے تھے۔ قرآن کریم سے انہیں بے انتہا محبت تھی۔ اللہ تعالیٰ کی ذات پر بے انتہا اعتماد تھا۔ کسی مشکل یا پریشانی میں ایک ہی جواب ہوتا تھا کہ دعا کرو۔ نمازوں کی پجوتہ ادا کیگی کے علاوہ نوافل اور تہجد کی طرف بھی التزام تھا۔ مالی قربانی کی طرف بھی توجہ رہتی تھی۔ ان کی بیٹی نے مجھے لکھا کہ کئی دفعہ کوئی مسئلہ ہوتا تھا تو ان کا پہلا جواب یہ ہوتا تھا کہ خلیفہ وقت کو دعا کے لئے خط لکھو اور خود دعاؤں میں جت جاؤ۔ اس کا ایک ہی حل ہے۔

ان کی تصنیفات جو جماعت سے باہر کی تصنیفات ہیں ان میں آنحضرت صلی اللہ علیہ وسلم کی تعلیمات کے جرمن زبان میں دو ایڈیشن ہیں۔ اسلام کے بارے میں ننانوے سوالات اور ان کے جوابات، اس کا بھی کئی زبانوں میں ترجمہ ہو چکا ہے۔ پھر ہے اسلام میں عورت کا مقام، یہ تیسری کتاب ہے اس میں کچھ سوالات اور ان کے جواب ہیں۔ اسی طرح اسلام میں ”جنت اور جہنم کا تصور“ ہے اور بھی بہت ساری کتابیں ہیں جو تقریباً بارہ کے قریب کتب ہیں جو انہوں نے مختلف مضامین پہ لکھیں اور جو احمدیت سے باہر شائع ہوئی ہیں۔ اور جماعتی طور پر جو ان کی کتب ہیں ان کی تعداد تقریباً چار ہے۔ اس کے علاوہ میگزین وغیرہ تھے، جن میں قادیان دارالامان اور پھر عورت کے کردار کے بارے میں کتب تھی کہ اسلام میں عورت کا کردار۔ پھر اسلامی نظموں کے مجموعے ہیں۔ باقاعدہ جماعتی میگزین میں ان کے مضامین ہوتے تھے۔ مختلف موضوعات پر کتا بنچے اور ورثہ جو ہیں ان کی تعداد تقریباً ایک سو بیس ہے۔ ٹی وی پروگرام اور ٹاک شو میں شامل ہوتے رہے۔ جرمنی کے ایک مشہور یہودی کا پروگرام تھا جس کا موضوع تھا ”اسلام کتنا خطرناک ہے؟“ اس میں شامل ہوئے اور اسلام کا دفاع کیا۔ پھر ان کا ایک ٹاک شو تھا ”کیا اسلام قبول کرنے والے انتہا پسند ہیں؟“ اس میں بھی انہوں نے بڑا کردار ادا کیا۔ غرض کہ کافی ٹی وی پروگرام ان کے تھے۔ قومی، بین الاقوامی سیاستدانوں اور اہم دانشوروں اور ادیبوں فنکاروں سے، صحافیوں سے آپ کے رابطے بھی تھے۔ اسلام کے ناقدین کے علاوہ اخباروں، رسالوں اور پبلشرز سے بھی رابطے رہتے تھے۔ جرمنی کے، بڑے روزنامے "Die Welt" میں آپ کے مضامین چھپتے رہے۔

آپ کی وفات پر جرمنی کے سولہ اخبارات نے خبر دی ہے اور ان میں کئی بڑے قومی اخبارات شامل ہیں۔ بہت سے مضامین میں آپ کو مسلمان ہونے والی سب سے مشہور شخصیت کے طور پر پیش کیا گیا۔ حسین صوبہ کے وزیر برائے مذہبی ہم آہنگی نے آپ کے بارے میں لکھا ہے کہ آپ اسلام اختیار کرنے والوں میں سب سے مشہور شخصیت تھے۔ فرینکفرٹ نیو پریس نے لکھا ہے کہ آپ ایک شاعر اور مبلغ تھے، ادب کے نوبل انعام یافتہ گنٹر گراس (Gunter Grass) نے آپ کو 1960ء کی دہائی کے عظیم مصنفین میں شمار کیا ہے۔ آخری نظم جو آپ نے لکھی تھی اس میں آپ آنحضرت صلی اللہ علیہ وسلم کا نہایت ادب سے شکر یہ ادا کرتے ہیں کہ آپ کی بدولت مجھے سچے اور پاک دین کو قبول کرنے کی سعادت نصیب ہوئی اور صراطِ مستقیم پر چلنے کی توفیق ملی۔ اللہ تعالیٰ ان کے درجات بلند سے بلند تر کرتا چلا جائے۔

آپ کی جیسا کہ میں نے بتایا کہ ایک اہلیہ ہیں اور آٹھ بچے ہیں۔ اللہ تعالیٰ ان کا بھی نگہبان ہو۔ ہمیشہ اپنی حفظ و امان میں رکھے۔ اللہ تعالیٰ ان کے بچوں کو بھی ان کے نقش قدم پر چلائے۔ ایک دو بچیاں تو ہیں جو جماعت کی خدمات کر رہی ہیں۔ تمام بچے ان کی خواہش کے مطابق جماعت کے خادم بنیں اور وفا کا جو تعلق انہوں نے جماعت کے ساتھ اور خلافت کے ساتھ رکھا، اللہ تعالیٰ ان کے بچوں کو بھی اس میں بڑھاتا چلا جائے۔

اسی طرح میں جرمنی کے احمدیوں کو، نوجوان نسل کو بھی کہتا ہوں کہ جرمن ہونے کے باوجود انہوں نے اپنے احمدی مسلمان ہونے کا ایک حق ادا کیا تو آپ لوگ بھی ان کے نقش قدم پر چلنے کی کوشش کریں اور جرمنی میں اور یورپ میں جہاں بھی اسلام کے دفاع کی ضرورت ہے آگے بڑھیں، علم حاصل کریں اور سیکھیں اور ان کی زبان میں ان کو بیان کریں اور اسلام کا دفاع کریں۔ نہ صرف دفاع کریں بلکہ اسلام کی خوبیاں بیان کر کے اسلام کی برتری تمام مذاہب پر ثابت کریں۔

یہاں ایک وضاحت بھی کرنا چاہتا ہوں۔ ہدایت اللہ صاحب جیسا کہ میں نے کہا کہ بہت سی خوبیوں کے مالک تھے لیکن بعض دفعہ کسی کے مقام کو بعض لوگ اس طرح بیان کرتے ہیں کہ اس سے دوسروں کے ذہنوں میں بعض سوال اٹھنے لگ جاتے ہیں۔ یہ تاثر بھی بعض جگہ سے ملا ہے کہ منگل کے روز جو سورج گرہن ہوا تھا شاید سورج گرہن کا وہ وقت تھا اور ان کی وفات کا جو وقت تھا وہ ایک ہی تھا یا شاید اس سے سورج گرہن کی بھی کوئی نسبت ہو۔ اس قسم کی باتوں کی اسلام میں کوئی گنجائش نہیں۔

ایک حدیث میں آتا ہے ”حضرت مغیرہ بن شعبہ روایت کرتے ہیں کہ رسول اللہ صلی اللہ علیہ وسلم کے زمانے میں آپ کے صاحبزادے ابراہیم کی وفات کے دن سورج کو گرہن لگا تو بہت سے لوگ کہنے لگے کہ سورج کو ابراہیم کی وفات کی وجہ سے گرہن لگا ہے۔ اس پر رسول اللہ صلی اللہ علیہ وسلم نے فرمایا: سورج اور چاند کو کسی کی موت یا حیات کی وجہ سے گرہن نہیں لگتا۔ جب تم گرہن دیکھو تو نماز پڑھو اور دعائیں کرو۔ (بخاری کتاب الکسوف باب الصلوة فی کسوف الشمس)

تمہارا صرف یہ کام ہے۔ پس کبھی گرہن دیکھیں تو یہ صل طریق ہے جو آنحضرت صلی اللہ علیہ وسلم نے فرمایا ہے کہ نماز کسوف و خسوف پڑھی جائے۔ گرہن کی نماز پڑھی جائے۔

دنیا میں اس دن اور بھی بہت سارے لوگ فوت ہوئے ہوں گے، پیدا بھی ہوئے ہوں گے اور ہر ایک نے کسی نہ کسی کو کوئی نہ کوئی مقام دیا ہوتا ہے۔ پھر تو ہر ایک جو بھی ان کے اپنے قریبی ہیں، پیارے ہیں، ان کے بارے میں یہی کہیں گے کہ چاند گرہن، سورج گرہن جو لگا ہے وہ اس وجہ سے لگا ہے کہ فلاں کی وفات ہوئی ہے یا فلاں پیدا ہوا ہے۔ اس سے غلط قسم کی بدعات راہ پاتی ہیں۔ اس لئے احمدیوں کو ہمیشہ ان سے بچنا چاہئے۔ صرف وہ کریں جس کا اللہ اور اس کے رسول نے حکم دیا ہے۔ اس کے علاوہ میں دعا کی ایک تحریک بھی کرنا چاہتا ہوں۔ کل مردان میں مخالفین احمدیت نے پھر ہمارے بعض احمدیوں پر فائرنگ کی جس کی وجہ سے ہمارے ایک نوجوان میاں وجیہ احمد نعمان جو میاں بشیر احمد صاحب مردان کے بیٹے ہیں۔ پچیس سال ان کی عمر ہے۔ ان کے کولہے پر گولی لگی ہے۔ زخمی ہیں اور ہسپتال میں داخل ہیں۔ اللہ تعالیٰ ان کو شفاء کا ملہ دے اور جلد عطا فرمائے اور دشمنوں کو بھی کفر کر دار تک پہنچائے۔ ☆☆☆

## اخلاق محمود

مجلس اطفال الاحمدیہ بھارت کی جانب سے اطفال الاحمدیہ بھارت کی اخلاقی، دینی و تربیتی ضرورت کے مد نظر کتاب ”اخلاق محمود“ شائع کی گئی ہے۔ اس کتاب کی سب سے بڑی خوبی یہ ہے کہ اس میں بائبل تنظیم مجلس اطفال الاحمدیہ حضرت مرزا بشیر الدین محمود احمد خلیفۃ المسیح الثانی رضی اللہ تعالیٰ عنہ کی سیرۃ و سوانح کے متفرق واقعات حسین ترتیب کے ساتھ جمع کئے گئے ہیں۔ واقعات کے انتخاب میں بچوں کی عمر اور ذہن کا خصوصی خیال رکھا گیا ہے۔ کتاب کے مطالعہ سے بائبل تنظیم مجلس اطفال الاحمدیہ کی زندگی کی ایک خوبصورت تصویر ذہن میں نقش ہو جاتی ہے۔ یہ کتاب مجلس اطفال الاحمدیہ بھارت کے تعلیمی نصاب میں بھی شامل ہے۔ کتاب ہذا کی قیمت 20/- روپے فی کتاب ہے۔ ملنے کا پتہ: (دفتر اطفال الاحمدیہ بھارت)

## احمدیہ مسلم جماعت کے عقائد

سیدنا حضرت مرزا بشیر الدین محمود احمد خلیفۃ المسیح الثانی المصلح الموعود رضی اللہ عنہ

۱- ہم لوگ یقین رکھتے ہیں کہ خدا تعالیٰ موجود ہے اور اُس کی ہستی پر ایمان لانا سب سے بڑی صداقت کا اقرار کرنا ہے نہ کہ وہم و گمان کی اتباع۔

۲- ہم یقین رکھتے ہیں کہ اللہ تعالیٰ ایک ہے، اس کا کوئی شریک نہیں نہ زمین میں نہ آسمان میں، اُس کے سوا باقی سب کچھ مخلوق ہے اور ہر آن اس کی امداد اور سہارے کی محتاج ہے نہ اس کا کوئی بیٹا ہے نہ بیٹی نہ باپ نہ ماں نہ بیوی نہ بھائی وہ اپنی توحید اور تفرید میں اکیلا ہے۔

۳- ہم یقین رکھتے ہیں کہ اللہ تعالیٰ کی ذات پاک ہے اور تمام عیوب سے منزہ ہے اور تمام خوبیوں کی جامع ہے۔ کوئی عیب نہیں جو اس میں پایا جاتا ہو اور کوئی خوبی نہیں جو اس میں پائی نہ جاتی ہو۔ اُس کی قدرت لا انتہا ہے اُس کا علم غیر محدود، اُس نے ہر ایک شے کا احاطہ کیا ہے اور کوئی چیز نہیں جو اس کا احاطہ کر سکے وہ اول ہے وہ آخر ہے وہ ظاہر ہے وہ باطن ہے وہ خالق ہے جمیع کائنات کا اور مالک ہے کل مخلوقات کا۔ اس کا تصرف نہ کبھی پہلے باطل ہوا نہ اب باطل ہے نہ آئندہ باطل ہوگا وہ زندہ ہے اس پر کبھی موت نہیں، وہ قائم ہے اس پر کبھی زوال نہیں، اس کے تمام کام ارادے سے ہوتے ہیں نہ کہ اضطراری طور پر، اب بھی وہ اُسی طرح دنیا پر حکومت کر رہا ہے جس طرح کہ وہ پہلے کرتا تھا، اس کی صفات کسی وقت بھی معطل نہیں ہوتیں۔ وہ ہر وقت اپنی قدرت نمائی کر رہا ہے۔

۴- ہم یقین رکھتے ہیں کہ ملائکہ اللہ تعالیٰ کی ایک مخلوق ہیں اور یَفْعَلُونَ مَا یُؤْمَرُونَ (النحل: ۶) کے مصداق ہیں، اس کی حکمت کاملہ نے انہیں مختلف قسم کے کاموں کے لئے پیدا کیا ہے وہ واقع میں موجود ہیں، اُن کا ذکر استعارہ نہیں ہے اور وہ خدا تعالیٰ کے اسی طرح محتاج ہیں جس طرح کہ انسان یا دیگر مخلوقات، اللہ تعالیٰ اپنی قدرت کے اظہار کے لئے ان کا محتاج نہیں، وہ اگر چاہتا تو بغیر اُن کو پیدا کرنے کے اپنی مرضی ظاہر کرتا، مگر اس کی حکمت کاملہ نے اس مخلوق کو پیدا کرنا چاہا اور وہ

پیدا ہوگی، جس طرح سورج کی روشنی کے ذریعہ سے انسانی آنکھوں کو منور کرنے اور روٹی سے اُس کا پیٹ بھرنے سے اللہ تعالیٰ سورج اور روٹی کا محتاج نہیں ہو جاتا اسی طرح ملائکہ کے ذریعہ سے اپنے بعض ارادوں کے اظہار سے وہ ملائکہ کا محتاج نہیں ہو جاتا۔

۵- ہم یقین رکھتے ہیں کہ خدا اپنے بندوں سے کلام کرتا ہے اور اپنی مرضی ان پر ظاہر کرتا ہے یہ کلام خاص الفاظ میں نازل ہوتا ہے اور اس کے نزول میں بندے کا کوئی دخل نہیں ہوتا نہ اس کا مطلب بندے کا سوچا ہوا ہوتا ہے نہ اس کے الفاظ بندے کے تجویز کئے ہوئے ہوتے ہیں، معنی بھی اللہ تعالیٰ کی طرف سے آتے ہیں اور الفاظ بھی اسی کی طرف سے، وہی کلام انسان کی حقیقی غذا ہے اور اسی سے انسان زندہ رہتا ہے اور اسی کے ذریعہ سے اُسے اللہ تعالیٰ سے تعلق پیدا ہوتا ہے۔ وہ کلام اپنی قوت اور شوکت میں بے مثل ہوتا ہے اور اس کی مثال کوئی بندہ نہیں لاسکتا وہ علوم کے بے شمار خزانے اپنے ساتھ لاتا ہے اور ایک کان کی طرح ہوتا ہے جسے جس قدر رکھو وہی قدر اس میں سے قیمتی جواہرات نکلتے چلے آتے ہیں بلکہ کانوں سے بھی بڑھ کر۔ کیونکہ اُن کے خزینے ختم ہو جاتے ہیں مگر اس کلام کے معارف ختم نہیں ہوتے۔ یہ کلام ایک سمندر کی طرح ہوتا ہے جس کی سطح پر عجز تیرتا پھرتا ہے اور جس کی تہ پر موتی بچھے ہوئے ہوتے ہیں جو اس کے ظاہر پر نظر کرتا ہے اس کی خوشبو کی مہک سے اپنے دماغ کو معطر پاتا ہے اور جو اس کے اندر غوطہ لگاتا ہے دولتِ علم و عرفان سے مالا مال ہو جاتا ہے۔

یہ کلام کئی قسم کا ہوتا ہے کبھی احکام و شرائع پر مشتمل ہوتا ہے کبھی مواعظ و نصائح پر، کبھی اس کے ذریعے سے علم غیب کے دروازے کھولے جاتے ہیں اور کبھی علم روحانی کے دہانے ظاہر کئے جاتے ہیں۔ کبھی اس کے ذریعے سے اللہ تعالیٰ اپنے بندے پر اپنی خوشنودی کا اظہار کرتا ہے اور کبھی اپنی ناپسندیدگی کا علم دیتا ہے۔ کبھی پیار اور محبت کی باتوں سے اس کے دل کو خوش

کرتا ہے کبھی زجر و توبیح سے اُسے اس کے فرض کی طرف متوجہ کرتا ہے کبھی اخلاقِ فاضلہ کے باریک راز کھولتا ہے۔ کبھی مخفی بدیوں کا علم دیتا ہے۔ غرض ہم ایمان رکھتے ہیں کہ خدا اپنے بندوں سے کلام کرتا ہے اور وہ کلام مختلف حالات اور مختلف انسانوں کے مطابق مختلف مدارج کا ہوتا ہے اور مختلف صورتوں میں نازل ہوتا ہے اور تمام کلاموں سے جو اللہ تعالیٰ نے اپنے بندوں سے کئے ہیں قرآن کریم اعلیٰ اور افضل اور اکمل ہے اور اس میں جو شریعت نازل ہوئی ہے اور جو ہدایت دی گئی ہے وہ ہمیشہ کے لئے ہے، کوئی آئندہ کلام اسے منسوخ نہیں کرے گا۔

۶- اسی طرح ہم یقین رکھتے ہیں کہ جب کبھی بھی دنیا تارکی سے بھر گئی ہے اور لوگ فسق و فجور میں مبتلا ہو گئے ہیں اور بلا آسانی مدد کے شیطان کے بیچے سے رہائی پانا اُن کے لئے مشکل ہو گیا ہے اللہ تعالیٰ اپنی شفقتِ کاملہ اور رحم بے اندازہ کے سبب اپنے نیک اور پاک اور مخلص بندوں میں سے بعض کو منتخب کر کے دنیا کی رہنمائی کے لئے بھیجتا رہا ہے۔ جیسا کہ وہ فرماتا ہے وَإِنْ مِّنْ أُمَّةٍ إِلَّا خَلَا فِيهَا نَذِيرٌ (سورۃ فاطر: ع ۳) یعنی کوئی قوم نہیں ہے جس میں ہماری طرف سے نبی نہ آچکا ہو اور یہ بندے اپنے پاکیزہ عمل اور بے عیب رویہ سے لوگوں کے لئے خضر راہ بننے رہے ہیں اور ان کے ذریعے سے وہ اپنی مرضی سے دنیا کو آگاہ کرتا رہا ہے جن لوگوں نے اُن سے منہ موڑا وہ ہلاکت کو سونپنے گئے اور جنہوں نے اُن سے پیار کیا وہ خدا کے پیارے ہو گئے اور برکتوں کے دروازے ان کے لئے کھولے گئے اور اللہ تعالیٰ کی رحمتیں اُن پر نازل ہوئیں اور اپنے سے بعد کو آنے والوں کے لئے وہ سردار مقرر کئے گئے اور دونوں جہانوں کی بہتری ان کے لئے مقرر کی گئی۔

اور ہم یہ بھی یقین کرتے ہیں کہ یہ خدا کے فرستادے جو دنیا کو بدی کی ظلمت سے نکال کر نیک کی روشنی کی طرف لاتے رہے ہیں، مختلف مدارج اور مختلف مقامات پر فائز تھے اور ان سب کے سردار حضرت محمد مصطفیٰ صلی اللہ علیہ وسلم تھے جن کو اللہ تعالیٰ نے سید ولد آدم قرار دیا اور کَافَّةً لِّلنَّاسِ مَعْرُوفًا فرمایا اور جن پر اس نے تمام علومِ کاملہ ظاہر کئے اور جن کی اُس نے

اس رُعب و شوکت سے مدد کی کہ بڑے بڑے جابر بادشاہ ان کے نام کو سن کر تھرا اُٹھتے تھے اور جن کے لئے اس نے تمام زمین کو مسجد بنا دیا، حتیٰ کہ چپہ چپہ زمین پر اُن کی اُمت نے خدائے وحدہ لا شریک کے لئے سجدہ کیا اور زمین عدل و انصاف سے بھر گئی بعد اس کے کہ وہ ظلم و جور سے بھری ہوئی تھی اور ہم یقین رکھتے ہیں کہ اگر پہلے انبیاء بھی اس نبی کامل کے وقت میں ہوتے تو انہیں اس کی اطاعت کے سوا کوئی چارہ نہ ہوتا جیسا کہ اللہ تعالیٰ فرماتا ہے: وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ (آل عمران: ع ۹) اور جیسا کہ پیغمبر صلی اللہ علیہ وسلم نے فرمایا ہے کہ لَوْ كَانَ مُؤَسَّسِي وَعَيْسِي حَبِيبِينَ لَمَا وَسِعَهُمَا إِلَّا اتِّبَاعِي۔ اگر موسیٰ اور عیسیٰ زندہ ہوتے تو انہیں بھی میری اطاعت کے سوا کوئی چارہ نہ تھا۔

۷- ہم یہ بھی یقین رکھتے ہیں کہ اللہ تعالیٰ اپنے بندوں کی دعاؤں کو سنتا ہے اور ان کی مشکلات کو نالتا ہے وہ ایک زندہ خدا ہے جس کی زندگی کو انسان ہر زمانے میں اور ہر وقت محسوس کرتا ہے۔ اُس کی مثال اس بیڑھی کی نہیں جسے کنواں بنانے والا بناتا ہے اور جب وہ کنواں مکمل ہو جاتا ہے تو بیڑھی کو توڑ ڈالتا ہے کہ اب وہ کسی مُصرف کی نہیں رہی اور کام میں خارج ہوگی، بلکہ اُس کی مثال اس ٹورکی ہے کہ جس کے بغیر سب کچھ اندھیرا ہے اور اُس رُوح کی ہے جس کے بغیر چاروں طرف موت ہی موت ہے اس کے وجود کو بندوں سے جدا کر دو تو وہ ایک جسم بے جان رہ جاتا ہے یہ نہیں ہے کہ اس نے کبھی دنیا کو پیدا کیا اور اب خاموش ہو کر بیٹھ گیا ہے بلکہ وہ ہر وقت اپنے بندوں سے تعلق رکھتا ہے اور ان کے عجز و انکسار پر توجہ کرتا ہے اور اگر وہ اسے بھول جائیں تو وہ خود اپنا وجود انہیں یاد دلاتا ہے اور اپنے خاص پیغام رسانوں کے ذریعے اُن کو بتاتا ہے کہ اِنْسِي قَرِيبًا أُجِيبُ دَعْوَةَ الدَّاعِ اِذَا دَعَا فَلْيَسْتَجِيبُوا لِي وَلْيُؤْمِنُوا بِلِقَائِي لَعَلَّهُمْ يَرْشُدُونَ (سورۃ البقرہ: آیت ۲۳) میں قریب ہوں ہر ایک

(باقی صفحہ 49 پر ملاحظہ فرمائیں)





شریف میں آیا ہے الصَّلَاةُ هِيَ الدُّعَاءُ. الصَّلَاةُ مُخَّ الْعِبَادَةِ يَعْنِي نماز ہی دعا ہے۔ نماز عبادت کا مغز ہے۔

جب انسان کی دعا محض دنیوی امور کے لیے ہو تو اس کا نام صلوة نہیں۔ لیکن جب انسان خدا کو ملنا چاہتا ہے اور اس کی رضا کو مد نظر رکھتا ہے۔ اور ادب، انکسار، تواضع اور نہایت محویت کے ساتھ اللہ تعالیٰ کے حضور میں کھڑا ہو کر اس کی رضا کا طالب ہوتا ہے۔ تب وہ صلوة میں ہوتا ہے۔

(ملفوظات جلد چہارم صفحہ 283)

### نماز توحید کا عملی اقرار ہے

خوب یاد رکھو اور پھر یاد رکھو! کہ غیر اللہ کی طرف جھکنا خدا سے کاٹنا ہے۔ نماز اور توحید کچھ ہی ہو کیونکہ توحید کے عملی اقرار کا نام ہی نماز ہے اسی وقت بے برکت اور بے سود ہوتی ہے جب اس میں نیستی اور تذلل کی روح اور حنیف دل نہ ہو!! سنو! وہ دعا جس کیلئے اذْعُونِنِي اَسْتَجِبْ لَكُمْ (المومن: 61) فرمایا ہے اس کے لیے یہی سچی روح مطلوب ہے۔ اگر اس تضرع اور خشوع میں حقیقت کی روح نہیں تو وہ ٹیس ٹیس سے کم نہیں ہے۔ (ملفوظات جلد اول صفحہ 107)

### نماز جامع حسنات اور

#### مقام ادب ہے۔

یقیناً یاد رکھو کہ ہمیں اور ہر ایک طالب حق کو نماز ایسی نعمت کے ہوتے ہوئے کسی اور بدعت کی ضرورت نہیں ہے آنحضرت صلی اللہ علیہ وسلم جب کسی تکلیف یا ابتلا کو دیکھتے تو فوراً نماز میں کھڑے ہو جاتے تھے اور ہمارا اپنا اور ان راست بازوں کو جو پہلے ہو گزرے ہیں ان سب کا تجربہ ہے کہ نماز سے بڑھ کر خدا کی طرف لے جانے والی کوئی چیز نہیں جب انسان قیام کرتا ہے تو وہ ایک ادب کا طریق اختیار کرتا ہے ایک غلام جب اپنے آقا کے سامنے کھڑا ہوتا ہے تو وہ ہمیشہ دست بستہ کھڑا ہوتا ہے پھر رکوع بھی ادب ہے جو قیام سے بڑھ کر ہے اور سجدہ ادب کا انتہائی مقام ہے جب انسان اپنے آپ کو فنا کی حالت میں ڈال دیتا ہے اس وقت سجدہ میں گر پڑتا ہے افسوس ان نادانوں اور دنیا پرستوں پر جو نماز کی ترمیم کرنا چاہتے ہیں اور رکوع تجدد پر اعتراض کرتے ہیں۔ یہ تو کمال درجہ کی خوبی کی

باتیں ہیں۔ اصل بات یہ ہے کہ جب تک انسان اس عالم سے حصہ نہ رکھتا ہو جہاں سے نماز آئی ہے..... تب تک انسان کے ہاتھ میں کچھ نہیں مگر جس شخص کا یقین خدا پر نہیں وہ نماز پر کس طرح یقین کر سکتا ہے نماز جامع حسنات ہے۔

(ملفوظات جلد پنجم صفحہ 93-94 مع حاشیہ نمبر 1)

### مسلمانوں کا زوال ترک نماز سے ہے

اصل میں مسلمانوں نے جب سے نماز کو ترک کیا یا اسے دل کی تسکین آرام اور محبت سے اس کی حقیقت سے غافل ہو کر پڑھنا ترک کیا ہے تب ہی سے اسلام کی حالت بھی معرض زوال میں آئی ہے۔ وہ زمانہ جس میں نماز سنوار کر پڑھی جاتی تھی غور سے دیکھ لو کہ اسلام کے واسطے کیسا تھا ایک دفعہ تو اسلام نے تمام دنیا کو زیر پا کر دیا تھا۔ جب سے اسے ترک کیا وہ خود متروک ہو گئے ہیں۔ درد دل سے پڑھی ہوئی نماز ہی ہے کہ تمام مشکلات سے انسان کو نکال لیتی ہے ہمارا بارہا کا تجربہ ہے کہ اکثر کسی مشکل کے وقت دعا کی جاتی ہے ابھی نماز میں ہی ہوتے ہیں کہ خدا نے اس امر کو حل اور آسان کر دیا ہوا ہوتا ہے۔

نماز میں کیا ہوتا ہے یہی کہ عرض کرتا ہے التجا کے ہاتھ بڑھاتا ہے اور دوسرا اس کی عرض کو اچھی طرح سنتا ہے۔ پھر ایک ایسا وقت بھی ہوتا ہے کہ جو سنتا تھا وہ بولتا ہے اور گزارش کرنے والے کو جواب دیتا ہے۔ نمازی کا یہی حال ہے خدا کے آگے سر بسجود رہتا ہے اور خدا کو اپنے مصائب اور حوائج سناتا ہے پھر آخر سچی اور حقیقی نماز کا یہ نتیجہ ہوتا ہے کہ ایک وقت جلد آ جاتا ہے کہ خدا تعالیٰ اس کے جواب کے واسطے بولتا اور اس کو جواب دیکر تسلی دیتا ہے۔ بھلا یہ بجز حقیقی نماز کے ممکن ہے؟ ہرگز نہیں۔

(ملفوظات جلد سوم صفحہ 189-190)

### نماز کا مغز اور اصل دعا ہے

نماز کیا ہے؟ ایک قسم کی دعا ہے جو انسان کو تمام برائیوں اور فواحش سے محفوظ رکھ کر حسنات کا مستحق اور انعام الہیہ کا مورد بنا دیتی ہے۔ کہا گیا ہے کہ اللہ اسم اعظم ہے۔ اللہ تعالیٰ نے تمام صفات کو اس کے تابع رکھا ہے۔ اب ذرا غور کرو نماز کی ابتداء اذان سے شروع

ہوتی ہے۔ اذان اللہ اکبر سے شروع ہوتی ہے۔ یعنی اللہ کے نام سے شروع ہو کر لا الہ الا اللہ یعنی اللہ ہی پر ختم ہوتی ہے۔ یہ فخر اسلامی عبادت ہی کو ہے کہ اس میں اول اور آخر میں اللہ تعالیٰ ہی مقصود ہے نہ کچھ اور۔ میں دعویٰ سے کہتا ہوں کہ اس قسم کی عبادت کسی قوم اور ملت میں نہیں ہے۔ پس نماز جو دعا ہے اور جس میں اللہ کو جو خدائے تعالیٰ کا اسم اعظم ہے مقدم رکھا ہے۔ ایسا ہی انسان کا اسم اعظم استقامت ہے۔ اسم اعظم سے مراد یہ ہے کہ جس ذریعہ سے انسانیت کے کمالات حاصل ہوں۔

(ملفوظات جلد سوم صفحہ 37)

### ذکر سے مراد نماز ہے

اَلَا بِذِكْرِ اللّٰهِ تَتَذَكَّرْنَ الْقَلْبُوبُ۔ (الرعد: 29)

آنحضرت صلی اللہ علیہ وسلم کو اگر ذرا بھی غم پہنچتا تو آپ نماز کے لئے کھڑے ہو جاتے اور اس لئے فرمایا ہے اَلَا بِذِكْرِ اللّٰهِ تَتَذَكَّرْنَ الْقَلْبُوبُ (الرعد: 29) اطمینان سکینت قلب کے لئے نماز سے بڑھ کر اور کوئی ذریعہ نہیں۔

(ملفوظات جلد سوم صفحہ 311)

### نماز سے دین اور دنیا سنور جاتے ہیں

نماز ایسی چیز ہے کہ اس سے دنیا بھی سنور جاتی ہے اور دین بھی..... نماز تو وہ چیز ہے کہ انسان اس کے پڑھنے سے ہر ایک طرح کی بد عملی اور بے حیائی سے بچایا جاتا ہے مگر جیسا کہ میں پہلے بیان کر چکا ہوں اس طرح کی نماز پڑھنی انسان کے اپنے اختیار میں نہیں ہوتی اور یہ طریق خدا کی مدد اور استعانت کے بغیر حاصل نہیں ہو سکتا اور جب تک انسان دعاؤں میں نہ لگا رہے اس طرح کا خشوع اور خضوع پیدا نہیں ہو سکتا اس لئے چاہئے کہ تمہارا دن اور تمہاری رات غرض کوئی گھڑی دعاؤں سے خالی نہ ہو۔ (ملفوظات جلد پنجم صفحہ 403)

### نماز میں لذت ہے

نماز خواہ نخواستہ کا ٹیکس نہیں بلکہ عبودیت کو ربوبیت سے ایک ابدی تعلق اور کشش ہے اس رشتہ کو قائم رکھنے کے لیے خدا تعالیٰ نے نماز بنائی ہے اور اس میں ایک لذت رکھ دی ہے جس سے یہ تعلق قائم رہتا ہے جیسے لڑکے اور لڑکی کی جب شادی ہوتی ہے اگر ان کے ملاپ میں ایک لذت نہ ہو تو فساد ہوتا ہے ایسے ہی

اگر نماز میں لذت نہ ہو تو وہ رشتہ ٹوٹ جاتا ہے دروازہ بند کر کے دعا کرنی چاہئے کہ وہ رشتہ قائم رہے اور لذت پیدا ہو جو تعلق عبودیت کا ربوبیت سے ہے وہ بہت گہرا اور انوار سے پُر ہے جس کی تفصیل نہیں ہو سکتی جب وہ نہیں ہے تب تک انسان بہائم ہے۔ اگر دو چار دفعہ بھی لذت محسوس ہو جائے تو اس چاشنی کا حصہ مل گیا لیکن جسے دو چار دفعہ بھی نہ ملا وہ اندھا ہے مَنْ كَانَ فِي هَذِهِ اَعْمٰی فِهٖوْ فِي الْاٰخِرَةِ اَعْمٰی (بنی اسرائیل: 73) آئندہ کے سب وعدے اسی سے وابستہ ہیں۔ (ملفوظات جلد سوم صفحہ 592)

### نماز عربی زبان میں پڑھنی چاہیے

نماز اپنی زبان میں نہیں پڑھنی چاہیے۔ خدا تعالیٰ نے جس زبان میں قرآن شریف رکھا ہے۔ اس کو چھوڑنا نہیں چاہیے۔ ہاں اپنی حاجتوں کو اپنی زبان میں خدا تعالیٰ کے سامنے بعد مسنون طریق اور اذکار کے بیان کر سکتے ہیں، مگر اصل زبان کو ہرگز نہیں چھوڑنا چاہیے۔ عیسائیوں نے اصل زبان کو چھوڑ کر کیا پھل پایا۔ کچھ بھی باقی نہ رہا۔ (ملفوظات جلد دوم صفحہ 216)

### ارکان نماز کی حکمت

ارکان نماز دراصل روحانی نشست و برخاست ہیں۔ انسان کو خدا تعالیٰ کے روبرو کھڑا ہونا پڑتا ہے اور قیام بھی آداب خدمتگاران میں سے ہے۔ رکوع جو دوسرا حصہ ہے۔ بتلاتا ہے کہ گویا تیری ہے کہ وہ تعمیل حکم کو کس قدر گردن جھکاتا ہے اور سجدہ کمال آداب اور کمال تذلل اور نیستی کو جو عبادت کا مقصود ہے ظاہر کرتا ہے۔ یہ آداب اور طرق ہیں جو خدا تعالیٰ نے بطور یادداشت کے مقرر کر دئے ہیں اور جسم کو باطنی طریق سے حصہ دینے کی خاطر ان کو مقرر کیا ہے علاوہ ازیں باطنی طریق کے اثبات کی خاطر ایک ظاہری طریق بھی رکھ دیا ہے۔ اب اگر ظاہری طریق میں (جو اندرونی اور باطنی طریق کا ایک عکس ہے۔) صرف تقال کی طرح نقلیں اتاری جاویں اور اسے ایک بارگراں سمجھ کر اتار پھینکنے کی کوشش کی جاوے تو تم ہی بتلاؤ۔ اس میں کیا لذت اور حظ آ سکتا ہے اور جب تک لذت اور سرور نہ آئے اس کی حقیقت کیونکر متحقق ہوگی اور یہ اس وقت ہوگا جب کہ روح بھی ہمہ نیستی اور تذلل تام ہو کر

آستانہ الوہیت پر گرے اور جو زبان بولتی ہے روح بھی بولے اس وقت ایک سرور اور نور اور تسکین حاصل ہو جاتی ہے۔

(ملفوظات جلد اول صفحہ 104-105)  
(نمازوں میں تعداد رکعات کے متعلق فرمایا۔) اس میں اللہ تعالیٰ نے اور اسرار رکھے ہیں جو شخص نماز پڑھے گا وہ کسی نہ کسی حد پر تو آخراً رہے گا ہی اور اسی طرح پر ذکر میں بھی ایک حد تو ہوتی ہے لیکن وہ حد وہی کیفیت اور ذوق و شوق ہوتا ہے جس کا میں نے اوپر ذکر کیا ہے جب وہ پیدا ہو جاتی ہے تو وہ بس کر جاتا ہے۔ دوسرے یہ بات حال والی ہے قال والی نہیں جو شخص اس میں پڑتا ہے وہی سمجھ سکتا ہے۔ اصل غرض ذکر الہی سے یہ ہے کہ انسان اللہ تعالیٰ کو فراموش نہ کرے اور اسے اپنے سامنے دیکھتا رہے اس طریق پر وہ گناہوں سے بچا رہے گا۔

(ملفوظات جلد چہارم صفحہ 15)

### نماز رسم اور عادت

**کے طور پر درست نہیں**  
خدا کا یہی منشاء ہے کہ لفظی اور زبانی مسلمانوں کو حقیقی مسلمان بنایا جاوے۔ یہودی کیا تو ریت پر ایمان نہیں لاتے تھے؟ قربانیاں نہ کرتے تھے؟ مگر خدا تعالیٰ نے ان پر لعنت بھیجی اور کہا کہ تم مومن نہیں ہو۔ بلکہ بعض نمازیوں کی نماز پر بھی لعنت بھیجی ہے۔ فَوَيْلٌ لِّلْمُصَلِّينَ۔ الَّذِينَ هُمْ عَنْ صَلَاتِهِمْ سَاهُونَ۔ (الماعون: 5,6) یعنی لعنت ہے ایسے نمازیوں پر جو نماز کی حقیقت سے بے خبر ہیں صلوة اصل میں آگ میں پڑ کر اپنے آپ سے جل جانے اور ماسوی اللہ کو جلا دینے کا نام ہے اور اس حالت کا نام ہے کہ صرف خدا ہی خدا اس کی نظر میں رہ جاوے اور انسان اس حالت تک ترقی کر جاوے کہ خدا کے بلانے سے بولے اور خدا کے چلانے سے چلے۔ اس کے کل حرکات اور سکنات اس کا فعل اور ترک فعل سب اللہ ہی کی مرضی کے مطابق ہو جاوے خودی دور ہو جاوے۔ (ملفوظات جلد پنجم صفحہ 590)

### روزہ

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ۔

(البقرة: 184)  
جو تم میں سے مریض یا سفر پر ہو وہ اتنے روزے اور رکھے۔

(شہادت القرآن۔ ر۔ خ۔ جلد 6 صفحہ 331)  
**روزہ فرض ہے**  
کُتِبَ سَعْدًا مِنْ فَرْضِ رُزْوَةٍ مَرَادٍ هِيَ۔ (ملفوظات جلد پنجم صفحہ 147)

### تلقین روزہ

میری تو یہ حالت ہے کہ مرنے کے قریب ہو جاؤں تب روزہ چھوڑتا ہوں طبیعت روزہ چھوڑنے کو نہیں چاہتی یہ مبارک دن ہیں اور اللہ کے فضل و رحمت کے نزول کے دن ہیں۔

(ملفوظات جلد اول صفحہ 439-440)

### روزہ کی حکمت

تیسری بات جو اسلام کا رکن ہے وہ روزہ ہے روزہ کی حقیقت سے بھی لوگ ناواقف ہیں اصل یہ ہے کہ جس ملک میں انسان جاتا نہیں اور جس عالم سے واقف نہیں اس کے حالات کیا بیان کرے۔ روزہ اتنا ہی نہیں کہ اس میں انسان بھوکا پیاسا رہتا ہے بلکہ اس کی ایک حقیقت اور اس کا اثر ہے جو تجربہ سے معلوم ہوتا ہے۔ انسانی فطرت میں ہے کہ جس قدر کم کھاتا ہے اسی قدر تیز کیے نفس ہوتا ہے اور کشتی تو تیز بڑھتی ہیں۔ خدا تعالیٰ کا منشاء اس سے یہ ہے کہ ایک غذا کو کم کرو اور دوسری کو بڑھاؤ۔ ہمیشہ روزہ دار کو یہ مد نظر رکھنا چاہیے کہ اس سے اتنا ہی مطلب نہیں ہے کہ بھوکا رہے بلکہ اسے چاہیے کہ خدا تعالیٰ کے ذکر میں مصروف رہے تاکہ تبتل اور انقطاع حاصل ہو۔ پس روزے سے یہی مطلب ہے کہ انسان ایک روٹی کو چھوڑ کر جو صرف جسم کی پرورش کرتی ہے دوسری روٹی کو حاصل کرے جو روح کے لیے تسلی اور سیری کا باعث ہے۔ اور جو لوگ محض خدا کے لیے روزے رکھتے ہیں اور روزے رسم کے طور پر نہیں رکھتے انہیں چاہیے کہ اللہ تعالیٰ کی حمد اور تسبیح اور تہلیل میں لگے رہیں۔ جس سے دوسری غذا انہیں مل جاوے۔

(ملفوظات جلد پنجم صفحہ 102)  
روزہ اور نماز ہر دو عبادتیں ہیں۔ روزے کا زور جسم پر ہے اور نماز کا زور روح پر ہے۔ نماز سے ایک سوز و گداز پیدا ہوتی ہے۔ اس واسطے وہ افضل ہے۔ روزے سے کشف پیدا ہوتے ہیں۔ مگر یہ کیفیت بعض دفعہ جوگیوں میں بھی پیدا ہو سکتی ہے۔ لیکن روحانی

گدازش جو دعاؤں سے پیدا ہوتی ہے۔ اس میں کوئی شامل نہیں۔

(ملفوظات جلد چہارم صفحہ 292-293)

### روزہ کے احکام

ایک شخص کا سوال حضرت صاحب کی خدمت میں پیش ہوا کہ روزہ دار کو آئینہ دیکھنا جائز ہے یا نہیں فرمایا جائز ہے۔

اسی طرح ایک اور سوال پیش ہوا کہ حالت روزہ میں سر کو یا ڈاڑھی کو تیل لگانا جائز ہے یا نہیں۔ فرمایا: جائز ہے۔

سوال پیش ہوا کہ روزہ دار کو خوشبو لگانا جائز ہے یا نہیں۔ فرمایا: جائز ہے۔

سوال پیش ہوا کہ روزہ دار آنکھوں میں سرمہ ڈالے یا نہ ڈالے۔

فرمایا: مکروہ ہے اور ایسی ضرورت ہی کیا ہے کہ دن کے وقت سرمہ لگائے۔ رات کو سرمہ لگا سکتا ہے۔

(ملفوظات جلد پنجم صفحہ 135-136)  
فرمایا کہ بے خبری میں کھلایا پیا تو اس پر اس روزہ کے بدلے میں دوسرا روزہ لازم نہیں آیا۔

(ملفوظات جلد پنجم صفحہ 147)  
ایک شخص کا حضرت کی خدمت میں سوال پیش ہوا کہ آنحضرت صلی اللہ علیہ وسلم کے وصال کے دن روزہ رکھنا ضروری ہے کہ نہیں۔ فرمایا ضروری نہیں ہے۔ اسی شخص کا سوال پیش ہوا کہ ”محرم کے پہلے دس دن کا روزہ رکھنا ضروری ہے کہ نہیں؟“

فرمایا۔ ضروری نہیں ہے۔“

(ملفوظات جلد پنجم صفحہ 168)  
ایک شخص کا سوال پیش ہوا کہ میں مکان کے اندر بیٹھا ہوا تھا اور میرا یقین تھا کہ ہنوز روزہ رکھنے کا وقت ہے اور میں نے کچھ کھا کر روزہ کی نیت کی۔ مگر بعد میں ایک دوسرے شخص سے معلوم ہوا کہ اس وقت سفیدی ظاہر ہو گئی تھی۔ اب میں کیا کروں حضرت نے فرمایا کہ ایسی حالت میں اس کا روزہ ہو گیا۔ دوبارہ رکھنے کی ضرورت نہیں کیونکہ اپنی طرف سے اس کی احتیاط کی اور نیت میں فرق نہیں صرف غلطی لگ گئی اور چند منٹوں کا فرق پڑ گیا۔

(بدرد جلد 6 صفحہ 7-4 فروری 1905 صفحہ 18) (تفسیر سورۃ البقرۃ صفحہ 259)

**روزہ کی رخصت۔**  
**مرض اور سفر**

أَيَّامًا مَعْدُودَاتٍ ط فَمَنْ كَانَ

مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ وَعَلَى الَّذِينَ يُطِيقُونَهُ فِدْيَةٌ طَعَامُ مَسْكِينٍ فَمَنْ تَطَوَّعَ خَيْرًا فَهُوَ خَيْرٌ لَهُ وَ أَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ۔ (البقرۃ: 185)

یعنی مریض اور مسافر روزہ نہ رکھے اس میں امر ہے یہ اللہ تعالیٰ نے نہیں فرمایا کہ جس کا اختیار ہو رکھے جس کا اختیار ہو نہ رکھے میرے خیال میں مسافر کو روزہ نہیں رکھنا چاہیے اور چونکہ عام طور پر اکثر لوگ رکھ لیتے ہیں اس لیے اگر کوئی تعامل سمجھ کر رکھے تو کوئی ہرج نہیں مگر عداۃ من ایام اخر کا پھر بھی لحاظ رکھنا چاہیے۔۔۔۔۔

سفر میں تکالیف اٹھا کر جو انسان روزہ رکھتا ہے تو گویا اپنے زور بازو سے اللہ تعالیٰ کو راضی کرنا چاہتا ہے اس کو اطاعت امر سے خوش نہیں کرنا چاہتا یہ غلطی ہے اللہ تعالیٰ کی اطاعت امر اور نبی میں سچا ایمان ہے۔

(ملفوظات جلد اول صفحہ 193)

### سفر کی تعریف

میرا مذہب یہ ہے کہ انسان بہت دقتیں اپنے اوپر نہ ڈال لے۔ عرف میں جس کو سفر کہتے ہیں خواہ وہ دو تین کوس ہی ہو اس میں قصر و سفر کے مسائل پر عمل کرے اِنَّمَا الْأَعْمَالُ بِالنِّيَّةِ۔ بعض دفعہ ہم دو دو تین تین میل اپنے دوستوں کے ساتھ سیر کرتے ہوئے چلے جاتے ہیں مگر کسی کے دل میں یہ خیال نہیں آتا کہ ہم سفر میں ہیں لیکن جب انسان اپنی گھڑی اٹھا کر سفر کی نیت سے چل پڑتا ہے تو وہ مسافر ہوتا ہے۔ شریعت کی بنا دقت پر نہیں ہے جس کو تم عرف میں سفر سمجھو وہی سفر ہے اور جیسا کہ خدا کے فرائض پر عمل کیا جاتا ہے ویسا ہی اس کی رخصتوں پر عمل کرنا چاہیے فرض بھی خدا کی طرف سے ہیں اور رخصت بھی خدا کی طرف سے۔ (ملفوظات جلد اول صفحہ 446)

**رخصت پر عمل کرنا**  
اصل بات یہ ہے کہ قرآن شریف کی رخصتوں پر عمل کرنا بھی تقویٰ ہے خدا تعالیٰ نے مسافر اور بیمار کو دوسرے وقت رکھنے کی اجازت اور رخصت دی ہے اس لیے اس حکم پر بھی تو عمل رکھنا چاہیے میں نے پڑھا ہے کہ اکثر اکابر اس طرف گئے ہیں کہ اگر کوئی حالت سفر یا بیماری میں روزہ رکھتا ہے تو یہ معصیت



جائے تو پھر بالا تفاق ساقط ہو جاتی ہے۔

(مکتوبات جلد پنجم صفحہ 55 مکتوب نمبر

13/5 بنام منشی حبیب الرحمان صاحب)

عزیزو! یہ دین کے لیے اور دین کی اغراض کے لیے خدمت کا وقت ہے اس وقت کو غنیمت سمجھو کہ پھر کبھی ہاتھ نہیں آئے گا چاہئے کہ زکوٰۃ دینے والا اسی جگہ اپنی زکوٰۃ بھیجے اور ہر ایک شخص فضولیوں سے اپنے تئیں بچاوے اور اس راہ میں وہ روپیہ لگاوے اور بہر حال صدق دکھاوے تانفصل اور روح القدس کا انعام پاوے کیونکہ یہ انعام ان لوگوں کے لیے تیار ہے جو اس سلسلہ میں داخل ہوئے ہیں۔

(کشتی نوح۔ ر۔خ۔ جلد 19 صفحہ 83)

اگر میری جماعت میں ایسے احباب ہوں جو ان پر بوجہ املاک و اموال و زیورات وغیرہ کے زکوٰۃ فرض ہو تو ان کو سمجھنا چاہئے کہ اس وقت دین اسلام جیسا غریب اور یتیم اور بے کس کوئی بھی نہیں اور زکوٰۃ نہ دینے میں جس قدر تہدید شرع وارد ہے وہ بھی ظاہر ہے۔ اور عنقریب ہے جو منکر زکوٰۃ کافر ہو جائے۔ پس فرض عین ہے۔ جو اسی راہ میں اعانت اسلام میں زکوٰۃ دی جاوے۔ زکوٰۃ میں کتابیں خریدی جائیں اور مفت تقسیم کی جائیں۔

(مجموعہ اشتہارات جلد اول صفحہ 325)

### حج

فِيهِ اِيْتٌ بَيِّنَةٌ مَّقَامُ اِبْرٰهِيْمَ وَمَنْ دَخَلَهُ كَانَ اٰمِنًا وَ لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعٰلَمِيْنَ۔

(ال عمران: 98)

### حج کی عبادت کی

#### حکمت

اسلام نے ..... محبت کی حالت کے اظہار کے لیے حج رکھا ہے خوف کے جس قدر ارکان ہیں وہ نماز کے ارکان سے بخوبی واضح ہیں کہ کس قدر تذلل اور اقرار عبودیت اس میں موجود ہے اور حج میں محبت کے سارے ارکان پائے جاتے ہیں بعض وقت شدت محبت میں کپڑے کی بھی حاجت نہیں رہتی۔ عشق بھی ایک جنون ہوتا ہے کپڑوں کو سنوار کر رکھنا یہ عشق میں نہیں رہتا۔ سیالکوٹ میں ایک عورت ایک درزی پر عاشق تھی اسے بہتیرا پکڑ کر رکھتے تھے وہ کپڑے پھاڑ کر چلی آتی تھی غرض یہ نمونہ

جو انتہائے محبت کا لباس میں ہوتا ہے وہ حج میں موجود ہے۔ سرمنڈایا جاتا ہے۔ دوڑتے ہیں محبت کا بوسہ رہ گیا وہ بھی ہے جو خدا کی ساری شریعتوں میں تصویری زبان میں چلا آیا ہے پھر قربانی میں بھی کمال عشق دکھایا ہے۔

(ملفوظات جلد دوم صفحہ 225)

جسمانی افعال کا روح پر اثر پڑتا ہے اور روحانی افعال کا جسم پر اثر پڑتا ہے۔ پس ایسا ہی عبادت کی دوسری قسم میں بھی جو محبت اور ایثار ہے انہیں تاثیرات کا جسم اور روح میں عوض معاوضہ ہے۔ محبت کے عالم میں انسانی روح ہر وقت اپنے محبوب کے گرد گھومتی ہے اور اس کے آستانہ کو بوسہ دیتی ہے ایسا ہی خانہ کعبہ جسمانی طور پر مہمان صادق کے لیے ایک نمونہ دیا گیا ہے اور خدا نے فرمایا کہ دیکھو یہ میرا گھر ہے اور یہ حجر اسود میرے آستانہ کا پتھر ہے اور ایسا حکم اس لیے دیا کہ انسان جسمانی طور پر اپنے ولولہ عشق اور محبت کو ظاہر کرے۔

سو حج کرنے والے حج کے مقام میں جسمانی طور پر اس گھر کے گرد گھومتے ہیں ایسی صورتیں بنا کر کہ گویا خدا کی محبت میں دیوانہ اور مست ہیں زینت دور کر دیتے ہیں سرمنڈا دیتے ہیں اور مجربوں کی شکل بنا کر اس کے گھر کے گرد عاشقانہ طواف کرتے ہیں اور اس پتھر کو خدا کے آستانہ کا پتھر تصور کر کے بوسہ دیتے ہیں اور یہ جسمانی ولولہ روحانی تپش اور محبت کو پیدا کر دیتا ہے اور جسم اس گھر کے گرد طواف کرتا ہے اور سنگ آستانہ کو چومتا ہے اور روح اس وقت محبوب حقیقی کے گرد طواف کرتی ہے اور اس کے روحانی آستانہ کو چومتا ہے اور اس طریق میں کوئی شرک نہیں۔ ایک دوست ایک دوست جانی کا خط پا کر بھی اس کو چومتا ہے کوئی مسلمان خانہ کعبہ کی پرستش نہیں کرتا اور نہ حجرا

سود سے مرادیں مانگتا ہے بلکہ صرف خدا کا قرار دادہ ایک جسمانی نمونہ سمجھا جاتا ہے و بس۔ جس طرح ہم زمین پر سجدہ کرتے ہیں مگر وہ سجدہ زمین کے لیے نہیں ایسا ہی ہم حجر اسود کو بوسہ دیتے ہیں مگر وہ بوسہ اس پتھر کے لیے نہیں پتھر تو پتھر ہے جو نہ کسی کو نفع دے سکتا ہے نہ نقصان مگر اس محبوب کے ہاتھ کا ہے۔ جس نے اس کو اپنے آستانہ کو نمونہ ٹھہرایا۔ (چشمہ معرفت۔ ر۔خ۔ جلد 23 صفحہ 101-100)

### حج کمال سلوک ہے

حج سے صرف اتنا ہی مطلب نہیں کہ ایک شخص گھر سے نکلے اور سمندر چیر کر چلا جاوے اور رسمی طور پر کچھ لفظ منہ سے بول کر ایک رسم ادا کر کے چلا آوے اصل بات یہ ہے کہ حج ایک اعلیٰ درجہ کی چیز ہے جو کمال سلوک کا آخری مرحلہ ہے سمجھنا چاہئے کہ انسان کا اپنے نفس سے انقطاع کا یہ حق ہے کہ وہ اللہ تعالیٰ ہی کی محبت میں کھویا جاوے اور عشق باللہ اور محبت الہی ایسی پیدا ہو جاوے کہ اس کے مقابلہ میں نہ اسے کسی سفر کی تکلیف ہو اور نہ جان و مال کی پروا ہو نہ عزیز و اقارب سے جدائی کا فکر ہو۔ جیسے عاشق اور محبت اپنے محبوب پر جان قربان کرنے کو طیار ہوتا ہے اسی طرح یہ بھی کرنے سے دریغ نہ کرے اس کا نمونہ حج میں رکھا ہے جیسے عاشق اپنے محبوب کے گرد طواف کرتا ہے اسی طرح حج میں بھی طواف رکھا ہے یہ ایک باریک نکتہ ہے جیسا بیت اللہ ہے ایک اس سے بھی اوپر ہے جب تک اس کا طواف نہ کرو یہ طواف مفید نہیں اور ثواب نہیں۔ اس کے طواف کرنے والوں کی بھی یہی حالت ہونی چاہئے جو یہاں دیکھتے جو کہ ایک مختصر سا کپڑا رکھ لیتے ہیں اسی طرح اس کا طواف کرنے والوں کو چاہئے کہ دنیا کے کپڑے اتار کر فروتنی اور انکساری اختیار کرے اور عاشقانہ رنگ میں پھر طواف کرے۔ طواف عشق الہی کی نشانی ہے اور اس کے معنی یہ ہیں کہ گویا مرضات اللہ ہی کے گرد طواف کرنا چاہئے۔ اور کوئی غرض باقی نہیں۔

(ملفوظات جلد پنجم صفحہ 103-102)

### ممنوعات حج

حج کا مانع صرف زاد راہ نہیں اور بہت سے امور ہیں جو عند اللہ حج نہ کرنے کے لیے عذر صحیح ہیں۔ چنانچہ ان میں سے صحت کی حالت میں کچھ نقصان ہونا ہے۔ اور نیز ان میں سے وہ صورت ہے کہ جب راہ میں یا خود مکہ میں امن کی صورت نہ ہو اللہ تعالیٰ فرماتا ہے۔

مَنْ اسْتَطَاعَ اِلَيْهِ سَبِيْلًا۔

(ال عمران: 98)

(ایام الصلح۔ ر۔خ۔ جلد 14 صفحہ 415) ایک حج کے ارادہ کرنے والے کے لیے اگر یہ بات پیش آجائے۔ کہ وہ اس مسج موعود کو دیکھ لے جس کا تیرہ سو برس سے اہل اسلام میں انتظار ہے۔ تو بموجب نص صریح قرآن اور احادیث کے وہ بغیر اس کی اجازت

کے حج کو نہیں جاسکتا ہاں باجارت اس کے دوسرے وقت میں جاسکتا ہے۔

(تذکرۃ الشہادتین۔ ر۔خ۔ جلد 20 صفحہ 49)

اصل میں جو لوگ خدا کی طرف سے آتے ہیں ان کی خدمت میں دین سیکھنے کے واسطے جانا بھی ایک طرح کا حج ہی ہے۔ حج بھی خدا تعالیٰ کے حکم کی پابندی ہے اور ہم بھی تو اس کے دین اور اس کے گھر یعنی خانہ کعبہ کی حفاظت کے واسطے آئے ہیں۔

(ملفوظات جلد سوم صفحہ 122)

### حج کے لئے نہ جانے کی وجہ

ایک شخص نے عرض کی کہ مخالف مولوی اعتراض کرتے ہیں کہ مرزا صاحب حج کو کیوں نہیں جاتے؟ فرمایا:-

یہ لوگ شرارت کے ساتھ ایسا اعتراض کرتے ہیں۔ آنحضرت صلی اللہ علیہ وسلم دس سال مدینہ میں رہے۔ صرف دو دن کا راستہ مدینہ اور مکہ میں تھا مگر آپ نے دس سال میں کوئی حج نہ کیا۔ حالانکہ آپ سواری وغیرہ کا انتظام کر سکتے تھے۔ لیکن حج کے واسطے صرف یہی شرط نہیں کہ انسان کے پاس کافی مال ہو بلکہ یہ بھی ضروری ہے کہ کسی قسم کے فتنہ کا خوف نہ ہو۔ وہاں تک پہنچنے اور امن کے ساتھ حج ادا کرنے کے وسائل موجود ہوں۔ جب وحشی طبع علماء اس جگہ ہم پر قتل کا فتویٰ لگا رہے ہیں اور گورنمنٹ کا بھی خوف نہیں کرتے تو وہاں یہ لوگ کیا نہ کریں گے لیکن ان لوگوں کو اس امر سے کیا غرض ہے کہ ہم حج نہیں کرتے۔ کیا اگر ہم حج کریں گے تو وہ ہم کو مسلمان سمجھ لیں گے؟ اور ہماری جماعت میں داخل ہو جائیں گے؟ اچھا یہ تمام مسلمان علماء اول ایک اقرار نامہ لکھ دیں کہ اگر ہم حج کر آویں تو وہ سب کے سب ہمارے ہاتھ پر تو بہ کر کے ہماری جماعت میں داخل ہو جائیں گے اور ہمارے مرید ہو جائیں گے۔ اگر وہ ایسا لکھ دیں اور اقرار حلفی کریں تو ہم حج کر آتے ہیں۔ اللہ تعالیٰ ہمارے واسطے اسباب آسانی کے پیدا کر دے گا تاکہ آئندہ مولویوں کا فتنہ رفع ہو۔ ناحق شرارت کے ساتھ اعتراض کرنا اچھا نہیں ہے۔ یہ اعتراض ان کا ہم پر نہیں پڑتا بلکہ آنحضرت صلی اللہ علیہ وسلم پر بھی پڑتا ہے کیونکہ آنحضرت صلی اللہ علیہ وسلم نے بھی صرف آخری سال میں حج کیا تھا۔

(ملفوظات جلد پنجم صفحہ 248) ☆

## حضرت مسیح موعود علیہ السلام ہی محافظ ختم نبوت ہیں

(مکرم محمد عمر صاحب، نائب ناظر اعلیٰ قادیان)

مورخہ ۶ مارچ ۲۰۱۱ء کے اخبار ہند سماچار میں مندرجہ ذیل خبر آئی ہے۔

”اسلام کے بنیادی عقیدہ ختم نبوت کے تحفظ کو لیکر علماء پنجاب کی جانب سے ۱۹۱۱ء میں شروع کی گئی عوامی تحریک تحفظ ختم نبوت کے سو سال مکمل ہونے پر ۱۰ اپریل کو لدھیانہ میں سو سالہ عظیم الشان اجلاس عام منعقد کیا جائے گا۔ یہ اعلان آج یہاں پنجاب کے تمام شہروں اور قصبوں سے آئے مسلم لیڈران کے مشورے کے بعد احرار کے قومی صدر و پنجاب کے شاہی امام مولانا حبیب الرحمن ثانی لدھیانوی نے کیا۔ انہوں نے پریس کانفرنس کو خطاب کرتے ہوئے کہا کہ خاتم النبیین حضرت محمد رسول اللہ صلی اللہ علیہ وسلم اللہ کے آخری رسول ہیں۔ عقیدہ ختم نبوت کے تحفظ کے لئے ہر دور میں مسلمانوں نے قربانیاں دیں اور دیتے رہیں گے۔ انہوں نے کہا کہ اللہ تبارک و تعالیٰ نے پنجاب کے علماء کو سب سے پہلے خدمت کا موقعہ دیا۔ عقیدہ ختم نبوت کے تحفظ کو عوامی تحریک میں لاکر دنیا بھر کے مسلمانوں کو ہوشیار کیا (اخبار ہند سماچار مورخہ ۶ مارچ ۲۰۱۱ء صفحہ ۱۰)

ایسا معلوم ہوتا ہے کہ ایک عرصہ دراز کے بعد احرار کی باسی کڑھی میں اُبال آیا ہے اب سوال یہ ہے کہ جب آنحضرت صلی اللہ علیہ وسلم کے ذریعے آپ لوگوں نے نبوت کو ہمیشہ کیلئے ختم کر دیا تو پھر کس قسم کی نبوت کی آپ لوگ حفاظت کرتے ہیں۔ جلسے جلوس ہنگامہ آرائی دہشت گردی قتل و غارت اور ظلم و ستم کے ذریعہ کیا نبوت کی حفاظت ہو جاتی ہے جس کی بھلک دنیا نے پاکستان بنگلہ دیش اور انڈونیشیا میں احمدیوں پر کئے گئے مظالم سے دیکھی ہے۔

یہ ایک حقیقت ہے کہ خدا تعالیٰ نے اس زمانہ میں ختم نبوت کی حفاظت کے لئے ہی حضرت مسیح موعود علیہ السلام کو مبعوث فرمایا تھا۔ اس ضمن میں چند حقائق کی طرف روشنی ڈالی جاتی ہے سرور کائنات و فخر موجودات حضرت خاتم النبیین محمد مصطفیٰ ﷺ جو فنا فی اللہ تھے کے زمانہ میں سب سے اہم مسئلہ توحید کا تھا۔ مشرکین کا ذہن یہ بات قبول کرنے کیلئے تیار نہیں تھا کہ خدا ایک بھی ہو سکتا ہے جیسا کہ قرآن

کریم فرماتا ہے۔

وقال الكافرون هذا ساحر كذاب جعل الالهة لها واحداً ان هذا لشيء عجاب (ص آیت ۶) کافروں نے کہا کہ یہ شخص (حضرت ﷺ) سخت جھوٹا اور جادوگر ہے (نعوذ باللہ) کیا اس نے بہت سارے معبودوں کو ایک ہی معبود بنا لیا ہے؟ یقیناً یہ بات سخت عجیب و غریب ہے۔

اسی طرح سیدنا حضرت مسیح موعود علیہ السلام جو فنا فی الرسول تھے کے زمانہ میں سب سے اہم مسئلہ نبوت کا تھا۔ جب آپ نے امتی نبی ہونے کا دعویٰ فرمایا نام نہاد علماء کی پیدا کردہ غلط فہمیوں کا شکار ہو کر عامۃ المسلمین یہ بات ماننے کیلئے تیار نہیں ہوئے کہ آنحضرت ﷺ کے بعد کسی قسم کا کوئی نبی آسکتا ہے۔

### حضرت محمد کی مدح میں حضرت احمد:

حضرت رسول کریم صلی اللہ علیہ وسلم کے بارے میں کہا جاتا ہے کہ قد عشق محمد ربہ کہ محمد اپنے رب پر عاشق ہو گئے ہیں۔ اسی طرح حضرت مسیح موعود علیہ السلام عشق محمدی سے سرشار ہو کر فرماتے ہیں:-

ياحب انك قد دخلت محبة في مهجتي ومداركی وجناني من ذكر وجهك يا حديقة بهجتی لم اخل في لحظ ولا في ان اے میرے محبوب آقا۔ تو ازراہ محبت میری جان میرے حواس اور میرے دل میں داخل ہو گیا ہے۔ اے میری خوشیوں کے باغ۔ تیرے چہرے کی یاد سے میں ایک لحظہ اور آن کیلئے بھی خالی نہیں رہا۔

(آئینہ کمالات اسلام صفحہ ۵۹۳) دعویٰ ماموریت کی حقیقت: حضرت مسیح موعود علیہ السلام اپنی بعثت کی غرض یوں بیان فرماتے ہیں۔ ”خدا نے مجھے بھیجا ہے تا میں اس بات کا ثبوت دوں کہ زندہ کتاب قرآن ہے۔ اور زندہ دین اسلام ہے اور زندہ رسول محمد مصطفیٰ ﷺ ہیں۔ دیکھو میں زمین و آسمان کو گواہ کر کے کہتا ہوں کہ یہ باتیں سچ ہیں۔ اور خدا

وہی ایک خدا ہے جو کلمہ لا الہ الا اللہ محمد رسول اللہ پیش کیا گیا ہے۔ اور زندہ رسول وہی ایک رسول ہے جس کے قدم پر نئے سرے سے مُردے زندہ ہو رہے ہیں۔ نشان ظاہر ہو رہے ہیں برکات ظہور میں آ رہے ہیں۔ غیب کے چشمے کھل رہے ہیں۔ (الحکم ۳۱ مئی ۱۹۰۰ء)

آپ بار بار اپنی متعدد کتب میں اپنے دعویٰ ماموریت کی حقیقت بیان فرماتے رہے کہ میرا دعویٰ ہرگز حضرت رسول اکرم صلی اللہ علیہ وسلم کی شریعت کو منسوخ کر کے یا اس میں کسی قسم کی تبدیلی کر کے شریعت والا نبی ہونے کا نہیں ہے۔ چنانچہ آپ فرماتے ہیں۔ ”میں کوئی جدید شریعت لے کر نہیں آیا۔ اور میرا دل ہرگز نہیں مان سکتا کہ قرآن شریف کے بعد اب کوئی اور شریعت آسکتی ہے کیونکہ وہ کامل شریعت اور خاتم الکتب ہے۔ اسی طرح خدا تعالیٰ مجھے شریعت محمدیہ کے احیاء کے لئے اس صدی میں مبعوث فرماتا ہے۔ (الحکم ۱۰ مئی ۱۹۰۱ء)

اسی طرح فرماتے ہیں:-

”یہ الزام جو میرے پر لگایا جاتا ہے کہ گویا میں ایسی نبوت کا دعویٰ کرتا ہوں جس سے مجھے اسلام سے کچھ تعلق باقی نہیں رہتا اور جس کے یہ معنی ہیں کہ میں مستقل طور پر اپنے تئیں ایسا نبی سمجھتا ہوں۔ قرآن شریف کی پیروی کی کچھ حاجت نہیں رکھتا۔ اور اپنا علیحدہ کلمہ اور علیحدہ قبلہ بناتا ہوں اور شریعت اسلام کو منسوخ کی طرح قرار دیتا ہوں۔ اور آنحضرت ﷺ کے اقتدار و متابقت سے باہر ہو جاتا ہوں۔ یہ الزام صحیح نہیں ہے بلکہ ایسا نبوت کا دعویٰ میرے نزدیک کفر ہے۔ نہ صرف آج سے بلکہ ہر ایک کتاب میں میں ہمیشہ یہی لکھتا آیا ہوں کہ اس قسم کی نبوت کا مجھے کوئی دعویٰ نہیں۔ یہ سراسر میرے پر تہمت ہے۔“

(اخبار عام ۲۶ مئی ۱۹۰۸ء) باوجود اس اظہار حقیقت کے ہمارے مخالفین عامۃ المسلمین کے ذہنوں میں یہ غلط تاثر ڈالنے کی مذموم کوششیں کرتے رہتے ہیں کہ احمدی ختم نبوت کے منکر ہیں (نعوذ باللہ) آنحضرت ﷺ کو خاتم النبیین نہیں مانتے ہیں اور کہتے ہیں کہ حضرت مرزا صاحب کا دعویٰ نبوت آنحضرت ﷺ کے مقام ختم نبوت کے لئے ایک خطرہ ہے۔ یہی وجہ ہے کہ بعض سیاسی

مٹاں اس مسئلہ کی آڑ میں اپنی خود غرضی اور مفاد پرستی کی خاطر تحفظ ختم نبوت کے نام پر انجمن قائم کر کے عوام کو دھوکہ دیتے ہیں۔ انجمن احرار کا قیام بھی اسی سلسلہ کی ایک کڑی ہے۔ اس ضمن میں حضرت بانی سلسلہ احمدیہ فرماتے ہیں:-

”مجھ پر اور میری جماعت پر جو الزام لگایا جاتا ہے کہ ہم رسول اللہ صلی اللہ علیہ وسلم کو خاتم النبیین نہیں مانتے۔ یہ ہم پر افتراء عظیم ہے ہم جس قوت یقین و معرفت اور بصیرت سے حضرت رسول کریم صلی اللہ علیہ وسلم کو خاتم الانبیاء یقین کرتے ہیں اُس کا لاکھواں حصہ بھی دوسرے لوگ نہیں مانتے۔ انہوں نے باپ دادا سے ایک لفظ سنا ہوا ہے۔ مگر اس کی حقیقت سے بے خبر ہیں اور نہیں جانتے کہ ختم نبوت کیا ہوتا ہے۔ اس پر ایمان لانے کا مضمون کیا ہے۔ مگر ہم بصیرت تام سے (جس کو اللہ بہتر جانتا ہے) آنحضرت صلی اللہ علیہ وسلم کو خاتم الانبیاء یقین کرتے ہیں۔“

(ملفوظات جلد نمبر ۱ صفحہ ۴۳۲)

جہاں تک حقیقت ختم نبوت کا سوال ہے اس بارے میں جماعت احمدیہ کے موقف کی تائید میں قرآن مجید احادیث نبویہ اور اقوال بزرگان اُمت کی روشنی میں نہایت واضح دلائل و براہین آئے دن جماعت احمدیہ کی طرف سے پیش کئے جاتے رہے ہیں۔ ان میں سے بطور مثال چند ایک بیان کرنے سے قبل اس ضمن میں نہایت عام فہم انداز میں ایک دو باتیں عرض کی جاتی ہیں۔

سب سے پہلے یہ تجزیہ کرنا ہے کہ آیا نبوت ایک نعمت ہے یا نعوذ باللہ ایک لعنت ہے۔ اسے ایک رحمت الہی سمجھا جائے یا عذاب الہی۔ قرآن مجید واضح رنگ میں فرماتا ہے کہ نبوت ایک رحمت اور نعمت خداوندی ہے۔ جیسا کہ فرماتا ہے:-

اذکروا نعمت اللہ علیکم اذ جعل فیکم انبیاء (سورہ مائدہ آیت ۲۱) یعنی تم خدا کی نعمت کو یاد کرو جو اُس نے تم پر نبیوں کو بھیج کر ہے گویا کہ کسی قوم میں نبوت کا اجراء اُس قوم پر نعمت کا نزول ہوتا ہے۔

خدا تعالیٰ نے حضرت رسول کریم صلی اللہ علیہ وسلم کے متعلق رحمۃ للعالمین فرما کر تمام جہانوں میں رحمت الہی کو جاری کرنے والا



عربی فرماتے ہیں ”وہ نبوت جو رسول کریم صلی اللہ علیہ وسلم کے آنے سے منقطع ہوگئی ہے وہ صرف تشریحی نبوت ہے نہ کہ مقام نبوت اب کوئی شریعت نہ ہوگی جو آنحضرتؐ کی شرع کی ناسخ ہو اور نہ آپؐ کی شرع میں کوئی نیا حکم بڑھانے والی شرع ہوگی اور یہی معنی رسول کریم صلی اللہ علیہ وسلم کے اس قول کے ہیں کہ نبوت اور رسالت منقطع ہوگئی ہے۔ پس میرے بعد نہ کوئی رسول ہوگا نہ نبی۔ یعنی مراد آنحضرتؐ کے اس قول سے یہ ہے کہ اب کوئی ایسا نبی نہیں ہوگا جو میری شریعت کے مخالف شریعت پر ہو بلکہ جب کبھی کوئی نبی ہوگا تو وہ میری شریعت کے حکم کے ماتحت ہوگا۔

اس کے علاوہ حضرت امام الشجرانی رحمۃ اللہ، عارف ربانی، حضرت سید عبدالکریم جیلانی رحمۃ اللہ، حضرت سید ولی اللہ شاہ، محدث دہلوی، حضرت ملا علی القاری حضرت مولانا محمد قاسم صاحب نانوتوی رحمۃ اللہ بانی دارالعلوم دیوبند، علامہ ابن خلدون رحمۃ اللہ، حضرت مجدد الف ثانی رحمۃ اللہ، حضرت امام سیوطی رحمۃ اللہ، حضرت مولانا روم رحمۃ اللہ، وغیرہ ائمہ الاسلام نے آیت خاتم النبیین اور حدیث لانی بعدی کی تشریح میں واضح فرمایا کہ آپؐ کے بعد شریعت والا کوئی نبی نہیں آسکتا۔ شریعت محمدیہ کے اندر نبی آسکتے ہیں۔

### حدیث لانی بعدی کی

#### حقیقت:

حدیث لانی بعدی کی حقیقت ایک مثال کے ذریعے سمجھانا چاہتا ہوں۔ ایک شخص اپنا ایک عالی شان مکان تعمیر کرتا ہے۔ مکان مکمل ہونے کے بعد اس مکان کے باہر No Admission کا بورڈ آویزاں کرتا ہے یعنی اس مکان کے باہر والوں کیلئے اس مکان میں داخلہ ممنوع ہے لیکن یہ بورڈ اس مکان کے اندر رہنے والوں کیلئے نہیں ہے۔ اسی طرح حضرت رسول کریم ﷺ آیت قرآنی الیوم اکملت لکم دینکم کے مطابق ایک مکمل شریعت والا مکان تعمیر فرماتے ہیں اور اس شریعت کے باہر لانی بعدی کا بورڈ آویزاں فرماتے ہیں گویا کہ یہ حکم شریعت محمدی کے اندر رہنے والوں کے لئے نہیں۔ شریعت کے باہر رہنے والوں کے لئے ہے۔ سیدنا حضرت مسیح موعود علیہ السلام اپنے دعویٰ نبوت کی حقیقت

بیان کرتے ہوئے فرماتے ہیں۔

”یہ شرف مجھے محض آنحضرت ﷺ کی پیروی سے حاصل ہوا ہے اگر میں آنحضرت ﷺ کی امت نہ ہوتا اور آپؐ کی پیروی نہ کرتا تو اگر دنیا کے پہاڑوں کے برابر میرے اعمال ہوتے تو پھر بھی میں کبھی یہ مکالمہ مخاطب کا نہ پاتا کیونکہ اب بجز محمدی نبوت کے سب نبوتیں بند ہیں شریعت والا نبی کوئی نہیں آسکتا اور بغیر شریعت نبی ہو سکتا ہے مگر وہی جو پہلے امتی ہو۔ پس اس بناء پر میں امتی بھی ہوں اور نبی بھی۔“

(تجلیات الہیہ صفحہ ۲۴)

### آیت قرآنی سے اجراء

#### نبوت:

قرآن کریم میں متعدد آیات ایسی ہیں جن سے ثابت ہوتا ہے کہ آنحضرت ﷺ کے بعد آپؐ کی مکمل اطاعت اور پیروی کے نتیجے میں نبوت کی نعمت امت محمدیہ میں جاری ہے۔ یہاں صرف ایک آیت پر اکتفا کرتا ہوں۔ خدا تعالیٰ فرماتا ہے:

ومن يطع الله والرسول  
فاولئك مع الذين انعم الله  
عليهم من النبيين والصدقيين  
والشهداء والصالحين وحسن  
اولئك رفيقاً ذلك الفضل من  
الله وكفى بالله عليماً.

(سورة النساء آیت ۷۰-۷۱)

یعنی جو بھی اللہ اور اس رسول کی اطاعت کرے گا یہی وہ لوگ ہیں جو ان لوگوں میں سے ہوں گے جن پر اللہ نے انعام کیا ہے۔ یعنی نبیوں میں سے صدیقیوں میں سے شہیدوں میں سے اور صالحین میں سے۔ یہ بہت اچھے ساتھی ہوں گے۔ یہ اللہ کا خاص فضل ہے اور اللہ صاحب علم ہونے کے لحاظ سے بہت کافی ہے۔

اس آیت کریمہ سے ظاہر ہے کہ آنحضرت ﷺ کی پیروی سے ہی آئندہ یہ نعمتیں حاصل ہوں گی اور یہ بات بھی واضح ہو جاتی ہے کہ دیگر انبیاء کی پیروی سے نبوت کا انعام حاصل نہیں ہو سکتا۔ یہ شرف صرف آنحضرت ﷺ کو ہی حاصل ہے۔

جیسا کہ فرمایا: والذین آمنوا  
بالله ورسوله اولئك هم  
الصدیقون والشهداء عند ربهم۔  
(الحدید ۲۰)

یعنی اور وہ لوگ جو اللہ اور اس کے رسولوں پر ایمان لاتے ہیں یہی وہ لوگ ہیں جو اپنے رب کے حضور صدیق اور شہید ٹھہرتے ہیں۔ اس آیت کریمہ میں نبوت کا کوئی ذکر نہیں۔ جیسا کہ بتایا جا چکا ہے کہ حضرت مسیح موعود علیہ السلام کو جو شرف نبوت حاصل ہوا ہے وہ محض آنحضرت ﷺ کی پیروی کے نتیجے میں حاصل ہوا ہے۔ اس کے بارے میں حوالے پیش کئے گئے ہیں۔ ایک نظم میں حضرت مسیح موعود فرماتے ہیں۔

اُس نور پر فدا ہوں اُس کا ہی میں ہوا ہوں  
وہ ہے میں چیز کیا ہوں بس فیصلہ یہی ہے  
اور فرمایا۔

ووالله هذا كله من محمد  
ويعلم ربي انه كان مرشدا  
وهذا من النور الذي هو احمد  
فدى لك روحى يا محمد سرمداً  
یعنی خدا کی قسم مجھے جو انعام و اکرام ملا ہے وہ سب کا سب محمد صلی اللہ علیہ وسلم کے طفیل اور آپؐ ہی کی طرف سے ملا ہے۔ اور میرا رب جانتا ہے کہ آپؐ ہی میرے مرشد ہیں۔ یہ روحانی روشنی مجھے محمد رسول اللہ صلی اللہ علیہ وسلم کے نور سے حاصل ہوئی ہے۔ اے محمد صلی اللہ علیہ وسلم میری روح ہمیشہ آپؐ پر فدا ہے۔

حضرت مسیح موعود علیہ السلام کے اس واضح اظہار حقیقت کے باوجود آپؐ کے خلاف اور آپؐ کی جماعت کے خلاف بار بار جھوٹے الزامات عائد کئے جاتے ہیں۔ جس کے نتیجے میں خاص کر پاکستان میں ان شریعت پرستوں کی براہ کھتگی کی وجہ سے آئے دن احمدیوں پر ظلم و ستم ڈھایا جاتا رہا ہے۔

مورخہ ۲۸ مئی ۲۰۱۰ء کو لاہور میں جو المناک سانحہ ہوا ان ہی فتنہ انگیزوں کا شاخسانہ ہے۔ اس میں ۸۰ سے زائد معصوم احمدی شہید کئے گئے۔ ان اللہ والوں نے زیر لب دُعاؤں اور درود شریف پڑھتے ہوئے اس تقدیر الہی پر راضی رہ کر اپنی جانوں کا نذرانہ پیش کیا۔

اس دردناک موقع پر کسی کے منہ سے کسی قسم کے شکوہ و شکایت کا فقرہ نہیں نکلا۔ اس سانحہ

میں ۱۲۶ افراد زخمی ہوئے۔ سب کے سب مجسم عزم و حوصلہ کا نمونہ بن کر ذرا الہی اور درود کے ورد میں مشغول تھے، اُن کے پرسکون چہروں سے جذبات شکر الہی میں مترشح ہو رہے تھے۔ اس سلسلہ میں سیدنا حضرت خلیفۃ المسیح الخامس فرماتے ہیں۔ ”پس آج بھی جو ظلم جماعت پر پاکستان میں روا رکھا جا رہا ہے اور جس کی انتہائی ظالمانہ اور بہیمانہ شکل لاہور میں احمدیوں پر حملہ کی صورت میں ظاہر ہوئی اور حملہ بھی خدا کے گھر میں خدا کی عبادت کرنے والے تھے احمدیوں پر ہوا۔

احمدی اپنی گردنیں کٹوا سکتے ہیں لیکن کبھی بھی اللہ اور اس کے رسول کے نام کی تحقیر اور توہین برداشت نہیں کر سکتے۔ کبھی خدا کی صفات کو محدود نہیں کر سکتے اور کبھی آنحضرت ﷺ افضل الرسل کی شان پر آج آنے دے سکتے۔ ہم بباغ ذہل اس بات کا اعلان کرتے ہیں کہ مسیح محمدی کی بعثت سے ہی آنحضرت ﷺ کے مقام خاتمیت نبوت میں اضافہ ہوتا ہے۔ آپؐ کے امتی کو یہ بلند مقام ملنا آپؐ کی اعلیٰ شان کا اظہار ہے۔ پس ہم تو اس تعلیم کو سینوں سے چمٹائے ہوئے حضرت محمد ﷺ کی اعلیٰ ترین شان کے قائم کرنے والے ہیں ہم کسی مولوی عالم یا کسی حکومت کے خوف سے خوفزدہ ہو کر مال و جان کے ضائع کئے جانے کی دھمکیوں سے ڈر کر قتل کے فتووں پر پریشان ہو کر ظالمانہ طور پر گریڈوں کے حملوں اور گولیوں کی بوچھاڑ سے اپنے پیاروں کو شہادت کا رستہ پاتے دیکھ کر اس شان محمدی کے قائم کرنے سے کبھی بھی پیچھے نہیں ہٹتے۔“

(بدر ۲ جولائی ۲۰۱۰ء)

☆☆☆☆

## ارشاد نبویؐ

### الصَّلَاةُ عِمَادُ الدِّينِ

(نماز دین کا ستون ہے)

طالب دُعا: اراکین جماعت احمدیہ ممبئی

Naseem Khan (M)98767-29998, 98144-99289

## AHMAD COMPUTERS

Deals in: All kinds of new & old Computers, Hardwares,  
Accessories, software Solutions,  
Printers, Cartridges, Refilling, Photostate, Machines etc.  
Thikriwal Road Qadian, 143516

## حضرت اقدس مسیح موعود علیہ الصلوٰۃ والسلام کا خداداد نور

وہ پیشوا ہمارا جس سے ہے نور سارا  
(درئین)

نام اُس کا ہے محمد دلبر مرا بھی ہے

قارئین کرام! آنحضرت ﷺ کو اللہ تعالیٰ نے روحانی جسمانی حسن و جمال سے منور فرمایا تھا اسی طرح آپ کے فرزند روحانی حضرت اقدس مرزا غلام احمد صاحب قادیانی مسیح موعود و مہدی معبود علیہ السلام کو بھی اللہ تعالیٰ نے باطنی و ظاہری حسن جمال کا شاہکار بنایا تھا۔ آپ مردانہ حسن کا اعلیٰ نمونہ تھے۔ اللہ تعالیٰ نے آپ کو ظاہری حسن کے ساتھ ساتھ خاص اپنا نور عنایت فرمایا تھا۔ اور یہ نور آپ نے حضرت محمد مصطفیٰ ﷺ کی پیروی و اطاعت کے برکت سے حاصل کیا تھا کوئی احمدی ایک لمحے کے لئے بھی یہ نہیں سوچ سکتا کہ نعوذ باللہ حضرت مسیح موعود علیہ السلام کا مقام آنحضرت سے بڑھ کر ہے حضرت مسیح موعود علیہ السلام کا تمام نور آنحضرت ﷺ کے فیض کے صدقے ہے۔ نیچے چند روایات پیش ہیں جس سے اس امر پر روشنی پڑتی ہے کہ حضرت مسیح موعود علیہ السلام کے نور کی کیا کیفیت تھی۔ آئیے روایات کے آئینہ میں حضرت مسیح موعود علیہ السلام کے خداداد نور کی ایک جھلک دیکھیں۔ (مدیہ)

### آپ لوگ کتنے خوش نصیب ہیں کہ آپ نے امام مہدی ﷺ کا زمانہ پایا ہے:

آقا و غلام کے تعلق کے بارہ میں حضرت مولانا غلام رسول صاحب راجپٹی ایک روایت میں فرماتے ہیں۔ انہوں نے ایک روایت دیکھی۔ کہتے ہیں کہ سیدنا حضرت مسیح موعود علیہ الصلوٰۃ والسلام کے عہد سعادت میں ایک دفعہ میں نے روایا میں دیکھا کہ سید الانبیاء حضرت محمد مصطفیٰ ﷺ، حضرت مسیح موعود علیہ الصلوٰۃ والسلام اور خاکسار تینوں ایک جگہ کھڑے ہیں۔ آنحضرت ﷺ کا چہرہ مبارک سورج کی طرح تاباں ہے (روشن ہے) اور آپ مشرق کی طرف منہ کئے ہوئے ہیں۔ حضرت

مسیح موعود علیہ الصلوٰۃ والسلام کا چہرہ مبارک چاند کی طرح روشن ہے۔ اور آپ مغرب کی طرف منہ کئے ہوئے ہیں۔ اور (کہتے ہیں کہ) خاکسار ان دونوں مقدس ہستیوں کے درمیان میں کھڑا ہے۔ ان کے روشن چہروں کو دیکھ رہا ہے اور اپنی خوش بختی اور سعادت پر نازاں ہو کر یہ فقرہ کہہ رہا ہے کہ ”ہم کس قدر خوش نصیب اور بلند بخت ہیں کہ ہم نے حضرت محمد رسول اللہ ﷺ کو بھی پایا اور حضرت امام محمد مہدی ﷺ کو بھی پایا“۔ (کہتے ہیں کہ) اُس وقت جب میں نے ان دونوں مقدسوں کے چہروں کی طرف نگاہ کی تو مجھے ایسا نظر آیا کہ حضرت مسیح موعود ﷺ کا چہرہ مبارک آنحضرت ﷺ کے چہرہ مبارک کے نور سے منور ہو رہا ہے۔ (پھر کہتے ہیں کہ) اس روایا کے بعد جب میں دوسری رات سویا تو خواب میں مجھے حضرت شیخ سعدی شیرازی رحمہ اللہ ملے اور فرمایا کہ ”آپ لوگ کتنے خوش نصیب ہیں کہ آپ نے امام مہدی ﷺ کا زمانہ پایا ہے“۔ پھر فرمایا کہ ”میری طرف سے حضرت امام مہدی ﷺ کے حضور السلام عرض کر دینا“۔ (کہتے ہیں کہ) میں اُن دنوں اپنے وطن موضع راجپٹی میں مقیم تھا۔ اس وقت جماعت کا نام احمدی نہ رکھا گیا تھا۔ میں جب صبح بیدار ہوا تو حضرت شیخ سعدی کی خواہش کے مطابق ایک عریضہ (ایک خط) حضرت اقدس مسیح موعود علیہ السلام کی خدمت میں لکھ کر آپ کا تحفہ سلام (یعنی شیخ سعدی کا سلام) حضور کی خدمت میں عرض کر دیا اور اپنی روایا بھی بیان کر دی۔ اس کے چند روز بعد (کہتے ہیں) مجھے پھر روایا میں حضرت شیخ صاحب کی زیارت ہوئی۔ آپ نے سلام پہنچانے پر بہت ہی مسرت کا اظہار کیا اور میرے ہاتھ میں ایک کتاب دے کر فرمایا کہ یہ بطور ہدیہ ہے۔ جب میں نے اس رسالہ کو دیکھا تو اس کے سرورق پر نام ”سراج الاسرار“ لکھا ہوا تھا۔ (حیات قدسی صفحہ 436-437 مطبوعہ ربوہ)

### چہرہ کی وجہ سے

### مکان منور ہو رہا تھا:

میاں رحیم بخش صاحب کی ایک روایت ہے کہ ایک دن کا واقعہ ہے کہ ظہر کی نماز کے بعد حضرت صاحب اندر چلے گئے (مسجد سے اپنے گھر چلے گئے) ہم نے پیچھے سنتیں پڑھیں اتنے میں باری کے رستے سے (یعنی کھڑکی کے راستے سے) حضور نے حضرت خلیفہ اؤل کو بلایا۔ حضور کوئی کتاب لکھ رہے تھے اور حکیم صاحب سے اس کے متعلق کوئی حوالہ پوچھنا تھا یا کوئی بات پوچھنی تھی۔ میں نے اس باری (کھڑکی) سے جب حضور کو دیکھا حضور کے سر پر پگڑی نہیں تھی، پٹے رکھے ہوئے تھے۔ اس نظارہ کی میں کیفیت بیان نہیں کر سکتا۔ وہ مکان مجھے نور سے بھرا ہوا نظر آتا تھا۔ چہرہ کی وجہ سے مکان منور ہو رہا تھا۔ آہ اس نورانی چہرہ کا جب بھی تصور آتا ہے جی میں عجیب قسم کے خیالات موجزن ہوتے ہیں۔ اس وقت کا نقشہ اب تک میری آنکھوں میں ہے۔ حضور نے حضرت خلیفہ اول سے کوئی بات دریافت کی۔ وہ باہر آگئے اور حضور نے پھر اندر سے کھڑکی دیکھی۔

(رجسٹر روایات صحابہ حضرت مسیح موعود غیر مطبوعہ رجسٹر جلد 10 صفحہ 184-185 روایات حضرت میاں رحیم بخش صاحب)

### مہاراج مرزا تو کوئی دیوی کا روپ ہے:

حضرت مسیح موعود علیہ الصلوٰۃ والسلام کے شائل کے متعلق ڈاکٹر بشارت احمد صاحب اپنی تصنیف ”مجدد اعظم“ میں تحریر کرتے ہیں کہ 1906ء میں لمبی رخصت لے کر قادیان گیا ہوا تھا۔ ایک روز حضرت اقدس کی طبیعت ناساز تھی۔ سر میں سخت درد تھا۔ مگر اسی تکلیف میں آپ ظہر کی نماز کے لئے مسجد میں تشریف لے آئے۔ مجھے سامنے سے آتے نظر آئے تو گو سردرد کی وجہ سے چہرہ پر تکلیف کے آثار تھے لیکن پیشانی پر ایک نور کا شعلہ چمکتا نظر آتا تھا۔ جسے دیکھ کر آنکھیں خیرہ ہوتیں اور دل کو سرد آتا تھا۔ آج تک سمجھ میں نہیں آیا کہ وہ غیر معمولی چمک کس چیز کی تھی۔ یہ تو خاص اوقات کا ذکر میں نے کیا جن کا اثر غیر معمولی طور پر دل پر رہ گیا ورنہ آپ کے چہرہ پر تقدس کے آثار ایسے نمایاں تھے اور انوار روحانی کی بارش کا وہ سماں نظر آتا تھا کہ ممکن نہ تھا کہ کوئی شخص اسے دیکھے اور متاثر نہ ہو۔ ..... ہندو تک اس کے مقرر تھے۔ (یعنی اس بات کا اقرار کرتے تھے،

اس بات کو مانتے تھے)۔ (کہتے ہیں کہ) بنالہ اور قادیان کے درمیان نہر کے کنارے ایک ہندو کا ندر چھا بڑی لگا کر بیٹھا رہتا تھا۔ وہ کہا کرتا تھا کہ ”مہاراج میں تو ہر ایک آنے جانے والے کو دیکھتا ہوں۔ بڑے بڑے پٹھان اور سوراہیہ کہتے ہوئے ادھر سے گزرے ہیں کہ آج مرزا کا فیصلہ کر کے آویں گے لیکن جب واپس گئے تو مرزا کے ہی گن گاتے ہوئے گئے۔ (یہ مہاراج مرزا تو کوئی دیوی کا روپ ہے)۔ (یہ ایک ہندو کی تصدیق ہے)۔

(مجدد اعظم جلد دوم صفحہ 1242 - بار اول 1940ء شائع کردہ احمدیہ انجمن اشاعت اسلام لاہور)

### ایک نور کا پتلا آنکھوں کے سامنے سے گزر گیا۔

ڈاکٹر بشارت صاحب ہی ایک روایت کرتے ہیں کہ وہ آثار تقدس اور انوار آسمانی جو آپ کے چہرہ پر ہر وقت نظر آتے تھے ان کو نہ قلم بیان کر سکتی ہے نہ نوٹو دکھا سکتا ہے۔ جس وقت آپ ایک چھوٹے سے دروازہ کے ذریعہ گھر میں سے نکل کر مسجد میں تشریف لاتے تو یہ معلوم ہوتا کہ ایک نور کا جھمکنا سامنے آ کھڑا ہوا۔ سب سے پہلے خاکسار مولف نے حضرت اقدس کو سیالکوٹ میں 1891ء میں دیکھا تھا۔ آپ حکیم حسام الدین مرحوم کے مکان سے نکلے۔ گلی میں سے گزر کر سامنے کے مکان میں چلے گئے۔ لیکن مجھے ایسا معلوم ہوا کہ ایک نور کا پتلا آنکھوں کے سامنے سے گزر گیا۔ جو مقدس سے مقدس شکل میرا ذہن تجویز کر سکتا تھا وہ اس سے بھی بڑھ کر تھا اور بے اختیار میرے دل نے کہا کہ یہ شکل جھوٹے کی نہیں بلکہ کسی بڑے مقدس انسان کی ہے۔

ایک دفعہ سردیوں کا موسم تھا۔ میں قادیان گیا ہوا تھا۔ شام کا وقت اور بارش ہو رہی تھی اور نہایت سرد ہوا چل رہی تھی۔ مسجد مبارک میں جہاں نماز مغرب پڑھی جاتی تھی۔ کچھ اندھیرا سا ہو رہا تھا۔ حضرت اقدس اندر سے تشریف لائے تو موم بتی روشن کی ہوئی آپ کے ہاتھ میں تھی جس کا نکلنے سے آپ کے چہرہ مبارک پر پڑ رہا تھا۔ اللہ، اللہ جو نور اس وقت آپ کے چہرہ پر مجھے نظر آیا وہ نظارہ آج تک نہیں بھولتا۔ چہرہ آفتاب کی طرح چمک رہا تھا جس کے سامنے وہ شمع بے نور نظر آتی تھی۔

(مجدد اعظم جلد دوم صفحہ 1241-1242)



باراول 1940ء شائع کردہ احمدیہ انجمن  
اشاعت اسلام لاہور)

**یہ تو سراپا نور ہی نور ہے:**

حضرت چوہدری برکت علی خان صاحب گڑھ  
شکری رضی اللہ تعالیٰ عنہ فرماتے ہیں کہ بیعت  
کی منظوری آنے کے ایک مہینے بعد میں نے  
ڈاکٹر صاحب (یعنی حضرت ڈاکٹر محمد اسماعیل  
صاحب) سے عرض کیا کہ میں قادیان جا کر  
دستی بیعت بھی کرنا چاہتا ہوں مگر میں کبھی گڑھ  
شکر سے باہر نہیں گیا۔ نہ ریل کبھی دیکھی ہے۔  
مجھے قادیان کا راستہ بتادیں۔ آپ نے کہا  
یہاں سے بنگہ پہنچو۔ وہاں میاں رحمت اللہ  
صاحب مرحوم باغا نوالہ کی دکان پر جا کر ان  
سے کہنا کہ چنگوڑہ ریلوے سٹیشن کا راستہ بتا  
دیں اور پھر وہاں سے بٹالہ چلے جانا، بٹالہ  
رات کو دس بجے پہنچ جاؤ گے اور ٹھہرنے کی کوئی  
جگہ معین نہیں ہے۔ سٹیشن پر ٹھہر جانا تو بٹالہ سے  
پھر قادیان کی سڑک جاتی ہے۔ صبح فجر کے بعد  
قادیان چلے جانا۔ تو کہتے ہیں انہوں نے راستہ  
بتا دیا۔ میں روانہ ہوا اور جب بٹالہ سٹیشن سے  
نکلنا تو سڑک پر ایک چھوٹی سی مسجد پر نظر پڑی  
۔ میں نے کہا کہ مسجد میں ہی رات گزار لیتے  
ہیں، صبح قادیان تو چلے جانا ہے۔ کہتے ہیں کہ  
مسجد میں میں ابھی گیا ہی تھا۔ تھوڑا وقت ہوا تھا  
تو ایک شخص آیا اور آ کر کہا کہ تم کون ہو۔ میں  
نے کہا مسافر ہوں قادیان جانا ہے۔ اس نے  
گالی دیتے ہوئے سختی سے کہا کہ غیبیٹ مرزائی آ  
کر مسجد کو خراب کر جاتے ہیں۔ صبح مسجد دھونی  
پڑے گی تم یہاں سے نکل جاؤ۔ میں نے کہا  
میں تو یہاں آیا ہوں۔ میں تو رات گزاروں  
گا۔ میں نے نہیں جانا۔ کس طرح تم مجھے خدا  
کے گھر سے نکال سکتے ہو؟ تو پھر وہ گالیاں دیتا  
ہوا چلا گیا۔ کہتے ہیں صبح کی نماز میں نے پہلے  
وقت میں پڑھ لی اور قادیان کی طرف روانہ  
ہوا۔ مسجد مبارک میں جب میں پہنچا تو پہنچنے  
کے بعد حضرت مسیح موعود علیہ الصلوٰۃ والسلام  
ایک کھڑکی میں سے مسجد مبارک میں تشریف  
لائے۔ میں نے جب حضور کو دیکھا تو بے  
اختیار میری زبان سے نکلا کہ یہ تو سراپا نور ہی  
نور ہے۔ یہ تو بچوں اور راستبازوں کا چہرہ  
ہے۔ یہ وہی شخص ہے جس کی بابت اخبار الحکم  
میں کلمات طیبات حضرت امام الزمان پڑھا  
کرتا تھا اور جس مقدس وجود کی مجھے تلاش تھی۔  
(ماخوذ از اصحاب احمد جلد ہفتم صفحہ

201-202 مطبوعہ ربوہ)

**جو انکسار حضور کی زبان  
مبارک اور منور چہرہ سے  
ہوتا تھا اس کا نقشہ تو کوئی  
بشر کیا کھینچ سکتا ہے:**

حضرت محمد صدیق صاحب آف  
گوگھیاٹ روایت رجسٹر روایات صحابہؓ لکھتے  
ہیں۔ کہتے ہیں کہ مجھے نبی اللہ حضرت مسیح موعود  
علیہ الصلوٰۃ والسلام کا شرف زیارت لطفیل عومیم  
جناب مولوی فخر الدین صاحب سابق ہیڈ  
کلرک کیمیل کور حال مہاجر محلہ دارالفضل  
قادیان غالباً مارچ 1903ء میں ہوا جبکہ آپ  
مجھے اپنے ہمراہ گھر سے قادیان دارالامان لے  
گئے۔ میری عمر اس وقت کوئی دس سال کی ہو  
گی۔..... ہم بے شمار لوگ بہلی کے ساتھ  
پیدل قادیان آئے۔ راستے میں سکھ اور غیر لوگ  
بھاگ بھاگ کر بہلی کا پردہ ہٹا کر زیارت  
کرتے۔ (چھوٹی بیل گاڑی میں حضرت مسیح  
موعود علیہ الصلوٰۃ والسلام بیٹھے ہوئے تھے۔  
کور (Covered) تھی، پردہ تھا۔ اس کا پردہ  
اٹھا کے حضرت مسیح موعود علیہ الصلوٰۃ والسلام کی  
زیارت کیا کرتے تھے)۔ اور ترس ترس کر  
دیکھتے تھے۔ میں اگرچہ خدا تعالیٰ کے فضل سے  
پیدائشی احمدی تھا مگر مسجد مبارک میں تین چار  
دوستوں سمیت حضور کے دست مبارک پر ہاتھ  
رکھ کر بھی بیعت کرنے کا موقع نصیب ہو گیا۔  
بعد بیعت حضور نے لمبی دعا فرمائی۔ بیعت کے  
کلمات کہلواتے وقت جو درد اور انکسار حضور کی  
زبان مبارک اور منور چہرہ سے ہوتا تھا اس کا  
نقشہ تو کوئی بشر کیا کھینچ سکتا ہے۔

(رجسٹر روایات صحابہ حضرت مسیح موعودؓ غیر  
مطبوعہ۔ رجسٹر۔ جلد اول۔ صفحہ 24-25 روایات  
حضرت محمد صدیق صاحب آف گوگھیاٹ)

**کمرہ فوراً نور علی نور ہو گیا:**

حضرت نظام الدین صاحب پوسٹ  
ماسٹر نبی پور روایت کرتے ہیں کہ میں ایک دفعہ  
سخت بیمار تھا، قریب المرگ ہو گیا۔ میں بیہوشی  
کی حالت میں تھا کہ حضرت مسیح موعود علیہ الصلوٰۃ  
تشریف لائے تو کمرہ فوراً نور علی نور ہو گیا۔  
ایک الماری جو بوتلوں سے دوائیوں سے قدرتا  
بھری ہوئی تھی۔ اپنے دست مبارک سے کھول  
کر ایک بوتل کے لیبل پر انگشت مبارک رکھ کر  
حضور نے ارشاد فرمایا: مٹی جی اس سے  
20 بوندیں پیو۔ اسی وقت سے اللہ تعالیٰ نے

مجھے صحت بخش دی۔

(رجسٹر روایات صحابہ حضرت مسیح موعودؓ  
(غیر مطبوعہ) جلد 1 صفحہ 75 روایت نظام  
الدین صاحب)

**حضرت اقدس کی  
سادگی اور نورانی چہرہ:**

حضرت سید میر عنایت علی شاہ صاحب  
لدھیانہ ایک روایت کرتے ہیں کہ ہماری برادری  
میں ہی خان بہادر ڈپٹی امیر علی شاہ صاحب مرحوم کا  
مکان تجویز کیا گیا۔ (اس وقت ٹھہرنے کیلئے  
حضرت مسیح موعود علیہ الصلوٰۃ والسلام نے وہاں تشریف لے جانی  
تھی۔ تو ڈپٹی امیر علی شاہ صاحب کا مکان تجویز ہوا  
کہ وہاں رہائش فرمائیں گے)۔ چنانچہ ڈپٹی  
صاحب مرحوم کو کہا گیا کہ اپنے تکلفات کا سامان  
اٹھالیجئے۔ قالین، صوفے وغیرہ جو پڑے ہیں وہاں  
سے اٹھالیں۔ کیونکہ حضرت مرزا صاحب کی آمد پر  
غرباء نے بھی آنا ہے اور یہ ایک لمبی محفل ہوگی  
آپ کو بعد میں کوئی شکایت نہ ہو۔ لیکن ڈپٹی  
صاحب مذکورہ مختار نے بتلایا کہ ہمارے قالین،  
گاؤ تکیے ایک بزرگ انسان کے قدموں سے  
برکت حاصل کریں گے۔ اس میں ہی ہماری خوشی  
ہے۔ چنانچہ حسب تحریر جب حضور لدھیانہ کے  
لئے روانہ ہوئے۔ شہر میں ایک شور مچا دیا اور پبلک  
سٹیشن پر پہنچی۔ (بہت سے لوگ اکٹھے ہو گئے  
سٹیشن پر)۔ بعض پلیٹ فارموں سے اندر اور بعض  
باہر کھڑے رہے۔ سوائے میر عباس علی شاہ کے کوئی  
حضور پُر نور کے چہرے سے واقف نہ تھا۔ میں بھی  
میں گیٹ یعنی صدر دروازے پر کھڑا تھا۔ میر  
صاحب اندر گئے، میں نکل کھڑے پاس اکیلا ہی  
کھڑا تھا۔ گاڑی کی آمد پر میر صاحب مذکور اندر  
گاڑیوں میں تلاش کرنے لگے۔ حضرت صاحب  
اگلی گاڑی سے یکا یک اتر کر بنفس نفیس صدر  
دروازے پر تشریف لے آئے۔ اس وقت حضرت  
صاحب کے ہمراہ تین آدمی تھے۔ میں گویا پچھتاہ  
تھا۔ میں نے مسافروں کے چہرے پر نظر دوڑائی  
۔ حضرت اقدس کی سادگی اور نورانی چہرے سے  
میں نے معاً دل میں خیال کیا کہ یہی حضور والا  
صفات ہوں گے اور میں نے مصافحہ کر لیا اور  
ہاتھوں کو بوسہ دیا۔ تین آدمی جو ہمراہ تھے وہ یہ تھے  
مولوی جان محمد صاحب والد میاں بگا صاحب  
مرحوم، حافظ حامد علی صاحب مرحوم اور لالہ ملا اول  
صاحب۔ (رجسٹر روایات صحابہ حضرت مسیح موعودؓ  
(غیر مطبوعہ) رجسٹر نمبر 1 صفحہ 108-109  
روایات سید میر عنایت علی شاہ صاحب لدھیانوی)

**یہ مونہہ جھوٹوں کا  
نہیں ہو سکتا:**

میاں فیروز الدین صاحب ولد میاں  
گلاب دین صاحب رضی اللہ تعالیٰ عنہ ساکن  
سیالکوٹ کی ہے۔ لکھتے ہیں جب حضور ﷺ  
نے مسیحت کا دعویٰ کیا تو میرے دادا صاحب  
نے کچھ عرصہ کے بعد حضور ﷺ کی بیعت کر لی  
اور سارے خاندان کو کہا کہ میں ان کا اس  
زمانے سے واقف ہوں جبکہ حضور یہاں ملازم  
تھے اس لئے آپ لوگ میرے سامنے بیعت  
کریں۔ یہ مونہہ جھوٹوں کا نہیں ہو سکتا۔ چنانچہ  
1892ء میں ہمارے سارے خاندان نے  
بیعت کر لی۔ (رجسٹر روایات صحابہ حضرت  
مسیح موعودؓ۔ غیر مطبوعہ رجسٹر نمبر 10 صفحہ  
127-128۔ روایات میاں فیروز الدین  
صاحب ولد میاں گلاب دین صاحب)

پھر ایک روایت ڈاکٹر عبد المجید خان  
صاحب ابن مکرم قدرت اللہ خان صاحب  
مہاجر شاہ جہانپوری کی ہے۔ کہتے ہیں کہ گرمی کا  
موسم تھا۔ قریب ایک بجے دن آپ جلدی  
جلدی چھت پر سے اتر کر باہر تشریف لے گئے  
۔ میں آہستہ آہستہ دبے پاؤں حضور کے  
پیچھے چلا کہ دیکھوں حضور اس وقت دوپہر میں  
کہاں تشریف لے جاتے ہیں۔ جبکہ ایک  
بوڑھ کے درخت کے پاس جو زمانہ جلسہ گاہ ہے  
تشریف لے گئے۔ تو اچانک پھر کر دیکھا تو مجھ کو  
کہا کہ تم میرے پیچھے مت آؤ۔ چنانچہ میں اس  
درخت کے پیچھے ٹھہر گیا۔ آپ اس درخت کے  
قریب دو فرلانگ جا کر ایک چھوٹے سے  
درخت کے سائے میں بیٹھ گئے۔ اور میرا خیال  
ہے کہ قریب 10 منٹ وہاں بیٹھے رہے (یا کچھ  
عرصہ) چونکہ فاصلہ زیادہ تھا۔ میں نہ معلوم کرسکا  
کہ آپ دعا کر رہے ہیں یا کیا۔ اس وقت مجھ کو  
خیال آیا کہ کیونکہ حضور نے مجھے اپنے ساتھ  
آنے سے منع کیا تھا۔ میں واپس آ گیا اور اپنی  
والدہ مرحومہ کو اس واقعہ کا ذکر کیا۔ اس وقت ظہر  
کی اذان ہوئی تو حضور بھی تشریف لے آئے۔  
وہاں میں نے دیکھا کہ حضور کا چہرہ چمک رہا  
تھا۔ (یقیناً اللہ تعالیٰ کی طرف سے کچھ خوشخبری  
ملی ہوگی)۔ (رجسٹر روایات صحابہ حضرت مسیح  
موعودؓ غیر مطبوعہ رجسٹر نمبر 12 صفحہ 88-89)

**مجھے نظر آیا کہ  
حضور کے چہرہ مبارک  
سے شعاعیں نکلتی ہیں:**

## خدا دیکھنے کا مطالبہ اور حضرت مسیح موعود علیہ السلام کی انقلاب آفرین گفتگو

جماعت احمدیہ کپورتھلہ کے اولین فرد اور گلستان احمدیت کے گل سرسبز حضرت منشی ظفر احمد صاحب کی ایک حقیقت افروز اور روح پرور روایت: ”کلکتہ کا ایک برہمن مجسٹریٹ قادیان آیا اور حضور کی خدمت میں حاضر ہو کر عرض کی کہ میں خدا کا قائل نہیں ہوں اور سنی سنائی باتوں پر یقین نہیں رکھتا کیا آپ مجھے خدا دکھادیں گے..... حضور نے فرمایا کہ آپ لندن گئے ہیں، اس نے کہا نہیں فرمایا لندن کوئی شہر ہے اس نے کہا ہے! سب جانتے ہیں۔ فرمایا آپ لاہور تشریف لے گئے ہیں۔ اس نے کہا میں لاہور میں بھی نہیں گیا۔ فرمایا قادیان آپ کبھی تشریف لائے تھے۔ اس نے کہا نہیں۔ فرمایا کس طرح معلوم ہوا کہ قادیان کوئی جگہ ہے اور وہاں پر کوئی ایسا شخص ہے جو تسلی کر سکتا ہے۔ اس نے کہا سنا تھا۔ آپ نے ہنس کر فرمایا: ”آپ کا سارا دار و مدار ساعت پر ہی ہے اور اس پر پورا یقین رکھتے ہو۔ پھر آپ نے ہستی باری تعالیٰ پر تقریر فرمائی اور سامعین پر اس کا ایسا اثر ہوا کہ ایک کیفیت طاری ہو گئی“

جہاں تک برہمن مجسٹریٹ کا تعلق ہے اس نے جلدی سے یکہ منگوایا اور سوار ہو گیا۔ حضرت حکیم مولانا نور الدین صاحب نے فرمایا آپ ایسی جلدی کیوں جاتے ہیں اس نے جواب دیا۔ ”میں (احمدی) ہونے کی تیاری کر کے نہیں آیا تھا اور مجھے پورا یقین ہے کہ اگر رات کو میں یہاں رہا تو صبح ہی مجھے (احمدی) ہونا پڑے گا۔ مجھے خدا پر ایسا یقین آ گیا ہے کہ گویا میں نے اپنی آنکھوں سے دیکھ لیا ہے۔ میرے بیوی اور بچے ہیں ان سے مشورہ کر لوں۔ اگر وہ متفق ہوئے تو پھر آؤں گا۔“ (اصحاب احمد جلد چہارم صفحہ ۱۱۳-۱۱۴ مؤلفہ صلاح الدین صاحب ایم اے طبع اول اکتوبر ۱۹۵۷ء)

## چک یوسک میں ظلم و بربریت

وہ خاک و خون میں لت پت، بے کس و بے خانماں لاشے  
بدن جن کے برہنہ ہیں، شکستہ ہاتھ پاؤں ہیں  
جنہیں کچھ وحشیوں نے، ہر طرف سے گھیر رکھا ہے  
اور ان پر لاشیاں برسا رہے ہیں پوری قوت سے  
ہراک لاشی پہ مردہ جسم ہلکا سا رزتا ہے  
تو اس سفاک مجھے میں خوشی کا شورا ٹھتا ہے  
اور ایک وحشی جو تازہ دم ہے لاشوں پر چھپتا ہے

ہزاروں میل ہم سے دور کا یہ ایک منظر ہے  
مگر عرش ہر لاشی ہمارے دل پہ پڑتی ہے  
ہراک پتھر ہمارے سر کو چکنا چور کرتا ہے

ہم ان زخمی، مسخ چہروں کے برسوں سے شناساں ہیں  
ہمارے ہی یہ بھائی ہیں، ہمارے ہی یہ بیٹے ہیں  
یہ رنگ و نسل میں ہم سے جدا ہیں پر ہمارے ہیں  
ہمارا ہی یہ حصہ ہیں ہمیں جاں سے بھی پیارے ہیں  
یہی تو احمدیت کے فلک کے چاند تارے ہیں

چلو آؤ انہیں ہم اپنی آہوں کی سلامی دیں  
انہیں اپنے اُلتے آنسوؤں کا غسل ہم دے دیں  
دعاؤں کے کفن میں سرتاپا ان کو لپیٹیں ہم  
انہیں تاریخ کے آباد قبرستان میں رکھ دیں

(ارشاد عرشی ملک۔ پاکستان)

(بشکر یہ الفضل انٹرنیشنل مورخہ 18 فروری 2011)

حضرت میاں غلام محمد صاحب اراکین پھیر و چچی ضلع گورداسپور روایت کرتے ہیں کہ..... میں نے 1907ء میں بیعت کی اور متواتر ہم اسی طرح جمعہ پڑھنے جاتے رہے۔ بعد میں حضور لاہور گئے اور ہمیں معلوم ہوا کہ حضور اسہال کی بیماری کی وجہ سے وفات پا گئے اور مخالفین نے مشہور کیا کہ اب یہ سلسلہ ختم ہو گیا اور وفات کے بعد حضور کا چہرہ سیاہ ہو گیا (نعوذ باللہ)۔ حضرت مسیح موعود علیہ السلام کی زندگی میں اپنے لڑکوں ابراہیم و جان محمد کو ساتھ لے جایا کرتا تھا اور ان کو کہتا تھا کہ یہ حضرت مسیح موعود ﷺ ہیں۔ تو یہ دونوں لڑکے حضور کے پاؤں کو چٹ جاتے تھے اور حضور بڑے خوش ہوتے تھے اور جب حضور وفات پا گئے میں مع جماعت اور مع اپنے ان بچوں کے قادیان پہنچا اور لڑکوں کو بھی حضور کا چہرہ دکھایا اور آپ بھی دیکھا اور لڑکے بار بار مجھے کہتے۔ اے لالہ! ہمیں میاں کا چہرہ دکھا اور سخت روتے کہ جب ہم آتے تو حضور کو لپٹ جاتے۔ اب ہم کس کے ساتھ لپٹیں گے۔ اس طرح کوئی چار دفعہ حضور کا چہرہ ان کو دکھایا۔ (کہتے ہیں کہ) جس طرح ہم سنا کرتے تھے کہ آنحضرت رسول کریم ﷺ کا حلیہ مبارک ہے ویسا ہی ان کا نورانی چہرہ ہے۔ اس سے پہلے نہ کوئی ایسا ہوا اور نہ آئندہ۔ گویا کہ رسول کریم ﷺ تو اصل تھے یہ ان کے عکس ہیں۔ (یعنی وہ جو نعوذ باللہ دشمنوں نے مشہور کیا ہوا تھا کہ چہرہ سیاہ ہو گیا اور یہ ہو گیا۔ ہم تو سنا کرتے تھے آنحضرت ﷺ کے بارہ میں کہ آپ کا چہرہ مبارک نورانی تھا تو یہاں بھی ہمیں نور نظر آیا کیونکہ وہ ظل تھے رسول کریم ﷺ کے)۔ اور پھر حضرت مولوی نور الدین صاحب کی بیعت کی اور حضرت مسیح موعود ﷺ کو اپنے ہاتھوں سے دفنایا۔ اس کے بعد ہم گھر واپس آ گئے اور پھر کہتے ہیں ہم نے حضرت مسیح موعود ﷺ کے معجزات بیان کر کے تبلیغ کرنی شروع کی۔ (رجسٹر روایات صحابہ حضرت مسیح موعود ﷺ غیر مطبوعہ۔ جلد اول۔ صفحہ 82 تا 86 روایات حضرت میاں غلام محمد صاحب اراکین) ☆

ایک روایت مولوی فضل الہی صاحب قادیان کی ہے۔ کہتے ہیں کہ ایک دفعہ کا واقعہ مجھے یاد آ گیا کہ بعد نماز مغرب حضور شیشین پر مشرق کی طرف رخ فرمائے تشریف فرما تھے اور چاند کی تاریخ پندرہ یا سولہ الباقی۔ اندھیرے میں جب مشرق سے چاند طلوع ہوا تو یہ عاجز مغرب کی طرف (حضور کے چہرہ مبارک کی طرف) منہ کر کے بیٹھا ہوا تھا۔ مجھے نظر آیا کہ حضور کے چہرہ مبارک سے شعاعیں نکلتی ہیں اور چاند کی شعاعوں سے ٹکراتی نظر آتی ہیں۔

(رجسٹر روایات صحابہ حضرت مسیح موعود ﷺ غیر مطبوعہ رجسٹر نمبر 12 صفحہ 326 روایات مولوی فضل الہی صاحب)

## یہ تو نور کا ستون ہے:

حضرت خلیفۃ المسیح الثانی رضی اللہ تعالیٰ عنہ فرماتے ہیں کہ ”1904ء میں جب حضرت مسیح موعود علیہ الصلوٰۃ والسلام لاہور تشریف لے گئے تو وہاں ایک جلسہ میں آپ نے تقریر فرمائی۔ ایک غیر احمدی دوست شیخ رحمت اللہ صاحب وکیل بھی اس تقریر میں موجود تھے۔ وہ کہتے ہیں کہ دوران تقریر میں میں نے دیکھا کہ حضرت مسیح موعود ﷺ کے سر سے نور کا ایک ستون نکل کر آسمان کی طرف جا رہا تھا۔ اس وقت میرے ساتھ ایک اور دوست بھی بیٹھے ہوئے تھے۔ میں نے انہیں کہا۔ دیکھو وہ کیا چیز ہے۔ انہوں نے دیکھا تو فوراً کہا کہ یہ تو نور کا ستون ہے جو حضرت مرزا صاحب کے سر سے نکل کر آسمان تک پہنچا ہوا ہے۔ اس نظارہ کا شیخ رحمت اللہ صاحب پر ایسا اثر ہوا کہ انہوں نے اسی دن حضرت مسیح موعود علیہ الصلوٰۃ والسلام کی بیعت کر لی۔“

(تفسیر کبیر جلد ہفتم صفحہ 121 مطبوعہ ربوہ)

**آپ کا چہرہ مبارک نورانی تھا تو یہاں بھی ہمیں نور نظر آیا کیونکہ وہ ظل تھے رسول کریم ﷺ کے:**

## خدا کے فضل اور رحم کے ساتھ

خالص سونے کے اعلیٰ زیورات کا مرکز

پروپرائیٹری حنیف احمد کامران۔ حاجی شریف احمد ربوہ

00-92-476214750 فون ریلوے روڈ

00-92-476212515 فون اقصی روڈ ربوہ پاکستان

شریف  
جیولرز  
ربوہ

## مسح و مہدی آخر الزمان ہی حقیقی عاشق رسول ﷺ ہیں

(مکرم مولوی سہیل احمد ظفر صاحب، مبلغ سلسلہ گولگیرہ کرناٹک)

سیدنا حضرت اقدس محمد مصطفیٰ صلی اللہ علیہ وسلم نے امت محمدیہ کی اصلاح اور غلبہ اسلام کی آسمانی مہم سر کرنے کیلئے ایک امام مہدی کی بشارت عطا کی تھی۔ نیز یہ بھی وضاحت فرمادی تھی کہ امام مہدی مسیح ابن مریم کی صفات کا بھی حامل ہوگا۔ اور جہاں امت محمدیہ کے اندرونی اختلافات کو بطور حکم و عدل دور کر کے امت سے فرقہ بندی کو ختم کرے گا وہاں صحابہ رضوان اللہ علیہم اجمعین کے نقش قدم پر چلنے والی ایک پاک جماعت بھی قائم کرے گا۔ اور دوسری طرف بیرونی طور پر بالخصوص عیسائیت کے غلبہ کے زمانہ میں صلیبی مذہب کے بطلان کو ثابت کر کے اسلام کو تمام ادیان پر غالب کرنے کے سامان کرے گا۔ انہی دو اہم خدمات جلیلہ کی مناسبت سے اس مصلح آخر الزمان کا نام مسیح اور مہدی ظاہر فرمایا گیا ہے۔

لیکن بد قسمتی سے اس واضح اور آسانی سے سمجھ آنے والی حقیقت کے برعکس عامۃ المسلمین یہ عقیدہ اپنائے انتظار گاہ میں بیٹھے ہوئے ہیں کہ دو ہزار سال پہلے ظاہر ہونے والے مسیح ابن مریم جو بنی اسرائیل کی طرف رسول بنا کر بھیجے گئے تھے وہ واقعہ صلیب کے وقت زندہ بجسم عضری آسمان پر اٹھائے گئے تھے۔ اور آج تک آسمان پر بیٹھے ہوئے ہیں اور آخری زمانہ میں اسی جسم کے ساتھ زندہ اترنے والے ہیں اور دوسری طرف خانہ کعبہ سے ایک شخص امام مہدی کے نام پر ظاہر ہوگا جس کا نام بمطابق حدیث نبوی محمد ہوگا اور اس کے باپ کا نام عبد اللہ ہوگا، اور یہ دونوں یعنی مسیح ابن مریم اور امام مہدی مل کر خونخونی جنگیں کریں گے اور بالآخر ان کے ہاتھ پر اسلام کو غلبہ نصیب ہوگا وغیرہ وغیرہ جبکہ یہ سب خیالات من گھڑت اور خصوصی قرآن اور احادیث نبوی کے منشاء کے صریح خلاف ہیں۔

قرآن مجید اور احادیث نبوی کی روشنی میں امام الزمان کے متعلق دی گئی بشارت اور عظیم الشان پیشگوئی کو سمجھنے کا آسان طریق یہ ہے کہ سب سے پہلے اس حقیقت پر یقین رکھا جائے کہ سیدنا حضرت اقدس محمد مصطفیٰ صلی اللہ علیہ وسلم ہی وہ انسان کامل ہیں جن پر انسانیت

کے تمام کمالات ختم ہو گئے اور آپ ہی وہ افضل الرسل اور خاتم الانبیاء ہیں کہ جن پر نبوت کے تمام کمالات اپنی انتہاء اور تکمیل کو پہنچ چکے ہیں۔ اب جو بھی مرتبہ قرب الہی کا عطاء ہوگا وہ صرف اور صرف حضرت رسول اکرم صلی اللہ علیہ وسلم کے کامل تبعین کو ہی عطا ہو سکتا ہے۔ کسی بھی غیر امتی کو حاصل نہیں ہو سکتا۔ اس بنیادی حقیقت کو قرآن مجید کی مندرجہ ذیل آیات آشکار کر رہی ہیں۔ اللہ تعالیٰ نے سورۃ فاتحہ میں مسلمانوں کو یہ دعا سکھائی ہے۔

اهدنا الصراط المستقیم ، صراط الذین انعمت علیہم۔ کہ اے خدا تو ہمیں اُن لوگوں کے سیدھے راستے پر چلنے کی توفیق بخش۔ جس پر چل کر انہوں نے تیرے انعامات حاصل کئے ہیں۔

سورۃ فاتحہ کی مذکورہ دعا میں جس منعم علیہ گروہ کا ذکر فرمایا گیا ہے اس کی تفصیل سورۃ النساء کی آیت ۷۰ میں یوں بیان ہوئی ہے۔

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا۔ (النساء آیت ۷۰)

ترجمہ: اور جو بھی اللہ تعالیٰ اور رسول ﷺ کی اطاعت کرے وہی لوگ ہیں جو ان لوگوں کے ساتھ ہوں گے جن پر اللہ نے انعام کیا ہے (یعنی) نبیوں میں سے صدیقوں میں سے، شہیدوں میں سے اور صالحین میں سے اور یہ بہت ہی اچھے ساتھی ہیں۔

اللہ تعالیٰ نے سورۃ آل عمران کی آیت ۲۲ میں آنحضرت صلی اللہ علیہ وسلم کو یہ اعلان کرنے کی ہدایت فرمائی قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔

ترجمہ: تو کہہ دے کہ اگر تم اللہ سے محبت کرتے ہو تو میری پیروی کرو اللہ تم سے محبت کرے گا اور تمہارے گناہ بخش دے گا اور اللہ بہت بخشنے والا اور بار بار رحم کرنے والا ہے۔

سورۃ جمعہ میں آنحضرت ﷺ کی ایک

بعثت اُمیین میں بتائی گئی ہے تو دوسری بعثت کا آخرین میں وعدہ دیا گیا ہے۔ چنانچہ اللہ تعالیٰ فرماتا ہے۔

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ ۝ وَأَخْرَجْنَا مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ ۝ ذَلِكُمْ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ ۝

(الجمعة آیت نمبر ۵۲-۵۳)

ترجمہ: وہی ہے جس نے اُمی لوگوں میں انہی میں سے ایک عظیم رسول مبعوث کیا وہ ان پر اس کی آیات کی تلاوت کرتا ہے اور انہیں پاک کرتا ہے اور انہیں کتاب اور حکمت کی تعلیم دیتا ہے جب کہ اس سے پہلے وہ یقیناً کھلی کھلی گمراہی میں تھے۔ اور انہی میں سے دوسروں کی طرف بھی (اسے مبعوث کیا ہے) جو ابھی ان سے نہیں ملے۔ وہ کامل غلبہ والا اور صاحب حکمت ہے۔ یہ اللہ کا فضل ہے وہ اس کو جسے چاہتا ہے عطا کرتا ہے اور اللہ بہت بڑے فضل والا ہے۔

☆..... اب سوال یہ ہے کہ کیا آخرین میں خود حضرت محمد مصطفیٰ صلی اللہ علیہ وسلم ہی دوبارہ تشریف لائیں گے؟ ظاہر ہے یہ عقیدہ غیر اسلامی ہے۔ لہذا یہ ثابت ہوا کہ آپ ہی کا ایک امتی اور ظل اور بروز کامل آخرین میں مبعوث ہوگا۔ جو اپنے آقا و مطاع حضرت محمد رسول اللہ صلی اللہ علیہ وسلم کی ذات و صفات میں اس قدر فنا ہو جائے گا کہ اس کا آنا گویا حضرت محمد ﷺ ہی کا آنا ہوگا اس کے سوا اس آیت کریمہ میں دیئے گئے وعدہ کا اور کوئی مطلب نہیں نکل سکتا اس کی تفصیل آگے چل کر ایک حدیث نبوی کی روشنی میں بیان ہوگی۔ مذکورہ چاروں آیات قرآنی سے یہ صداقت روز روشن کی طرح ثابت ہے کہ آئندہ جو بھی روحانی مرتبہ کسی کو عطا ہوگا وہ محمدیہ امت کے ان افراد کو ہی عطا ہو سکتا ہے جو آنحضرت صلی اللہ علیہ وسلم کے کامل تبعین مہمان میں سے ہوں۔ پس ایک کامل محبت اور عاشق رسول صالح بن سکتا ہے، شہید بن سکتا ہے اور صدیق بن سکتا ہے حتیٰ کہ

نبوت کے مقام پر بھی فائز ہو سکتا ہے لیکن وہ نبوت بلا واسطہ اور نئی شریعت کی حامل نہیں ہو سکتی بلکہ آئندہ جو بھی آئے گا وہ آنحضرت کا امتی اور آپ کے فیضان نبوت سے فیضیاب ہو کر امتی نبی کے منصب پر فائز ہوگا۔

ان واضح بشارتوں اور وضاحتوں کے باوجود یہ خیال کرنا کہ امت محمدیہ کی اصلاح اور کسر صلیب کیلئے اور اسلام کو تمام ادیان پر غالب کرنے کیلئے وہی حضرت عیسیٰ علیہ السلام پھر دوبارہ تشریف لائیں گے جو دو ہزار سال قبل بنی اسرائیل کی اصلاح کیلئے بھیجے گئے تھے اور امت محمدیہ کا کوئی فرد اس منصب کا اہل نہ ہو سکے گا تو یہ عقیدہ صریح طور پر اہانت رسول صلی اللہ علیہ وسلم اور ہتک خاتم الانبیاء کے مترادف ہے۔

اب آئیے اس مضمون کو احادیث نبوی کی روشنی میں مزید وضاحت کے ساتھ سمجھنے کی کوشش کرتے ہیں۔

سورۃ جمعہ میں دی گئی جس بشارت کا اوپر ذکر کیا گیا ہے اس کی تشریح صحیح بخاری کی مندرجہ ذیل حدیث کر رہی ہے۔

عن ابی ہریرۃ قال کنا جلوساً عند النبیؐ اذا نزلت علیہ سورۃ الجمعۃ فلما قرأوا آخرین منهم لما یلحقوہم قال رجل من ہولاً یرسل اللہ فلم یراجعہ النبیؐ حتی سالہ مرۃ او مرتین او ثلاثاً قال وفینا سلمان الفارسیؓ قال فوضع النبیؐ یدہ علی سلمان ثم قال لو کان الایمان عند الثریا لنالہ رجال من ہولاً۔

(بخاری کتاب التفسیر سورۃ الجمعہ و مسلم کتاب الفضائل باب فضل فارس نیز یہ مشہور حدیث ترمذی اور نسائی میں بھی موجود ہے)

ترجمہ: حضرت ابو ہریرہؓ سے روایت ہے کہ ہم نبی کریم صلی اللہ علیہ وسلم کی خدمت میں حاضر تھے کہ آپ پر سورۃ جمعہ نازل ہوئی۔ جب آپ نے آیت و آخرین منہم کی تلاوت فرمائی جس کا مطلب ہے کہ اللہ تعالیٰ آنحضرت ﷺ کو بعض دوسرے لوگوں میں بھی مبعوث فرمائے گا۔ (جن کو آپ کتاب و حکمت سکھائیں گے اور پاک کریں گے) جس کا زمانہ صحابہؓ کے بعد

ہے اس پر ایک شخص نے سوال کیا کہ اے خدا کے رسولؐ یہ کون لوگ ہیں؟ آپؐ نے کوئی جواب نہ دیا یہاں تک کہ اس سائل نے دو تین مرتبہ یہ بات پوچھی۔ حضرت ابو ہریرہؓ کہتے ہیں کہ ہمارے درمیان سلمان فارسیؓ موجود تھے نبی کریم صلی اللہ علیہ وسلم نے اپنا دست مبارک مسلمان فارسیؓ پر رکھا اور فرمایا اگر ایمان ثریا ستارہ کی بلندی تک بھی چلا گیا تو ان لوگوں میں سے ایک مرد کامل یا کچھ لوگ اُسے واپس لے آئیں گے (اور قائم کریں گے)

☆..... اس حدیث سے ثابت ہے کہ حضرت رسول اکرم صلی اللہ علیہ وسلم کی یہ دوسری بعثت ایک ایسے وجود کے ذریعہ ہوگی جو عربی نہیں بلکہ عجمی ہوگا اور سلمان فارسیؓ کی قوم میں سے ہوگا۔

☆..... سلمان فارسیؓ کے بارہ میں رسول اکرم صلی اللہ علیہ وسلم نے ایک موقع پر اپنی محبت کا اظہار کرتے ہوئے فرمایا تھا کہ سلمان منا اہل البیت کے سلمان فارسی ہمارے اہل بیت میں سے ہیں۔ (مستدرک کتاب معرفۃ الصحابہ ذکر سلمان فارسیؓ)

☆..... ایک اور حدیث میں آنحضرت ﷺ نے ظلم و جور کے دور میں اپنے اہل بیت میں سے ایک موعود کی بعثت کا ذکر مندرجہ ذیل الفاظ میں فرمایا ہے۔

عن عبد اللہ عن النبی صلی اللہ علیہ وسلم قال لولم یبق من الدنیا الا یوم یطول اللہ ذلک الیوم حتی یتبع رجالاً منی او من اہل بیتی یواطنی اسمہ اسمی واسم ابیہ اسم ابی یملاء الارض قسطاً وعدلاً کما ملنت ظلماً وجوراً۔

(ابوداؤد کتاب المہدی)

ترجمہ: حضرت عبد اللہؓ سے روایت ہے کہ نبی کریم صلی اللہ علیہ وسلم نے فرمایا کہ دنیا سے اگر ایک دن بھی باقی رہ گیا تو اللہ تعالیٰ اس دن کو لمبا کر دے گا یہاں تک کہ وہ مجھ سے یا میرے اہل بیت میں سے ایک شخص کو بھیجے گا۔ اُس کا نام میرا نام اور اس کے باپ کا نام میرے باپ کا نام ہوگا۔ وہ زمین کو عدل و انصاف سے اس طرح بھر دے گا جیسے وہ ظلم و جور سے بھری ہوئی تھی۔ یہ حدیث ابن ماجہ اور ترمذی اور مسند

احمد میں بھی موجود ہے۔ ترمذی نے اس حدیث کی وہ روایت قبول کی اور اُسے صحیح قرار دیا جس میں صرف امی امی آیا ہے۔ ”اسم ابیہ اسم ابی یعنی اس کے باپ کا نام میرے باپ کا نام ہوگا۔ کے الفاظ موجود نہیں اسی طرح احمد بن حنبل نے بھی اسی والی روایت بیان کی ہے۔

(مسند احمد جلد ۱ صفحہ ۳۶۷، دار الفکر العربی بیروت)

اس حدیث میں بھی بڑی قطعیت کے ساتھ آنحضرت ﷺ کے ہم رنگ روحانی فرزند کی خبر دی گئی ہے۔ پھر اس موعود کا کام قیام عدل و انصاف بیان کیا گیا ہے۔ جو اس کے مہدی ہونے پر دلیل ہے۔ جہاں تک اپنے نام کے ساتھ مماثلت کا سوال ہے اس کا نام میرا نام ہوگا کے الفاظ میں اس آنے والے کے نام کی محض ظاہری مماثلت مقصود نہیں اور نہ ہی یہ کسی روحانی مرتبہ کے لئے کافی ہو سکتی ہے بلکہ یہاں روحانی موافقت کا مضمون غالب ہے یہی وہ حقیقت ہے کہ جسے علمائے اسلام نے بھی بیان فرمایا ہے چنانچہ حضرت شاہ ولی اللہ محدث دہلوی نے مہدی کو رسول کریم صلی اللہ علیہ وسلم کا بروز قرار دیا ہے۔

التقیہات الابرہیہ جلد ۲ مطبوعہ اکادمیہ شاہ ولی اللہ صدر حیدرآباد سندھ ۱۳۸۷

اس موعود کا ذکر ایک اور حدیث میں عیسیٰ کے نام سے فرمایا گیا ہے۔ اور اس میں بھی آنحضرتؐ نے اس کو اپنا ظل اور بروز کا ل قرار دیتے ہوئے یہاں تک فرمایا کہ وہ موعود میرے ساتھ میری قبر میں دفن ہوگا۔ وہ حدیث یہ ہے۔

عن عبد اللہ ابن عمرو رضی اللہ عنہ قال قال رسول اللہ صلی اللہ علیہ وسلم ینزل عیسیٰ ابن مریم الی الارض فیتزوج ویولد له یمکت خمساً واربعین سنة ثم یموت فیدفن معی فی قبری فاقوم انا و عیسیٰ ابن مریم فی قبر واحد بین ابی بکر و عمر۔

(الوفاء باحوال المصطفی جلد ۲ صفحہ ۸۱۲ از ابن جوزی متوفی ۵۹۷ھ مطبوعہ دارالکتب العلمیة و مشکوٰۃ باب نزول عیسیٰ

صفحہ ۲۸۰ مطبوعہ نور محمد اصح المطابع دہلی)

ترجمہ: حضرت عبد اللہ بن عمرو بیان کرتے ہیں کہ رسول کریم ﷺ نے فرمایا کہ عیسیٰ بن مریم نازل ہوں گے (یعنی تشریف لائیں گے، مبعوث ہوں گے کیونکہ عزت و شرف کیلئے نزول کا لفظ استعمال فرمایا گیا ہے۔ قرآن مجید میں متعدد مقامات پر اس مضمون میں

یہ لفظ استعمال ہوا ہے) پس وہ شادی کریں گے اور انکی اولاد ہوگی اور وہ پینتالیس سال رہیں گے۔ پھر وفات پائیں گے اور میرے ساتھ میری قبر میں دفن کئے جائیں گے۔ پھر میں اور عیسیٰ بن مریم ایک ہی قبر سے ابوبکرؓ و عمرؓ کے درمیان اٹھیں گے اس حدیث میں حضرت عیسیٰ علیہ السلام کے نزول اور ان کی ذاتی علامات اور خصوصیات کا ذکر ہے یاد رکھنا چاہئے کہ حضرت عیسیٰ کا نام یہاں بطور مثیل کے استعمال کیا گیا ہے۔ اور بتایا گیا ہے کہ مثیل ابن مریم کی مسیح اول سے کئی مشابہتیں رکھنے کے باوجود مغایرت بھی لازم ہے۔ مثلاً مسیح موعود مجرب نہیں ہوں گے۔ بلکہ شادی کریں گے اور بمشرا اولاد پائیں گے۔ جو ان کے مشن اور کام کو جاری رکھنے والی ہوگی اور مسیح موعود زمین میں (دعویٰ ماموریت کے بعد) پینتالیس سال ٹھہریں گے (روایات میں یہ مدت چالیس سال مذکور ہے) پھر اسی دنیا میں نیک انجام کے ساتھ طبعی موت کے ساتھ وفات پاجائیں گے یعنی قتل نہیں ہوں گے اور موت کے بعد ان کو انجام بہتر دیا جائے گا کہ وہ رسول اللہ صلی اللہ علیہ وسلم کے ساتھ روحانی قبر میں دفن کئے جائیں گے۔ اگر اس حدیث کے ظاہری معنی مراد لے جائیں تو یہ ایسی مشککہ خیز بات ہو جاتی ہے کہ گویا آنے والے موعود کی صداقت اور سچائی اُس وقت تک ثابت نہ ہو سکے گی جب تک وہ وفات پا کر نعوز باللہ آنحضرت صلی اللہ علیہ وسلم کے مزار مبارک واقعہ مدینہ منورہ کو اکھیر کر اس میں دفن نہ کر دئے جائیں۔ پس یہاں اصل مسیح ابن مریم کا ذکر نہیں ہو رہا ہے بلکہ ایک ایسے موعود کا ذکر فرمایا جا رہا ہے کہ جو اپنے منصب اور کاموں کے لحاظ سے ایک طرف مسیحی صفات اپنے اندر رکھتا ہو تو دوسری طرف آنحضرت ﷺ کا اس قدر محبوب اور بروز کامل ہوگا کہ اُس کا آنا گویا خود محمد صلی اللہ علیہ وسلم کا آنا ہوگا اور وفات کے

بعد بھی اس کی روح اپنے آقا و مطاع حضرت اقدس محمد مصطفیٰ صلی اللہ علیہ وسلم سے جا ملے گی۔ مذکورہ احادیث سے ظاہر ہے کہ موعود امام کو آنحضرت ﷺ ایک موقع پر اپنے اہل بیت سلمان فارسی کی قوم کا فرد ظاہر فرما رہے ہیں۔ اور عدل و انصاف کو قائم کرنے والا امام مہدی قرار دے رہے ہیں اور بعض مواقع پر اسی موعود کو مسیح ابن مریم کے نام سے یاد فرما کر اپنے سے اس قدر مشابہت قرار دیتے ہیں کہ گویا وہ بعد وفات آپ کی قبر میں آپ کے ساتھ دفن کیا جائے گا۔ اب سوال یہ ہے کہ کیا یہ دو الگ الگ وجود ہوں گے یا ایک ہی شخص کی دو مختلف حیثیتیں بیان فرمائی جا رہی ہیں لیکن جیسا کہ ابتداء میں ذکر ہو چکا ہے کہ بد قسمتی سے اکثر مسلمان اسی عقیدہ پر جمع ہوئے ہیں کہ یہ دو الگ الگ وجود ہوں گے ایک عیسیٰ ابن مریم جو آسمان سے زندہ بحکم غصری نازل ہوئے ہیں اور دوسرے خانہ کعبہ سے محمد بن عبد اللہ کے نام سے امام مہدی ظاہر ہوں گے۔ لیکن مذکورہ احادیث پر بصیرت کی نگاہ ڈالنے سے صاف ثابت ہو رہا ہے کہ امام موعود دراصل ایک ہی شخص ہے چنانچہ خود آنحضرت ﷺ نے اس غلط فہمی کا ازالہ بھی فرما دیا ہے چنانچہ حدیث کی مشہور کتاب ابن ماجہ میں یہ حدیث آتی ہے:-

عن انس بن مالک ان رسول اللہ صلی اللہ علیہ وسلم قال لا یزیداد الامر الا شدۃ ولا الدنیا الا ادباراً ولا الناس الا شعاراً لا تقوم الساعة الا علی اشرار الناس ولا المہدی الا عیسیٰ ابن مریم۔

(ابن ماجہ کتاب الفتن باب شدۃ الزمان) ترجمہ: حضرت انس بن مالکؓ سے

روایت ہے کہ رسول کریم ﷺ نے فرمایا کہ معاملات شدت اختیار کرتے جائیں گے دنیا اخلاقی پستی میں بڑھتی چلی جائے گی اور لوگ حرص و بخل میں ترقی کرتے جائیں گے اور صرف برے لوگوں پر ہی قیامت آئے گی اور کوئی مہدی مسیح کے سوا نہیں ہوگا۔ اس مضمون کی تائید ایک اور حدیث سے بھی ہوتی ہے جو حضرت ابو ہریرہؓ سے مروی ہے کہ آنحضرت ﷺ نے فرمایا: یوشک من عاش منکم ان یلقی عیسیٰ ابن

مریم اماما مہدیاً۔

(مسند احمد بن حنبل جلد ۲ صفحہ ۴۱۱ مصری)

یعنی قریب ہے کہ تم میں سے جو زندہ ہو عیسیٰ بن مریم سے ملاقات کرے اس حالت میں کہ وہی امام مہدی بھی ہوں گے اس مضمون کی دلچسپ تفصیل بہت طویل ہے لیکن حقیقت کو سمجھنے کیلئے مندرجہ بالا آیات قرآنی اور احادیث نبوی کافی ہیں اور ان کا تجزیہ کرنے سے نتیجہ یہی نکلتا ہے۔ سورۃ فاتحہ میں سکھائی گئی دعا اور اللہ تعالیٰ کے وعدہ کے مطابق کہ اللہ تعالیٰ اور رسول اللہ صلی اللہ علیہ وسلم کی کامل اطاعت کے نتیجہ میں صالحین شہادت، صدیقیت اور نبوت کے روحانی مراتب امت محمدیہ کے افراد کو عطا ہو سکتے ہیں۔ اور آنحضرت صلی اللہ علیہ وسلم کی زبانی بھی یہ نوید سادی گئی ہے کہ رسول اللہ صلی اللہ علیہ وسلم سے محبت ہی ایک امتی کو اللہ تعالیٰ کا مقرب بنا سکتی ہے اور پھر عملی طور پر امت محمدیہ میں جہاں اولیاء و اقطاب اور مجددین کی آمد کا وعدہ آنحضرت صلی اللہ علیہ وسلم نے دیا وہاں اس عظیم الشان مامور اور مصلح کی بعثت کی معین بشارت بھی عطا فرمائی تھی۔ جس کا نام امت محمدیہ کی اصلاح اور انتشار کو اتحاد میں تبدیل کرنے کے لحاظ سے امام مہدی اور صلیبی مذہب کے بطلان کو ثابت کرتے ہوئے دین اسلام کو تمام ادیان پر غالب کرنے کے لحاظ سے مسیح موعود رکھا گیا ہے۔ اور جو امت محمدیہ ہی کا ایک فرد ہونا تھا کیونکہ غیر امتی کو اس خیر امت میں قدم رکھنے کی گنجائش نہیں ہے۔

ان واضح بشارتوں اور علامتوں اور مبینہ صفات میں ایک بنیادی امر یہ ہے کہ ”شرط اعظم اس عہدہ کی محبت رسول صلی اللہ علیہ وسلم ہے۔“ ہمارے دیگر مسلمان بھائی اگر اس کلیدی نقطہ کو سمجھ لیں تو پھر مسیح موعود اور مہدی معبود کو شناخت کر لینا کچھ بھی مشکل نہیں ہے۔ اور یہ عظیم الشان شرط بانی جماعت احمدیہ حضرت مرزا غلام احمد قادیانی علیہ الصلوٰۃ والسلام کی ذات ہی میں پوری ہو رہی ہے۔ اس کے بالمقابل اور کوئی مدعی ایسا نہیں ہے جو ان صفات سے آراستہ ہو۔ چنانچہ آپ نے آج سے ایک سو سال قبل پورے زور کے ساتھ دنیا میں یہ منادی فرمادی تھی کہ ”مجھے خدا کی پاک اور مطہر وحی سے اطلاع دی گئی ہے کہ میں اس کی طرف سے مسیح موعود اور مہدی موعود اور اندرونی و بیرونی اختلافات کا حکم

ہوں۔ یہ جو میرا نام مسیح اور مہدی رکھا گیا ہے ان دونوں ناموں سے رسول اللہ صلی اللہ علیہ وسلم نے مشرف فرمایا اور پھر خدا نے اپنے بلا واسطہ مکالمہ سے یہی میرا نام رکھا اور پھر زمانے کی حالت موجود نے تقاضا کیا کہ یہی میرا نام ہو۔ (اربعین حصہ اول صفحہ ۳)

نیز فرمایا:

”میں خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اسی نے میرا نام نبی رکھا ہے اور اس نے مجھے مسیح موعود کے نام سے پکارا بیچ اور اس نے میری تصدیق کیلئے بڑے بڑے نشان ظاہر کئے ہیں۔ جو تین لاکھ تک پہنچتے ہیں۔ (تمتمہ حقیقہ الوحی صفحہ ۶۸) پھر اس مقام نبوت کی تشریح کرتے ہوئے ایک مقام پر فرمایا۔ ”میں اس خدا کی قسم کھا کر کہتا ہوں جیسا کہ اس نے ابراہیم سے مکالمہ مخاطبہ کیا پھر اسحاق سے اور اسماعیل سے اور یعقوب سے اور یوسف سے اور موسیٰ سے اور مسیح ابن مریم سے اور سب کے بعد میں ہمارے نبی صلی اللہ علیہ وسلم سے ایسا ہم کلام ہوا کہ آپ پر سب سے زیادہ روشن اور پاک وحی نازل کی ایسا ہی اس نے مجھے بھی مکالمہ مخاطبہ کا شرف بخشا مگر یہ شرف مجھے آنحضرت ﷺ کی پیروی سے حاصل ہوا اگر میں آنحضرت ﷺ کی امت نہ ہوتا اور آپ کی پیروی نہ کرتا تو اگر دنیا کے تمام پہاڑوں کے برابر میرے اعمال ہوتے تو پھر بھی میں کبھی یہ شرف مکالمہ مخاطبہ نہ پاتا۔“

(تجلیات الہیہ صفحہ ۲۳)  
حضرت مرزا غلام احمد قادیانی علیہ السلام نے عشق رسول اللہ صلی اللہ علیہ وسلم میں اس قدر ترقی کی کہ گویا اپنے وجود کو اپنے آقا کے وجود میں فنا کر دیا تھا چنانچہ آپ کے عربی قصیدہ کے دو اشعار ملاحظہ فرمایا:

آنحضرت صلی اللہ علیہ وسلم کو مخاطب کر کے عرض کرتے ہیں کہ:  
”یا حب انک قد دخلت محبة فی مہجتي ومدار کسی وجناني من ذکر وجهک یا حدیقة بھجتي لم اخل فی لحظ ولا فی ان“  
ترجمہ: اے میرے پیارے تیری محبت میرے خون، میری جان، میرے حواس اور میرے دل میں رچ بس گئی ہے اور اے میری

مسرت کے باغ تیرے منہ کی یاد سے میں ایک آن اور ایک لُحظہ بھی خالی نہیں ہوتا۔ یہی وہ کمال درجہ کی محبت اور عشق تھا جس کی وجہ سے خدا تعالیٰ نے آپ کو احیائے دین کی خدمت پر مامور فرمایا۔ چنانچہ آپ فرماتے ہیں:-  
مجھے ایک مرتبہ الہام ہوا جس کے معنی یہ تھے کہ ملائے اعلیٰ خصوصت میں ہیں یعنی ارادہ الہی جوش میں ہے لیکن ہنوز ملائے اعلیٰ پر شخص محی کی تعیین ظاہر نہیں ہوئی۔ اسلئے وہ اختلاف میں ہیں۔ اس اثناء میں خواب میں دیکھا کہ لوگ ایک محی کی تلاش کرتے پھرتے ہیں اور ایک شخص اس عاجز کے سامنے آیا اور اشارہ سے اس نے کہا۔

”هذا رجل یحسب رسول اللہ یعنی یہ وہ آدمی ہے جو رسول اللہ صلی اللہ علیہ وسلم سے محبت رکھتا ہے اور اس قول سے مطلب یہ تھا کہ شرط اعظم اس عہدہ کی محبت رسول ہے وہ اس شخص میں متحقق ہے۔“

(براہین احمدیہ حصہ چہارم صفحہ ۵۰۲)  
اسی طرح حضرت اقدس محمد مصطفیٰ صلی اللہ علیہ وسلم کی قوت قدسیہ اور دائمی روحانی زندگی کے ثبوت میں اپنی ذات کو پیش کرتے ہوئے فرماتے ہیں۔

”جاہل اور نادان لوگ کہتے ہیں کہ عیسیٰ آسمان پر زندہ ہیں حالانکہ زندہ ہونے کی علامات آنحضرت صلی اللہ علیہ وسلم کے وجود میں پاتا ہوں وہ خدا جس کو دنیا نہیں جانتی ہم نے اُس خدا کو اس نبی کے ذریعہ سے دیکھ لیا اور وہ وحی الہی کا دروازہ جو دوسری قوموں پر بند ہے ہمارے پر محض اس نبی کی برکت سے کھولا گیا۔ اور وہ معجزات جو غیر قومیں صرف قصوں اور کہانیوں کے طور پر بیان کرتی ہیں ہم نے اس نبی کے ذریعہ سے وہ معجزات بھی دیکھ لئے اور ہم نے اس نبی کا وہ مرتبہ پایا جس کے آگے کوئی مرتبہ نہیں۔ مگر تعجب ہے کہ دنیا اس سے بے خبر ہے۔ (چشمہ مسیحی صفحہ ۲۲)

نیز فرماتے ہیں ”اب ہمیں کوئی جواب دے کہ روئے زمین پر یہ زندگی کس نبی کے لئے بجز ہمارے نبی صلی اللہ علیہ وسلم کے ثابت ہے؟ کیا حضرت موسیٰ کیلئے؟ ہرگز نہیں۔ کیا حضرت داؤد کیلئے؟ ہرگز نہیں۔ کیا حضرت مسیح علیہ السلام کیلئے؟ ہرگز نہیں۔ کیا راجہ کرشن کیلئے؟ ہرگز نہیں کیا وید کے اُن

رشیوں کیلئے جن کی نسبت بیان کیا جاتا ہے کہ ان کے دلوں میں وید کا پرکاش ہوا تھا؟ ہرگز نہیں! جسمانی زندگی کا ذکر بے سود ہے اور حقیقی اور روحانی اور فیض رساں زندگی وہ ہے جو خدا تعالیٰ کی زندگی کے مشابہ ہو کر نور اور یقین کے کرشمے نازل کرتی ہو۔ اس بات کا فیصلہ ہو گیا ہے کہ اس روحانی زندگی کا ثبوت صرف نبی علیہ السلام کی ذات بابرکات میں پایا جاتا ہے خدا کی ہزاروں رحمتیں اس کے شامل حال ہیں۔ اور میں اس خدا کی قسم کھا کر کہتا ہوں کہ جس کا نام لیکر جھوٹ بولنا سخت بدذاتی ہے کہ خدا نے مجھے میرے بزرگ واجب الاطاعت سیدنا محمد مصطفیٰ صلی اللہ علیہ وسلم کی روحانی دائمی زندگی اور پورے جلال و کمال کا یہ ثبوت دیا ہے کہ میں نے اس کی پیروی اور اس کی محبت سے آسمانی نشانوں کو اپنے اوپر اترتے ہوئے اور دل کو یقین کے نور سے پرہوتے ہوئے پایا۔

اے تمام وہ لوگو! جو زمین پر رہتے ہو اور اے تمام وہ انسانی روجو مشرق اور مغرب میں آباد ہو۔ میں پورے زور کے ساتھ آپ کو اس طرف دعوت کرتا ہوں کہ اب زمین پر سچا مذہب صرف اسلام ہے اور سچا خدا بھی وہی ہے جو قرآن نے بیان کیا ہے اور ہمیشہ کی روحانی زندگی والا نبی اور جلال اور تقدس کے تحت پر بیٹھے والا حضرت محمد مصطفیٰ صلی اللہ علیہ وسلم ہے جس کی روحانی زندگی اور پاک جلال کا ہمیں یہ ثبوت ملا ہے کہ اس کی پیروی اور محبت سے ہم روح القدس اور خدا کے مکالمہ اور آسمانی نشانوں کے انعام پاتے ہیں۔

(تزیان القلوب صفحہ ۵ تا ۷)  
یہی وہ مسیح منتظر اور مہدی دوراں ہے جس کا خمیر آنحضرت صلی اللہ علیہ وسلم کی محبت سے گوندھا گیا اور جس کا وجود آنحضرت صلی اللہ علیہ وسلم کی قوت قدسیہ اور روحانی توجہ سے ظہور پذیر ہوا۔ ہاں یہی وہ مبارک ہستی ہے جس کو آنحضرت صلی اللہ علیہ وسلم نے سلام پہنچانے کا ارشاد فرمایا تھا۔ چنانچہ حدیث ہے۔

عن انس رضی اللہ عنہ قال قال رسول اللہ صلی اللہ علیہ وسلم من اذک منکم عیسیٰ ابن مریم فلیقر امنی السلام۔

(باقی صفحہ 51 پر ملاحظہ فرمائیں)

## احمدیت ایک آسمانی صداقت

(مکرم چوہدری فیض احمد صاحب گجراتی (مرحوم) درویش قادیان)

مکرم چوہدری فیض احمد صاحب گجراتی (مرحوم) درویش قادیان کا ایک مضمون جو ”احمدیت میری نظر میں“ کے عنوان سے اخبار بدر، قادیان 18 تا 25 دسمبر 1969 کے شمارہ میں شائع ہوا، ذیل میں شائع کیا جا رہا ہے۔

یاد رہے کہ جماعتی ترقی اور مالی قربانیوں وغیرہ کے جو اعداد و شمار اس مضمون میں درج ہیں وہ آج سے قریباً چالیس سال قبل کے ہیں۔ اللہ تعالیٰ کے فضل سے جماعت اب ترقی کے بہت بلند مقام پر ہے۔ اس مضمون کو ”احمدیت ایک آسمانی صداقت“ کے نئے عنوان سے دوبارہ شائع کیا جا رہا ہے۔ اُمید ہے کہ یہ مضمون مکرم چوہدری صاحب (مرحوم) کے لئے دعا کی تحریک کا باعث بھی ہوگا۔ اللہ تعالیٰ مرحوم کے درجات اعلیٰ علیین میں بلند سے بلند تر فرمائے اور اپنی خاص جوار رحمت میں جگہ دے۔ (مدیر)

بجھتی سرد ہوتی ہوئی راکھ کے ڈھیر میں کچھ ننھی سی دم توڑتی چنگاریاں گاہے گاہے جب ہوا کے اشتعال سے جھللا اٹھتی تھیں تو زندگی کی رتق کا ایک خوابیدہ سا احساس ہوتا تھا۔ ورنہ سارا ماحول شدید افسردگی کے چنگل میں تھا۔ چنگاریوں میں کیفیتِ شعلگی دم بدم معدوی کی طرف مائل تھی اور یوں معلوم ہو رہا تھا کہ وہ آنکھ مچولی کھلتی ہوئی چنگاریاں چند ہی لمحات میں اسی بجھتی ہوئی راکھ کا ایک جڑو بن جائیں گی۔

کچھ لوگ راکھ کے اس ڈھیر کے ارد گرد کھڑے تھے۔ بعض کے چہروں پر مسرت اور شگفتگی کے آثار تھے۔ جب کوئی چنگاری دم توڑتے ہوئے ایک آخری چشمک کے ساتھ موت کی پگھی لیتی تھی تو اُن کے چہروں بٹروں پر مسرت اور بہجت کی ایک لہر دوڑ جاتی تھی۔

انہی لوگوں میں ایک پادری بھی لمبی عبا پہنے کھڑا تھا۔ جب کوئی چنگاری موت سے ہمکنار ہوتی وہ کھلکھلا کر ہنستا اور تھقبے لگانا شروع کر دیتا تھا۔ یکا یک اس نے ایک فاتحانہ سے

انداز میں اپنا بازو ہوا میں لہرایا اور ایک کڑک دار آواز سے حاضرین کو اپنی طرف متوجہ کرتے ہوئے یوں سمن (Sermon) دینا شروع کیا:۔

”اب میں اسلامی ممالک میں عیسائیت کی ترقی کا ذکر کرتا ہوں۔ اس ترقی کے نتیجے میں صلیب کی چمکا آج ایک طرف لبنان پر ڈوگن ہے تو دوسری طرف فارس کے پہاڑوں کی چوٹیاں اور باسفورس کا پانی اس کی چکار سے جگمگ جگمگ کر رہا ہے۔ یہ صورت حال پیش خیمہ ہے اُس آنے والے انقلاب کا جب قاہرہ، دمشق اور طہران کے شہر خداوند یسوع مسیح کے خدام سے آباد نظر آئیں گے۔ حتیٰ کہ صلیب کی چمکا صحرائے عرب کے سکوت کو چیرتی ہوئی وہاں بھی پہنچے گی۔ اس وقت خداوند یسوع مسیح اپنے شاگردوں کے ذریعہ مکہ کے شہر اور خاص کعبہ کے حرم میں داخل ہوگا اور بالآخر وہاں اس حق و صداقت کی منادی کی جائے گی کہ ”ابدی زندگی یہ ہے کہ وہ تجھ خدائے واحد اور یسوع مسیح کو جائیں جسے تُو نے بھیجا ہے۔“

(بیروز لیکچرز صفحہ 42)

عباپوش پادری کا یہ تعلقی آمیز دعویٰ سُن کر مسرور چہرے اور زیادہ مسرور ہو گئے۔ پادری کے بلند بانگ دعویٰ کی صدائے بازگشت دیر تک فضا میں گونجتی رہی۔ اسی مجمع میں کچھ لوگ ایسے بھی تھے جن کے چہروں پر افسردگی اور پڑمردگی مُسلط تھی۔ وہ جب کسی چنگاری کی موت کا مشاہدہ کرتے، اُن کے چہروں پر افسردگی اور بھی بڑھ جاتی تھی۔ پادری کی تعلیائیں سُن کر تو اُن کی آنکھیں نمناک ہو گئیں۔ اُن میں سے ایک نے پادری سے پوچھا: ”آپ کا نام؟“ پادری نے سینہ تان کر اپنا نام بتایا: ”ڈاکٹر جان ہنری بیروز“!

پھر ایک اداس اور مغموم سے انسان نے مجمع کو اپنی طرف متوجہ کیا۔ اُس کی آواز میں درد اور سوز کی جھلک تھی۔ اُس کی آنکھوں کے کونے بھیگے ہوئے تھے۔ اُس نے ایک خوف اور سراسیمگی کی کیفیت کے ساتھ ایک بیاض جیب سے نکالی اور پُرسوز لے میں ایک مرثیہ پڑھنا شروع کیا۔ مرثیے کے ابتدائی

اشعار سُن کر ہی پادری اور اس کے ہمنواؤں کے تھقبے اور بلند ہو گئے اور افسردہ چہروں کی افسردگی اور بڑھ گئی۔ اور مرثیہ پڑھا جاتا رہا۔ رہا دین باقی نہ اسلام باقی اک اسلام کا رہ گیا نام باقی پھر اک باغ دیکھے گا اُجڑا سراسر جہاں خاک اُڑتی ہے ہر سو برابر نہیں تازگی کا کہیں نام جس پر ہری ٹہنیاں جھڑ گئیں جس کی جل کر چمن میں ہوا آچکی ہے خزاں کی پھری ہے نظر دہر سے باغباں کی صدا اور ہے لیلِ نغمہ خواں کی کوئی دم میں رحلت ہے اب گلستاں کی لوگوں نے شاعر مغموم سے پوچھا:

”آپ کا نام؟“ شاعر نے سسکیاں لیتے ہوئے کہا ”میرا نام الطاف حسین حالی ہے۔“ ایک درد مند دل رکھنے والے نے کہا ”مولانا! مرثیہ تو مُردوں کا پڑھا جاتا ہے۔ کیا آپ نے واقعی اسلام کو مُردہ سمجھ لیا ہے؟ مولانا نے فرمایا۔ ”اس کا اندازہ راکھ کے اس ڈھیر کو دیکھ کر تم خود کرو۔ میرے دل میں ایک تڑپ تھی جسے میں نے الفاظ کے قالب میں ڈھال کر آپ کے سامنے پیش کر دیا ہے۔“

مایوسی کا یہی ماحول تھا۔ قنوطیت اسی طرح سارے ماحول پر نچے گاڑے اُسے افسردہ کئے ہوئے تھی۔ یاسیت گزیدہ اور کمزور دل مسلمان اسی طرح مرچھے پڑھ رہے تھے۔ اہل اسلام میں سے درد مند دل رکھنے والے ایک آس و لوں میں لئے کسی معجزہ کے انتظار میں آسمان کی طرف تکلکی لگائے دیکھ رہے تھے۔ لیکن بد قسمتی سے وہ دور از امکان عجمی روایات کی پناہ پر داعی عیسائیت کو اسلام کا نجات دہندہ یقین کر کے قریباً 1900ء سال قبل کے فوت شدہ ایک نبی کی دوبارہ آمد کے منتظر تھے کہ امت مرحومہ کی اصلاح اور اسلام کی نشاۃ ثانیہ کا عظیم کام ایک اسرائیلی نبی حضرت عیسیٰ علیہ السلام کے نزول مکرر سے وابستہ ہے۔ وہ نادان عقل سلیم سے اس قدر عاری تھے کہ اتنی موٹی سی بات بھی نہیں سمجھتے تھے کہ ایک نبی دو نمادہب کا داعی نہیں ہو سکتا۔

یہی قنوطیت زدہ ماحول تھا کہ اسی بجھتی سرد ہوتی ہوئی راکھ کی بے جان چنگاریوں میں سے اللہ تعالیٰ کے وعدوں کے مطابق یکا یک ایک شعلہ بڑا الہ بلند ہوا۔ جس کی تیز روشنی اور

حرارت نے آناً فاناً آنکھوں میں چمکا چوند پیدا کر دی اور ماحول میں گرمی پیدا کر دی وہ اسلام جسے راکھ کا بے جان ڈھیر سمجھ کر ابھی چند لمحے قبل پادری صاحب بغلیں بجا رہے تھے اور یاسیت زدہ مسلمان ناامیدی کے بحر بے کراں میں غوطے کھا رہے تھے۔ اب مسیح دوراں کے دم سے بصورتِ شعلہ بڑا الہ بلند ہو کر فضا میں روشنی بکھیر رہا تھا اور اسی روشنی کے اندر سے ایک نہایت پُرشوکت آواز آرہی تھی:

میں ہوں وہ نور خدا جس سے ہوا دن آشکار  
یہی وہ شعلہ بڑا الہ ہے جسے ہم احمدیت کا نام دیتے ہیں۔

احمدیت جو قادیان کی گننام بستی سے بے سروسامانی کی حالت میں آج سے (یعنی 1969ء سے۔ ناقل) اسی سال قبل اٹھی اور ایک قلیل اور غریب جماعت کی قُربانیوں کے دوش پر سوار ہو کر آفاق عالم کو چھو چکی ہے۔ اور مذہبی دنیا میں ایک نمایاں مقام حاصل کرنے میں کامیاب ہو چکی ہے۔ اور خدا کے فضل سے ہم تیزی کے ساتھ اپنی منزل کی طرف بڑھ رہے ہیں۔ اور ہماری منزل ہمارے استقبال کے لئے ہماری طرف بڑھی چلی آرہی ہے۔

سو احمدیت ایک شعلہ بڑا الہ ہے ان معنوں میں کہ جو بھی شخص اس میں داخل ہوتا ہے وہ اپنی تمام ذاتی خواہشات اور ضروریات اس شعلے کی تیز آج میں جلا کر بھسم کر دیتا ہے۔ اور اس شعلے کی حرارت اپنے رگ و ریشہ میں بھر لیتا ہے۔

احمدیت ایک پیغام ہے جو اسلام کی نشاۃ ثانیہ کے لئے آسمان سے تائیدات الہی کے ساتھ نازل ہوا ہے۔

احمدیت ایک صُورِ اسرافیل ہے جو روحانی مُردوں کے اندر زندگی کی رتق پیدا کر کے میرے جیسے لاکھوں لوگوں لنگڑوں کو سرپٹ بھاگنے کی توانائی بخش چکا ہے۔ اور یہ عمل قیامت تک جاری رہے گا۔

احمدیت ایک التہابِ ایمانی ہے جو قلوب کی گہرائیوں میں دین اسلام کی خدمت و اشاعت کے لئے ایک سوز اور تڑپ پیدا کرتا ہے۔

احمدیت ایک نام ہے اسلام کا جو محض ایک امتیازی علامت کے طور پر اس لئے

اختیار کیا گیا ہے کہ اس کے متعین آج کی مادی دنیا میں اشاعتِ اسلام کے لئے والہانہ رنگ میں بے مثال قربانیاں کر رہے ہیں اور اپنے بیوی بچوں کے منہ سے روٹی کے ٹکڑے چھین کر اسلام کی نشاۃ ثانیہ کی خاطر مرکزی خزانے بھر رہے ہیں!

جس طرح جنگ کے ایام میں شدید زخمیوں کو خون دینے کے لئے حکومتیں یہ انتظام کرتی ہیں کہ

بلڈ بینک (Blood Bank) کھول دیئے جاتے ہیں اور اہل درد لوگ اپنی شریانوں کا خون زخمیوں کے لئے پیش کرتے ہیں۔ اسی طرح اسلام جو چاروں طرف سے اعداء کی تیر اندازی سے شدید زخمی ہو چکا تھا احمدیت اس کا بلڈ بینک ہے۔ اسلام، شدید زخمی اسلام کو ضرورت تھی کہ اس کے نام لیواؤں میں سے اہل درد لوگ آگے آئیں اور اپنی شریانوں کا گرم اور جوش کھاتا ہو خون اس کے جسم میں داخل کریں۔ سو ایسے لوگ جنہوں نے یہ پیشکش کی کہ ہم اپنے خون کا ایک ایک قطرہ خدا تعالیٰ کی رضا کے لئے نچروانے کو تیار ہیں وہ احمدی کہلائے۔ انہوں نے زندگی بھر کے لئے اپنی فصدیں کھولیں۔ اور خالی بوتلیں ان کے بازوؤں سے بندھی رہتی ہیں۔ اور ہر ماہ خون سے بھر کر بلڈ بینک یعنی ”احمدیت کے مرکز میں“ پہنچ جاتی ہیں۔ اپنی شریانوں کا گرم خون ایک جذبے، شوق اور اُمتنگ کے ساتھ دینے والے لوگ احمدی کہلائے۔

میں اپنے ہر مخاطب سے دریافت کرتا ہوں کہ کیا اس وقت دنیا میں کوئی اور بھی ایسی جماعت ہے جو دنیا میں سب سے چھوٹی ہو مگر قربانی کے میدان میں اپنا ثانی نہ رکھتی ہو۔ جس کا بقدر 200 روپیہ ماہوار پانے والا ہر ماہ باقاعدگی کے ساتھ اپنے مرکز کو پہنچائیں، چالیس روپیہ مختلف مدت میں ادا کرتا ہو۔ اور زندگی بھر اس معیار کو قائم رکھے۔

اشاعتِ اسلام کے لئے جماعت احمدیہ کی قربانیوں کے اس بلند معیار کو دیکھ کر بھی نادان لوگ ہمیں کافر و مرتد کے خطابات پر غصہ نہیں کرتے ہیں۔ ہمیں ان خطابات پر غصہ نہیں آتا۔ بلکہ ان لوگوں پر رحم آتا ہے جو اپنے گم کردہ راہ اور بے عمل علماء کے بہکاوے میں آ

کر احمدیت کی صداقت کو تسلیم کرنے سے انکار کر رہے ہیں اور اسلام کی نشاۃ ثانیہ کے لئے جہاد سے پہلو تہی کر رہے ہیں۔ اور یوں وہ اپنی نادانی سے اسلام کی آخری فتح کو تاخیر میں ڈال رہے ہیں۔ بلکہ افسوس کا مقام ہے کہ ان نادانوں نے اپنی بھی اور ہماری بھی بہت سی طاقت جو ہم سب مل کر اسلام کے دفاع کے لئے خرچ کر سکتے تھے، ضائع کر دی ہے۔ کاش! وہ احمدیت کے آسمانی پیغام کو سمجھتے اور ہمارے ساتھ مل کر اسلام کی سر بلندی کے لئے روحانی جہاد کرتے اور اللہ تعالیٰ کے ابدی فضلوں کے وارث بنتے.....!!

سو جیسا کہ اوپر عرض کیا گیا ہے احمدیت کا قیام اس زمانہ میں ہوا جبکہ اسلام چاروں طرف سے اپنے مخالفین اور معاندین کے شدید حملوں کا شکار ہو کر سخت مایوسی اور افراتفری کے عالم میں تھا۔ حضرت سید احمد بریلویؒ نے تھوڑا ہی عرصہ قبل ایک بے پایاں خلوص اور درد دل کے ساتھ اسلام کے دفاع کے لئے جو پُر جوش جہاد شروع کیا تھا وہ ختم ہو چکا تھا۔ اور اب عالم اسلام کُل طور پر عالم انحطاط میں تھا۔

یہی زمانہ تھا جب حضرت مرزا غلام احمد قادیانی مسیح موعود ﷺ نے اللہ تعالیٰ کے حکم کے ماتحت اسلام کی نشاۃ ثانیہ کا بیڑا اٹھایا۔ اور اسلام کی خاطر جان، مال، عزت اور وقت قربان کرنے والی ایک جماعت پیدا کی۔ ایک ایسی جماعت جس کا ہر فرد نَشَّ حُبِّ اسلام سے سرشار تھا۔ یہ جماعت انگلیوں پر گنے جانے کی حد تک قلیل تھی۔ اور اس کی قلت کو دیکھ کر مخالفین تمسخر، استہزاء اور تحقارت کے مظاہرے کرتے تھے۔ مگر حضرت مسیح موعود ﷺ نے فرمایا:

”اے تمام لوگو! اُس رکھو کہ یہ اُس خدا کی پیشگوئی ہے جس نے زمین و آسمان بنایا۔ وہ اپنی اس جماعت کو تمام ملکوں میں پھیلا دے گا اور جنت اور برہان کے رُوسے سب پر ان کو غلبہ بخشے گا۔ وہ دن آتے ہیں بلکہ قریب ہیں کہ دنیا میں صرف یہی ایک مذہب ہوگا جو عزت کے ساتھ یاد کیا جائے گا۔ خدا اس مذہب اور اس سلسلہ میں نہایت درجہ اور فوق العادت برکت ڈالے گا..... میں تو صرف ایک ختم ریزی کرنے آیا ہوں۔ سو میرے ہاتھ سے وہ ختم بویا گیا اور اب وہ بڑھے گا اور پھولے گا اور کوئی

نہیں جو اس کو روک سکے۔“ (تذکرۃ اشہادتین۔ روحانی خزائن جلد 20 صفحہ 66-67)

اور آج اس پیشگوئی کو روانے والے کی، پیشگوئی کرنے والے کی اور خود اس پیشگوئی کی صداقت ہمارے سامنے ہے۔ اور ہم خدا کی قسم کھا کر اقرار کرتے ہیں کہ یہ پیشگوئی اپنے ایک ایک لفظ کے ساتھ پوری ہو چکی ہے اور ہوتی رہے گی تا آنکہ اسلام اپنے دلائل اور براہین کی رو سے ساری دنیا پر غالب آجائے۔

آج کون ہے جو اس حقیقت کا انکار کر سکے کہ احمدیت ایک ننھے اور حقیر سے بیج کی شکل میں تھی، آج اس کی شاخیں بڑی مضبوطی کے ساتھ اکنافِ عالم میں قائم ہو چکی ہیں۔ اور دنیا کے اکثر ممالک میں ہمارے تبلیغی مشن ایک غیر معمولی فعالیت کے ساتھ دن رات اشاعتِ اسلام کے کام میں مصروف ہیں۔ اور ہمیں کافر اور مرتد قرار دینے والے آج بھی بدستور خواب خرگوش میں ہیں۔

بعض نادان کہتے ہیں کہ جماعت احمدیہ جس کی ساری تعداد آج (یعنی 1969ء میں۔ ناقل) دنیا میں اسی، تو بے لاکھ کے درمیان ہے یہ قلیل جماعت اتنی بڑی دنیا میں روحانی انقلاب کس طرح برپا کر سکے گی؟

سوال واقعی اہم ہے لیکن یہ بدگمانی تو وہ روزِ ازل سے کر رہے ہیں۔ جبکہ احمدیت صرف دو چار افراد کی جماعت تھی۔ وہ نہیں جانتے یا نہیں جاننا چاہتے کہ برگد کے حقیر سے بیج کومند کی پھونک سے گزروں دور پھینکا جاسکتا ہے لیکن جب وہ بیج پھوٹ کر بڑھتا ہے تو کچھ عرصہ کے بعد ہزاروں اس کے سائے تلے آرام کرتے ہیں۔

آج کا وہ مخالف جو آج سے (یعنی 1969ء سے۔ ناقل) اسی سال قبل جوان تھا اور اس نے احمدیت کی مخالفت میں سرگرم حصہ لیا تھا، اگر آج بھی بقائمی ہوش و حواس زندہ ہو اور دل میں خوف خدا رکھتا ہو تو وہ اقرار کرے گا کہ احمدیت نے مخالفت کی پھری ہوئی آندھیوں اور خون کی ندیوں میں سے اپنا راستہ بنایا۔ اور تلواروں کا جواب مظلومیت، محبت اور دلائل سے دیتی ہوئی کامرانی کی شاہراہ پر چل نکلے۔! ہندوستان کے علماء، گدی نشینوں، سجادہ نشینوں اور چروں نے انفرادی طور پر بھی اور

اجتماعی طور پر بھی احمدیت کو بیخ و بن سے اکھاڑ پھینکنے کے منصوبے بنائے اور دعویٰ کئے کہ وہ اس کا نام صفحہ ہستی سے مٹادیں گے۔ ظاہر ہے کہ احمدیت اتنی بڑی بارسوخ طاقتوں کا مقابلہ کرنے کی تاب نہیں رکھتی۔ پھر آخر وہ کونسی طاقت تھی جس نے ان تمام مخالفین کی ساری طاقتوں کو توڑ کر رکھ دیا؟ کیا وہ طاقت خدائے عرش کے علاوہ کوئی اور بھی ہو سکتی ہے؟! پھر کیا یہ یقین کرنے کے قرائن موجود نہیں کہ اللہ تعالیٰ خود اپنی ساری طاقتوں کے ساتھ احمدیت کی پُشت پناہ ہے۔ ورنہ خدا کی قسم ہمیں برملا اعتراف ہے کہ ہم بہت زیادہ کمزور ہیں اور کسی بھی پارٹی کا مقابلہ کرنے کی طاقت نہیں رکھتے۔ لیکن اس اعتراف کے ساتھ ہمارے دل اس یقین سے لبریز ہیں کہ ہمارا ساری طاقتوں کا مالک خدا ہمارے ساتھ ہے اور احمدیت کے ساتھ جو بھی لکرائے گا ہمارا طاقتور خدا خود اس کے مقابلے پر آئے گا۔ ہمیں اس کے وعدوں اور تائید و نصرت پر پورا ایمان ہے۔ ہمارے مخالفین نے بارہا ہماری بے دست و پائی سے ناجائز فائدہ اٹھانا چاہا۔ مگر اللہ تعالیٰ نے انہیں مہلت نہ دی۔ یہ ہم نہیں کہتے بلکہ وہ خود کہتے ہیں جو ان احزاب میں شامل تھے جنہوں نے احمدیت کو صفحہء گیتی سے نابود کر دینے کی قسمیں کھائی تھیں۔ دیکھئے تو! اس سے زیادہ واضح اعتراف کون کرے گا:-

”ہمارے بعض واجب الاحترام بزرگوں نے اپنی تمام تر صلاحیتوں سے قادیانیت کا مقابلہ کیا۔ لیکن یہ حقیقت سب کے سامنے ہے کہ قادیانی جماعت زیادہ مستحکم اور وسیع ہوتی گئی ہے۔ مرزا صاحب کے بالمقابل جن لوگوں نے کام کیا ان میں سے اکثر تقویٰ، تعلق باللہ، دیانت، خلوص، علم اور اثر کے اعتبار سے پہاڑوں جیسی شخصیتیں رکھتے تھے۔ سید نذیر حسین صاحب دہلوی۔ مولانا انور شاہ صاحب دیوبندی۔ سید سلیمان منصور پوری۔ مولانا محمد حسین بٹالوی۔ مولانا عبدالستار غزنوی۔ مولانا ثناء اللہ امرتسری۔ اور دوسرے اکابر..... کے بارہ میں ہمارا حُسن ظن یہی ہے کہ یہ بزرگ قادیانیت کی مخالفت میں مخلص تھے۔ اور ان کا اثر و رسوخ بھی اتنا زیادہ تھا کہ مسلمانوں میں بہت کم ایسے اشخاص ہوئے ہیں جو ان کے ہم پایہ ہوں۔ اگرچہ یہ الفاظ پڑھنے والوں کے

لئے تکلیف دہ ہوں گے اور قادیانی اخبارات و رسائل بھی چند دن اپنی تائید میں پیش کر کے خوش ہوتے رہیں گے لیکن اس کے باوجود ہم اس تلخ نوائی پر مجبور ہیں کہ ان اکابر کی تمام کاوشوں کے باوجود قادیانی جماعت میں اضافہ ہوا ہے۔ متحدہ ہندوستان میں قادیانی بڑھتے رہے۔ تقسیم کے بعد اس گروہ نے پاکستان میں نہ صرف پاؤں جمائے بلکہ جہاں ان کی تعداد میں اضافہ ہوا وہاں ان کے کام کا یہ حال ہے کہ ایک طرف تو روس اور امریکہ سے سرکاری سطح پر آنے والے سائنسدان ربوہ آتے ہیں (گزشتہ ہفتہ روس اور امریکہ کے دو سائنسدان ربوہ وارد ہوئے) اور دوسری جانب 1952ء کے عظیم ترین ہنگامہ کے باوجود قادیانی جماعت اس کوشش میں ہے کہ اس کا 1955-56ء کا بجٹ پچیس لاکھ روپیہ کا ہو۔“

(المنبر 23/ مارچ 1954ء)  
مولانا عبدالرحیم اشرف صاحب مدیر السنہ لائلپور نے اوپر کے اقتباس میں اپنے واجب الاحترام بزرگوں کی جو فہرست دی ہے اس میں شاید وہ سہو مولانا ظفر علی خان صاحب اور سید عطا اللہ شاہ صاحب بخاری کے نام درج نہیں کر سکے حالانکہ ان کی شخصیتیں بھی پہاڑوں سے کم نہ تھیں اور ان دونوں نے علی الترتیب اپنے اخبار اور اپنی شعلہ بیانی کے ساتھ ایک طویل عرصہ تک احمدیت کے خلاف ہندوستان کے طول و عرض میں ایک آگ بھڑکائے رکھی۔

پھر مولانا عبدالرحیم اشرف صاحب کا یہ اقتباس تو 1954ء کا ہے جس میں جماعت احمدیہ کے 55-56ء کے بجٹ کا ذکر انہوں نے حیرت کے ساتھ فرمایا ہے لیکن اب ہم اللہ تعالیٰ کے فضل سے انہیں یہ خوشخبری دینے کی پوزیشن میں ہیں کہ 1969-70ء میں ہمارا بجٹ 90 لاکھ سے بھی بڑھ چکا ہے۔ الحمد للہ۔ لیکن ابھی تو ہماری جماعت غریب عوام پر مشتمل ہے۔ ہم تو اللہ تعالیٰ کے وعدوں پر یقین رکھتے ہوئے تھوڑے ہی عرصہ کے بعد راک فیلروں، ٹائٹاؤں اور احمدی برلاؤں کو مبارکباد دینے والے ہیں۔ دنیا کی نظر میں یہ بات انہونی ہو تو ہو لیکن ہم اس یقین پر قائم ہیں کہ ایسا ضرور ہو گا۔ بلکہ بڑے بڑے بادشاہ اور سربراہان ممالک سیدنا حضرت مسیح موعود علیہ السلام کے

کپڑوں سے برکت حاصل کرنے کے لئے قطاریں لگائے انتظار گاہوں میں بیٹھے ہوں گے انشاء اللہ۔

ہاں تو میں یہ عرض کر رہا تھا کہ جیسا کہ مولانا محمد اشرف صاحب نے خود اعتراف کیا ہے مذکورہ بالا اقتباس والے تمام علماء نے گویا اپنی زندگیاں احمدیت کی مخالفت کے لئے وقف کر رکھی تھیں۔ اور وہ پورے متحدہ ہندوستان میں بے حد اثر و نفوذ رکھتے تھے اور کروڑوں لوگ ان کے تابع فرمان تھے۔ اور یہ ایک تلخ حقیقت ہے کہ ان کروڑوں ہی لوگوں نے اپنی اپنی جگہ احمدیت کو منادینے کے لئے اپنے تمام ذرائع خرچ کئے۔ لیکن اللہ تعالیٰ کی غیر معمولی تائید و نصرت نے ہر موقع پر احمدیت کی حفاظت کے سامان پیدا فرمائے۔

پس میری نظر میں احمدیت خدا تعالیٰ کے اپنے ہاتھوں کا لگا یا ہوا پودا ہے جو مخالفت کی تیز و تند آندھیوں اور ہمہ گیر طوفانوں کا مقابلہ کرتا ہوا بڑھتا چلا جا رہا ہے۔ اور اس کی شاخیں خدا کے فضل سے دنیا کے ہر حصے میں نہایت مضبوطی سے قائم ہو چکی ہیں۔ اَصْلُهَا ثَابِتٌ وَ فَرْعُهَا فِي السَّمَاءِ۔ سیدنا حضرت مسیح موعود علیہ السلام اپنی جماعت کے سرپرستی آمیز ہاتھ رکھتے ہوئے فرماتے ہیں:-

”یہ مت خیال کرو کہ خدا تمہیں ضائع کر دے گا۔ تم خدا کے ہاتھ کا ایک بیج ہو جو زمین میں بویا گیا۔ خدا فرماتا ہے کہ یہ بیج بڑھے گا اور پھولے گا اور ہر ایک طرف سے اس کی شاخیں نکلیں گی۔ اور ایک بڑا درخت ہو جائے گا..... وہ سب لوگ جو آخر تک صبر کریں گے اور ان پر مصائب کے زلزلے آئیں گے اور حوادث کی آندھیاں چلیں گی اور قومیں ہنسی اور ٹھٹھا کریں گی۔ اور دنیا ان سے سخت کراہت سے پیش آئے گی وہ آخر فتیاب ہونگے اور برکتوں کے دروازے ان پر کھولے جائیں گے۔“

(الموصییت)  
اس عظیم الشان پیشگوئی کا ایک ایک لفظ ہم نے اپنی آنکھوں سے پورا ہوتے دیکھا ہے۔ ہم نے بیج کو اُگتے دیکھا۔ مصائب کے زلزلوں میں اسے پھینٹتے دیکھا۔ اور حوادث کی آندھیوں میں اسے بڑھتے دیکھا۔ قوموں نے ہم سے ہنسی اور ٹھٹھا بھی کیا۔ اور سخت کراہت امیر سلوک بھی کیا۔ اور دنیا کا کونسا ظلم ہے جو ہم پر روا نہیں رکھا

گیا۔ اور نئے سے نیا ظلم ایجاد کر کے ہمیں اس کا تختہء مشق نہیں بنایا گیا۔! وہ سناحت دلدوز کب بھلائے جاسکتے ہیں جب ہماری میتوں کو بھی کافر قرار دے کر قبروں سے نکال کر باہر پھینک دیا جاتا تھا۔ اور چیلیں کو اے اور گدھ ان کی بوٹیاں نوچا کرتے تھے۔ زندہ رہنا بھی ہمارے لئے دو بھر تھا۔ اور موت اس سے بھی زیادہ پریشان کن تھی۔ اس حقیقی تلخ اور دردناک واردہ سے کون انکار کر سکتا ہے کہ درجنوں احمدیوں کی بیویاں محض اس لئے ان بیچاروں سے جبراً چھین لی گئیں کہ شوہر احمدی ہونے کی وجہ سے کافر ہو گیا ہے اور نکاح از خود فسخ ہو گیا ہے۔ اس ”کافر“ شوہر اور اس کی مومنہ بیوی کے بچے حلوہ خور ملاموں کے فتویٰ کی زد میں آ کر والدین کے جیتے جی یتیم ہو جاتے تھے۔ ہندوستان کے لاکھوں دیہات کی وہ کونی گلی اور نگر ہے جہاں ناکردہ گناہ احمدیوں کو گالیاں نہ دی گئی ہوں۔ اور اس ملک کی وہ کونسی مسجد ہے جہاں احمدیوں کا داخلہ ممنوع قرار نہ دیا گیا ہو۔ مشرقی پنجاب میں اب بھی ایسی مسجدیں موجود ہیں جن کے بیرونی دروازوں پر چلی حروف میں لکھا رہتا ہے کہ ”یہاں قادیانیوں کا داخلہ ممنوع ہے۔“ بلکہ بنالہ میں پانی کی ایک سبیل تھی جہاں ہندو مسلم سکھ عیسائی سبھی پانی پیتے تھے لیکن ممانعت تھی تو صرف قادیانیوں کے لئے !!

غرض ایسا دور تو ہم پر کوئی گزرا ہی نہیں جب نئے سے نیا ظلم ایجاد کر کے ہمیں اس کا تختہء مشق نہیں بنایا گیا۔ لیکن جماعت احمدیہ پر ظلم و ستم کی جس قدر یورشیں ہوئیں اللہ تعالیٰ نے اسی قدر اسے صبر کے بلند مقام پر کھڑا ہونے کی توفیق بخشی اور اپنے اس وعدے کو پورا فرمایا کہ اِنَّ اللّٰهَ مَعَ الصّٰبِرِیْنَ۔

سو احمدیت کا ایک امتیازی مقام یہ ہے کہ وہ صبر اور دُرُوعا کے طارم اعلیٰ پر قائم ہے۔ اور حوادث کے زلزلوں میں اللہ تعالیٰ نے اس کے متبعین کو صبر کا سبق یاد رکھنے کی ہمیشہ توفیق عطا فرمائی ہے۔ اتنا صبر کہ ان کے صبر کو دیکھ کر ظلم و تعدی کو شرمسار ہونا پڑ جاتا رہا ہے اور بقول شاعر۔

ہماری سخت جانی سے ہوا مثل ہاتھ قاتل کا سرِ مقل بھی ہم نے کر لیا دارالامان پیدا لیکن اس کے ساتھ ہی اللہ تعالیٰ نے اپنے فضل سے ہمارے صبر کے شیریں ثمرات

بھی پیدا فرمائے۔ اور ہر نئے ظلم کے خاتمہ پر ہماری جماعت نے ترقی کی ایک نئی منزل پائی اور فتح و نصرت کے دروازے ہم پر کھلتے چلے گئے۔ اور اللہ تعالیٰ کا وعدہ ہمیں صبر اور ایمان کی زیادتی بخش کر پورا ہوتا رہا۔ اور یہی تو حضرت مسیح موعود ﷺ نے فرمایا تھا۔ یعنی:-

”سب لوگ جو آخر تک صبر کریں گے اور ان پر مصائب کے زلزلے آئیں گے اور حوادث کی آندھیاں چلیں گی۔ اور قومیں ہنسی اور ٹھٹھا کریں گی۔ اور دنیا ان سے سخت کراہت سے پیش آئے گی وہ آخر فتیاب ہوں گے۔ اور برکتوں کے دروازے ان پر کھولے جائیں گے۔“

اور خدا جانتا ہے کہ ہم مصائب کے ان زلزلوں اور حوادث کی ان آندھیوں اور ہنسی ٹھٹھا کرنے والی قوموں کے ممنون ہیں کہ انہوں نے ہمیں فتح و برکت کے دروازوں سے قریب کیا۔ احمدیت حوادث و مصائب کے طوفانوں سے گھبرائیں جاتی بلکہ اپنے صبر، دعا اور قربانی کے معیار کو بلند کرتی ہے۔

احمدیت نے اپنے متبعین کو احکام اسلام پر عمل پیرا کرنے کے لئے جو نظام عمل مرتب کیا ہے وہ اس قدر مضبوط ہے کہ خدا کے فضل سے کوئی بھی حقیقی احمدی اسلامی لائحہ عمل سے انحراف نہیں کر سکتا۔ اور ہمارے مخالفین بھی ہمیں کافر اور مرتد کہنے کے باوجود برملا اعتراف کرتے ہیں کہ جماعت احمدیہ کی اکثریت بڑی سختی سے احکام اسلام کی پابند ہے۔

سو احمدیت محض لفظی اسلام کا نام نہیں بلکہ عملی اور حقیقی اسلام کا نام ہے۔ وہ اسلام جو صدر اوّل میں غیر معمولی فعالیت کے باعث معلوم دنیا پر چھا گیا تھا اور آئندہ بھی احمدیت کے ذریعہ سے روحانی طور پر ساری دنیا پر چھا جانے کی صلاحیت رکھتا ہے۔ سنئے! حضرت بانی جماعت احمدیہ ﷺ فرماتے ہیں:-

”..... یہ سلسلہ زور سے بڑھے گا۔ اور پھولے گا یہاں تک کہ زمین پر محیط ہو جائے گا۔ بہت سی روکیں پیدا ہوں گی اور ابتلا آئیں گے۔ مگر خدا سب کو درمیان سے اٹھا دے گا اور اپنے وعدہ کو پورا کرے گا۔ سوائے سنئے والو! ان باتوں کو یاد رکھو اور ان پیش خبریوں کو اپنے صندوقوں میں محفوظ رکھ لو کہ یہ

(باقی صفحہ 48 پر ملاحظہ فرمائیں)



## حضرت امام مہدی علیہ السلام کی بیعت اولیٰ اور اس کا پس منظر

(مکرم مامون الرشید ترمیز صاحب - مرہبی سلسلہ)

سال ۱۸۸۸ء کی پہلی سہ ماہی کی بات ہے جب امام الزماں حضرت اقدس مسیح موعود علیہ السلام کو اللہ تعالیٰ کی طرف سے ایک الہام ہوا۔

اذا عزمتم فتوکل علی اللہ واصنع الفلک باعیننا ووحینا۔ الذین یبایعونک انما یبایعون اللہ۔ یداللہ فوق ایدیہم۔

(تبلغ رسالت جلد اول صفحہ ۱۴۵)

یعنی جب تو عزم کرے تو اللہ تعالیٰ پر بھروسہ کر اور ہمارے سامنے اور ہماری وحی کے تحت (نظام جماعت کی) ایک کشتی تیار کر۔ جو لوگ تیرے ہاتھ پر بیعت کریں گے اللہ تعالیٰ کا ہاتھ ان کے ہاتھوں پر ہوگا۔

اس الہام میں حضرت مسیح موعود علیہ السلام کو لوگوں سے بیعت لینے اور اپنی ایک جماعت بنانے کا حکم ملا۔ گوکہ اس سے قبل آپ سے تعلق رکھنے والے مخلصین اور ارادتمندوں کے دلوں میں یہ تحریک جاری تھی کہ حضرت اقدس ان سے بیعت لیں مگر حضورؑ ہمیشہ ان کو

بھی جواب دیتے رہے کہ ”لَسْتُ بِمَأْمُورٍ“ یعنی مجھے بھی اللہ تعالیٰ کی طرف سے حکم نہیں ہوا ہے۔ چنانچہ جب آپ کو اللہ تعالیٰ کی طرف سے بذریعہ الہام بیعت لینے کا واضح حکم مل گیا تو آپ نے یکم دسمبر ۱۸۸۸ء کو ایک اشتہار شائع کروا کر بیعت لینے کا اعلان فرمادیا۔ لیکن اس اشتہار میں کسی شرط کا ذکر نہیں تھا۔ حضرت مصلح موعودؑ کی پیدائش کے ساتھ ہی مورخہ ۱۲ جنوری ۱۸۸۹ء کو آپ نے اشتہار تکمیل تبلیغ و گزارش ضروری تحریر فرمایا، اور اس میں دس شرائط بیعت کا بھی ذکر فرمایا:

اس اشتہار کے بعد حضور علیہ السلام قادیان سے لدھیانہ تشریف لے گئے اور حضرت صوفی احمد جان صاحب کے مکان واقع محلہ جدید میں رونق افروز ہوئے۔ لدھیانہ سے آپ نے ایک اشتہار مورخہ ۱۳ مارچ ۱۸۸۹ء کو شائع فرمایا۔ جس کا مقصد بیعت کے اغراض و مقاصد پر روشنی ڈالنا تھا۔ ساتھ ہی اس میں آپ نے یہ بھی ہدایت فرمائی کہ بیعت کرنے کے لئے احباب ۲۰

مارچ ۱۸۸۹ء کے بعد لدھیانہ پہنچ جائیں۔ حضرت اقدس کے اشتہار پر جموں۔ خوست۔ بھیرہ۔ سیالکوٹ۔ گورداسپور۔ گجرانوالہ۔ پٹیالہ۔ جالندھر۔ مالیر کوٹلہ۔ انبالہ۔ کپورتھلہ اور میرٹھ وغیرہ مختلف مقامات سے مخلصین لدھیانہ پہنچ گئے۔ لدھیانہ میں بیعت اولیٰ کا آغاز حضرت منشی عبداللہ صاحب سنوریؒ کی روایت کے مطابق ۲۰ رجب ۱۳۱۰ھ بمطابق ۲۳ مارچ ۱۸۸۹ء کو حضرت صوفی احمد جان صاحب کے مکان واقع محلہ جدید میں ہوا۔ بیعت کا ریکارڈ محفوظ رکھنے کیلئے ایک رجسٹریار کیا گیا جس کی پیشانی پر ”بیعت توبہ برائے حصول تقویٰ و طہارت“ درج کیا گیا۔ رجسٹری میں ایک نقشہ تھا جس کے مطابق نام، ولدیت و سکونت کا اندراج کیا جاتا تھا۔

حضور علیہ السلام بیعت لینے کیلئے حضرت صوفی احمد جان صاحب کے مکان کی ایک کچی کوٹھڑی میں بیٹھ گئے۔ جو اب دارالبیعت کے نام سے عالم احمدیت میں جانی جاتی ہے۔ دروازے پر حافظ حامد علی صاحب کو مقرر کر دیا اور ہدایت فرمائی کہ جسے میں کہتا جاؤں اُسے کمرے میں بلا تے جاؤ۔ چنانچہ حضور علیہ السلام نے سب سے پہلے حضرت حافظ حاجی حکیم مولانا نور الدین صاحب کو بلوایا۔ اور آپ کی بیعت لی۔ آپ کے بعد میر عباس علی صاحب۔ شیخ محمد حسین صاحب خوشنویس مراد آباد بیعت کیلئے آئے۔ چوتھے نمبر پر حضرت مولوی عبداللہ صاحب سنوری اور پانچویں نمبر پر مولوی عبداللہ صاحب ساکن تنگی علاقہ چارسدہ (صوبہ سرحد) کی بیعت لی گئی۔ ان کے بعد غالباً منشی اللہ بخش صاحب لدھیانہ کا نام لے کر بلایا۔ اور پھر شیخ حامد علی صاحب کو کہد یا کہ خود ہی ایک ایک آدمی کو بھیجتے جاؤ۔ اس طرح پہلے دن باری باری چالیس افراد نے آپ کے دست مبارک پر بیعت کی۔ اُن دنوں بیعت کے الفاظ یہ تھے۔

”آج میں احمد کے ہاتھ پر اپنے ان تمام گناہوں اور خراب عادتوں سے توبہ کرتا ہوں جن میں میں مبتلا تھا۔ اور سچے دل

اور سچے ارادہ سے عہد کرتا ہوں کہ جہاں تک میری طاقت اور میری سمجھ ہے اپنی عمر کے آخری دن تک تمام گناہوں سے بچتا رہوں گا۔ اور دین کو دنیا کے آراموں اور نفس کے لذات پر مقدم رکھوں گا اور ۱۲ جنوری کی دس شرطوں پر حتیٰ الوسع کار بند رہوں گا اور اب بھی اپنے گزشتہ گناہوں کی خدا تعالیٰ سے معافی چاہتا ہوں۔

استغفر اللہ ربی۔ استغفر اللہ ربی۔ استغفر اللہ ربی من کل ذنب واتوب الیہ۔ اشہد ان لا الہ الا اللہ وحدہ لا شریک لہ واشہد ان محمداً عبدہ ورسولہ۔ رب انی ظلمت نفسی واعترفت بذنوبی فاعف عنی ذنوبی۔ فانہ لا یغفر الذنوب الا انت۔

مردوں کی بیعت کے بعد حضور سے بعض عورتوں نے بھی بیعت کی۔ عورتوں میں سب سے پہلے حضرت حکیم الامت مولانا نور الدین خلیفۃ المسیح الاولؒ کی اہلیہ محترمہ حضرت صغریٰ بیگم صاحب نے حضور کی بیعت کی۔ میاں رحیم بخش صاحب سنوری کا بیان ہے کہ ”بیعت کے بعد کھانا تیار ہوا تو حضور نے فرمایا اس مکان میں کھانا کھلاؤ کیونکہ وہ مکان لمبا تھا۔ غرض دسترخوان بچھ گیا اور سب دوستوں کو وہیں کھانا کھلایا گیا۔“

حضرت مسیح موعود علیہ السلام لدھیانہ میں ۱۸ اپریل ۱۸۸۹ء تک مقیم رہے۔ پہلے

محلہ جدید میں ٹھہرے پھر محلہ اقبال گنج میں فروکش ہوئے۔ تاہم بیعت کا سلسلہ بدستور جاری رہا۔ پہلے بیعت اکیلے اکیلے ہوتی رہی پھر خطوط کے ذریعہ سے پھر مجمع عام میں۔

حضرت اقدس مسیح موعود علیہ السلام کا یہ دستور تھا کہ بیعت کرنے والوں کو نصائح فرماتے۔ حضور کی ایک نصیحت بطور نمونہ درج ذیل ہے۔

”دیکھو تم لوگوں نے جو بیعت کی ہے اور اس وقت اقرار کیا ہے اس کا زبان سے کہہ دینا تو آسان ہے لیکن نبھانا مشکل ہے کیونکہ شیطان اسی کوشش میں لگا رہتا ہے کہ انسان کو دین سے لاپرواہ کر دے۔ دنیا اور اس کو فائدہ کو تو وہ آسان دکھاتا ہے اور دین کو بہت دور اس طرح دل سخت ہو جاتا ہے اور پچھلا حال پہلے سے بدتر ہو جاتا ہے۔ اگر خدا کو راضی کرنا ہے تو اس گناہ سے بچنے کے اقرار کو نبھانے کیلئے ہمت اور کوشش سے تیار ہو۔“

اللہ تعالیٰ کے حضور عاجزانہ دعا ہے کہ وہ حضرت مسیح موعود علیہ السلام کی اس پیاری جماعت کو ہمیشہ اپنی بیعت کے اقرار کو نبھانے اور اس پر ثابت قدم رہنے کی توفیق عطا فرمائے۔ آمین۔

(ماخوذ از تاریخ احمدیت جلد اول صفحہ ۳۳۵ تا ۳۴۳)

☆☆☆

☆

**JMB RICE MILL (Pvt) Ltd.**

**Love For All, Hatred For None**

AT. TISALPUR. P.O  
RAHANJA

DIST. BHADRAK, PIN-756111

STD: 06784, Ph: 230088

TIN : 21471503143

**JMB**

**J.K. Jewellers  
Kashmir Jewellers**

**جے کے جیولرز - کشمیر جیولرز**

Mfrs & Suppliers of : Gold and

Silver Diamond Jewellery

Shivala Chowk Qadian (India)

Ph. (S) 01872-224074, (M) 98147-58900,

E-mail: jk\_jewellers@yahoo.com

چاندی اور سونے کی انگوٹھیاں خاص احمدی احباب کیلئے

اَلَيْسَ اللّٰهُ بِكَافٍ عَبْدَهٗ

## حضرت مسیح موعود علیہ السلام کے آنے کی غرض

حضرت مسیح موعود علیہ السلام کے ارشادات کی روشنی میں

(مکرم مبارک احمد شاد صاحب معلم شملہ، ہماچل)

سیدنا حضرت اقدس مرزا غلام احمد صاحب قادیانی مسیح موعود علیہ السلام فرماتے ہیں:

”یاد رکھو کہ میرے آنے کی دو غرضیں ہیں ایک یہ کہ جو غلبہ اس وقت اسلام پر دوسرے مذاہب کا ہوا ہے گویا وہ اسلام کو کھاتے جاتے ہیں اور اسلام نہایت کمزور اور یتیم بچے کی طرح ہو گیا ہے پس اس وقت خدا تعالیٰ نے مجھے بھیجا ہے تا میں ادیان باطلہ کے حملوں سے اسلام کو بچاؤں اور اسلام کے پر زور دلائل اور صدقوں کے ثبوت پیش کروں اور وہ ثبوت علاوہ علمی دلائل کے انوار اور برکات سماوی ہیں جو ہمیشہ سے اسلام کی تائید میں ظاہر ہوتے رہے ہیں اس وقت اگر تم پادریوں کی رپورٹیں پڑھو تو معلوم ہو جائے گا کہ وہ اسلام کی مخالفت کے لئے کیا سامان کر رہے ہیں اور ان کا ایک ایک پرچہ کتنی تعداد میں شائع ہوتا ہے ایسی حالت میں ضروری تھا کہ اسلام کا بول بالا کیا جاتا پس اس غرض کے لئے مجھے خدا تعالیٰ نے بھیجا ہے اور میں یقیناً کہتا ہوں کہ اسلام کا غلبہ ہو کر رہے گا اور اس کے آثار ظاہر ہو چکے ہیں۔ ہاں یہ سچی بات ہے کہ اس غلبہ کے لئے کسی تلوار اور بندوق کی حاجت نہیں اور نہ خدا تعالیٰ نے مجھے ہتھیاروں کے ساتھ بھیجا ہے جو شخص اس وقت یہ خیال کرے وہ اسلام کا نادان دوست ہوگا۔ مذہب کی غرض دلوں کو فتح کرنا ہوتی ہے اور یہ غرض تلوار سے حاصل نہیں ہوتی۔ آنحضرت صلی اللہ علیہ وسلم نے جو تلوار اٹھائی، میں بہت مرتبہ ظاہر کر چکا ہوں کہ وہ تلوار محض حفاظت خود اختیاری اور دفاع کے طور پر تھی اور وہ بھی اس وقت جبکہ مخالفین اور منکرین کے مظالم حد سے گزر گئے اور بے کس مسلمانوں کے خون سے زمین سُرخ ہو چکی۔

غرض میرے آنے کی غرض تو یہ ہے کہ اسلام کا غلبہ دوسرے ادیان پر ہو دوسرا کام یہ ہے کہ جو لوگ کہتے ہیں کہ ہم نماز پڑھتے ہیں اور یہ کرتے ہیں اور وہ کرتے ہیں یہ صرف زبانوں پر حساب ہے اس کے لئے ضرورت ہے کہ وہ کیفیت انسان کے اندر پیدا ہو جاوے

جو اسلام کا مغز اور اصل ہے۔ میں تو یہ جانتا ہوں کہ کوئی شخص مومن اور مسلمان نہیں بن سکتا جب تک ابوبکر، عمر، عثمان، علی رضوان اللہ علیہم اجمعین کا سارنگ پیدا نہ ہو۔

وہ دنیا سے محبت نہ کرتے تھے بلکہ انہوں نے اپنی زندگیاں خدا کی راہ میں وقف کی ہوئی تھیں۔ اب جو کچھ ہے وہ دنیا ہی کے لئے ہے اور اس قدر استغراق دنیا میں ہو رہا ہے کہ خدا تعالیٰ کے لئے کوئی خانہ خالی نہیں رہنے دیا۔ تجارت ہے تو دنیا کے لئے عمارت ہے تو دنیا کے لئے بلکہ نماز روزہ اگر ہے تو وہ بھی دنیا کے لئے۔ دنیا داروں کے قرب کے لئے تو کچھ کیا جاتا ہے مگر دین کا پاس ذرہ بھی نہیں اب ہر شخص سمجھ سکتا ہے کہ کیا اسلام کے اعتراف اور قبولیت کا اتنا ہی منشاء تھا جو سمجھ لیا گیا ہے؟ یا وہ بلند غرض ہے۔ میں تو یہ جانتا ہوں کہ مومن پاک کیا جاتا ہے اور اس میں فرشتوں کا رنگ ہو جاتا ہے جیسے جیسے اللہ تعالیٰ کا قرب بڑھتا جاتا ہے وہ خدا تعالیٰ کا کلام سنتا اور اس سے تسلی پاتا ہے اب تم میں سے ہر ایک اپنے اپنے دل میں سوچ لے کہ کیا یہ مقام اسے حاصل ہے؟ میں سچ کہتا ہوں کہ تم پوست اور چھلکے پر قانع ہو گئے ہو حالانکہ یہ کچھ چیز نہیں ہے خدا تعالیٰ مغز چاہتا ہے پس جیسے میرا یہ کام ہے کہ ان حملوں کو روکا جاوے جو بیرونی طور پر اسلام پر ہوتے ہیں ویسے ہی مسلمانوں میں اسلام کی حقیقت اور روح پیدا کی جاوے۔

میں چاہتا ہوں کہ مسلمانوں کے دلوں میں جو خدا تعالیٰ کی بجائے دنیا کے بت کو عظمت دی گئی ہے اس کی امانی اور امیدوں کو رکھا گیا ہے مقدمات، صلح جو کچھ ہے وہ دنیا کے لئے ہے اس بت کو پاش پاش کیا جاوے اور اللہ تعالیٰ کی عظمت اور جبروت ان کے دلوں میں قائم ہو اور ایمان کا شجر تازہ بہ تازہ پھل دے اس وقت درخت کی صورت ہے مگر اصل درخت نہیں کیونکہ اصل درخت کے لئے تو فرمایا:

اَلَمْ تَرَ كَيْفَ ضَرَبَ اللّٰهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ اَصْلُهَا ثَابِتٌ وَفَرْعُهَا فِي السَّمَاءِ

تَوَّرْتِى اُكْلَهَا كُلَّ حِينٍ بِاِذْنِ رَبِّهَا۔ (ابراہیم: 25، 26)

یعنی کیا تو نے نہیں دیکھا کہ کیونکر بیان کی اللہ نے مثال یعنی مثال دین کامل کی کہ وہ بات پاکیزہ درخت پاکیزہ کی مانند ہے جس کی جڑھ ثابت ہو اور جس کی شاخیں آسمان میں ہوں اور وہ ہر وقت اپنا پھل اپنے پروردگار کے حکم سے دیتا ہے۔ اَصْلُهَا ثَابِتٌ سے یہ مراد ہے کہ اصول ایمانیہ اس کے ثابت اور محقق ہوں اور یقین کامل کے درجے تک پہنچے ہوئے ہوں اور وہ ہر وقت اپنا پھل دیتا رہے کسی وقت خشک درخت کی طرح نہ ہو

مگر بتاؤ کہ کیا اب یہ حالت ہے؟ بہت سے لوگ کہہ دیتے ہیں کہ ضرورت ہی کیا ہے؟ اس بیمار کی کیسی نادانی ہے جو یہ کہتے ہیں کہ طبیب کی حاجت ہی کیا ہے؟ وہ اگر طبیب سے مستغنی ہے اور اس کی ضرورت نہیں سمجھتا تو اس کا نتیجہ اس کی ہلاکت کے سوا اور کیا ہوگا؟ اس وقت مسلمان اَسْلَمْنَا میں تو بے شک داخل ہیں مگر اَمْنَا کی ذیل میں نہیں اور یہ اس وقت ہوتا ہے جب ایک نور ساتھ ہو۔

غرض یہ وہ باتیں ہیں جن کے لئے میں بھیجا گیا ہوں اس لئے میرے معاملہ میں تکذیب کے لئے جلدی نہ کرو بلکہ خدا تعالیٰ سے ڈرو اور توبہ کرو کیونکہ توبہ کرنے والے کی عقل تیز ہوتی ہے۔“

(ملفوظات جلد چہارم، صفحہ 564)

حضرت مسیح موعود علیہ السلام فرماتے ہیں: - ”خدا تعالیٰ نے مجھے مبعوث فرمایا کہ میں ان خزانہ مدفونہ کو دنیا پر ظاہر کروں اور ناپاک اعتراضات کا کچھڑ جو ان درختوں کو اہرات پر تھوپا گیا ہے اس سے ان کو پاک صاف کروں۔ خدا تعالیٰ کی غیرت اس وقت بڑی جوش میں ہے کہ قرآن شریف کی عزت کو ہر ایک خبیث دشمن کے داغ اعتراض سے منزه و مقدس کرے۔ الغرض ایسی صورت میں کہ مخالفین قلم سے ہم پر وار کرنا چاہتے ہیں اور کرتے ہیں کس قدر بے وقوفی ہوگی کہ ہم ان سے لٹھم لٹھا ہونے کو تیار ہو جائیں میں تمہیں کھول کر بتاتا ہوں کہ ایسی صورت میں اگر کوئی اسلام کا نام لیکر جنگ و جدال کا طریق جواب میں اختیار کرے تو وہ اسلام کا بدنام کرنے والا ہوگا اور اسلام کا کبھی ایسا منشاء نہ تھا کہ بے مطلب اور بلا

ضرورت تلوار اٹھائی جائے اب لڑائیوں کی اغراض جیسا کہ میں نے کہا ہے فن کی شکل میں آکر دینی نہیں رہیں بلکہ دنیاوی اغراض ان کا موضوع ہو گیا ہے پس کس قدر ظلم ہوگا کہ اعتراض کرنے والوں کو جواب دینے کی بجائے تلوار دکھائی جائے اب زمانہ کے ساتھ حرب کا پہلو بدل گیا ہے اس لئے ضرورت ہے کہ سب سے پہلے اپنے دل اور دماغ سے کام لیں اور نفوس کا تزکیہ کریں راستبازی اور تقویٰ سے خدا تعالیٰ سے امداد اور فتح چاہیں یہ خدا تعالیٰ کا اٹل قانون اور مستحکم اصول ہے اور اگر مسلمان صرف قیل و قال اور باتوں سے مقابلہ میں کامیابی اور فتح چاہیں تو یہ ممکن نہیں اللہ تعالیٰ لاف و گزاف اور لفظوں کو نہیں چاہتا وہ تو حقیقی تقویٰ کو چاہتا اور سچی طہارت کو پسند فرماتا ہے۔“ (ملفوظات جلد اول، صفحہ 38)

حضرت مسیح موعود علیہ السلام فرماتے ہیں:

”اور یہ کیسی خوشی کی بات ہے کہ خدا تعالیٰ نے ایسے وقت میں اسلام کو بے مدد نہیں چھوڑا اس نے اپنے قانون کے موافق مجھے بھیجا ہے تا میں اسے زندہ کروں مگر تعجب اور افسوس کا مقام ہے کہ باوجودیکہ زمانہ کی حالت مجدد کی داعی تھی اور مولویوں سے پوچھو وہ اقرار کرتے ہیں کہ خدا تعالیٰ کا وعدہ ہے کہ ہر صدی پر ایک مجدد آئے گا لیکن جب ان سے پوچھا جاوے کہ اب بتاؤ اس صدی کا مجدد کون ہے؟ تو جواب نہیں دیتے حالانکہ چوبیس سال صدی میں سے گزر گئے اور جب میں پیش کرتا ہوں کہ خدا تعالیٰ نے مجھے اس صدی کا مجدد کر کے بھیجا ہے تو انکار کرتے ہیں اور کہتے ہیں دجال آیا۔ اور ابھی کہتے ہیں کہ ایک نہیں تیس دجال آنے والے ہیں۔ افسوس باوجود اس سرگردانی کے کیا تمہارے حصہ میں دجال ہی آیا ہے کیا کہیں یہ بھی لکھا ہے کہ پہلے مجدد آئیں گے مگر چودھویں صدی پر جو سب سے زیادہ فتنوں کی صدی ہے دجال آئے گا موجودہ حالت تو کھول کھول کر پکار رہی ہے کہ اصلاح کی ضرورت ہے مگر یہ ابھی اور فساد چاہتے ہیں یہ پکی بات ہے کہ جب زمین پر معصیت اور پاپ پھیل جاتا ہے تو اللہ تعالیٰ اصلاح کے لئے کسی کو بھیجتا ہے اور اب وہ حالت ہو چکی تھی اس لئے اب

(باقی صفحہ 48 پر ملاحظہ فرمائیں)

اس دنیا میں اسلام کی اور بھی بہت سی جماعتیں ہیں لیکن اگر کوئی سب سے زیادہ امن پسند، سب سے زیادہ کٹر واد کے خلاف کوئی ہے

تو یہ احمدیہ جماعت ہے

(محترم سوامی اگنی ویش جی، صدر ورلڈ کونسل آریہ سماج)

جلسہ سالانہ قادیان ۲۰۱۰ء کے موقع پر محترم سوامی اگنی ویش صاحب نے جو خیالات سامعین جلسہ کے سامنے پیش فرمائے، ان کے بعض حصے قارئین کی خدمت میں پیش ہیں۔ (مدیر)

بِسْمِ اللّٰهِ الرَّحْمٰنِ الرَّحِیْمِ

میں شروعات کرتا ہوں اللہ کے نام سے جو ہم سب کا پروردگار ہے۔ خواتین و حضرات آج جب یہ بات میں عربی میں کہتا ہوں تو لوگ سمجھتے ہیں کہ شاید میں کوئی مولانا ہوں۔ اسی بات کو میں سنسکرت میں بولوں تو کہیں گے یہ کوئی ہندو ہے، آریہ سماجی ہے۔ اسی کو پنجابی میں کہیں گے تو کہیں گے کوئی سردار ہے۔ مذہب کو اس طریقے سے بانٹ رکھا ہے ہم نے بات ایک ہی ہے لیکن الگ الگ زبان میں کہا جائے تو لگتا ہے الگ الگ مذہب ہے۔ ایک ہی خدا کی عبادت کرنے والے ہم سب آپس میں بانٹ دیئے جاتے ہیں۔ مندر مسجد کے نام پر چوٹی داڑھی کے نام پر ایک میرا بھائی ایسی داڑھی رکھ لیتا ہے تو کہتے ہیں یہ مسلمان ہے اور وہ داڑھی کے بال اگلے دن کاٹ کے سر کے پیچھے کی طرف چپکا لیتا ہے تو پنڈت جی بن جاتا ہے۔ تو پھر ہمارا بھائی پورب کی طرف منہ کر کے عبادت کرے تو ہندو ہو گیا اور پچھتم (مغرب) کی طرف منہ کرے تو مسلمان ہو گیا۔ انہی باتوں کے اوپر ہم لڑتے رہے لڑتے رہے۔ بہت بہت سالوں تک انہی باتوں میں ہمیں لڑا جاتا رہا اور لڑانے کی گندی سیاست بھی ہوتی رہی اس ملک میں۔ لیکن میں آج یہاں پر پہلی بار آیا ہوں اور مجھے آپ نے اپنے سالانہ جلسہ میں اتنے پیار سے بلایا میں اس کے لئے آپ کا بہت بہت مشکور ہوں اور میں یہ کہنا چاہتا ہوں کہ آج ساری دنیا کے اندر جو احمدیہ لوگوں کی امتح ہے، اس کے فاؤنڈر کا جو سپنا ہے یعنی حضرت مرزا غلام احمد صاحب قادیانی کا، آپ نے ایک نئی تحریک کھڑی کر دی ہے ساری دنیا کے اندر اور لوگوں کو پتہ لگنے لگا کہ اسلام کے نام پر بھی کوئی کٹر واد نہیں ہو سکتا۔ اسلام کا مطلب ہے محبت کا پیغام اسلام کے نام پر کوئی نفرت نہیں ہو سکتی ۱۱۰ سال پہلے اسی قادیان میں ایک انقلاب ہوا اور وہ دنیا

کے ۱۹۸ دہشوں (ملکوں) میں پھیل گیا۔ آج اس اجلاس میں آکر مجھے اتنی خوشی ہو رہی ہے کہ یہاں پر صرف ہمارے کشمیر سے کنیا کماری تک ہی نہیں بلکہ ہمارے پاکستان کے بھی دوست آئے ہوئے ہیں۔ بہت خوشی کی بات ہے۔ میں ہندوستان کے ناظر اعلیٰ محترم محمد انعام غوری صاحب کی باتیں اور سارے ترانے سن کر بہت مشکور ہوں۔ ۱۱۰-۱۱۲ سال پہلے یہاں قادیان کی زمین سے انقلاب آیا ۱۳۰۰ سال پہلے کا جو اسلام تھا اور اس کے اوپر بھی جو تھوڑی بہت گرد جم گئی جہاں کہیں اس کے ترجمہ کرنے والے غفلت میں پڑ گئے تو نئے انداز میں پوری دنیا کیلئے اسلام کتنا معقول ہے وہ بتانے کیلئے حضرت مرزا غلام احمد صاحب قادیان کی زمین میں آئے اور یہ احمدیہ جماعت شروع ہوئی۔ اس دنیا میں اسلام کی اور بھی بہت سی جماعتیں ہیں لیکن اگر کوئی سب سے زیادہ امن پسند، سب سے زیادہ کٹر واد کے خلاف کوئی ہے تو یہ احمدیہ جماعت ہے۔ اسلام کا مطلب یہ ہوتا ہے شانتی۔ Peace امن اس میں پھر دہشت گردی کہاں سے گنجائش ہوگی تشدد کی کہاں سے گنجائش ہوگی۔ سمجھ میں نہیں آتا بگاڑنے والے بگاڑنے میں لگے ہوئے ہیں۔ اسلام کا مطلب ہوتا ہے شانتی اور امن دنیا میں کوئی مسلمان کسی سے ملتا ہے تو کیا کہتا ہے۔ السلام علیکم اور جواب میں کیا آتا ہے وعلیکم السلام۔ السلام کا مطلب ہے تمہارے لئے شانتی ہو اور جواب میں کہتا ہے تمہارے لئے بھی شانتی ہو۔ تمہارے لئے بھی Peace ہو امن ہو بھائی چارہ ہو۔ اتنی خوبصورت اور زبردست چیز مجھے بتائیے آج دنیا میں کس کے پاس ہے۔ جو صبح سے لیکر شام تک دوپہر ہو تو یہ نہیں کہتے کہ Good Afternoon اور پھر نہیں کہتے کہ گوڈ ایوننگ، اور پھر یہ نہیں کہتے کہ گوڈ مارننگ، وہ صبح ہورات ہو دوپہر ہو کبھی بھی ہو بوڑھا ہو جوان ہو بچہ ہو ایک دوسرے سے کیا

کہیں گے۔ السلام علیکم۔ شانتی، شانتی، شانتی جن کی زبان پر ہے آج ان کے لئے تہمت لگائی جاتی ہے کہ وہ دہشت گردی پھیلاتے ہیں۔ میڈیا کے اندر آجاتا ہے ان ساری چیزوں کا پوری طاقت کے ساتھ اگر کوئی جماعت مقابلہ کر سکتی ہے کہ وہ احمدیہ جماعت ہے جو ڈٹ کر کہہ سکتی ہے کہ اسلام کے نام پر تمہیں کوئی اختیار نہیں ہے کہ تم کوئی انگلی اٹھاؤ کسی بھی طرح سے۔ آپ تو کہتے ہیں ایک دوسرے کیلئے شانتی ہو۔ السلام علیکم وعلیکم السلام اور یہ جو ہمارے یورپین ممالک کے لوگ ہیں جو اپنے آپ کو بہت بڑا ہیومن رائٹ کا چیمپیئن بتاتے ہیں ان کے ملکوں میں میں جاتا ہوں تو وہ السلام علیکم نہیں کہتے وہ کہتے ہیں ہائے! سوامی ہائے ارے بھائی ہمارے ملک میں جب کوئی مر جاتا ہے تو ہائے ہائے کرتے ہیں تم پاگل ایک دوسرے کو خوشامد پر کرنے کیلئے ہائے ہائے کرتے ہو۔ سیکھنا چاہئے جو اپنے آپ کو بہت آگے نیت بڑھے ہوئے سمجھ رہے ہیں وہ بہت پیچھے ہیں۔ ان کو ایسے جلسے میں آکر کچھ سیکھنا چاہئے کہ انسانیت کا رشتہ کیسے ہوتا ہے۔ پیار اور محبت کا رشتہ کیسے ہوتا ہے ایک دوسرے کی عزت کیسے کی جاتی ہے۔

دوستو ایسی بہت سی باتیں ہیں ہم جب بھی حضرت محمد مصطفیٰ صاحب کو یاد کرتے ہیں تو جیسے ہی ان کا نام لیتے ہیں تو اسی کے ساتھ کہتے ہیں ﷺ اس کا بھی مطلب کیا ہے اُن کیلئے شانتی ہو۔ Peace be upon him تو یہ کتنی خوبصورت چیز ہے اور ان کے نام کے ساتھ بھی جو بد مزگی پیدا کرنے والے ہیں وہ کہتے ہیں انہوں نے تو دہشت گردی کو پناہ دی تو یہ سب غلط باتیں اس سب..... گرد و غبار کو ہٹا کر اسلام کا جو اصلی پور چمکتا ہوا چہرہ ہے۔ جیسے بادل سورج کے اوپر آجائیں ان بادلوں کو ہٹا کر سورج کی اصلی چمکانی دھوپ سامنے لانے کا جو کام کر دے اُس کا نام ہے مرزا غلام احمد صاحب قادیانی۔ انہوں نے احمدیہ

جماعت کو اس طریقے سے کھڑا کیا۔

ساری دنیا کو ایک سندسٹس۔ سب سے زیادہ جوڑنے کی چیز کیا ہے کہ ہم سب کو بنانے والا پیدا کرنے والا چلانے والا ایک اللہ ہے۔ لا الہ الا اللہ دوسرا نہیں ہو سکتا اور اس ایک خدا کی عبادت ہی کرنی ہے، ہمیں یہی بات مہارشی دیا نندنے ویدوں کے حوالے سے کہی کہ برہم ایک ہے پر ماتما ایک ہے دوسرا نہیں ہے کہ ساری کائنات کے ذرے ذرے میں ایک ہی خدا ہے۔ اسی کی عبادت کرنی ہے۔ دوسرے کسی کی عبادت نہیں کرنی۔ اور کسی کا سجدہ نہیں کرنا۔ یہ بات مہارشی دیا نندنے ڈٹ کر کہی۔ اس لئے آپ آریہ سماج میں کہیں بھی جائیں گے تو آپ کو کوئی بت کہیں بھی نہیں ملے گا۔ کوئی بت پرستی نہیں ملے گی تو ہماری اور آپ کی کتنی ایکتا ہے میں تو دیکھ کر بہت خوش ہوں مجھے اس سے کتنی طاقت مل رہی ہے۔ نہ جانے کون سا وہ دور تھا جہاں کچھ آریہ سماجی بحث مباحثے میں پڑ کر کہ احمدیہ ایسے ہیں ویسے ہیں مخالفت کرنے لگے۔ میں ورلڈ کونسل آف آریہ سماج کا پریزیڈنٹ ہونے کے ناطے ایک نیا چیپٹر شروع کرنے کیلئے آیا ہوں۔ یہ صرف ایک عام جلسہ نہیں بلکہ ایک تاریخی جلسہ کے اعتبار سے ورلڈ کونسل آریہ کے سماج پریزیڈنٹ ہونے کے ناطے پوری باہیں پھیلا کر میں آپ کو یہ دعوت دیتا ہوں کہ آؤ ہم اور آپ مل کر ایک اللہ کی عبادت کرنے کیلئے ساری دنیا کو ایک کر دیں۔ ایک بات اور کہنا چاہوں گا جماعتی وفد جب مجھے دہلی میں دعوت دینے کیلئے آیا تو انہوں نے مجھے حضرت مرزا مسرور احمد صاحب کی تقریریں دیں۔ میں نے وہ ساری تقریریں پڑھیں اور ایک بھی بات مجھے ایسی نہیں ملی کہ جس پر میں اس لئے نشان لگاتا کہ وہ مجھے منظور نہیں، ایک ایک بات ایسی ہے کہ گو یا وہ ہمارے اپنے دل کی بات ہے۔

☆☆☆

☆☆☆☆☆☆☆☆

**M/S ALLIA EARTH MOVERS**  
(EARTH MOVING CONTRACTOR)  
Volvo-290, 210, L&T Komatsu PC-300,200.  
Tata Hitachi, Ex 200, Ex 70, JCB, Dozer, etc. on Hire basis  
Kusambi, Sungra, Salipur, Cuttack - 754221  
Tel.: 0671 - 2112266, Mob: 9437078266/ 9437032266/  
9438332026/943738063

## سیرتِ حضرتِ مسیح موعود علیہ السلام حقوق العباد کے آئینہ میں

(مکرم مولوی محمد نسیم خان صاحب، ناظر امور عامہ قادیان)

قارئین کرام!

مذہب اسلام جس کی پیروی کا ہمیں شرف حاصل ہے وہ مذہب ہے جو اپنی حقیقت کے اعتبار سے سب سے کامل اور مکمل مذہب ہے جس کے ذریعہ اللہ تعالیٰ نے اپنی نعمتوں کو مکمل کیا ہے جس کی شریعت تمام مذہبی کتب سے افضل اور اعلیٰ اور تمام روحانی اور اخلاقی اور حقیقی علوم کا سرچشمہ ہے۔ حضرت رسول اکرم خاتم النبیین صلی اللہ علیہ وسلم جن کے ذریعہ اللہ تعالیٰ نے اس آخری مذہب کی بنیاد رکھی سب انبیاء اور اولیٰین و آخرین سے افضل اعلیٰ اور اکمل ہیں۔ کامل نجات اور ہر قسم کی فلاح و بہبود اب اسی مذہب، اسی شریعت اور اسی نبی کامل صلی اللہ علیہ وسلم کے ساتھ وابستہ ہوگئی ہے اس عظیم الشان مذہب کی تمام تعلیمات کا لب و لباب اور خلاصہ اگر دو الفاظ میں بیان کرنا ہو تو وہ یہ ہے:

حقوق اللہ — حقوق العباد

اللہ تبارک و تعالیٰ قرآن مجید میں فرماتا ہے :-

وَاعْبُدُوا اللَّهَ وَلَا تُشْرِكُوا بِهِ شَيْئًا  
وَبِالْوَالِدَيْنِ إِحْسَانًا وَبِذِي الْقُرْبَىٰ  
وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ  
وَالْجَارِ الْجُنُبِ وَالصَّاحِبِ بِالْجَنبِ  
وَابْنِ السَّبِيلِ وَمَا مَلَكَتْ أَيْمَانُكُمْ إِنَّ اللَّهَ  
لَا يُحِبُّ مَن كَانَ مُخْتَالًا فَخُورًا۔

(النساء: 37)

یعنی اور اللہ کی عبادت کرو اور کسی چیز کو اس کا شریک نہ ٹھہراؤ اور والدین کے ساتھ احسان کرو اور قریبی رشتہ داروں سے بھی اور یتیموں سے بھی اور مسکین لوگوں سے بھی اور رشتہ دار ہمسایوں سے بھی اور غیر رشتہ دار ہمسایوں سے بھی اور اپنے ہم جلیسوں سے بھی اور مسافروں سے بھی اور ان سے بھی جن کے تمہارے دانے ہاتھ مالک ہوئے احسان کرو۔ یقیناً اللہ اس کو پسند نہیں کرتا جو تکبر اور شیخی بگھارنے والا ہو۔

اس آیت قرآنیہ میں اللہ تعالیٰ نے حقوق

اللہ اور حقوق العباد کو مختصر اور جامع رنگ میں بیان فرماتے ہوئے ہمیں ان دونوں قسم کے حقوق کو پورا کرنے کی تلقین کی ہے اسی طرح کئی اور مقامات پر اللہ تعالیٰ نے حقوق اللہ اور حقوق العباد کو یکجائی صورت میں بیان کرتے ہوئے رہنمائی کی ہے کہ مذہب اسلام کا خلاصہ انہی دو باتوں میں پنہاں اور پوشیدہ ہے۔

بانی جماعت احمدیہ حضرت مرزا غلام احمد قادیانی مسیح موعود و مہدی معبود علیہ السلام، مذہب اسلام کی اسی عظیم خصوصیت کا ذکر کرتے ہوئے اور اس کو حقیقت اسلام قرار دیتے ہوئے فرماتے ہیں :-

”خدا تعالیٰ کی راہ میں زندگی کو وقف کرنا جو حقیقت اسلام ہے دو قسم پر ہے: ایک یہ کہ خدا تعالیٰ کو ہی اپنا معبود اور مقصود اور محبوب ٹھہرایا جائے اور اس کی عبادت اور محبت اور خوف اور رجا میں کوئی دوسرا شریک باقی نہ رہے۔“

اور دوسری قسم کے بارے میں فرماتے ہیں :-

”دوسری قسم اللہ کی راہ میں زندگی وقف کرنے کی یہ ہے کہ اُس کے بندوں کی خدمت اور ہمدردی اور چارہ جوئی اور بار برداری اور سچی عنخواری میں اپنی زندگی وقف کر دی جاوے۔ دوسروں کو آرام پہنچانے کے لئے دُکھ اُٹھائیں اور دوسروں کی راحت کے لئے اپنے پر رنج گوارا کر لیں۔“

(آئینہ کمالات اسلام صفحہ 600)

اسی ضمن میں آگے خالق کی اطاعت اور خلق کی خدمت کی کیفیات بیان کرتے ہوئے فرماتے ہیں :-

”خالق کی اطاعت اس طرح سے کہ اس کی عزت و جلال و یگانگت ظاہر کرنے کے لئے بے عزتی اور ذلت قبول کرنے کے لئے مستعد ہو اور اس کی وحدانیت کا نام زندہ کرنے کے لئے ہزاروں موتوں کو قبول کرنے کے لئے تیار ہو“ اور خلق کی خدمت کے بارے میں فرماتے ہیں :-

”اور خلق کی خدمت اس طرح سے کہ جس قدر خلقت کی حاجات ہیں اور جس قدر مختلف وجوہ اور طرق کی راہ سے قسام ازل نے بعض کو بعض کا محتاج کر رکھا ہے ان تمام امور میں محض اللہ اپنی حقیقی اور بے غرضانہ اور سچی ہمدردی سے جو اپنے وجود سے صادر ہو سکتی ہے اُن کو نفع پہنچاوے اور ہر ایک مدد کے محتاج کو اپنی خداداد قوت سے مدد دے اور اُن کی دنیا و آخرت دونوں کی اصلاح کے لئے زور لگادے۔“

(آئینہ کمالات اسلام صفحہ ۶۱-۶۲)

ہمارے پیارے آقا سیدنا حضرت اقدس محمد مصطفیٰ احمد مجتبیٰ صلی اللہ علیہ وسلم نے بھی اپنے عمل سے اپنے کردار سے اور اپنی ہدایت کے ذریعہ اسلام کی یہی تعریف سکھائی ہے۔ آپ صلی اللہ علیہ وسلم نے جہاں ہمیں خدا تعالیٰ کی ذات میں فنا ہو کر خالص اُسی کا ہو جانے اس کی توحید پر ایمان لانے اور اس کی عبادت میں محو ہو جانے کی تلقین کی ہے۔ وہیں اللہ تعالیٰ کے بندوں کے حقوق کی ادائیگی کی طرف بھی بے شمار مقامات پر ہمیں توجہ دلائی ہے۔ کبھی یہ کہہ کر کہ خلقت، اللہ تعالیٰ کا کنبہ ہے۔ کبھی یہ فرما کر کہ مسلمان وہی ہے جس کی زبان اور ہاتھ سے اس کا بھائی محفوظ رہے اور کبھی یہ تمثیل بیان کر کے کہ قیامت کے روز اللہ تعالیٰ اپنے بندہ سے سوال کرے گا کہ میں بھوکا تھا، پیاسا تھا، بیمار تھا، تم نے میری بھوک اور پیاس نہیں مٹائی اور میری عیادت نہیں کی۔ بندہ کہے گا یا اللہ تو سارے جہانوں کا مالک ہے تو بھوکا، پیاسا یا بیمار کیسے ہو سکتا ہے؟ تو اللہ کہے گا کہ میرا فلاں بندہ بیمار تھا، فلاں بندہ پیاسا تھا، اگر تم ان کی ضرورت کو پورا کرتے تو مجھے اُن کے پاس پاتے۔

الغرض جیسا کہ خاکسار نے عرض کیا یہی دو باتیں اسلام کا مغز اور اسلامی تعلیمات کا منہنی ہیں۔ ان دونوں باتوں پر مکمل طور پر عمل کئے بغیر کوئی بھی شخص کامل مسلمان نہیں کہلا سکتا۔

قارئین کرام! حضرت مرزا غلام احمد قادیانی مسیح موعود و مہدی معبود علیہ السلام کی پوری زندگی اور زندگی کا ایک لمحہ ہمیں انہی دو باتوں کا کار بند اور انہی دو حقوق کی ادائیگی میں مصروف نظر آتا ہے۔ جہاں تک حقوق اللہ کا تعلق ہے اس وقت یہ خاکسار کے موضوع کا حصہ نہیں ہے اس لئے آپ علیہ السلام کے ایک فارسی شعر پر اکتفا کرتے ہوئے اپنے موضوع

کے اصل حصہ کی طرف آتا ہوں۔ آپ علیہ السلام فرماتے ہیں :-

در دو عالم مرا عزیز تویی  
.....☆..... وانچہ میخوایم از تو نیز تویی  
یعنی دونوں جہانوں میں میرا تو بس تُو ہی محبوب ہے اور میں تجھ سے صرف تیرے ہی وصال کا آرزو مند ہوں۔

قارئین کرام! حقوق العباد کے میدان میں بھی حضرت مرزا غلام احمد قادیانی مسیح موعود و مہدی معبود علیہ السلام ہمیں آگے سے آگے بڑھتے ہوئے نظر آتے ہیں۔ جب ہم آپ علیہ السلام کی سیرت کا مطالعہ کرتے ہیں تو آپ ہمیں ماہی بے آب کی طرح خدمت انسانیت کے لئے بلا تخصیص مذہب و ملت تڑپتے ہوئے نظر آتے ہیں۔ آپ علیہ السلام کے نزدیک حقوق العباد اور خدمت انسانیت کی کیا اہمیت تھی اس کا اندازہ اس بات سے بخوبی ہو جاتا ہے کہ آپ علیہ السلام نے سلسلہ احمدیہ میں داخل ہونے کے لئے جو شرط بیعت مقرر فرمائی ہیں جو ایک مقدس عہد کی حیثیت رکھتی ہیں اس مقدس عہد میں چوتھی شرط اور نویں شرط یہ بیان فرمائی ہیں کہ :-

ہر بیعت کرنے والا عہد کرے کہ :  
”عام خلق اللہ کو عموماً اور مسلمانوں کو خصوصاً اپنے نفسانی جوشوں سے کسی نوع کی ناجائز تکلیف نہیں دے گا نہ زبان سے نہ ہاتھ سے نہ کسی اور طرح“

”عام خلق اللہ کی ہمدردی میں محض اللہ مشغول رہے گا اور جہاں تک بس چل سکتا ہے اپنی خداداد طاقتوں اور نعمتوں سے بنی نوع انسان کو فائدہ پہنچائے گا۔“ (اشتہار تکمیل تبلیغ)

پس آپ علیہ السلام نہ صرف خود خدمت خلق کے لئے برسر عمل تھے بلکہ آپ سلسلہ احمدیہ میں داخل ہونے والوں کے لئے بھی اس کو ایک بنیادی شرط قرار دیتے تھے۔ اور ان کو اس بات کی تاکید کرتے تھے کہ وہ بھی خدمت خلق کے لئے کوشاں رہیں۔

قارئین حضرات! سیدنا حضرت اقدس مسیح موعود علیہ السلام نے حقوق العباد کے ضمن میں سب سے پہلا فریضہ جو ادا کیا جو آپ کی بعثت کے مقاصد میں سے پہلا مقصد تھا وہ یہ ہے کہ آپ نے اپنی زندگی کا ایک ایک لمحہ اصلاح خلق کے لئے صرف کیا۔ یہ بات روز

روشن کی طرح ظاہر و باہر ہے کہ خلق کی خدمت کے سلسلہ میں سب سے زیادہ جس چیز کو اہمیت حاصل ہے وہ یہ ہے کہ اس کو اس کے خالق کے ساتھ جوڑا جائے۔ اس مقصد اور فریضہ کی تکمیل کے لئے آپ علیہ السلام اس قدر کوشاں رہے کہ اگر یہ کہا جائے کہ آپ علیہ السلام نے جتنے بھی اعلیٰ اور عظیم کارہائے نمایاں سرانجام دیئے ہیں ان سب کا محور یہی مقصد عظیم تھا تو یہ عین حقیقت ہوگی۔ آپ علیہ السلام کا دل کسی کو گمراہ دیکھ کر تڑپ اٹھتا تھا۔ کسی انسان کو اللہ تعالیٰ سے دُور ضلالت و گمراہی کے میدان میں بھٹکتے دیکھتے تو آپ بے تاب ہو جاتے تھے۔ انسان کا اپنے خالق سے دُور ہونے کی حالت آپ سے دیکھی نہیں جاتی۔ ذیل کے اقتباس سے آپ کے ان ہمدردی بھرے جذبات کی خوب عکاسی ہوتی ہے جو آپ کے دل میں اُن لوگوں کے لئے تھے جو اللہ سے دُور اپنے خالق سے بے پروا ہو کر طرح طرح کی گمراہیوں میں مبتلا تھا۔ چنانچہ آپ فرماتے ہیں :-

”کیا ہی بد قسمت ہے وہ انسان جس کو پتہ نہیں کہ اس کا ایک خدا ہے جو ہر چیز پر قادر ہے۔ ہمارا بہشت ہمارا خدا ہے۔ ہماری اعلیٰ لذات ہمارے خدا میں ہیں کیونکہ ہم نے اس کو دیکھا اور ہر ایک خوبصورتی اس میں پائی۔ یہ دولت لینے کے لائق ہے کہ چرچہ جان دینے سے ملے اور یہ لعل خریدنے کے لائق ہے اگرچہ تمام وجود کھونے سے حاصل ہو۔ اے محرومو! اس چشمہ کی طرف دوڑو کہ وہ تمہیں سیراب کرے گا یہ زندگی کا چشمہ ہے جو تمہیں بچائے گا۔ میں کیا کروں اور کس طرح اس خوشخبری کو دلوں میں بٹھا دوں کس دف سے بازاروں میں منادی کروں کہ تمہارا یہ خدا ہے تا لوگ سن لیں اور کس دوا سے میں علاج کروں تا سننے کے لئے لوگوں کے کان کھلیں۔ (کشتی نوح)

قارئین کرام ! ان الفاظ پر غور کریں اور اس محبت اور تڑپ کی گہرائی کا اندازہ لگانے کی کوشش کریں جو ان الفاظ کی تہہ میں پنہاں ہے۔ یہی تڑپ تادم آخر آپ علیہ السلام کے سینے میں اصلاح خلق کے لئے موجزن تھی۔ جن دنوں پنجاب میں طاعون کا دورہ دورہ تھا اور بے شمار آدمی ایک دن میں اس موذی مرض کا شکار ہو رہے تھے اُن دنوں کی بات ہے۔ یہ طاعون حالانکہ آپ علیہ السلام کی

صداقت کے طور پر ظاہر ہوئی تھی لیکن آپ علیہ السلام کی جذبہ ہمدردی کی وجہ سے کیا حالت تھی اس کے بارے میں حضرت عبدالکریم صاحب سیالکوٹی رضی اللہ عنہ جو آپ کے مکان ہی کے ایک حصہ میں رہتے تھے فرماتے ہیں کہ انہوں نے آپ کو علیحدگی میں دُعا کرتے سنا اور یہ نظارہ دیکھ کر محو حیرت ہو گئے۔ آپ فرماتے ہیں :-

اس دُعا میں آپ کی آواز میں اس قدر درد اور سوز تھی کہ سننے والے کا پتہ پانی ہوتا تھا اور آپ اس طرح آستانہ الہی پر گریہ و زاری کر رہے تھے کہ جیسے کوئی عورت دروزہ سے بے قرار ہو۔ میں نے غور سے سنا تو آپ مخلوق خدا کے واسطے طاعون کے عذاب سے نجات کیلئے دُعا فرما رہے تھے اور کہہ رہے تھے کہ الہی! اگر یہ لوگ طاعون کے عذاب سے ہلاک ہو گئے تو پھر تیری عبادت کون کرے گا۔

(سیرت طیبہ، صفحہ ۵۴، بحوالہ سیرت مسیح موعود، شمائل و اخلاق حصہ سوم صفحہ ۳۹۵، مؤلفہ شیخ یعقوب علی عرفانی صاحب)

قارئین حضرات ! یہ تھی اصلاح خلق کی وہ تڑپ جو حضرت مسیح موعود علیہ السلام کے دل میں تھی اور آپ کی زندگی کا لمحہ لمحہ اسی تڑپ میں بسر ہوا اور کئی ایسے لوگ تھے جن کی آپ کی انہی متضرعانہ دعاؤں کے ذریعہ اصلاح ہوئی۔ اور پھر وہ بھی ہزاروں بلکہ لاکھوں لوگوں کی اصلاح کا باعث بنے۔

اصلاح خلق کی تڑپ کے بعد خدمت خلق میں اگر کسی چیز کو سب سے زیادہ اہمیت حاصل ہے تو وہ ہے غریبوں اور مسکینوں کے ساتھ حُسن سلوک اور ”يُطْعِمُونَ الطَّعَامَ عَلٰى حُبِّهِمْ مَسْكِيْنًا وَيَتِيْمًا وَّ اَسِيْرًا“ کے تحت ان کی معاونت کرنا اور ان کے دکھوں اور تکالیف کا مداوا کرنا۔

اس نکتہ نظر سے جب ہم سیدنا حضرت اقدس مسیح موعود علیہ السلام کی سیرت کا جائزہ لیتے ہیں تو ہمیں عجیب و غریب اور روحانی ارتعاش پیدا کرنے والے بے شمار واقعات کا علم ہوتا ہے ایک بصیرت افروز واقعہ حضرت مولوی عبدالکریم صاحب سیالکوٹی رضی اللہ عنہ نے حضرت مسیح موعود علیہ السلام کی سیرت کا اس طرح بیان کیا ہے۔ آپ فرماتے ہیں :-

”ایک دن ایسا ہوا کہ نماز عصر کے بعد آپ معمولاً اُٹھے اور مسجد کی کھڑکی میں اندر

جانے کے لئے پاؤں رکھا اتنے میں ایک سائل نے آہستہ سے کہا کہ میں سوالی ہوں۔ حضرت کو اس وقت ایک ضروری کام بھی تھا اور کچھ اس کی آواز دوسرے لوگوں کی آوازوں میں مل جل گئی تھی جو نماز کے بعد اُٹھتے اور عادتاً آپس میں کوئی نہ کوئی بات کرتے تھے۔ غرض حضرت صاحب اندر چلے گئے اور کچھ التفات نہ کیا مگر جب نیچے گئے وہی دھیمی آواز جو کان میں پڑی تھی اب اس نے اپنا نمایاں اثر آپ کے قلب پر کیا۔ جلد واپس تشریف لائے اور خلیفہ نور الدین رضی اللہ عنہ کو آواز دی کہ ایک سائل تھا اُسے دیکھو کہاں ہے وہ سائل آپ کے جانے کے بعد چلا گیا تھا۔ خلیفہ صاحب نے ہر چند ڈھونڈا پتہ نہ ملا۔ شام کو حسب عادت نماز پڑھ کر بیٹھے وہی سائل آ گیا اور سوال کیا حضرت نے بہت جلد جیب سے کچھ نکال کر اس کے ہاتھ میں رکھ دیا۔ اور اب ایسا معلوم ہوا کہ آپ ایسے خوش ہوئے ہیں کہ گویا کوئی بوجھ آپ کے اوپر سے اُتر گیا ہے۔ چند روز کے بعد ایک تقریب میں ذکر کیا کہ اُس دن جو وہ سائل نہ ملا میرے دل پر ایسا بوجھ تھا کہ مجھے سخت بے قرار کر رکھا تھا اور میں ڈرتا تھا کہ مجھ سے معصیت سرزد ہوئی ہے کہ میں نے سائل کی طرف دھیان نہیں کیا اور یوں جلد اندر چلا گیا۔ اللہ تعالیٰ کا شکر ہے کہ وہ شام کو واپس آ گیا ورنہ خدا جانے میں کس اضطراب میں پڑا ہوتا۔ اور میں نے دُعا بھی کی تھی کہ اللہ تعالیٰ اُسے واپس لے آئے۔

یہ تھا شفقت و رأفت اور محبت و ہمدردی کا وہ عظیم سمندر جو سیدنا حضرت اقدس مسیح موعود علیہ السلام کے سینہ میں غریبوں، مسکینوں اور حاجت مندوں کے لئے تموج میں رہتا اور ٹھٹھیں مارتا رہتا تھا۔

قارئین کرام ! اس قسم کے بے شمار واقعات ہمیں آپ علیہ السلام کی سیرت کے مطالعہ سے معلوم ہوتے ہیں۔ ضرورت مندوں اور حاجت مندوں کی فہرست میں وہ طبقہ بھی ہے جو مریضوں اور بیماروں پر بھی مشتمل ہے۔ اس طبقہ کے لئے بھی آپ علیہ السلام کا دریائے رحمت ہمیشہ رواں دواں رہتا تھا۔ بیماروں کے لئے ان کی درخواست پر یا درخواست کے بغیر بھی آپ دن رات دُعاؤں میں مصروف نظر آتے ہیں۔ اور صرف دُعا پر اکتفا نہیں کرتے تھے بلکہ عملی رنگ میں بیماروں کے لئے نسخے بھی

تجویز کرتے تھے اور بنی نوع انسان کے ساتھ بے پناہ ہمدردی کی وجہ سے اپنے گھر میں دوائیاں منگوا کر رکھتے اور مفت بیماریوں میں تقسیم فرماتے تھے۔ ایک چشم دید واقعہ حضرت مولوی عبدالکریم سیالکوٹی رضی اللہ عنہ بیان فرماتے ہیں :-

”ایک دفعہ بہت سی گنوار عورتیں بچوں کو لے کر دکھانے آئیں اتنے میں اندر سے بھی چند عورتیں شربت شیرہ کے برتن ہاتھوں میں لئے آنکلیں اور آپ کو دینی ضرورت کے لئے ایک بڑا اہم مضمون لکھنا تھا اور جلد لکھنا تھا۔ میں اتفاقاً جا نکلا کیا دیکھتا ہوں حضرت کمر بستہ اور مستعد کھڑے ہیں جیسے کوئی یورپین اپنی دنیوی ڈیوٹی پر چست اور ہوشیار کھڑا ہوتا ہے اور پانچ چھ صندوق کھول رکھے ہیں اور چھوٹی چھوٹی شیشیوں اور بوتلوں میں سے کسی کو کچھ اور کسی کو کوئی عرق دے رہے ہیں۔ اور کوئی تین گھنٹے تک یہی بازار لگا رہا اور ہسپتال جاری رہا۔ فراغت کے بعد میں نے عرض کیا حضرت یہ تو بڑی زحمت کا کام ہے اور اس طرح بہت سا قیمتی وقت ضائع ہو جاتا ہے۔ اللہ اللہ کس شان اور طمانیت سے مجھے جواب دیتے ہیں کہ یہ بھی تو ویسا ہی دینی کام ہے۔ یہ مسکین لوگ ہیں یہاں کوئی ہسپتال نہیں۔ میں ان لوگوں کی خاطر ہر طرح کی انگریزی اور یونانی دوائیں منگوا رکھا کرتا ہوں جو وقت پر کام آجاتی ہیں اور فرمایا یہ بڑا ثواب کا کام ہے۔“

(سیرت حضرت مسیح موعود علیہ السلام، مصنفہ حضرت عبدالکریم سیالکوٹی صفحہ ۳۶، بحوالہ خلافت احمدیہ صد سالہ جو بلی سونیز شائع کردہ تحریک جدید انجمن احمدیہ پاکستان صفحہ ۳۰۵)

کس قدر پونچھے ہیں آنسو آستیں سے پوچھئے یہ ہے وہ مقدس نمونہ جو غرباء اور مساکین کی خدمت کے لئے اور ان کے حقوق کی ادائیگی کے لئے آپ نے قائم فرمایا ہے اور اس کام کو آپ دین سے باہر نہیں بلکہ دینی کام شمار کرتے ہیں اور اس کو دین کا حصہ سمجھتے ہوئے سرانجام دیتے ہیں۔ آپ علیہ السلام کے قریبی رشتہ داروں میں سے آپ کے دو پچازاد بھائی مرزا امام دین صاحب اور مرزا نظام دین صاحب بھی تھے۔ یہ دونوں آپ کے سخت مخالف تھے۔

” ایک دفعہ انہوں نے محض حضرت مسیح موعود علیہ السلام کی ایذا رسانی کے لئے حضور کے گھر کے قریب والی مسجد کے رستہ میں دیوار کھینچ دی اور مسجد میں آنے جانے والے نمازیوں اور حضرت مسیح موعود علیہ السلام کے ملاقاتیوں کا رستہ بند کر دیا جس کی وجہ سے حضور کو اور قادیان کی قلیل سی جماعت احمدیہ کو سخت مصیبت کا سامنا ہوا اور وہ گویا قید کے بغیر ہی قید ہو کر رہ گئے۔ لاچار اس مصیبت کو دور کرنے کے لئے وکلاء کے مشورہ سے قانونی چارہ جوئی کرنی پڑی اور ایک لمبے عرصہ تک یہ تکلیف دہ مقدمہ چلتا رہا اور بالآخر خدائی بشارت کے مطابق حضرت مسیح موعود علیہ السلام کو فتح ہوئی اور یہ دیوار گرائی گئی اس وقت حضرت مسیح موعود علیہ السلام کے وکیل نے حضور سے اجازت لینے بلکہ اطلاع تک دینے کے بغیر مرزا امام دین اور مرزا نظام دین صاحب کے خلاف خرچہ کی ڈگری حاصل کر کے قرقی کا حکم جاری کرالیا۔ اس پر مرزا صاحبان نے جن کے پاس اس وقت اس قرقی کے بے باقی کے لئے روپیہ نہیں تھا حضرت مسیح موعود علیہ السلام کو بڑی لجاجت کا خط لکھا اور یہاں تک کہلا بھیجا کہ بھائی ہو کر اس قرقی کے ذریعہ ہمیں کیوں ذلیل کرنے لگے ہو؟

حضرت مسیح موعود علیہ السلام کو ان حالات کا علم ہوا تو آپ اپنے وکیل پر سخت خفا ہوئے کہ میری اجازت کے بغیر خرچہ کی ڈگری کیوں کرائی گئی؟ اسے فوراً واپس لو اور دوسری طرف مرزا صاحبان کو جواب بھیجوا کہ آپ بالکل مطمئن رہیں کوئی قرقی نہیں ہوگی۔ یہ ساری کاروائی میرے علم کے بغیر ہوئی ہے۔“ (سیرت مسیح موعود علیہ السلام مصنف عرفانی صاحب، صفحہ ۱۱۵ تا ۱۱۹، بحوالہ سیرت طیبہ صفحہ ۶۳)

یہ ظرف اور عنف کا اس طرح کا انتہائی درجہ کا سلوک صرف اور صرف اسی وجود سے ظہور میں آسکتا ہے جو مامور من اللہ ہو اور وسعت حوصلہ کے ایک عظیم مینار پر قائم ہو۔ مرزا امام دین اور مرزا نظام دین ظالم ہو کر گلہ کرتے ہیں اور ہمارے پیارے آقا سیدنا حضرت اقدس مسیح موعود علیہ السلام مظلوم ہو کر معذرت کرتے ہیں اور بجائے اس کے کہ ان کو یہ کہیں کہ تمہاری بدسلوکی کا یہی بدلہ ہے

آپ اُن کو خط لکھ کر یہ کہتے ہیں کہ یہ کاروائی میرے علم کے بغیر ہوئی ہے اس لئے آپ مطمئن رہیں کوئی قرقی نہیں ہوگی۔ سبحان اللہ! سبحان اللہ! قربان جائیں ایسے بلند حوصلہ مامور من اللہ پر۔

قارئین کرام! خدمت خلق کا جذبہ اور حُسن سلوک کا معیار پرکھنے کے لئے ایک طبقہ مہمانوں کا بھی ہے۔ اگر باقی تمام میدانوں میں ایک شخص خدمت خلق کے اعلیٰ معیار قائم کرے اور مہمانوں کے معاملے میں فیل ہو جائے تو اس کے اخلاق اور خدمت خلق کے معیار کو کامل تصور نہیں کیا جاسکتا۔ اس نازک طبقہ کے حقوق کا خیال رکھنا اور ان سے حسن سلوک کرنا حقوق العباد کی ادائیگی میں ایک خاص مقام رکھتا ہے۔

اس ضمن میں بھی حضرت مسیح موعود علیہ السلام کے اخلاق کے عظیم الشان نمونے ہیں جو آپ کی سیرت کے مطالعہ سے معلوم ہوتے ہیں۔ کبھی آپ ہمیں ناراض مہمان کو منانے کے لئے نہر تک دوڑتے ہوئے نظر آتے ہیں، تو کبھی مہمانوں کی ضرورتوں کو پورا کرنے کے لئے بنالہ سے پان تک منگواتے نظر آتے ہیں۔ کبھی آپ ہمیں اپنے گھر کا سارا بستر مہمانوں کے لئے مہیا کرتے نظر آتے ہیں، تو کبھی اپنے اہل خانہ کو اکرام ضیف کی تعلیم دینے کے لئے پرندے کا قصہ سناتے نظر آتے ہیں۔ کبھی ہمیں آپ کے گھر میں مہمانوں کے لئے دال، سالن اور روٹیاں تیار ہوتی نظر آتی ہیں اور کبھی آپ ہمیں مہمانوں کے ساتھ کھانا کھاتے ہوئے اور مہمانوں کی خواہشات کو خود پورا کرتے نظر آتے ہیں۔ ایک واقعہ پیش کرتا ہوں۔ حضرت مرزا بشیر احمد صاحب ایم اے رضی اللہ عنہ بیان کرتے ہیں کہ :-

” ایک بہت شریف اور بڑے غریب مزاج احمدی سیٹھی غلام نبی صاحب ہوتے تھے جو رہنے والے تو چکوال کے تھے مگر راولپنڈی میں دوکان کرتے تھے۔ انہوں نے مجھ سے بیان کیا کہ ایک دفعہ میں حضرت مسیح موعود علیہ السلام کی ملاقات کے لئے قادیان آیا۔ سردی کا موسم تھا اور کچھ بارش بھی ہو رہی تھی۔ میں شام کے وقت قادیان پہنچا تھا۔ رات کو جب میں کھانا کھا کر لیٹ گیا اور کافی رات گزر گئی اور قریباً بارہ بجے کا وقت ہو گیا تو کسی نے میرے

کمرے کے دروازہ پر دستک دی۔ میں نے اُٹھ کر دروازہ کھولا تو حضرت مسیح موعود علیہ السلام کھڑے تھے۔ ایک ہاتھ میں گرم دودھ کا گلاس تھا اور دوسرے ہاتھ میں لالٹین تھی۔ میں حضور کو دیکھ کر گھبرا گیا۔ مگر حضور نے بڑی شفقت سے فرمایا کہ میں سے دودھ آ گیا تھا میں نے کہا آپ کو دے آؤں۔ آپ یہ دودھ پی لیں۔ آپ کو شاید دودھ کی عادت ہوگی۔ اس لئے یہ دودھ آپ کے لئے لے آیا ہوں۔ سیٹھی صاحب کہا کرتے تھے کہ میری آنکھوں میں آنسو اُٹھ آئے کہ سبحان اللہ کیا اخلاق ہیں۔ یہ خدا کا برگزیدہ مسیح اپنے ادنیٰ خادموں تک کی خدمت اور دلداری میں کتنی لذت پاتا اور کتنی تکلیف اُٹھاتا ہے۔“

(سیرت المہدی حصہ سوم، بحوالہ سیرت طیبہ صفحہ ۷۳)

حضرت مسیح موعود علیہ السلام کی سیرت کے ایسے بے شمار واقعات ہیں جو آپ کے اس عظیم خلق پر روشنی ڈالتے ہیں۔ اگر وہ بیان کرنے شروع کئے جائیں تو پوری تقریریں بھی وہ بیان نہیں کئے جاسکتے۔ اس لئے صرف اسی ایک واقعہ پر اکتفا کرتا ہوں۔

قارئین کرام! اپنوں کے ساتھ، اپنے رشتہ داروں کے ساتھ، اپنے ہم جلسوں کے ساتھ حُسن سلوک کرنا اور ان کے حقوق کی ادائیگی میں فعال اور مستعد رہنا یہ تو بعض کے نزدیک ایک فطری امر ہو سکتا ہے لیکن قربان جائیں اس مامور حق پر جس نے اپنے دشمنوں کے ساتھ بھی دوستوں جیسا سلوک بلکہ دوستوں سے بھی بڑھ کر سلوک کیا۔ وہ دشمن جو آپ پر کفر کے فتوے لگاتے تھے۔ آپ کا نام دجال اور کذاب رکھتے تھے آپ کے اوپر جھوٹے مقدمات دائر کرتے تھے اُن دشمنوں کے ساتھ شفقت کا سلوک کرنا بڑے دل گردہ کا کام ہے۔ یقیناً اس قسم کے بدباطن دشمنوں کے ساتھ حُسن سلوک کرنا ایک مامور من اللہ کا ہی کام ہو سکتا ہے کسی عام انسان کے اندر اتنا وسیع ظرف نہیں ہو سکتا کہ اپنے اشد ترین دشمنوں سے بھی اس قسم کا مشفقانہ سلوک کرے۔ اس تعلق سے چند واقعات سماعت فرمائیں۔

قادیان میں ایک شخص جو سلسلہ کا بہت بڑا دشمن تھا اور اس کی تحریک سے حضرت حکیم الامت اور بعض دوسرے احمدیوں پر خطرناک

فوجداری جھوٹا مقدمہ دائر ہوا تھا۔ اور ہمیشہ وہ دوسرے لوگوں کے ساتھ مل کر احمدیوں کو تنگ کیا کرتا تھا اور گالیاں دیتے رہتا تو اس کا ایک معمول تھا۔ عین ان ایام میں جب کہ مقدمات دائر تھے اس کے پیچھے کی بیوی کے لئے مشک کی ضرورت پڑی اور کسی دوسری جگہ سے یہی نہیں کہہ سکتا تھا کہ ملتا نہیں تھا بلکہ یہ بہت قیمتی چیز تھی۔ وہ حضرت مسیح موعود علیہ السلام کے دروازے پر گیا اور مشک کا سوال کیا۔ حضرت مسیح موعود علیہ السلام اس کے پکارنے پر فوراً ہی تشریف لے آئے تھے اور اُسے ذرا بھی انتظار میں نہ رکھا۔ اس کا سوال سنتے ہی فوراً اندر تشریف لے گئے اور کہہ گئے پھر وہیں ابھی لاتا ہوں۔ چنانچہ آپ نے کوئی نصف تولہ کے قریب مشک لا کر اُس کے حوالہ کر دی۔“

(سیرت حضرت مسیح موعود علیہ السلام جلد دوم صفحہ ۳۰۶ بحوالہ بدر ملیئم نمبر ۲۰۰۰)

اس ضمن میں ایک اور واقعہ پیش کرتا ہوں جس میں دشمن نے سر کو جھکائے چہی سادھ کر آپ علیہ السلام کے حُسن سلوک کا اعتراف کیا۔ یہاں قادیان میں ہی ایک کٹر قسم کے انسان تھے اور آپ علیہ السلام کی مخالفت میں ہمیشہ پیش پیش رہتے تھے۔ جب آپ علیہ السلام نے مینارۃ المسیح کی بنیاد رکھی تو ڈپٹی کمشنر گورداسپور کے پاس شکایت کی گئی کہ اس مینار کی تعمیر روک دی جائے، اور اس کے لئے ایک فضول عذر پیش کیا۔ ڈپٹی کمشنر نے حکومت کے عام طریق کے مطابق یہ شکایت مجسٹریٹ صاحب علاقہ کے پاس رپورٹ کے لئے بھیجوا دی۔ یہ ڈپٹی صاحب قادیان آئے تو حضرت مسیح موعود علیہ السلام سے ملے اور مینار کی تعمیر کے متعلق حالات دریافت کئے۔ حضرت مسیح موعود علیہ السلام نے فرمایا کہ ہم نے یہ مینار کوئی سیر و تفریح یا تماشا کے لئے نہیں بنایا بلکہ محض ایک دینی غرض کے لئے بنایا ہے تاکہ ہمارے آنحضرت صلی اللہ علیہ وسلم کی ایک پیشگوئی پوری ہو، اور تا ایک بلند جگہ سے اذان کی آواز لوگوں کے کانوں تک پہنچائی جائے، اور روشنی کا انتظام بھی کیا جائے، ورنہ ہمیں اس پر روپیہ خرچ کرنے کی ضرورت نہیں تھی۔ ڈپٹی صاحب نے کہا یہ صاحبان بیٹھے ہیں ان کو اس پر اعتراض ہے کہ ہمارے گھروں کی بے پردگی ہوگی۔ حضرت مسیح موعود

علیہ السلام نے فرمایا یہ اعتراض درست نہیں بلکہ ان لوگوں نے محض ہماری مخالفت میں یہ درخواست دی ہے۔ ورنہ بے پردگی کا کوئی سوال نہیں۔ اور اگر بالفرض بے پردگی ہے بھی تو وہ ہماری بھی ہے۔ پھر آپ نے اس کٹر قسم کے انسان کی طرف اشارہ کرتے ہوئے فرمایا :-

آپ ان سے پوچھیں کہ کیا کبھی ایسا ہوا کہ میرے لئے ان کو فائدہ پہنچانے کا کوئی موقع پیدا ہوا ہو اور میں نے ان کی امداد میں دریغ کیا ہو۔ اور پھر ان سے یہ بھی پوچھیں کہ کیا کبھی ایسا ہوا ہے کہ مجھے نقصان پہنچانے کا انہیں کوئی موقع ملا ہو اور یہ نقصان پہنچانے سے رُکے ہوں؟“ حافظ روشن علی صاحب بیان کرتے تھے کہ اس وقت یہ کٹر قسم کے انسان پاس بیٹھے تھے مگر شرم اور ندامت کی وجہ سے انہیں جرأت نہیں ہوئی کہ حضرت مسیح موعود علیہ السلام کا جواب دینا تو درکنار حضور کی طرف آنکھ اٹھا کر بھی دیکھ سکیں۔“

یہ تھے اخلاق ہمارے پیارے آقا سیدنا حضرت مسیح موعود علیہ السلام کے، کہ دشمن کو بھی جرأت نہیں ہوئی کہ اشارے سے بھی اس بات کو ظاہر کرے کہ آپ کا سلوک ہمارے ساتھ اچھا نہیں تھا۔

حقیقت یہ ہے کہ آپ علیہ السلام کا اصول ہی یہی تھا کہ آپ کسی بھی انسان کو چاہے وہ کسی بھی مذہب سے تعلق رکھتا ہو اور جس حد تک بھی آپ کو تکلیف پہنچانے والا ہو آپ اس کو اپنا دشمن نہیں سمجھتے تھے بلکہ تمام انسانوں کے ساتھ آپ اسی طرح محبت کرتے تھے جس طرح ایک مہربان ماں اپنے بچوں سے محبت کرتی ہے۔ چنانچہ آپ علیہ السلام فرماتے ہیں :-

” میں تمام مسلمانوں اور عیسائیوں اور ہندوؤں اور آریوں پر یہ بات ظاہر کرتا ہوں کہ دنیا میں کوئی میرا دشمن نہیں ہے۔ میں بنی نوع انسان سے ایسی محبت کرتا ہوں کہ جیسے ایک والدہ مہربان اپنے بچوں سے کرتی ہے بلکہ اس سے بڑھ کر۔ میں صرف ان باطل عقائد کا دشمن ہوں جن سے سچائی کا خون ہوتا ہے۔ انسان کی ہمدردی میرا فرض ہے اور جھوٹ اور شرک اور ظلم اور ہر ایک بد عملی اور بد اخلاقی سے بیزاری میرا اصول۔“ (اربعین نمبر صفحہ ۲)

قارئین کرام ! جیسا کہ خاکسار نے

عرض کیا محبتوں کا یہ دریا جس کا منبع آپ کا سینہ تھا ہر ایک کے لئے رواں دواں تھا اس میں کسی مذہب و ملت کی کوئی تخصیص نہیں تھی۔ ماں کی ممتا جس طرح اپنے بچوں میں کسی قسم کا امتیاز نہیں کرتی اسی طرح آپ علیہ السلام کی ہمدردی کا جذبہ تمام بنی نوع انسان اور تمام مذاہب کے پیروکاروں کے لئے برابر تھا۔ اس میں کسی کالے یا گورے کی تمیز نہیں تھی۔ اس میں کسی اپنے یا غیر کا امتیاز نہیں تھا۔ اس میں کسی امیر یا غریب کی تخصیص نہیں تھی۔ چنانچہ آپ اپنا اصول بیان کرتے ہوئے فرماتے ہیں :-

” ہمارا یہ اصول ہے کہ کل بنی نوع کی ہمدردی کرو اگر ایک شخص ایک ہمسایہ ہندو کو دیکھتا ہے کہ اس کے گھر میں آگ لگ گئی ہے اور نہیں اٹھتا کہ آگ بجھانے میں مدد دے تو میں سچ کہتا ہوں کہ وہ مجھ سے نہیں۔ اگر ایک شخص ہمارے مریدوں میں سے دیکھتا ہے کہ ایک عیسائی کو کوئی قتل کرتا ہے اور وہ اس کے چھڑانے میں اس کی مدد نہیں کرتا تو میں تمہیں بالکل درست کہتا ہوں کہ وہ ہم میں سے نہیں۔ (سراج منیر، بحوالہ روحانی خزائن جلد ۱۳، صفحہ ۱۲۸)

بتاؤں تمہیں کیا کہ کیا چاہتا ہوں ہوں بندہ مگر میں خدا چاہتا ہوں مجھے پیر ہرگز نہیں ہے کسی سے میں دنیا میں سب کا بھلا چاہتا ہوں سیدنا حضرت اقدس مسیح موعود علیہ السلام کا دل اپنے وطن میں صلح و آشتی قائم کرنے کے لئے بھی تڑپتا تھا اور بے چین ہوتا تھا۔ آپ یہ نہیں دیکھ سکتے تھے کہ ہندوستان میں ہندو مسلم یا دوسرے مذاہب کے لوگ ایک دوسرے کا خون معمولی وجوہات کی بنا پر بہائیں اور گھروں اور بازاروں میں مذہب کے نام پر ناحق خون کی ہولیاں کھیلی جائیں۔ چنانچہ آپ نے اپنی آخری تصنیف ”پیغام صلح“ کے ذریعہ اپنے وطن کے لوگوں کے حق کو بھی ادا کر دیا اور بین المذاہب امن و آشتی اور صلح کا بے مثال پیغام پیش فرمایا۔ چنانچہ آپ فرماتے ہیں :-

” اے سامعین ! ہم سب کیا مسلمان اور کیا ہندو باوجود صد ہا اختلافات کے اس خدا پر ایمان لانے میں شریک ہیں جو دنیا کا خالق و مالک ہے اور ایسا ہی ہم سب انسان کے نام میں شراکت رکھتے ہیں۔ یعنی ہم سب انسان

کہلاتے ہیں اور ایسا ہی باعث ایک ملک کے باشندے ہونے کے ایک دوسرے کے پڑوسی ہیں۔ اس لئے ہمارا فرض ہے کہ صفائے سینہ اور نیک نیکی کے ساتھ ایک دوسرے کے رفیق بن جائیں اور دین و دنیا کی مشکلات میں ایک دوسرے کی ہمدردی کریں اور ایسی ہمدردی کریں کہ گویا ایک دوسرے کے اعضاء بن جائیں۔“

فرماتے ہیں :-

” اے ہموطنو ! وہ دین دین نہیں جس میں عام ہمدردی کی تعلیم نہ ہو اور نہ وہ انسان انسان ہے جس میں ہمدردی کا مادہ نہ ہو۔“ (پیغام صلح، روحانی خزائن جلد ۲۳، صفحہ ۱) قارئین کرام ! خدمت خلق اور حقوق العباد کی ادائیگی کا یہ لازوال نظام جس کی بناء حضرت اقدس مسیح موعود علیہ السلام نے ڈالی اور اس کے لئے اپنے بے مثل و مانند نمونے قائم فرمائے یہ نظام اب ابدالآباد تک قائم و دائم رہے گا۔ خدمت خلق کا یہ عظیم الشان کام جس کی بنیاد سیدنا حضرت اقدس مسیح موعود علیہ السلام نے رکھی ہے یہ کام خلافت احمدیہ کے زیر سایہ وسیع سے وسیع تر ہوتا جا رہا ہے۔

ہمدردی خلائق کا جو کام آپ نے تن تنہا، انتہائی گمنامی اور کسپری کے عالم میں شروع کیا تھا۔ آج محض اللہ کے فضل سے استطاعت کے بڑھنے کے ساتھ ساتھ خلافت حقہ کی رہنمائی میں ایک تناور سایہ دار اور مضبوط درخت کی شکل اختیار کرتا جا رہا ہے۔ کوئی میدان خدمت خلق کا اب ایسا نہیں جس میں جماعت احمدیہ خلافت کے زیر سایہ حقوق العباد کے فرائض انجام نہیں دیتی یہاں تک کہ ان ممالک میں اللہ کے فضل سے جماعت احمدیہ خدمت انسانیت کے کام میں مصروف عمل ہے جن ممالک میں ہمارے احمدی بھائیوں کا عرصہ حیات تنگ کیا جا رہا ہے۔ ظلم اور ستم کی چکی میں پیسا جا رہا ہے وہاں

جماعت احمدیہ سے تعلق رکھنے والے احباب اپنے مقدس امام کی اس نصیحت پر عمل پیرا ہیں کہ ۔

گالیاں سن کے دعا دو پاکے دکھ آرام دو کبر کی عادت جو دیکھو تم دکھاؤ انکسار خدمت انسانیت کا یہ غیر مسدود سلسلہ بستی بستی، قریہ قریہ، گاؤں گاؤں اور ہر شہر میں بے کس و محتاج اور ستم زدہ انسانوں کو اپنی آغوش میں سایہ عافیت عطا کر رہا ہے۔ طبی خدمات ہوں یا تعلیمی خدمات، سماجی خدمات ہوں یا قدرتی آفات و مصائب میں مبتلا دکھی انسانیت کی خدمت ہو، غرض کوئی بھی ایسا میدان نہیں جہاں دکھی انسانیت کی خدمت کا موقعہ ہو اور جماعت احمدیہ صف اول میں اس خدمت کے جہاد میں مصروف و مشغول نظر نہ آئے۔ خلافت کے زیر سایہ خدمت انسانیت کا یہ جو مستحکم نظام جماعت احمدیہ میں قائم ہے یہ وہی نظام ہے جس کی بنیاد ہمارے آقا سیدنا حضرت مسیح موعود علیہ السلام نے اپنی تعلیم اور اپنے عمل سے رکھی اور آئندہ کے لئے بھی ہمارے لئے یہ لازوال تعلیم پیش فرمائی۔ آپ فرماتے ہیں :-

” یاد رکھو ہمدردی کا دائرہ میرے نزدیک بہت وسیع ہے۔ کسی قوم اور فرد کو الگ نہ کرے۔ میں آج کل کے جاہلوں کی طرح یہ نہیں کہنا چاہتا کہ تم اپنی ہمدردی کو صرف مسلمانوں سے ہی مخصوص کرو۔ نہیں! میں کہتا ہوں کہ تم خدا تعالیٰ کی ساری مخلوق سے ہمدردی کرو۔ خواہ وہ کوئی ہو۔ ہندو ہو یا مسلمان یا کوئی اور۔ میں کبھی ایسے لوگوں کی باتیں پسند نہیں کرتا جو ہمدردی کو صرف اپنی قوم سے مخصوص کرنا چاہتے ہیں۔“ (ملفوظات جلد ۴، صفحہ ۲۱۷)

یہ ہے وہ نہ مٹنے والی لازوال تعلیم جس پر جماعت احمدیہ کے خدمت انسانیت کے نظام کی بنیاد ہے اور ہمیشہ رہے گی۔

ملیالم زبان بولنے والوں کیلئے جماعت احمدیہ کا ٹول فری نمبر 18004252020

**الرحیم جیولرز**  
 پروپرائیٹرز۔ سید شوکت علی اینڈ سنز  
 پتہ: خورشید کلاتھ مارکیٹ  
 حیدری ناتھ ناظم آباد۔ کراچی۔ فون 629443

## صداقت حضرت مسیح موعود علیہ السلام غلبہ اسلام کے آئینہ میں

(مکرم محمد یوسف انور صاحب استاذ جامعہ احمدیہ قادیان)

ارشاد خداوندی ہے:

هُوَ الَّذِي أَرْسَلَ رَسُولَهُ  
بِالْهُدَىٰ وَدِينِ الْحَقِّ لِيُظْهِرَهُ  
عَلَى الدِّينِ كُلِّهِ وَلَوْ كَرِهَ  
الْمُشْرِكُونَ۔ (الصف: رکو ع ۱)

### موعود اقوام عالم

اس آیت قرآن مجید میں ایک موعود  
اقوام عالم کی پیشگوئی ہے۔ چنانچہ اس آخری  
زمانے میں ہر مذہب اپنے اپنے رنگ میں اس  
موعود کا منتظر ہے۔ یہاں یہ ذکر کرنا مناسب  
معلوم ہوتا ہے کہ ائمہ سلف صالحین اور مفسرین  
قرآن شیعہ سنی نے یہ تسلیم کیا ہے کہ اس آیت  
میں دین حق یعنی اسلام کے دوسرے تمام  
ادیان پر جس غلبہ کا ذکر پایا جاتا ہے وہ کامل طور  
پر مسیح موعود اور مہدی معبود کے زمانہ میں ہوگا۔  
حضرت امام ابن جریر کہتے ہیں ”دین  
اسلام کا غلبہ باقی تمام ادیان پر عیسیٰ ابن مریم  
کے نزول کے وقت ہوگا۔“

(تفسیر ابن جریر پارہ ۲۸ صفحہ ۱۵۴)  
مولانا محمد اسماعیل صاحب شہید فرماتے ہیں:  
”ظاہر است کہ ابتداءً ظہور دین  
در زمان پیغمبر بوقوع آمدہ و اتمام آن از دست  
حضرت مہدی واقع خواہد گردید“  
(منصب امامت صفحہ ۵۶ تفسیر قادری  
جلد ۲ صفحہ ۵۳۸)

اس آیت کی تفسیر میں لکھا ہے  
”تا کہ غالب کر دے اس دین کو علی  
الدین کلہ سب دین اور ملت پر حضرت عیسیٰ  
کے اترنے کے وقت“  
اسی طرح شیعہ صاحبان کی مستند کتابوں میں لکھا ہے:  
”انما نزلت فی القسام من آل  
محمد و هو الامام الذی لیظہرہ اللہ علی  
الدین کلہ۔ (بحار الانوار جلد ۱۳ صفحہ ۱۲۰۰)  
کہ یہ آیت قائم آل محمد یعنی مہدی کے  
بارے میں نازل ہوئی ہے اور وہی امام ہے  
جسے اللہ تعالیٰ سب ادیان پر غلبہ عطا کرے گا۔

### تمام مذاہب میں ایک مصلح کے آنے کا وعدہ

۱- ہندو مذہب کی رو سے شری کرشن جی

مہاراج ”کلکی اوتار“ نیکوں کی حفاظت،  
گنہگاروں کی سرکوبی اور دھرم کی امامت کے لئے  
دھارن کریں گے۔

۲- یہودی مذہب کی رو سے ایک ”عہد  
کارسول“ آئے گا۔

۳- عیسائی مذہب کی رو سے حضرت  
یسوع مسیح نئی پیدائش میں آئیں گے۔

۴- مذہب اسلام کی رو سے امت محمدیہ  
میں سے حضرت مسیح موعود اور امام مہدی معبود  
تشریف لائیں گے۔

۵- پارسی مذہب کی رو سے ایک فارسی  
الاصل شخص کو پیغمبر بنایا جائے گا۔

۶- سکھ ازم کی رو سے مسلمان جامہ میں  
کرشن جی قاضی بن کر آئیں گے۔

۷- بدھ مذہب کی رو سے ایک بدھ کا  
آنا مقدر ہے۔ جن کا نام میتریہ ہوگا۔

چنانچہ خدا تعالیٰ نے اس آخری زمانے  
میں اپنے وعدہ اور آنحضرت صلی اللہ علیہ وسلم  
کے فرمان کے مطابق اس موعود کو ہندوستان کی  
سرزمین پنجاب کے قصبہ قادیان میں مبعوث کیا  
اور اُس نے خدا کے حکم سے یہ اعلان کیا کہ میں  
ہی وہ مسیح موعود ہوں جس کے بارے میں پہلے  
سے انبیاء کرام نے خبر دی ہے اور سابقہ کتب  
میں بھی جس کا ذکر پایا جاتا ہے۔

**پیشگوئی:** آنحضرت صلی اللہ  
علیہ وسلم نے فرمایا کہ اگر اس زمانہ (مسیح موعود)  
میں ایمان ثریا پر بھی چلا گیا ہوگا تو ایک فارسی  
الاصل انسان اسے دوبارہ دنیا میں لا کر رائج  
کرے گا۔ (صحیح بخاری) خود حضرت مسیح موعود  
کے الہامات میں بھی خدا تعالیٰ نے متعدد بار  
آپ کے اس عظیم الشان کام کا ذکر فرمایا ہے کہ  
آپ شریعت کو قائم کریں گے اور دین اسلام کو  
زندہ کریں گے اور اگر ایمان ثریا پر بھی چلا گیا ہوگا  
تو اسے واپس لائیں گے۔  
(تذکرہ حضرت مسیح موعود علیہ الصلوٰۃ والسلام)

آپ فرماتے ہیں:  
”وہ کام جس کے لئے خدا نے مجھے  
مامور فرمایا ہے وہ یہ ہے کہ خدا میں اور اس کی  
مخلوق کے رشتہ میں جو کدورت واقع ہوگئی ہے

اس کو دور کر کے محبت اور اخلاص کے تعلق کو  
دوبارہ قائم کروں اور سچائی کے اظہار سے مذہبی  
جنگوں کا خاتمہ کر کے صلح کی بنیاد ڈالوں اور وہ  
دینی سچائیاں جو دنیا کی آنکھ سے مخفی ہوگئی ہیں  
ان کو ظاہر کر دوں اور وہ روحانیت جو نفسانی  
تاریکیوں کے نیچے دب گئی ہے اس کا نمونہ  
دکھاؤں اور خدا کی طاقتیں جو انسان کے اندر  
داخل ہو کر توجہ یاد دعا کے ذریعہ سے نمودار ہوتی  
ہیں حال کے ذریعہ سے نہ محض مقال سے ان کی  
کیفیت بیان کروں اور سب سے زیادہ یہ کہ وہ  
خالص اور چمکتی ہوئی توحید جو ہر ایک قسم کی  
آمیزش سے خالی ہے جو اب نابود ہو چکی ہے  
اس کا دوبارہ قوم میں دائمی پودا لگا دوں اور یہ  
سب کچھ میری قوت سے نہیں ہوگا بلکہ اس خدا  
کی طاقت سے ہوگا جو آسمان اور زمین کا خدا  
ہے۔“ (لیکچر سیالکوٹ صفحہ ۳۴)

آنحضرت صلی اللہ علیہ وسلم نے فرمایا:  
کیف تہلک اُمَّتِی اَنَا فِی اَوَّلِهَا وَالمَسِیْحِ  
ابن مَرْیَمَ فِی اٰخِرِهَا۔ کہ میری امت کیسے  
ہلاک ہو سکتی ہے کیونکہ اُس کے اوّل میں میں  
ہوں اور اُس کے آخر میں مسیح موعود ہوگا۔

آپ نے قوم کے سامنے یہ اعلان کیا۔  
قوم کے لوگو ادھر آؤ کہ نکلا آفتاب  
وادی ظلمت میں کیا بیٹھے ہو تم لیل و نہار  
میں وہ پانی ہوں کہ آیا آسمان سے وقت پر  
میں ہوں وہ نور خدا جس سے ہوا دن آشکار  
آنحضرت صلی اللہ علیہ وسلم کی اطاعت کا ثمرہ  
حضرت مسیح موعود علیہ السلام فرماتے ہیں:  
”مجھے قادر مطلق خدا نے اپنے خاص  
مکالمہ سے شرف بخشا ہے اور اطلاع دی ہے کہ  
میں ہر ایک مقابلہ میں جو روحانی برکات اور  
سماوی تائیدات میں کیا جائے تیرے ساتھ  
ہوں اور تجھ کو غلبہ ہوگا۔“

(جنگ مقدس صفحہ ۱۳۷-۱۳۸)  
نیز فرمایا: ”میں خدا کی قسم کھا کر کہتا  
ہوں جس کا نام لے کر جھوٹ بولنا سخت بد ذاتی  
ہے کہ خدا تعالیٰ نے مجھے بزرگ واجب  
الاطاعت سیدنا محمد مصطفیٰ صلی اللہ علیہ وسلم کی  
روحانی دائمی زندگی اور پورے جلال کا یہ ثبوت  
دیا ہے کہ میں نے اس کی پیروی سے اور اس کی  
محبت سے آسمانی نشانوں کو اپنے اوپر اترتے  
ہوئے اور دل کو یقین کے نور سے پُر ہوتے  
ہوئے پایا اور اس قدر نشان غیبی دیکھے کہ ان  
کھلے کھلے نوروں کے ذریعہ سے میں نے خدا کو

دیکھ لیا۔“ (تزیین القلوب صفحہ ۵)

ایک اور مقام پر آپ فرماتے ہیں:  
”سو میں نے محض خدا کے فضل سے نہ  
اپنے کسی ہنر سے اس نعمت سے کامل حصہ پایا  
ہے جو مجھ سے پہلے نبیوں اور رسولوں اور خدا  
کے برگزیدوں کو دی گئی تھی اور میرے لئے اس  
نعمت کا پانا ممکن نہ تھا اگر میں اپنے سید و مولیٰ فخر  
الانبیاء آنحضرت صلی اللہ علیہ وسلم کی راہوں کی  
پیروی نہ کرتا۔ سو میں نے جو کچھ پایا اُس کی  
پیروی سے پایا اور میں سچے اور کامل علم سے  
جانتا ہوں کہ کوئی انسان بجز پیروی اس نبی کامل  
کے خدا تک نہیں پہنچ سکتا۔“

(حقیقۃ الوحی صفحہ ۶۲)

اسی طرح فرماتے ہیں:

”میں سچ سچ کہتا ہوں کہ اسلام ایسے  
بدیہی طور پر سچا ہے کہ اگر تمام کفار روئے زمین  
کے دُعا کرنے کے لئے ایک طرف کھڑے  
ہوں اور میں ایک طرف اکیلا اپنے خدا کی  
جناب میں کسی امر کے لئے رجوع کروں تو خدا  
میری ہی تائید کرے گا مگر نہ اس لئے کہ سب  
سے میں ہی بہتر ہوں بلکہ اس لئے کہ میں اس  
کے رسول پر دلی صدق سے ایمان لایا ہوں۔“  
(چشمہ معرفت صفحہ ۳۳۴)

آپ نے اس وقت مسیح موعود ہونے کا  
دعویٰ کیا جس وقت مسلم شعراء کچھ یوں رقمطراز  
تھے۔

حالی کہتے ہیں:

اے خاصہ خاصانِ رسل وقت دعا ہے  
امت پہ تری آ کے عجب وقت پڑا ہے  
فریاد ہے اے کشتی امت کے نگہباں  
بیڑا یہ تباہی کے قریب آن لگا ہے  
کر حق سے دعا امت مرحوم کے حق میں  
خطروں میں بہت جس کا جہاز آگے گھرا ہے  
اقبال کہتے ہیں:

یہ دور اپنے ابراہیم کی تلاش میں ہے  
ضم کدہ ہے جہاں لا الہ الا اللہ  
اخبار زمیندار لکھتا ہے:

آنے والے آ، زمانے کی امامت کیلئے  
مضطرب ہیں تیرے شہدائی زیارت کیلئے

### تمنا

بیچج اب امام مہدی کو  
یا طریقہ بتا بلانے کا  
اے امام الزماں کہاں ہیں آپ  
کچھ پتہ دیجئے ٹھکانے کا



جلد آجائے جو آنا ہے  
اب کب آئے گا وقت آنے کا  
دیکھئے اک جہاں ہے مشتاق  
آپ کو آنکھوں پر بٹھانے کا  
**اسلام کی سچائی کا پہلا  
نشان**

بہر حال حضرت مرزا غلام احمد صاحب  
قادیانی مسیح موعود علیہ الصلوٰۃ والسلام نے اسلام  
کی سچائی کو براہینِ تیرہ اور دلائل قطعیہ سے برملا  
طور پر ثابت کیا اور جس شدت کے ساتھ اسلام  
پر دیگر مذاہب کی جانب سے حملے ہو رہے تھے  
اور بائی اسلام پر جو من گھڑت اعتراضات کئے  
جا رہے تھے آپ نے ڈٹ کر ان کا دفاع کیا اور  
معتول جواب دیا اور انہیں اسلام کی سچائی کا چیلنج  
دیا۔ ۱۸۸۰ء میں براہین احمدیہ میں دس ہزار  
روپے کا انعامی چیلنج شائع کرتے ہوئے فرمایا:

”ابا بعد سب طالبان حق پر واضح ہو جو  
مقصود اس کتاب کی تالیف سے جو موسوم  
بالبراہین الاحمدیہ علی حقیقت  
کتاب اللہ القرآن و النبوة  
المحمدیہ ہے یہ ہے جو دین اسلام کی سچائی  
کے دلائل اور قرآن مجید کی حقیقت کے براہین اور  
حضرت خاتم الانبیاء صلی اللہ علیہ وسلم کی صدق  
رسالت کے وجوہات سب لوگوں پر بوضاحت  
تمام ظاہر کئے جائیں اور نیز ان سب کو جو اس  
دین مبین اور مقدس کتاب اور برگزیدہ نبی سے  
منکر ہیں ایسے کامل اور معتول طریق سے ملزم  
اور لاجواب کیا جائے جو آئندہ ان کو بمقابلہ  
اسلام کے دم مارنے کی جگہ باقی نہ رہے۔“

(براہین احمدیہ حصہ اول صفحہ 23-24 جدید  
ایڈیشن)

چنانچہ اس انعامی چیلنج کے مقابلہ میں آج  
تک کوئی بھی مرد میدان نہ بن سکا۔  
**اسلام کا دوسرا غلبہ**  
اُس زمانہ میں مسلمان یہ کہہ رہے تھے  
آج اسلام کرامت والوں سے خالی ہے اب  
معجزات اور نشانات نظر نہیں آتے ہیں۔

چنانچہ آپ نے فرمایا:  
کرامت گرچہ بے نام و نشان است  
بیا بگرز غلمان محمدؐ  
”میں علانیہ کہتا ہوں کہ اسلام کے  
سوائے باقی مذاہب مُردہ ہیں صرف اسلام زندہ  
مذہب ہے۔ جو اپنے اندر خوارق و نشان ساتھ  
رکھتا ہے۔ جو چاہے دیکھ لے۔ اگر میں نہ دکھا

سکوں تو جو سزا چاہیں مجھے دیں۔“  
(تقریر جلسہ مذاہب اعظم ۱۹۰۶ء)

**غلبہ اسلام کا عظیم الشان  
نظارہ**

جلسہ مذاہب اعظم لاہور اس امر کا جیتا  
جاگتا ثبوت ہے۔ آپ کو قبل از وقت خدا نے یہ  
اطلاع دی تھی کہ آپ کا مضمون سب پر بالا  
رہے گا۔

دسمبر ۱۸۹۶ء میں بمقام لاہور ایک مذہبی  
کانفرنس منعقد ہوئی جس میں پانچ سوال تجویز  
کئے گئے۔ سب کو اپنے مذہب کی رو سے جواب  
دینا تھا۔ ہندو، عیسائی، سکھ، آریہ، یہودی اور  
اسلام وغیرہ کے نمائندے اپنے اپنے مذہب  
کے مطابق ان سوالات کا جواب دینے کے لئے  
شامل ہوئے۔ آپ نے اسلامی اصول کی فلاسفی  
کے نام سے ایک مضمون لکھا جو کہ حضرت مولوی  
عبدالکریم صاحب سیالکوٹی نے تمام مجمع میں  
پڑھ کر سنایا جسے بالاتفاق پسند کیا گیا۔

بہر حال اس وقت یہ اعلان کیا گیا کہ  
حضرت مرزا غلام احمد صاحب قادیانی کا  
مضمون ہی غالب رہا۔ اس کی خبریں مختلف  
اخباروں میں شائع ہوتی رہیں جیسے سول ملٹری  
گزٹ لاہور۔

حضرت مسیح موعودؑ فرماتے ہیں:  
مجھے خدا نے بشارت دی ہے کہ ”میں  
تجھے زمین کے کناروں تک عزت کے ساتھ  
شہرت دوں گا اور تیرا ذکر بلند کروں گا۔“

(تذکرہ صفحہ ۱۹۱)

۱۸۹۸ء میں فرمایا: ”میرے رب نے  
میری طرف وحی کی اور مجھ سے وعدہ فرمایا کہ وہ  
میری نصرت فرمائے گا۔ یہاں تک کہ میری  
دعوت اور میرا سلسلہ زمین کے مشارق و  
مغارب یعنی زمین کے کناروں تک پہنچ جائے  
گا۔“ (لجیہ النور)

اسی طرح ۱۹۰۰ء میں اپنی کتاب اربعین  
میں یہ الہی بشارت درج فرمائی:

انہی حاشیہ کُل قوم یا تونک  
جنذا انسی انرت مکانک تنزیل  
ہن اللہ العزیز الرحیم۔

(تذکرہ صفحہ ۳۲۰)  
یعنی میں ہر قوم میں سے گروہ کے گروہ  
تیری طرف بھیجوں گا۔ میں نے تیرے مکان کو  
روشن کر دیا۔ یعنی دنیا پر ظلمت چھائی ہوئی ہوگی  
اور ہر قوم اور ہر ملک کی روحانی روشنی چاہنے

والی سعید رو جس تیرے مکان کو روشن دیکھ کر  
روحانی روشنی حاصل کرنے کے لئے گروہ در  
گروہ تیرے مکان کا قصد کریں گی، امریکہ  
سے تیرے پاس لوگ آئیں گے یورپ سے  
بھی آئیں گے۔ افریقہ سے بھی آئیں گے۔  
انڈونیشیا سے لوگ آئیں گے۔ چین اور جاپان  
سے بھی آئیں گے۔ روس سے بھی آئیں گے  
عرضیکہ ہر مذہب اعظم سے اور ہر ملک سے اور ہر قوم  
سے اور ہر مذہب کے لوگ تیرے مکان میں  
آکر فروکش ہوں گے۔ اور روحانی نور سے منور  
ہوں گے۔ اور فرمایا یہ پیشگوئی کسی انسان کا کلام  
نہیں بلکہ اللہ تعالیٰ کا کلام ہے جو عزیز اور رحیم  
ہے، جو ایک دن پورا ہو کر رہے گا۔

(اسلام کا عالمگیر غلبہ صفحہ 20)

**یہ پیشگوئی پوری ہوگئی  
ہے**

اللہ تعالیٰ کے فضل و کرم سے اس وقت

جماعت احمدیہ کے سربراہ حضرت مرزا مسرور  
احمد صاحب خلیفۃ المسیح الخامس ایدہ اللہ تعالیٰ  
بنصرہ العزیز نے اپنے ۸ سالہ دورِ خلافت میں جو  
بیرونی ممالک میں کامیاب دورے فرمائے ان  
کے نتیجے میں جہاں احمدی احباب کے ایمانوں  
میں ایک تازگی اور ولولہ اور جوش و جذبہ پیدا  
ہو گیا ہے وہاں غیر از جماعت افراد کو یہ توفیق ملی  
کہ انہوں نے جماعت سے وابستگی رکھی اور  
لٹریچرس اور احمدی مبلغین و معلمین سے تبادلہ  
خیالات کیا اور جماعت احمدیہ میں داخل ہوئے  
اور اب اس وقت ۱۹۳ ممالک میں جماعت  
احمدیہ پھیل چکی ہے اور ہر قوم ہر ملک ہر طبقے سے  
لوگ بڑی تیزی کے ساتھ کثرت سے جماعت  
میں داخل ہو رہے ہیں اور بین الاقوامی جلسے جو  
جماعت احمدیہ منعقد کرتی ہے۔ جن میں بذات  
خود حضرت خلیفۃ المسیح ایدہ اللہ تعالیٰ بنصرہ العزیز  
شمولیت فرماتے ہیں۔ اُن جلسوں میں دنیا بھر  
کے ممالک سے احباب جماعت کثیر تعداد میں  
شرکت کرتے ہیں۔ اُن میں افریقہ امریکہ،  
لندن، جرمنی، کینیڈا اور جاپان، فرانس اور باقی  
ممالک کے لوگ شامل ہیں۔

پھر خدا تعالیٰ نے اس زمانہ میں جماعت  
کو ایک اور نعمت ایم ٹی اے انٹرنیشنل کے رنگ  
میں عطا کی ہے جس کے ذریعہ جماعت کی  
ترقی، تبلیغی مساعی کے علاوہ پیارے آقا کے  
خطبات خطابات اور باقی مجلس علم و عرفان کے  
پروگرام نشر ہوتے ہیں جس سے ساری دنیا

مستفید ہو رہی ہے۔

**غیروں کا اعتراف**

☆..... جماعت احمدیہ کی تبلیغی مساعی  
کا ذکر کرتے ہوئے پروفیسر غانا یونیورسٹی کالج  
اپنی کتاب "Christ of  
Mohammad" میں لکھتے ہیں:

”غانا کے شمالی حصہ میں رومن کیتھولک  
کے سوا عیسائیت کے تمام اہم فرقوں نے محمدؐ کے  
پیروں کے لئے میدان خالی کر دیا ہے۔ اشانی  
اور گولڈ کوسٹ کے جنوبی حصوں میں عیسائیت  
آج کل ترقی کر رہی ہے۔ لیکن جنوب کے  
بعض حصوں میں خصوصاً ساحل کے ساتھ ساتھ  
احمدیہ جماعت کو عظیم الشان فتوحات حاصل  
ہو رہی ہیں۔ یہ خوش کن توقع کہ گولڈ کوسٹ جلد  
ہی عیسائی بن جائے گا اب معرض خطر میں ہے  
اور یہ خطرہ ہمارے خیال کی وسعتوں سے کہیں  
زیادہ عظیم ہے۔ اور یقیناً (یہ صورت حال)  
عیسائیت کے لئے کھلا چیلنج ہے۔ تاہم یہ فیصلہ  
ابھی باقی ہے کہ آئندہ افریقہ میں ہلال کا غلبہ  
ہوگا یا صلیب کا۔“

(اسلام کا عالمگیر غلبہ صفحہ ۵۳)

☆..... مصر کا مشہور اخبار ”الفتح“  
قاہرہ۔ اپنی اشاعت مورخہ ۲۵ جمادی الثانی  
۱۳۵۱ میں لکھتا ہے:

”جو شخص بھی ان لوگوں (جماعت  
احمدیہ: ناقل) کے حیرت انگیز کاموں کو دیکھے گا  
وہ حیران و ششدر ہوئے بغیر نہیں رہ سکتا کہ  
کس طرح اس چھوٹی سی جماعت نے اتنا بڑا  
جہاد کیا ہے جسے کروڑ ہا مسلمان نہیں کر سکے۔  
صرف وہی ہیں جو اس راہ میں اپنی جانیں اور  
اموال خرچ کر رہے ہیں۔“

(ترجمہ از عربی عبارت)

☆..... مشہور آریہ سماجی اخبار ”تیج“  
دہلی ۲۵ جولائی ۱۹۲۵ء کو لکھتا ہے:

”تمام مسلمانوں میں سب سے زیادہ  
ٹھوس اور مؤثر کام کرنے والی طاقت احمدیہ  
جماعت ہے اور بلا مبالغہ احمدیہ تحریک ایک  
خوفناک آتش فشاں پہاڑ ہے جو بظاہر اتنا  
خوفناک معلوم نہیں ہوتا لیکن اس کے اندر ایک  
تباہ کن اور سیال آگ کھول رہی ہے جس سے  
بچنے کی کوشش نہ کی گئی تو کسی وقت ہمیں  
(آریوں) کو بھلس دیگی۔“

☆..... مشہور ہندو اخبار روزنامہ  
”پرتاپ“ لکھتا ہے کہ:

” احمدی لوگ تمام دنیا کے مسلمانوں میں سب سے زیادہ ٹھوس کام کرنے والے ہیں اور ان کی تبلیغی جدوجہد اس وقت ہمیں سب سے زیادہ نقصان پہنچا رہی ہے۔“ (بحوالہ تبلیغ اسلام زمین کے کناروں تک)

## حضرت مسیح موعودؑ کے الہامات اور موجودہ حالات : صداقت احمدیت کی دلیل }

حضرت مسیح موعود علیہ الصلوٰۃ والسلام کو بے شمار الہامات اپنی جماعت کی ترقی اور بعض آمدہ مصائب و مشکلات اور مخالفین و معاندین کے انجام سے متعلق ہوتے رہے۔ ۲۸ اگست ۱۹۰۱ء کی صبح کو حضرت علیہ السلام نے فرمایا کہ: ” ہمارے مخالف دو قسم کے لوگ ہیں ایک تو مسلمان ملا مولوی وغیرہ۔ دوسرے عیسائی انگریز وغیرہ۔ دونوں اس مخالفت میں اور اسلام پر ناجائز حملے کرنے میں زیادتی کرتے ہیں۔ آج ہمیں ان دونوں قوموں کے متعلق ایک نظارہ دکھایا گیا اور الہام کی صورت پیدا ہوئی مگر اچھی طرح یاد نہیں رہا۔ انگریزوں وغیرہ کے متعلق اس طرح سے تھا کہ ان میں بہت لوگ ہیں جو سچائی کی قدر کریں گے اور ملا مولویوں وغیرہ کے متعلق یہ تھا کہ ان میں سے اکثر کی قوت مسلوب ہوگئی ہے۔“ (الحکم جلد ۵، صفحہ ۶)

۲ ستمبر ۱۹۰۱ء کو فرمایا:

” آج ہم نے رؤیا میں دیکھا کہ اللہ تعالیٰ کا دربار ہے اور ایک مجمع ہے اور اس میں تلواروں کا ذکر ہو رہا ہے تو میں نے اللہ تعالیٰ کو مخاطب کر کے کہا کہ

سب سے بہتر اور تیز تر وہ تلوار ہے جو تیری تلوار میرے پاس ہے۔ اس کے بعد ہمارے آنکھ کھل گئی ہے اور پھر ہم نہیں سوئے کیونکہ لکھا ہے کہ جب مبشر خواب دیکھو تو اس کے بعد جہاں تک ہو سکے نہیں سونا چاہئے اور تلوار سے مراد یہی حربہ ہے جو کہ ہم اس وقت اپنے مخالفوں پر چلا رہے ہیں۔“

(الحکم ۱۹۰۱ء جلد ۵ صفحہ ۳۳)

۱۹ اپریل ۱۹۰۳ء کو فرمایا کہ:

میں اپنی جماعت کے لئے اور پھر قادیان کے لئے دعا کر رہا تھا تو یہ الہام ہوا۔ (۱) زندگی کے فیشن سے دور جا پڑے ہیں (۲) فَسَجَّحْتُهُمْ تَسْحِجًا۔ ترجمہ پس پس پس ڈال ان کو خوب پیش ڈالنا۔

فرمایا میرے دل میں آیا کہ اس پس ڈالنے کو میری طرف کیوں منسوب کیا گیا ہے۔ اتنے میں میری نظر اس دعا پر پڑی جو ایک سال ہوا بیت الدعا پر لکھی ہوئی ہے اور وہ دعایہ ہے یارب فاسمع دعائی و مزق أعداءک و أعدائی و أنجز و عذک و أنصر عبدک و آرننا آیامک و شہرنا حسامک و لا تذرننا الکافرین شہرنا۔

اس دعا کو دیکھنے اور اس الہام کے معلوم ہونے سے معلوم ہوا کہ یہ میری دعا کی قبولیت کا وقت ہے۔ پھر فرمایا ہمیشہ سے سنت اللہ اس طرح پر چلی آتی ہے کہ اس کے ماموروں کی راہ میں جو لوگ روک ہوتے ہیں ان کو ہٹا دیا کرتا ہے۔ یہ خدا تعالیٰ کے بڑے فضل کے دن ہیں۔ ان کو دیکھ کر خدا تعالیٰ کی ہستی پر ایمان اور یقین بڑھتا ہے کہ وہ کس طرح ان امور کو ظاہر کر رہا ہے۔

(الحکم جلد ۸ نمبر ۱۳-۲۴ اپریل ۱۹۰۳ء) ۱۲۰ اپریل ۱۹۰۳ء کو الہام ہوا کہ:

اننت مینى بمنزلة لا یعلمها الخلق۔ انت مینى بمنزلة عرشى۔ ترجمہ: تو میرے نزدیک وہ مقام رکھتا ہے جس سے تمام مخلوق ناواقف ہے۔ تو میرے نزدیک بمنزلہ عرش کے ہے۔

عرش پر آپ نے فرمایا کہ یہ لفظ اس لئے بیان کیا گیا ہے کہ خدا تعالیٰ کی تجلیات جمالی و جلالی کا اتم عرش ہے اور مسیح موعود اتم مظہر صفات جمالیہ کا ہے جو کہ اس وقت ظاہر ہو رہی ہیں اور اس لئے کل انبیاء کے ناموں سے مجھے خطاب کیا گیا ہے تاکہ ان کے کل صفات کا مظہر تام میں ہو جاؤں۔ خدا تعالیٰ صفات محمی مہمیت برابر کام میں زور سے لگی ہوئی ہیں۔ ایک طرف تو لوگ زندہ ہو رہے ہیں اور ایک طرف مر رہے ہیں۔ پس چونکہ ان ایام میں خدا کی صفات اپنی پوری تجلی سے کام کر رہی ہے اس مناسبت کے لحاظ سے عرش کہا گیا ہے۔

(الہد جلد ۳ نمبر ۱۶-۱۷ اپریل دیکم ۱۹۰۳ء)

## زلزلوں اور سخت تباہی

کی پیشگوئیاں بکثرت زلازل و حوادث کے تعلق میں حضرت مسیح موعود علیہ السلام نے فرمایا: ”یاد رہے کہ خدا نے مجھے عام طور پر زلزلوں کی خبر دی ہے۔ پس یقیناً سمجھو کہ جیسا

کہ پیشگوئی کے مطابق امریکہ میں زلزلے آئے ایسا ہی یورپ میں بھی آئے اور نیز ایشیا میں بھی آئے اور نیز ایشیا کے مختلف مقامات میں آئیں گے۔ اور بعض اُن میں قیامت کا نمونہ ہوں گے اور اس قدر موت ہوگی کہ خون کی نہریں چلیں گی۔ اس موت سے یہ نہ پرند بھی باہر نہیں ہوں گے اور زمین پر اس قدر سخت تباہی آئے گی کہ اس روز سے کہ انسان پیدا ہوا، ایسی تباہی کبھی نہیں آئی ہوگی اور اکثر مقامات زبرد بر ہو جائیں گے کہ گویا اُن میں بالکل آبادی نہ تھی اور اُس کے ساتھ ہی اور بھی آفات زمین و آسمان میں ہولناک صورت میں پیدا ہوگی یہاں تک کہ ہر عقلمند کی نظر میں وہ باتیں غیر معمولی ہو جائیں گی اور ہیئت اور فلسفہ کی کتابوں کے کسی صفحے میں ان کا پتہ نہیں ملے گا۔

تب انسانوں میں اضطراب پیدا ہوگا کہ یہ کیا ہونے والا ہے اور بہتیرے نجات پائیں گے اور بہتیرے ہلاک ہو جائیں گے۔ وہ دن نزدیک ہیں بلکہ میں دیکھتا ہوں کہ دروازے پر ہیں کہ دنیا قیامت کا نظارہ دیکھے گی اور نہ صرف زلزلے بلکہ اور بھی ڈرانے والی آفتیں ظاہر ہوں گی۔ کچھ آسمان سے اور کچھ زمین سے۔ یہ اس لئے کہ نوع انسان نے اپنے خدا کی پرستش چھوڑ دی ہے۔ اور تمام دل اور تمام ہمت اور تمام خیالات سے دنیا پر ہی گر گئے ہیں۔ اگر میں نہ آیا ہوتا تو ان بلاؤں میں کچھ تاخیر ہو جاتی پر میرے آنے کے ساتھ خدا کے غضب کے وہ مخفی ارادے جو ایک بڑی مدت سے مخفی تھے ظاہر ہو گئے۔۔۔۔۔ یہ مت خیال کرو کہ امریکہ وغیرہ میں سخت زلزلے آئے اور تمہارا ملک اُن سے محفوظ ہے میں تو دیکھتا ہوں کہ شاید اُن سے زیادہ مصیبت کا منہ دیکھو گے۔ اے یورپ تو بھی امن میں نہیں اور اے ایشیا تو بھی محفوظ نہیں اور اے جزائر کے رہنے والو! کوئی مصنوعی خدا تمہاری مدد نہیں کرے گا۔ میں شہروں کو گرتے دیکھتا ہوں اور آبادیوں کو دیران پاتا ہوں۔“

(حقیقۃ الوحی صفحہ ۲۵۶ تذکرہ صفحہ ۵۶۵)

## بین الاقوامی طریق پر جماعت احمدیہ کو نابود کرنے کی سازشیں

جماعت احمدیہ کے وجود میں آتے ہی مخالفین احمدیت نے سر توڑ کوشش کی کہ اس پودے کو نپٹنے نہیں دینا ہے۔ ہر قیمت پر اسے

اکھاڑ پھینکنا ہے۔ حضرت مسیح موعود علیہ السلام کے زمانہ میں بڑی شدت کے ساتھ مخالفت ہوئی اور تمام حربے استعمال کئے گئے لیکن آخر کار ان کے حصے میں صرف اور صرف ناکامی اور خجالت نصیب ہوئی۔ بڑے بڑے جید علماء اور اکابرین امت یہاں تک کہ غیر مسلم چوٹی کے لیڈر اور سرغنہ بھی آپ کے خلاف اٹھ کھڑے ہوئے تھے مگر خدا تعالیٰ نے اپنے وعدہ کے مطابق حضرت مسیح موعود علیہ السلام کو اور آپ کی جماعت کو ان کے ہر شر سے محفوظ رکھا، سچ ہے:-

جو خدا کا ہے اُسے لکارنا اچھا نہیں ہاتھ شیروں پر نہ ڈال اے رُوبہ زار و نزار حضرت مسیح موعود علیہ السلام کے وصال کے بعد بھی یہ سلسلہ جاری رہا بلکہ پہلے سے بڑھ کر مخالفت تیز ہوتی چلی گئی۔ احرار نے کہا کہ ہم قادیان کی اینٹ سے اینٹ بجادیں گے مگر خدا تعالیٰ نے ان گیدڑ بھسکیاں دینے والوں کو عبرتناک سزا دی اور کفر کردار تک پہنچایا۔ خلافت ثالثہ میں جماعت احمدیہ کو پاکستان میں آئینی طور پر غیر مسلم اقلیت قرار دینے والے حاکم اور اُس کے اہلکاروں کو خدا نے جو سزا دی وہ کسی سے پوشیدہ نہیں۔ ذوالفقار علی بھٹو کو تو پھانسی پر لٹکایا گیا جبکہ اس کے اراکین کو جیل میں ڈالا گیا تھا۔

خلافت رابعہ میں جنرل ضیاء الحق نے ایک آرڈی نینس کے تحت احمدیوں کو اُن کے بنیادی حقوق سے محروم کیا اور کلمہ پڑھنے اور مسجد کو مسجد کہنے یہاں تک کہ اذان دینے سے روکا گیا۔ احمدی مساجد سے کلمہ طیبہ کو حکام نے پولیس کے ذریعہ سے مٹایا۔ ضیاء الحق کو خدا نے اس مکروہ اور غیر اسلامی حرکات پر جو عبرتناک سزا دی، دنیا اُسے بخوبی جانتی ہے بلکہ پاکستان میں احمدیوں کو جس قدر ستایا گیا، تنگ کیا گیا، شہید کیا گیا اور جیلوں میں بند کیا گیا اللہ تعالیٰ نے آخر کار اپنی غیرت دکھائی اور اس وقت جو حالات پاکستان کے ہیں وہ سب کی نظروں کے سامنے ہیں۔

خون شہیدان امت کا اے کم نظر رایگاں کب گیا تھا کہ اب جائے گا ہر شہادت تیرے دیکھتے دیکھتے پھول پھل جائے گی پھول پھل لائے گی اللہ تعالیٰ سعید روجوں کو جلد از جلد آغوش احمدیت میں آنے کی توفیق عطا فرمائے۔ آمین۔

## احمدیہ مسلم جماعت بھارت کی سماجی خدمات

(ادارہ)

معزز بھائیو! آج سائنس اور ٹیکنالوجی کا زمانہ ہے۔ ہر لحاظ سے ترقی ہو رہی ہے اور فاصلے سمٹتے جا رہے ہیں۔ لیکن انسان خدا سے دور ہوتا جا رہا ہے اور تباہی کی طرف جا رہا ہے۔ خدا تعالیٰ کی شناخت کے لئے ہر زمانہ میں انبیاء تشریف لاتے رہے ہیں اور لوگوں کو خدا کے قریب کرتے رہے ہیں۔ اس زمانہ میں حضرت مرزا غلام احمد صاحب قادیانی علیہ السلام خدا کی طرف سے دنیا کی اصلاح کے لئے تشریف لائے۔ آپ نے اس زمانہ میں خدا سے قریب ہونے کی راہ دکھائی اور بنی نوع انسان کو حقوق اللہ اور حقوق العباد کی طرف توجہ دلائی۔ آج کی بدامنی خدا سے دوری کی وجہ سے ہے۔ جماعت احمدیہ کا یہی پیغام ہے کہ خدا کے بندوں سے ہمدردی کے بغیر خدا سے تعلق بھی قائم نہیں ہو سکتا۔ خدا والا انسان خدا کے بندوں سے دشمنی نہیں کر سکتا۔

پیارے بھائیو! مسلم جماعت احمدیہ کی بنیاد حضرت مرزا غلام احمد قادیانی علیہ السلام نے باذن الہی 1889ء میں پنجاب کے مشہور شہر لدھیانہ میں رکھی۔ جماعت احمدیہ شروع سے ہی اپنی پرامن تعلیم اور صلح پسند رویہ کی وجہ سے مشہور ہے۔ اور مختلف قوموں اور ملکوں اور مذاہب کے لاکھوں انسانوں نے اس جماعت میں شامل ہو کر اخلاق اور روحانیت میں بہت بلند مقام حاصل کیا ہے۔ یہ جماعت جہاں بنی نوع انسان کا خدا تعالیٰ سے تعلق قائم کرانے میں کوشاں ہے وہاں جماعت احمدیہ اپنے وطن عزیز ہندوستان اور اپنے سماج کی خدمات بھی نمایاں رنگ میں کر رہی ہیں۔

**انسان سے ہمدردی کی پاکیزہ تعلیم:** احمدیہ مسلم جماعت کے بانی حضرت مرزا غلام احمد صاحب قادیانی مسیح موعودؑ نے اپنے اعلیٰ اخلاق اور اعمال کے ذریعہ بنی نوع انسان کی خدمت کی۔ آپ نے اپنی زندگی میں بلا لحاظ مذہب و ملت انسانیت کی مختلف اوقات میں خدمات بجالائیں۔ آپ کی زندگی بنی نوع انسان کی خدمت کے لئے وقف تھی۔ آپ ہر دم ہر کس و ناکس کی تکلیف کو دور کرنے کیلئے کوشاں رہتے

تھے۔ آپ نے اپنے ماننے والوں کو یہ پاکیزہ تعلیم دی کہ:

”ہمارا یہ اصول ہے کہ کل بنی نوع انسان سے ہمدردی کرو اگر ایک شخص ایک ہمسایہ ہندو کو دیکھتا ہے کہ اسکے گھر میں آگ لگ گئی ہے اور نہیں اٹھتا کہتا آگ بجھانے میں مدد دے تو میں بیچ بچ کہتا ہوں کہ وہ مجھ سے نہیں ہے۔ اگر ایک شخص ہمارے مریدوں میں سے دیکھتا ہے کہ ایک عیسائی کو کوئی قتل کرتا ہے اور اسکے چھڑانے میں اسکی مدد نہیں کرتا ہے تو میں تمہیں بالکل درست کہتا ہوں کہ وہ ہم میں سے نہیں ہے۔ . . . . . بایں ہمہ نوع انسان کی ہمدردی ہمارا حق ہے۔“

(سراج منیر، روحانی خزائن جلد 13 صفحہ 128) اسی طرح فرماتے ہیں: ہم سب کیا مسلمان اور کیا ہندو باوجود صد ہا اختلافات کے اس خدا پر ایمان لانے میں شریک ہیں جو دنیا کا خالق اور مالک ہے اور ایسا ہی ہم سب انسان کے نام میں شراکت رکھتے ہیں یعنی ہم انسان کہلاتے ہیں اور ایسا ہی باعث ایک ہی ملک کے باشندہ ہونے کے ایک دوسرے کے پڑوسی ہیں اس لئے ہمارا فرض ہے کہ صفائے سیدہ اور نیک نیتی کے ساتھ ایک دوسرے کے رفیق بن جائیں۔ اور دین اور دنیا کی مشکلات میں ایک دوسرے کی ہمدردی کریں اور ایسی ہمدردی کریں کہ گویا ایک دوسرے کے اعضاء بن جائیں۔

فرماتے ہیں: اے ہم وطنو! وہ دین دین نہیں جسمیں عام ہمدردی کی تعلیم نہ ہو اور نہ وہ انسان انسان ہے جسمیں ہمدردی کا مادہ نہ ہو (روحانی خزائن، پیغام صلح)

اسی طرح جماعت احمدیہ میں شریک ہونے کے لئے بانی جماعت احمدیہ نے جو بنیادی شرائط رکھیں ہیں ان میں سے ایک شرط ہی خدمت خلق سے تعلق رکھتی ہے۔ آپ فرماتے ہیں۔

”یہ کہ عام خلق اللہ کی خدمت میں محض اللہ مشغول رہے گا اور جہاں تک بس چل سکتا ہے اپنی خداداد طاقتوں اور نعمتوں سے بنی نوع کو فائدہ پہنچائے گا۔“

**جماعت احمدیہ دیش**

## سیوا کے میدان میں:

جماعت احمدیہ اپنے قیام سے لیکر آج تک ملک کی وفادار اور خدمت گزار رہی ہے۔ ملک عزیز پر جب کبھی کسی طرح کی مشکل آئی جماعت نے اپنی طاقت سے بڑھ کر اپنا تن، من، دھن و وطن کے لئے قربان کیا ہے۔ جماعت کی دیش سیوا کا اقرار ہندوستان کے مؤقر دانشوروں نے کیا ہے۔ جماعت احمدیہ کی حکومت وقت کے ساتھ وفا شعاری کے متعلق سردار دیوان سنگھ ایڈیٹر صاحب ریاست فرماتے ہیں:

”جماعت مذہباً اور اصولاً حکومت وقت کی وفا شعار ہے۔ اس جماعت کے بانی نے اپنی امت کے لئے یہ لازمی قرار دیا ہے کہ حکومت وقت کی وفا شعار رہے، جو احمدی ہندوستان میں ہیں تولاً اور فعلاً ہندوستان کی موجودہ گورنمنٹ کے وفا شعار ہیں اور جو احمدی پاکستان میں ہیں وہ پاکستانی گورنمنٹ کے اخلاص کے ساتھ وفا شعار ہیں ان لوگوں کی وفا شعاری پر شک کرنا صداقت پر پردہ ڈالنا ہے۔“ (اخبار ریاست 25 مئی 1953ء)

اسی طرح مشہور رچرلسٹ جسونت سنگھ صاحب لکھتے ہیں: ”سیاسی لحاظ سے جماعت احمدیہ کا یہ اصول اور طریق ہے کہ احمدی جس ملک یا علاقہ میں رہتے ہیں وہاں کی قائم شدہ حکومت کے وفادار ہوتے ہیں اور ہر رنگ میں ملک کے قانون اور دستور کی اطاعت کرتے ہیں یہ بات ان کے بنیادی اصول اور مذہبی عقیدہ میں شامل ہے کہ وہ حکومت کے ساتھ تعاون کریں۔ اور کسی صورت میں بھی سٹرائیک (ہڑتال) تحریک عدم تعاون یا کسی بغاوت یا غیر قانونی کارروائی میں شامل نہ ہوں۔“

(”ہندوستان ٹائمز“ 25 دسمبر 1951ء)

## ملکی فسادات کو روکنے میں جماعت

**احمدیہ کی خدمات:** پیارے بھائیو! کسی ملک کو اتنا نقصان جنگ سے نہیں پہنچتا جتنا کہ ملک میں فسادات کے نتیجہ میں نقصان ہوتا ہے۔ جماعت احمدیہ ہمیشہ فسادات کے خلاف ہے۔ اور جماعت ہمیشہ اس مقصد کو مد نظر رکھتی ہے کہ ملک میں امن قائم رہے۔ ملک کے تمام باشندے آپس میں پیار اور محبت سے رہیں۔ جماعت احمدیہ کے بانی حضرت مرزا غلام احمد صاحب نے ہندوستان

میں فسادات کو روکنے کے لئے 1908ء میں ایک پیاری کتاب پیغام صلح لکھی۔ آپ نے اس کتاب میں ملک کی دو بڑی قوموں کو آپسی اختلاف دور کر کے اتفاق سے رہنے کی تلقین فرمائی۔ آپ فرماتے ہیں:

”اتفاق ایک ایسی چیز ہے کہ وہ بلائیں جو کسی طرح دور نہیں ہو سکتیں اور وہ مشکلات جو کسی تدبیر سے حل نہیں ہو سکتیں وہ اتفاق سے حل ہو جاتی ہیں..... فرمایا: اب تو ہندو مسلمان کا باہم چولی دامن کا ساتھ ہو رہا ہے۔ اگر ایک پر کوئی تباہی آوے تو دوسرا بھی اس میں شریک ہو جائے گا۔ اگر کوئی اسمیں سے اپنے پڑوسی کی ہمدردی میں قاصر رہے گا تو اس کا نقصان وہ آپ بھی اٹھائے گا۔ جو شخص تم دونوں قوموں میں سے دوسری قوم کی تباہی کی فکر میں ہے اس کی اس شخص کی مثال ہے جو ایک شاخ پر بیٹھ کر اس کو کاٹتا ہے۔“ (پیغام صلح)

جماعت احمدیہ شروعات سے اس اصول پر قائم ہے۔ جماعت کی اس عمدہ تعلیم اور احسن عمل کا اقرار کرتے ہوئے پروفیسر شیر سنگھ صاحب ایم۔ ایس۔ سی لکھتے ہیں:

”جماعت احمدیہ کو یہ فخر حاصل ہے کہ ان کے بانی نے سب مذاہب کا یکساں عزت و احترام کیا اور منتشر انسانی دلوں کو یکجا کرنے کی کوشش کی۔ یہ امر اس دفتر زیارت کے کمرے میں داخل ہونے سے ہی ثابت ہو جاتا ہے۔ اس کمرہ میں دیواروں سے لٹکائے ہوئے چارٹ ہر مذہب کی آراء اور خیالات کا اظہار کرتے ہیں۔ احمدی بیگمٹی اور اتحاد میں کمال حاصل کر چکے ہیں اور پاکستان بننے کے باوجود اپنے اس مادر وطن، اپنے مذہب کی جائے افتتاح میں خوش باش اور اعتدال سے لبریز نظر آتے ہیں۔ ان سے مل کر یہ ثابت ہوتا ہے کہ ان لوگوں میں مجموعی طور پر انسان سے پیار اور محبت کا جذبہ موجود ہے۔ خواہ وہ کسی بھی مذہب و ملت کا ہو۔ یہ آثار بین الاقوامی ترقی کے لئے بہت موزوں ہے۔ جس مذہب میں یہ باتیں ہوں اور خاص کر عمل کی زندگی میں ڈھل چکی ہوں وہ مذہب دن دگی رات چگنی ترقی کرتا ہے اور میری آرزو ہے کہ ہر مذہب کے پیروکاروں میں یہ خیال عمل میں آنا چاہئے۔“

یہی ہے عبادت بھی دین و ایمان کہ کام آئے دنیا میں انسان کے انساں (اخبار بدر قادیان 14 جولائی 1954ء)

## جماعت احمدیہ فساد زدگان کی خدمت کے میدان میں:

جماعت احمدیہ جہاں فسادات سے دور رہتی ہے وہاں جماعت کی ایک خوبی یہ ہے کہ ملک بھر میں جہاں کہیں بھی فسادات ہوئے ہیں، جماعت احمدیہ نے بلا امتیاز ہندو مسلم فساد سے متاثر لوگوں کی امداد کی۔ یہ مدد و دوائیاں، روپیہ پیسہ اور انسانی ہمدردی کی شکل میں ہوتی رہی ہے۔ اس ضمن میں چند ایک فساد زدگان کی خدمات کے واقعات پیش خدمت ہیں:

(1) 24 اکتوبر 1989ء کو بہار میں شدید فسادات رونما ہوئے خاص کر بھاگلپور میں کئی سہاگ اُجڑے اور بہت بچے یتیم ہو گئے۔ جماعت احمدیہ نے وہاں علاقے کا جائزہ لیا اور جانی و مالی نقصان کا جائزہ لیکر تفصیلی رپورٹ جماعت احمدیہ کے سربراہ حضرت مرزا طاہر احمد صاحب امام جماعت احمدیہ کی خدمت میں پیش کی آپ نے ازراہ شفقت وہاں دو کالونیاں تعمیر کرنے کی ہدایت فرمائی۔ چنانچہ طاہر کالونی مسلمان متاثرین کو اور کرشن کالونی ہندو متاثرین کو دے دی گئی۔ (اخبار بدر)

(2) 6 دسمبر 1992ء کو ایک تاریخی مسجد کوشہید کر دیا گیا جسکی وجہ سے ملک بھر میں فسادات ہوئے اور کافی جانی و مالی نقصان ہو گیا۔ خاص کر ممبئی میں لوگ شہر چھوڑ کر بھاگ گئے۔ ایسے وقت میں حضرت خلیفۃ المسیح الرابعی کی طرف سے مصیبت زدگان کی فوری امداد کی ہدایت موصول ہوئی۔ جسکی تعمیل میں جماعت ممبئی نے کئی مقامات پر اپنے امدادی کیمپ لگائے۔ کھانے پینے کی اشیاء کے ساتھ ساتھ گھروں کا ضروری سامان بھی تقسیم کیا گیا اور بے گھر ہو جانے والوں کو مکان بھی بنا کر دیئے گئے۔ جماعت کی اس خدمت انسانیت کا اعتراف کرتے ہوئے اخبار ہندوستان اُردو نے لکھا:

”فساد زدگان کی خدمت کے لئے جماعت احمدیہ کی طرف سے ریلیف کمیٹی قائم کی گئی ہے جہاں سے مختلف کیمپوں میں مدد پہنچائی جا رہی ہے۔ اس کے لئے یہ طریق اختیار کیا کہ خود جائزہ لیا گیا جس میں جس چیز کی ضرورت تھی مثلاً کھانے پینے کی اشیاء اوڑھنے کے لئے کپڑے، برتن نیز ادویات مہیا کی گئیں اور ابھی بھی کام جاری ہے۔ احمدی

ریلیف کمیٹی کی طرف سے ایسے افراد کو جو بالکل خالی ہاتھ ہو گئے تھے اور اپنے وطن واپس جانا چاہتے تھے کثیر تعداد میں ٹکٹیں خرید کر دی گئیں کیمپوں میں ایسی عورتیں جو اُمید سے تھیں اُن کے نرسنگ ہوم میں داخلے اور اخراجات کا انتظام کیا گیا احمدیہ ریلیف کمیٹی کا ارادہ ہے کہ بعض لوگوں کو گھر بھی بنا کر دئے جائیں جس کے لئے جائزہ لیا جا رہا ہے۔“

(روزنامہ ہندوستان اُردو 24 جنوری 1993ء صفحہ 2)

(3) بمبئی فسادات کے موقع پر جماعت کی خدمت انسانیت کا ذکر گجراتی زبان کے کثیر الاشاعت اخبار ’جہنم بھومی‘ نے اس ہیڈنگ کے تحت کیا ’’احمدیہ مشن کے ذریعہ ہندو مسلم کی تمیز کے بغیر فساد زدگان کو امداد‘‘۔ اخبار لکھتا ہے:

’’نامہ نگار بمبئی شہر میں ہوئے حالیہ فسادات کے فساد زدگان کو بلا تمیز مذہب و ملت لندن میں مقیم جماعت کے خلیفہ مرزا طاہر احمد صاحب کے حکم سے بمبئی مشن کے انچارج نے راحت پہنچائی۔

گذشتہ مہینے علاقہ دھاراوی کے کنیشو دھیا مندر میں 35 ہندو اور 15 مسلم گھرانوں میں راحت کا سامان تقسیم کیا گیا اس موقع پر شمالی بمبئی کے ممبر پارلیمنٹ رام نانک صاحب رمیش ڈیکر صاحب اور جماعت احمدیہ بمبئی کے صدر موجود تھے۔ اس طرح بمبئی سینٹرل دھوئی گھاٹ۔ سات راستہ۔ مراٹھا مندر کے علاقوں کے فساد زدگان کو احمدیہ مشن پروائی ایم سی اے کے جنرل میجر جیکب ابراہام اور یو جنتا دل کے صدر نسیم صدیق صاحب کی موجودگی میں 12 ہندوؤں اور 37 مسلم گھرانوں کو راتھی سامان دیا گیا اسی طرح ان کی طرف سے ایک ایسا ہی پروگرام دھاراوی کے علاقہ بھگت نگر میں ہوا جہاں مہمان خصوصی جناب گوردھن چوہان تھے اُنکی موجودگی میں 11 ہندو اور 44 مسلم گھرانوں میں سامان تقسیم کیا گیا۔ اس کے علاوہ وڈالہ، پٹھان واڑی، ملاڈ، باندرہ پلاٹ، جوگیشوری، ملت نگر، اندھیری، مدن پورہ کے علاقے میں راحت کا سامان تقسیم کیا۔

اسی طرح جماعت احمدیہ نے قومی یکجہتی کے پیش نظر بھاگلپور فساد سے متاثرہ لوگوں کے لئے 1989ء میں ہندوؤں اور مسلمانوں کے

لئے دو کالونیاں تعمیر کیں جن میں سے ایک نام طاہر نگر دوسری کا نام کرشن نگر ہے۔“

## جماعت احمدیہ زلزلہ کے وقت سماجی خدمت کے میدان میں:

جماعت احمدیہ دنیا میں کہیں پر بھی مصیبت آئے خدمت خلق کے لئے تیار رہتی ہے۔ قدرتی مصیبت کے کئی روپ ہوتے ہیں۔ جماعت احمدیہ ہر میدان میں خدمت کے لئے تیار رہتی ہے۔ ہندوستان میں یا ہندوستان کے باہر جہاں کہیں انسانیت مشکل میں پڑ جاتی ہے جماعت اس کی مدد کے لئے تیار رہتی ہے۔ کچھ مثالیں پیش خدمت ہیں:

(1) 1990ء میں ایران میں ایک شدید زلزلہ آیا ہزاروں لوگ لقمہ اجل بن گئے جماعت احمدیہ نے اس مصیبت کے موقع پر اپنی روایت کے مطابق فوراً ایران حکومت کو دو لاکھ بیس ہزار روپے کی امداد ہم پہنچائی۔ اس کا شکریہ ایرانی سفیر مقیم دہلی نے ان الفاظ میں کیا:

’’جماعت احمدیہ کی اس بہترین خدمت کا جو زلزلہ کے تعلق میں کی گئی ہم تودل سے شکر ادا کرتے ہیں۔ اور ہمارا یہ شکریہ جماعت کے سربراہ اور افراد جماعت کو پہنچا دیا جائے۔“

## احمدیہ جماعت زلزلہ سے متاثرین کو 10 لاکھ روپے کی اشیاء دے گی

(2) روزنامہ دینک جاگرن جانندھر 1 فروری 2001ء نے جماعت احمدیہ کی گجرات میں زلزلہ کے موقع پر کی جانے والی انسانیت کی خدمات کا تذکرہ کرتے ہوئے مندرجہ بالا سرخی کا ساتھ لکھا کہ:

’’گزشتہ دنوں گجرات میں آئے خوفناک زلزلہ سے تقریباً ایک لاکھ سے زائد موتیں ہوئیں اور لاکھوں زخمی ہوئے۔۔۔ احمدیہ جماعت بھارت کے مرکز قادیان سے گجرات کے زلزلہ سے متاثرین کی خدمت کے لئے ایک ٹیم روانہ ہو گئی ہے۔ اس ٹیم میں ایلو پیٹھی، ہومیو پیٹھی ڈاکٹر، مجلس خدام الاحمدیہ کے نوجوان، کھانے پینے کی اشیاء، ٹینٹ وغیرہ لیکر کل صبح 10 بجے روانہ ہو گئے۔ ٹیم وہاں پہنچ کر سب سے پہلے اُن علاقوں میں پہنچے گی جہاں

ابھی تک کوئی دوسری امدادی ٹیمیں نہیں پہنچی ہیں۔۔۔۔۔ یہ ٹیم 10 لاکھ روپے سے زیادہ روپے کی اشیاء لے کر روانہ ہوئی ہے۔ بھارت کے دوسرے صوبوں سے بھی احمدی ڈاکٹروں اور خدام کی ٹیموں کو تیار رہنے کے لئے کہا گیا ہے۔ قابل ذکر ہے کہ قریب کے علاقوں سے پہلے ہی مجلس خدام الاحمدیہ کے خدام زلزلہ سے متاثرین کی مدد کے لئے رات دن ایک کئے ہوئے ہیں۔ احمدیہ ہسپتال کے S. M. O ڈاکٹر طارق احمد صاحب نے رپورٹوں کو بتایا کہ احمدیہ ہسپتال کے آدمی اور ایک ایسولینس اس کام میں جٹی ہوئی ہے۔ مکرم برہان احمد ظفر نگران نے رپورٹوں بتایا کہ ہمارے کام کرنے کا طریق اس طرح ہے کہ پہلے سے کام کر رہی ٹیموں کو کچھ دن بعد واپس بھیج دیا جائے گا اور ان کے بدلہ میں دوسری ٹیموں کو بھیج دیا جائے گا۔ ضرورت پڑنے پر جماعت احمدیہ کے ذریعہ اور بھی روپیہ خرچ کیا جائے گا۔ زلزلہ سے متاثرین کو خون، ٹینٹ، کمبل، اور دوائیاں وغیرہ دی جا رہی ہیں۔“

(روزنامہ دینک جاگرن جانندھر 1 فروری 2001ء)

(3) مہاراشٹر علاقہ عثمان آباد اور لاٹور میں سخت زلزلہ آیا حیدرآباد سے ایک ٹیم فوری طور پر ریلیف کا سامان لیکر وہاں پہنچی جس میں ڈاکٹر بھی موجود تھے وہاں کے متاثرین کے لئے جماعت نے دو لاکھ روپے عزت ماب وزیر اعظم نرسیمہاراؤ کی خدمت میں پیش کئے۔

(4) اسی طرح 2006ء میں کشمیر میں آئے تباہ کن زلزلہ میں جماعت احمدیہ نے لاکھوں روپے کی مالی امداد کی۔ اور زلزلہ کے متاثرین کو ہر ممکن مدد کی۔ نیز حالیہ لداخ کے علاقہ میں بادل پھٹ جانے سے ہزاروں جانوں کا نقصان ہوا، جماعت احمدیہ اس مصیبت کے وقت میں اپنے بھائیوں کے ساتھ کندھے سے کندھا ملا کر کھڑی ہوئی ہے۔

## جماعت احمدیہ سیلاب کے وقت سماجی خدمت کے میدان میں:

سورۃ بنی اسرائیل آیت 59 میں اللہ تعالیٰ فرماتا ہے کہ روئے زمین میں کوئی ایسی ہستی نہیں ہوگی جسے ہم قیامت کے دن سے پہلے ہلاک نہ کر دیں یا اُسے بہت سخت عذاب نہ دیں۔ یہ بات تقدیر الہی میں پہلے سے لکھی ہوئی

ہے۔ قرآن کریم کے اس فرمان کے تحت دُنیا میں آباد مختلف بستیاں وقتاً فوقتاً الٹائی جاتی ہیں کہیں زلازل اپنا رنگ دکھاتے ہیں تو کہیں سیلاب و سونامی۔ ایسی حالت میں نوع انسان ہمدردی کی مستحق ہوتی ہے۔ ہندوستان ہویا ہندوستان سے باہر کی دُنیا۔ جماعت احمدیہ ہر وقت اپنے آپ کو خدمت انسانیت کے لئے پیش کرتی رہی ہے۔ جماعت احمدیہ بھارت کی تاریخ اس بات پر گواہ ہے۔ تقسیم ملک کے بعد ابھی چھ یا سات سال گزرے ہونگے کہ 1955ء میں پنجاب کے مختلف اضلاع بھیا نک سیلاب کی چپیٹ میں آگئے۔ قادیان میں اس وقت 500 کے قریب احمدی مقیم تھے، وہ بھی اس سے متاثر ہوئے، مگر اپنے نقصان کی پروا نہ کرتے ہوئے ان لوگوں نے اپنی گہوں چاول اور اشیاء خوردنی بلا کسی مذہبی تفریق کہ سیلاب سے متاثرین میں تقسیم کر دی۔ ان احمدیوں کو اپنے سے زیادہ دوسروں کی فکر دامن گیر ہوئی اور انہوں نے قادیان سے باہر نکل کر نوع انسان کی خدمت کا بہترین نمونہ پیش کیا۔ اس بات کا ذکر کرتے ہوئے علاقہ کے معزز سردار بشن سنگھ صاحب نائب تحصیلدار علاقہ بیٹ (بیاس تخریر) نے ان الفاظ میں کیا:

”میں علاقہ بیٹ کے سیلاب زدہ مختلف دیہاتوں سے مورخہ 26.3.1955 کو تقسیم گرانٹ کی غرض سے آ رہا ہوں۔ مجھے یہ دیکھ کر خوشی ہوئی ہے کہ جماعت احمدیہ قادیان کے جن کئی دنوں سے دیہاتوں میں طبعی اور دیگر امداد کا کام بڑی سرگرمی اور شوق سے کر رہے ہیں جماعت کی طرف سے موضع پھیرو چچی میں ایک ریلیف کیمپ بھی کھلا ہے۔ جہاں بیماروں اور مصیبت زدگان کی ہر طرح امداد کی جاتی ہے احمدی نوجوانوں کی امدادی پارٹیاں ادویات، پرہیزی، راشن اور کپڑے وغیرہ لے کر خود مختلف سیلاب زدہ دیہاتوں میں امداد کر رہی ہے۔ مجھے اس بات کے اظہار سے خوشی ہے کہ جو پبلک سبوا کا کام قادیان کے احمدی پوری ہمدردی اور خدمت کے جذبہ کے ساتھ سرانجام دے رہے ہیں، اس سے علاقہ بیٹ کے مصیبت زدگان جتنا کو بہت آرام پہنچے گا۔“

(اخبار بدر قادیان 14 نومبر 1954)

احمدیوں کی خدمات کا اقرار کرتے ہوئے جناب پنڈت گورکھ ناتھ شرم صاحب ای۔ ایل۔ اے صدر کانگریس کمیٹی گورداسپور کا

بیان ہے کہ:

”سیلاب کی شکل میں اس قدرتی قہر کا مقابلہ کرتے ہوئے جہاں باقی سیلاب زدہ حلقوں میں مختلف سبھا، سوسائٹیوں کے ذریعہ ریلیف کا کام ہوا وہاں یہ بات کافی سراہندہ کے قابل ہے کہ جماعت احمدیہ نے بھی اپنی گزشتہ روایات کے مطابق علاقہ بیٹ بیاس پھیرو چچی میں اپنا ریلیف کیمپ قائم کر کے گرد و نواح کے سیلاب زدہ لوگوں کو محنت اور ہمدردی سے امداد بہم پہنچائی۔ جماعت کی طرف سے نیشنل سپرٹ کے ساتھ جہاں دیہات میں آنا، کپڑے اور ادویہ سے لوگوں کی مدد کی گئی وہاں قادیان میں بھی خاص مستحقین کو نقد مالی امداد دی گئی اور احمدی ایک مشنری اسپرٹ اور خدمت خلق کے جذبہ کے ماتحت بعض بے آسرا اور نجیب سجنوں کے مکان کی مرمت اپنے ذمہ لے رہے ہیں۔“

جماعت احمدیہ کا یہ کام جہاں قابل ستائش ہے وہاں میں باقی جماعتوں سے بھی توقع رکھتا ہوں کہ ایسے آڑے وقت میں مصیبت زدگان کی تکالیف کو دور کرنے میں کوشش کر کے اپنا فرض ادا کریں۔“

(اخبار قادیان مورخہ 21 نومبر 1955ء)

1973ء میں سیلاب کے باعث مشرقی و مغربی پاکستان کے سیلاب زدگان کے لئے متعدد مواقع پر بیت المال سے معقول رقوم فراہم کی گئیں۔

1991ء میں اڑیسہ سورہ، بھدرک کا علاقہ فسادات کی لپیٹ میں آیا اور کئی دیہات اس کی زد میں آگئے۔ چنانچہ جماعت احمدیہ نے متاثرین کے لئے چار لاکھ پچیس ہزار روپے کی امداد کی۔ اس موقع پر ہندو مسلمان دونوں کو مدد دی گئی۔

1992ء میں قادیان کا علاقہ خطرناک قسم کے سیلاب کی زد میں آیا۔ یہ آسمانی آفت اس قدر آنا تھا کہ کسی کے وہم و گمان میں بھی نہ تھا۔ جس کے نتیجے میں بہت سے لوگ پانی میں بہہ گئے بے تحاشہ مال کا نقصان ہوا۔ ایسی مصیبت کی گھڑی میں جماعت احمدیہ قادیان نے لنگر خانہ حضرت مسیح موعود جاری کیا اور بلا لحاظ مذہب و ملت 5 یام تک لوگوں کو کھانا دیا جاتا رہا اور لوگوں کو محفوظ مقامات تک پہنچایا گیا جہاں تک بس چل سکتا تھا خدا داد طاقتوں سے بنی نوع انسان کی خدمت کی گئی اور سات لاکھ روپے تقسیم کئے گئے۔

## جماعت احمدیہ کی تعلیم کے میدان میں خدمات:

اللہ تعالیٰ کے فضل سے جماعت احمدیہ ابتداء ہی سے تعلیمی میدان میں بڑھ چڑھ کر انسانی خدمت بجلا رہی ہے۔ ابتداء میں قادیان میں تعلیم الاسلام ہائی اسکول کھولا گیا پھر نصرت گرلز اسکول کھولا گیا۔ یہ دونوں اسکول میٹرک تک ہیں۔ ان میں طلباء و طالبات کو مفت تعلیم دی جا رہی ہے۔ اس وقت قادیان میں عربی کالج ہے جس میں سارے ہندوستان کے احمدی طلباء مفت تعلیم حاصل کرتے ہیں اسکے علاوہ جامعہ المہترین کے نام سے بھی جامعہ ہے جس میں معلمین تیار کئے جاتے ہیں اور مفت تعلیم دی جاتی ہے۔ نصرت گرلز کالج میں بچیاں فری تعلیم حاصل کرتی ہیں۔ ایک وقت نو انگریزی پرائمری اسکول بھی ہے۔ اس کے علاوہ اس وقت جموں کشمیر میں پانچ مقامات پر جماعت احمدیہ کے اسکول کالج چل رہے ہیں۔ ناصر آباد میں 2+ تک ہے جس میں 700 بچے مفت تعلیم حاصل کرتے ہیں۔ آسنور میں میٹرک یاری پورہ میں میٹرک جبکہ یاری پورہ گاؤں میں مڈل اسکول اور چارکوٹ میں بھی ایک اسکول ہے نیز کیرالہ، اڑیسہ، بنگال میں بھی جماعت کے اسکول چل رہے ہیں۔ جہاں طلباء مفت تعلیم حاصل کرتے ہیں۔ قادیان سے ان مدارس کو معقول گرانٹ دی جاتی ہے۔ یاد رہے ان تعلیمی اداروں میں احمدیوں سے زیادہ غیر از جماعت اور دوسرے مذاہب کے بچے تعلیم حاصل کرتے ہیں۔ اور غیر از جماعت اسٹاف بھی ہے۔ بھارت کے تمام صوبوں میں اس وقت جماعت کی بہتر اور مبلغ و معلم شہروں دیہاتوں میں پسماندہ علاقوں میں جا کر دینی تعلیم کے ساتھ جہاں ضرورت ہو وہاں دنیاوی تعلیم بھی دینے کی خدمات بجلا رہے ہیں۔ چنانچہ جلسہ سالانہ 2004ء کے موقع پر جناب وزیر اعظم ہندوستان سردار منموہن سنگھ جی صاحب نے احمدیہ مسلم جماعت کے بارے میں اپنے پیغام میں فرمایا:

”حضرت اقدس مرزا غلام احمد کے ذریعہ 1889ء میں بنیاد رکھی گئی یہ جماعت احمدیہ تعلیم اور صحت کے میدان میں انسانی خدمات پر اپنی ساری طاقت صرف کرنے کے لحاظ سے معروف ہے۔ اسلام کی عظیم اور عمدہ

روایات سے متصف یہ جماعت تعمیری کاموں کے لحاظ سے معروف ہے اور اتحاد اور اتفاق جیسی اعلیٰ اقدار پر قائم ہے اور اس جماعت نے دوسروں کو بھی اس اقدار پر قائم کیا ہے۔

178 ممالک میں پھیلی یہ جماعت انسانیت کے اتحاد کے لئے ایک عظیم طاقت ہے۔ جو اتحاد اور اتفاق اور افہام و تفہیم کی فضا کو دنیا میں پھیلا رہی ہے۔“

(بحوالہ اخبار بدر 18 جنوری 2005ء صفحہ 16)

## جماعت احمدیہ کی صحت کے میدان میں سماجی خدمات:

جماعت احمدیہ طبی لحاظ سے بلا لحاظ مذہب و ملت ابتداء سے انسانیت کی خدمات بجلا رہی ہے۔ تسمیہ ملک کے بعد مشرقی پنجاب خصوصاً ضلع گورداسپور اور قادیان کے گرد و نواح کے علاقوں میں ہمارے ہندو سکھ بھائی جو ہجرت کر کے آئے تھے اکثر بے سروسامانی کی حالت میں تھے۔ جماعت احمدیہ قادیان نے اپنے ان بھائیوں کو آباد کرنے کے لئے اور بسانے کے لئے ہر ممکن کوشش کی اور یہ تعاون صرف انسانی جذبہ محبت اور ہمدردی بنی نوع انسان کی وجہ سے تھا۔

جماعت احمدیہ قادیان نے تقسیم ملک سے قبل اپنا نور ہسپتال اجڑ جانے کے بعد دوبارہ احمدیہ شفا خانہ کے نام دے ایک ہسپتال شروع کیا۔ اور قادیان میں موجود ڈاکٹر صاحبان نے بغیر کسی اجرت اور قیمت کے جس قدر دروائیاں موجود تھیں، جمع کیں، اور علاقہ کے لوگوں کا علاج شروع کیا۔ علاج کروانے والوں میں ہندو سکھ مسلمان مردوزن شامل تھے۔ اُس وقت سے لے کر آج تک احمدیہ ہسپتال، جو اب نور ہسپتال کے نام سے جاری ہے، ہر سال بغیر کسی مذہب و ملت کی تفریق کے ہزاروں مریضوں کا علاج مفت کرتا ہے۔ جماعت کے نور ہسپتال کے از سر نو تعمیر کے موقع پر پنجاب کے سوچنا و لوک نرمان منتری جناب ننھا سنگھ جی دالم نے کہا کہ:

”جماعت کے ذریعہ قادیان میں دوسو بستروں والے نئے تکنیکل آسٹش والے بنائے جا رہے ہسپتال کے بارے میں کہا کہ اس کے مکمل ہونے سے اس کچھڑے علاقے کے لوگوں کو لدھیانہ، امرتسر اور پی۔ جی۔ آئی۔ چندری گڑھ میں نہیں بھاگنا نہیں پڑے گا۔“

(روزنامہ دینک جاگرن جالندھر 23 مارچ 2001ء)

### Blood donation

صحت کے میدان میں جماعت احمدیہ کو دوسرا نمایاں کام یہ کرنے کا موقع مل رہا ہے کہ ہر سال جماعت احمدیہ کی طرف سے ہزاروں مریضوں کو بلڈ ڈونیشن کیا جاتا ہے۔ جماعت کے نوجوان بلا مذہب و ملت کی تفریق کے خون کا عطیہ کرتے ہیں اور اس طرح دکھی انسانیت کی خدمت کرتے ہیں اور یہ عطیہ خون دینے کا عظیم کام صرف قادیان کے خدام ہی نہیں کر رہے بلکہ جماعت احمدیہ کے ہندوستان میں جہاں بھی خدام ہوتے ہیں وہ اپنے اپنے علاقہ میں خون کا عطیہ کرتے ہیں۔

### Free Camps: اسی طرح

ہر سال جماعت احمدیہ کی جانب سے ہر سال قادیان اور اسکے گرد و نواح میں فری آئی کیپ، ڈینٹل کیپ وغیرہ لگائے جاتے ہیں نیز قادیان میں مجلس خدام الاحمدیہ کے تحت بڑے پیمانے پر کیپ لگایا جاتا ہے۔ اور قرب و جوار کے مریضوں کا مفت علاج کیا جاتا ہے۔ اور آنکھوں کے آپریشن بھی کئے جاتے ہیں جس سے علاقہ کے ہزاروں غریب اور نادار انسان فائدہ اٹھاتے ہیں۔ ان مریضوں کے لئے حضرت مسیح موعود علیہ السلام کے لنگر خانہ سے کھانے کا انتظام کیا جاتا ہے اور رہائش کا بھی انتظام کیا جاتا ہے۔

اسی طرح سارے ہندوستان میں ہومیو پیتھک ڈسپنسریاں جماعت احمدیہ کی طرف سے قائم ہیں جہاں مریضوں کو مفت ادویات دی جاتی ہیں۔ جماعت احمدیہ کے سابقہ امام حضرت مرزا ہر احمد صاحب رحمہ اللہ تعالیٰ نے مسلم ٹیلیوژن احمدیہ کے ذریعہ ہومیو پیتھک علاج کو گھر گھر پہنچا دیا ہے۔ جس سے لاکھوں لوگوں کو فائدہ ہوا ہے۔ آپ کے یہ لیکچر جماعت احمدیہ نے کتابی شکل میں شائع کروائے ہیں اور عربی اور انگریزی زبان میں یہ کتاب فری تقسیم کی جا رہی ہے تاکہ لوگ زیادہ سے زیادہ سستے اور آسان ہومیو پیتھک طریقہ علاج سے فائدہ اٹھائیں اس غرض سے جماعت کی طرف سے ہر سال ملک بھر میں ہومیو پیتھک کیپ بھی لگائے جاتے ہیں خصوصاً صوبہ پنجاب، راجستھان، اڑیسہ، یوپی، ہریانہ اور ہماچل میں کیپ لگائے جاتے ہیں۔ جماعت کی انسانی خدمت کا ذکر کرتے

ہوئے پنجاب کے سوچنا و لوک نرمان منتزہی جناب ننھا سنگھ جی دالم نے قادیان میں گجرات میں آئے زلزلہ کے لئے ریلیف کو روانہ کرتے ہوئے کہا کہ:

”مریضوں، ضرورت مندوں اور دکھی انسانیت کی خدمت دنیا کی سب سے اعلیٰ خدمت ہے۔ اور دنیا کے سارے مذہب بھی انسانیت کی خدمت اور آپسی پیار کی تعلیم دیتے ہیں۔ شری دالم نے احمدیہ جماعت کے ذریعہ سماج بھلائی کے لئے کئے جارہے کاموں کی تعریف کرتے ہوئے کہا کہ اس جماعت نے ملک میں صحت اور تعلیم کے میدان میں خصوصی تعاون کے علاوہ جب ملک میں کوئی قدرتی آفت آئی تو انہوں نے سب سے اول نظر میں کھڑے ہو کر دکھی انسانیت کی خدمت کی ہے۔ اور گجرات کے زلزلہ سے متاثرین کے لئے 35 لاکھ روپے کی راحت امداد بھیجی ہے۔ انہوں نے کہا کہ مکھیہ منتزہی گجرات ریلیف فنڈ میں بڑی رقم دے کر اپنا تعاون دیا ہے۔ احمدیہ جماعت کی لٹن اور دوسرے ممالک سے آئی ٹیوں نے سب سے زیادہ متاثرہ علاقہ بھیج میں جا کر لوگوں کی خدمت کی جو قابل تعریف ہے۔ (روزنامہ دینک جاگرن جالندھر 23 مارچ 2001ء)

اسی طرح جماعت احمدیہ کی جانب سے خدمت خلق کے تحت خاص دن مقرر کر کے بلا لحاظ مذہب و ملت ہسپتالوں میں مریضوں میں پھل وغیرہ بھی تقسیم کئے جاتے ہیں۔ جماعت احمدیہ کی خدمت خلق کا اقرار حکومت وقت بھی کرتی ہے۔

جماعت کی خدمت انسانیت کوئی گزرے وقت کی بات نہیں ہے بلکہ سوائے فلو کے موقع پر جماعت احمدیہ کی انسانی خدمات کا ذکر کرتے ہوئے اخبار ’چھتیس گڑھ‘ شہد مقام اشاعت سرائے پالی صوبہ چھتیس گڑھ لکھتا ہے: ”چھوٹے پٹی پنجابیت کے سونا موندی گاؤں میں احمدیہ مسلم جماعت بسہ کی طرف سے سوائے فلو کی دوائیاں مفت تقسیم کی گئیں۔ احمدیہ جماعت کے چھتیس گڑھ کے انچارج کی نگرانی میں دوائیاں تقسیم کی گئیں۔ گاؤں کے کوٹوار پورنوتوم چوہان نے منادی کر کے گاؤں والوں کو اس کی اطلاع دی۔

احمدیہ جماعت کے ذریعہ رمضان کے مہینہ میں لوگوں کی بھلائی کیلئے دوائی فری تقسیم کرنے کی گاؤں والوں نے جم کر تعریف کی

ہے۔ یہاں یہ بات بھی قابل ذکر ہے کہ گذشتہ سال احمدیہ مسلم جماعت کی طرف سے کیونٹا پالی پنجابیت کے گاؤں آما بھونا میں بھی مفت سوائے فلو کی دوائی تقسیم کی گئی تھی۔“

(چھتیس گڑھ شہد 17 ستمبر تا 23 ستمبر 2010ء)

### بھارت کی تعمیر میں

### احمدیہ مسلم جماعت کا

**تعاون:** جماعت احمدیہ کی انسانی خدمات کا ذکر کرتے ہوئے جناب وجے کمار چو پڑہ صاحب چیف ایڈیٹر ہند سماچار گروپ جالندھر نے، جو جلسہ سالانہ 2004ء کے موقع پر قادیان میں اپنی تقریر کے دوران کہا: ”یہ (جماعت احمدیہ) بھارت کو جوڑنے والے لوگ ہیں۔ یہ وہ لوگ ہیں جو ہمارے گوروں اور اپنے گوروں کو ایک ستھان پر رکھتے ہیں۔۔۔ آپ میں کڑتا نہیں۔ آپ میں کوئی ایسی بات نہیں جس سے کوئی آپ پر انگلی اٹھائے آپ اسی طرح بھارت و اسی ہیں جیسے ہم ہیں اور اس لئے بھارت کے سب لوگ آپ سے پیار کرتے ہیں۔“

(بحوالہ سؤ وینیر جلسہ سالانہ 2004ء صفحہ 18)

ایک اور موقع پر کمر وجے کمار چو پڑہ صاحب چیف ایڈیٹر ہند سماچار گروپ جالندھر نے لکھا: ”احمدیہ فرقے نے حب الوطنی، آپسی بھائے چارہ اور مذہبی اتحاد کو بڑھانے اور عوامی خدمت کا جو بیڑا اٹھایا ہے اس کے لئے انہیں ہمارا شکریہ“

(پنجاب کیسری 20 دسمبر 2002ء و 26 دسمبر 2002ء بحوالہ سؤ وینیر جلسہ سالانہ 2004ء)

### انسان کی خدمت میں

### کوشاں جماعت: سولیشن کمار گویل

رپورٹ اخبار جگ بانی پنجابی جالندھر جماعت احمدیہ کے بارے میں لکھتے ہیں:

”جماعت احمدیہ کا ہر ممبر خدمت خلق اور سماج کی خدمت کے لئے تیار رہتا ہے۔ دنیا کے کسی بھی حصہ میں جب انسانیت کسی بھی دکھ میں دکھائی دیتی ہے، تب احمدی کا دل پگھل

جاتا ہے اور وہ اُس کو بچانے کے لئے تن، من، دھن سے لگ جاتا ہے۔

موجودہ زمانہ میں دنیا کے مختلف حصوں میں انسانیت کی تکالیف کی ایک بڑی وجہ انتہا پسندی ہے۔ جماعت احمدیہ جبری، چاہے وہ کسی بھی مقصد کے لئے کی جائے ہمیشہ مخالفت کرتی ہے۔ اور مذہبی باتیں لوگوں کے اوپر جبراً تھوپنے کے ہمیشہ خلاف ہے۔ جہاد کی تعریف جو ایک طبقہ کی طرف سے کی جاتی ہے، وہ جماعت احمدیہ کی نظر میں انسانیت کے خلاف ہے۔ مقدس قرآن مجید اور احادیث کے مطابق جہاد آدمی کے برائیوں کے رجحان کا مقابلہ کرنا ہے۔“

(روزنامہ جگ بانی پنجابی جالندھر مورخہ 26 دسمبر 2004ء صفحہ 4)

### متفرق خدمات:

☆ ہر سال موسم سرما میں ہزاروں نادار غریبوں کو رضائیاں اور کپل تقسیم کئے جاتے ہیں۔

☆ اب تک مختلف مذہبی کانفرنسوں میں جماعت احمدیہ کی طرف سے سینکڑوں بیواؤں کو سلائی مشینیں دی گئی ہیں تاکہ وہ اپنے پیروں پر کھڑی ہو سکیں۔ اسی طرح بہت سے افراد کو سائیکل اور رکشے خرید کر دئے گئے ہیں تاکہ وہ برسر روزگار ہو سکیں۔

☆ بہت سے افراد کو پانی کے نلکے لگا کر دئے گئے ہیں تاکہ وہ صاف پانی پی سکیں۔

☆ جماعت کی طرف سے مختلف اوقات میں گوردواروں اور مندروں کی صفائی کی خدمات بجلائی جاتی ہیں۔ ☆ اب تک سینکڑوں بچیوں اور نوجوانوں کو شادیوں کے لئے احمدیہ جماعت نے توفیق کے مطابق تحائف دئے ہیں۔

☆ سینکڑوں افراد کو تعمیر مکان کے لئے مدد دی جاتی ہے۔ خصوصاً ان علاقوں میں جہاں قدرتی آفات سے لوگوں کے گھر بار تباہ و برباد ہو جاتے ہیں۔ ☆☆☆

## نونیت جیولرز

## NAVNEET JEWELLERS

Manufacturers of All Kinds of Gold and Silver Ornaments

خالص سونے اور چاندی کے اعلیٰ زیورات کامرکز  
الیس اللہ بکاف عبده، کی دیدہ زیب انگوٹھیاں اور لاکٹ وغیرہ احمدی احباب کیلئے خاص  
Main Bazar Qadian (Gsp) Punjab (Ph. 01872-220489, (R) 220233

## حضرت مسیح موعود علیہ السلام کا توکل علی اللہ

(مکرم منظور احمد صاحب، صدر حلقہ جلال کوچہ حیدرآباد)

حضرت مسیح موعود علیہ السلام فرماتے ہیں میں خدا کی قسم کھا کر کہتا ہوں کہ میں مسیح موعود ہوں جن کی نسبت نبی کریم ﷺ نے پیشگوئی فرمائی تھی۔ ان کا انکار نبی کریم کا انکار ہے۔ میں فصیح اور بلیغ عربی میں قرآن شریف کی کسی بھی صورت کی تفسیر لکھ سکتا ہوں اور مجھے خدا کی طرف سے علم دیا گیا ہے۔

میرے بالمقابل یا بالموافق بیٹھ کر کوئی دوسرا شخص خواہ مولوی ہو یا فقیر یا گدی نشین ہو ایسی تفسیر ہرگز نہیں لکھ سکتا۔

حضرت مسیح موعود جب اپنا معروف قصیدہ تصنیف فرما چکے تو آپ کا چہرہ مبارک خوشی سے چمکنے لگا۔ اور فرمایا یہ قصیدہ جناب الہی میں قبول ہو گیا اور خدا نے مجھے فرمایا جو اس قصیدہ کو حفظ کرے گا اس کے دل میں اپنی اور اپنے رسول کی محبت کوٹ کوٹ کر بھر دوں گا۔ اور اپنا قرب عطا کروں گا۔

حضرت حدیفہ بن یمان سے روایت ہے کہ رسول نے فرمایا جب ایک ہزار دو سو چالیس سال گزر جائیں گے تو اللہ تبارک تعالیٰ مہدی کو ظاہر فرماوے گا اور ایک خلق کثران کے ہاتھ پر بیعت کرے گی۔

چنانچہ بانی سلسلہ احمدیہ حضرت مسیح موعود اپنی بعثت کی غرض بیان کرتے ہوئے اپنی کتاب تریاق القلوب میں رقمطراز ہیں۔

”اے تمام وہ لوگو جو زمین پر رہتے ہو اور اے تمام وہ انسانی روجو مشرق اور مغرب میں آباد ہو پورے زور کے ساتھ آپ کو دعوت دیتا ہوں کہ اب زمین پر سچا مذہب صرف اسلام ہے اور سچا خدا وہی خدا ہے جو قرآن نے بیان کیا ہے اور ہمیشہ کی روحانی زندگی والا نبی اور جلال اور تقدس کے تحت پر بیٹھے والا حضرت محمد مصطفیٰ ﷺ ہے۔ جس کی روحانی زندگی اور پاک جلال کا ہمیں یہ ثبوت ملا ہے۔

ان کی پیروی اور محبت سے ہم روح القدس اور خدا کے مکالمہ اور آسمانی نشانوں کے انعام پاتے ہیں۔

حضرت مسیح موعود کی جو اولاد ہوئی وہ تمام کی تمام بشر اور اوتھی۔ اور اللہ تعالیٰ نے ان

کی ولادت سے قبل ہی ان کی خوشخبری دی تھی اور پھر بعد میں حضرت مسیح موعود نے ان بچوں کی نیک تربیت اور جو دعائیں کیں اس سے ان بچوں کا نیک ہونا واضح تھا چنانچہ جب حضرت مسیح موعود کا وصال ہو گیا تو آپ کی زوجہ محترمہ نصرت جہاں بیگم صاحبہ رضی اللہ عنہا نے ڈڈ الفاظ میں اپنے بچوں کو دلاسا دیا کہ تم یہ مت سمجھو کہ تمہارے والد نے تمہارے لئے کچھ نہیں چھوڑا۔ تمہارے والد نے تمہارے لئے دعاؤں کا خزانہ آسمان پر چھوڑا ہے۔

جب چودھویں صدی ہجری کے آغاز اور ۱۹ ویں صدی عیسوی کے آخر میں ہندوستان کی فضاؤں میں دین محمد مصطفیٰ ﷺ کے خاتمہ اور شرک کی بلندی کے نعرے بلند ہونے لگے تو حضرت مسیح موعود نے ۱۸۸۰ء میں اللہ تعالیٰ اجل کا نعرہ ل اپنی معرکہ الآراء تصانیف کے ذریعہ بلند فرمایا۔

سیدنا حضرت محمد مصطفیٰ ﷺ کے بعد غیرت اسلامی کا احسن اظہار سیدنا حضرت مسیح موعود کے ذریعہ ہوا۔ آپ اس غیرت کے اظہار کے وقت کسی انسان سے خوف زدہ نہ ہوتے تھے خواہ وہ کیسے ہی منصب پر فائز ہو۔ ۱۹۰۳ میں حضرت مسیح موعود کے خلاف ایک مقدمہ کرم دین کی طرف سے ایک غیر مسلم مجسٹریٹ کی عدالت میں چل رہا تھا۔ اور وہ مجسٹریٹ مقدمہ کو لمبا کر کے قریب قریب کی تاریخیں ڈال ڈال کر تنگ کیا کرتا تھا ایک دن اُس نے بھری عدالت میں سوال کیا کہ آپ کو خدا کی طرف سے الہام ہوا ہے کہ انسی مہینے من اراد اہانتک یعنی اس شخص کو ذلیل کروں گا جو تیری ذلت کا ارادہ رکھتا ہے۔

تب حضرت مسیح موعود علیہ السلام نے بڑے وقار اور اعتماد سے فرمایا کہ ہاں یہ میرا الہام ہے۔ خدا کا کلام ہے اور خدا کا مجھ سے یہی وعدہ ہے کہ جو شخص مجھے ذلیل کرنے کا ارادہ کرے گا وہ خود ذلیل کیا جائے گا۔

تب مجسٹریٹ نے پوچھا اگر میں آپ کی ہتک کروں تو؟ ایسے موقع پر اگر کوئی اور ہوتا تو بزدلی کا مظاہرہ کرتا مگر حضرت مسیح موعود نے

بڑے شوق سے جواب دیا خواہ کوئی کرے وہ خود ذلیل کیا جائے گا۔ مجسٹریٹ نے آپ کو مرعوب کرنے کی غرض سے دو تین دفعہ یہی سوال دہرایا۔ اور آپ ہر دفعہ انتہائی جلالی انداز میں یہی جواب دیتے گئے۔

حضور کے جواب سے مجسٹریٹ حیران اور مرعوب ہو کر خاموش ہو گیا۔

(اصحاب احمد جلد چہارم روایت ۴۹) پھر اس مجسٹریٹ کے بارے میں حضرت مسیح موعود کو کسی نے یہ اطلاع دی کہ اس کا ارادہ اچھا معلوم نہیں ہوتا۔ وہ حضور کو قید کرنا چاہتا ہے۔

آپ اُس وقت ناسازی طبع کی وجہ سے لیٹے ہوئے تھے۔ یہ الفاظ سنتے ہی جوش کے ساتھ اٹھ کر بیٹھ گئے اور بڑے جلال کے ساتھ فرمایا کہ:

وہ خدا کے شیر پر ہاتھ ڈال کر تو دیکھے اگر ایک لومڑی خدا کے شیر کو نقصان پہنچانے میں کامیاب ہو جاتی تو حرف رب العالمین پر آتا۔ اور اس مفہوم کو سیدنا حضرت مسیح موعود نے اپنے اشعار میں بیان فرمایا ہے۔

جو خدا کا ہے اُسے لکارنا اچھا نہیں ہاتھ شیروں پر نہ ڈال اے روبہ زار و نزار سر سے میرے پاؤں تک وہ ہار مجھ میں ہے نہاں اے مرے بدخواہ کرنا ہوش کر کے مجھ پہ وار آپ کا اللہ تعالیٰ پر کامل ایمان تھا اگر کوئی اس توکل کو کسی بھی رنگ میں استہزاکا نشانہ بنانے کی کوشش کرتا تو آپ کی غیرت جوش میں آتی۔

ایک دفعہ ایک مجسٹریٹ نے بھری عدالت میں آپ سے دریافت کیا کہ آپ کو نشان آسمانی کا دعویٰ ہے؟ تب حضرت مسیح موعود نے جواب دیا کہ ہاں خدا میرے ہاتھ پر نشان ظاہر فرماتا ہے چونکہ مجسٹریٹ کے سوال میں مزاق کارنگ تھا اس کے اس انداز تمسخر نے آپ کی غیرت اسلامی کو لاکارا تھا آپ نے جواب دیکر توقف فرمایا کہ گویا خدا سے مدد کے طالب ہو رہے ہیں اور پھر بڑے جوش کے ساتھ فرمایا جو نشان آپ چاہیں میں دکھلا سکتا ہوں اور آپ نے ایسے جوش میں فرمایا کہ اُس وقت وہ سکتے میں آ گیا اور لوگوں اس کا بڑا اثر ہوا۔ (اصحاب احمد جلد ۴)

یہ صرف دعوے ہی نہیں تھے بلکہ جس کسی

مجسٹریٹ نے آپ کی غیرت اور جذبے کو جو کہ حق اور انصاف پر مبنی تھا ٹھیس پہنچائی اور ظلم و بے انصافی کی راہ اختیار کی تو وہ اپنے کیفر کردار کو پہنچ گیا۔ چنانچہ سیدنا حضرت مسیح موعود کے زمانے میں کپورتھلہ کی جماعت انتہائی مخلص جماعت تھی ان کی ایک مسجد پر قبضہ کرنے کیلئے مخالفین نے مقدمہ دائر کیا اور مخالف نے انتہائی کوشش کی کہ جماعت کو مسجد سے محروم کر دیں۔ افراد جماعت کی تعداد کم تھی اور اُس زمانے میں جوڈیشل معاملات میں خارجی اُمور بھی اثر انداز ہوتے تھے جس جج کے پاس یہ مقدمہ تھا اُس نے مخالفانہ رویہ اختیار کرنا شروع کر دیا۔

کپورتھلہ کی جماعت نے گھبرا کر حضرت مسیح موعود کی خدمت میں تشویشناک صورت حال لکھ دی اور دعا کی درخواست کی۔

سیدنا حضرت مسیح موعود نے یہ محسوس کیا کہ جماعت احمدیہ کپورتھلہ کی مسجد محض اس وجہ سے ان کے ہاتھوں سے جاری ہے کہ وہ سیدنا حضرت محمد مصطفیٰ ﷺ کے حکم کے مطابق امام مہدی پر ایمان لائے ہیں تو آپ کی غیرت اسلامی جوش میں آئی اور آپ نے اپنے رب پر توکل کرتے ہوئے بڑے جلال سے فرمایا اگر میں سچا ہوں اور میرا سلسلہ سچا ہے تو مسجد تمہیں ضرور ملے گی۔

جماعت احمدیہ کپورتھلہ نے حضرت مسیح موعود کا یہ ارشاد شائع کر کے سارے شہر میں تقسیم کر دیا مگر دوسری طرف جج کے رویہ میں کوئی تبدیلی نہ آئی اُس نے اپنی مخالفت کو بدستور جاری رکھا۔ اور آخر اُس نے جماعت کے خلاف فیصلہ کر دیا۔

اور جب دوسرے دن یہ فیصلہ سنانے کیلئے عدالت میں جانے کی تیاری کر رہا تھا تو اُس نے نوکر سے کہا مجھے بوٹ پہنا دو۔ تب نوکر نے ایک بوٹ پہنا دیا اور دوسرا بھی پہنا رہا تھا کہ کھٹ کی آواز آئی۔ نوکر نے اُوپر دیکھا تو جج کا ہارٹ فیل ہو چکا تھا اس کے مرنے کے

(باقی صفحہ 51 پر ملاحظہ فرمائیں)

**آٹو ٹریڈرز**

**AUTO TRADERS**

16 مینگولین کلکتہ 70001

دکان 2248-5222

2248-16522243-0794

رہائش: 2237-0471, 2237-8468

## حضرت مسیح موعود علیہ السلام کا دعویٰ اور چند معاندین

(مکرم آفتاب احمد صاحب - مبلغ سلسلہ، کولکتہ)

سبق سیکھیں۔

حضرت اقدس مسیح موعود علیہ الصلوٰۃ والسلام نے جب اذن الہی سے دعویٰ فرمایا تو سعید روحوں کا رجوع ہونے لگا تو اس رجوع خلاق کو روکنے کیلئے ایک مکروہ حرکت یہ کی گئی۔

حضرت میاں چراغ دین لاہور فرماتے ہیں۔ ”ایک دفعہ کسی شریر نے ایک اخبار میں شائع کر دیا کہ (نعوذ باللہ) حضرت مسیح موعود علیہ السلام کو جدام ہو گیا۔ اس افواہ کی وجہ سے لاہور میں بڑی کھلبلی مچ گئی اور مخالفوں نے بڑا شور مچایا۔ گیارہ آدمی مخالفین میں سے اس بات کی تحقیق کرنے کیلئے قادیان روانہ ہوئے۔ اس

افواہ سے مجھے بھی سخت اضطراب پیدا ہوا اور میں بھی قادیان آنے کیلئے روانہ ہو گیا۔ ان گیارہ اشخاص میں سے پانچ شخص تو بالہ پہنچ کر واپس چلے گئے۔ انہوں نے آپس میں صلاح کی کہ مرزا صاحب تو جادو کر دیتے ہیں۔ اگر ہم وہاں گئے تو ہم پر بھی کر دیں گے۔ اس خیال کی وجہ سے پانچ تو واپس لوٹ گئے اور چھ قادیان کی طرف روانہ ہو گئے۔ میں ان سے پہلے یکے لیکر قادیان پہنچ گیا تھا۔ جب میں نے حضور کو خوش و خرم اور تندرست پایا تو مجھے بہت ہی خوشی ہوئی اور میں نے اس افواہ کا ذکر کرنا بھی آپ سے مناسب نہ سمجھا۔ حضور نے اپنا پا جامہ کھینچ کر ایک پنڈالی گھنٹے تک تنگی کر دی اور جو آدمی پاؤں دبا رہے تھے ان کو فرمایا کہ خوب زور سے دباؤ پر حضور نے دوسری پنڈالی کو گھنٹے تک تنگا کیا اور دبانے کیلئے ارشاد فرمایا۔ تھوڑی دیر کے بعد حضور نے خود بخود اپنے دونوں بازو کہنیوں تک یکے بعد دیگرے تنگے کئے۔ پھر حضور نے اپنا گرتا اٹھا کر اس کو پکھلے کی طرح اس طرح سے ہلایا کہ جس سے حضور کا پیٹ تنگا ہو جاتا تھا۔ یہ دیکھ وہ آدمی جولاہور سے آئے تھے بول اٹھے کہ اخباروں والے کیسے جھوٹے اور شریر ہیں کہ انہیں جھوٹ بات شائع کرتے ہوئے شرم بھی نہیں آتی۔ حضرت مسیح موعود علیہ السلام نے یہ بات سن کر بھی کچھ نہ فرمایا اور خاموش رہے۔ ان آدمیوں میں سے دو تین نے تو بیعت کر لی اور باقی جس طرح خالی ہاتھ آئے تھے ویسے ہی

اللہ تعالیٰ کی طرف سے بندوں کی دنیوی اور اخروی بھلائی کے لئے پر حکمت عطا نہیں ہیں۔ ایک طرف ان کے جسمانی وجود کی بقا اور نشوونما کیلئے فیضانِ اعم اور فیضانِ عام کا سلسلہ جاری رکھا تو دوسری طرف اس کی روحانی بقا اور اس کی نشوونما اور اس کے نتیجہ میں اخروی نعماء کیلئے بھی حکیمانہ سلسلہ رکھا ہے۔ اس غرض کیلئے کم و بیش ایک لاکھ چوبیس ہزار بیٹے بھیجے۔ اس کے بالمقابل ابلیس و شیطان نے بھی اس مقصد کے حصول میں رُکاوٹ ڈالنے کی مہلت لے رکھی ہے۔ ان دونوں رحمانی اور شیطانی قوتوں کی کشمکش کا سلسلہ جاری ہے مگر نتیجہ وہی ہوتا رہا ہے اور ہوتا رہے گا جو اس ارشاد خداوندی میں رکھ دیا گیا ہے فرمایا:

كَتَبَ اللّٰهُ لَا غَلْبَنَّ اَنَا وَرُسُلِي

اللہ تعالیٰ نے یہ فیصلہ کر چھوڑا ہے کہ ضرور میں اور میرے رسول ہی غالب آئیں گے۔ نیز فرمایا:

هُوَ الَّذِي اَرْسَلَ رَسُوْلَهٗ بِالْهُدٰى وَدِيْنِ الْحَقِّ لِيُظْهِرَهٗ عَلٰى الَّذِيْنَ كَفَرُوْا وَلَوْ كَرِهَ الْمُشْرِكُوْنَ ۝ (سورۃ الصف آیت ۱۰)

یعنی وہ خدا ہی ہے جس نے اپنے رسول کو ہدایت کے ساتھ اور سچا دین دے کر بھیجا ہے تاکہ اس کو تمام دنیوں پر غالب کرے خواہ مشرک کتنا ہی ناپسند کریں۔

کراہت اور ناپسندیدگی کا مرجع ان معاندین کی کوکھ سے وہی کچھ نکلا کرتا ہے جو اس کے اندر ہوتا ہے۔ جیسا کہ عربی کا مقولہ ہے کل اناء ما ینتشرح بما فیہ کہ ظرف میں جو ہوتا ہے وہی چھلک کر باہر آتا ہے۔

چنانچہ خدا کے بھیجے ہوئے انسان نما ماموروں سے لوگوں کو روکنے کیلئے مکروہ ہتھکنڈے ہی استعمال کئے جاتے ہیں۔ اس کی بہت سی مثالیں ہیں۔ ان میں سے چند مثالیں پیش کی جاتی ہیں۔ ان معاندین کی کرتوتوں کو مامورین کے نام اور کام کے ساتھ بطور عبرت کے محفوظ رکھا جاتا ہے تاکہ آئندہ آنے والی نسلیں

چلے گئے۔ چودھری حاکم علی صاحب اس افواہ کی نسبت یہ بیان کرتے ہیں کہ جب حضرت مسیح موعود کو اس بات کا علم ہوا کہ لاہور کے اخباروں میں ایسا مضمون شائع ہوا ہے تو حضور نے فرمایا کہ یاد رکھو جو آدمی اس غلط بیانی کا پہلا راوی ہے وہ اس وقت تک نہیں مرے گا جب تک اسے جدام نہیں ہوگا“

(اخبار الفضل ۲۷ دسمبر ۱۹۱۳ء صفحہ ۵)

ایک اور دلچسپ واقعہ یوں ہے۔ اسلام کے فتح نصیب جرنیل حضرت مسیح موعود علیہ السلام نے اسلام کی نمائندگی میں عیسائیوں سے (مئی جون ۱۸۹۳ء) امرتسر میں ایک مباحثہ کیا۔ اس سے فارغ ہونے کے بعد معاندین کو مباحثہ کی دعوت یوں دی۔

”اب ہم عیسائیوں کے ساتھ مباحثہ سے فارغ ہو چکے ہیں اور آج سے تیسرے روز تک یہاں ٹھہریں گے۔ جس مولوی کو ہم سے بحث کرنی ہو وہ کوئی مقام تجویز کر کے بحث کر لیں۔ ایسا نہ ہو کہ بعد میں شور مچایا جائے کہ بھاگ گئے۔“

حضرت اقدس کے اس اشتہار سے مولوی صاحبان ایسے مرعوب ہوئے کہ کسی نے دم نہ مارا۔ اس پر خواجہ محمد یوسف صاحب رئیس امرتسر نے مولویوں سے کہا کہ ”اب تم بحث کیوں نہیں کرتے جبکہ مرزا صاحب نے بحث منظور کر لی ہے جب وہ چلے جائیں گے تو تم اس وقت پھر شور مچاؤ گے کہ مرزا صاحب بھاگ گئے اور علمائے امرتسر سے بحث نہیں کی۔ مولویوں نے جواب دیا کہ ہم بحث کریں گے۔ باہم مشورہ کر لیں۔“

”مولوی محمد حسین بٹالوی نے مولویوں کو ڈرا رکھا تھا کہ تم میں سے کوئی مولوی بھی مرزا صاحب سے بحث نہیں کر سکتا وہ ذرا سی دیر میں تم کو قابو کر لیں گے اور ایک دو سوال وجواب میں ہی تمہارا ناطقہ بند کر دیں گے۔ بہتر ہے کہ کسی بہانہ سے بحث کو ٹال دو۔ اس کے بعد تمام علمائے امرتسر مولوی عبد الجبار صاحب غزنوی وغیرہ غزنویاں اور مولوی ”رسل بابا و مولوی غلام اللہ قصوری مشہور وغیر مشہور محمد جان کی مسجد کے ایک حجرہ میں بیٹھ گئے اور مؤذن سے کہہ دیا کہ حجرہ کا دروازہ مقفل کر کے چابی اپنے پاس رکھے اور مولوی ”رسل بابا صاحب نے کہا کہ اگر کوئی پوچھے تو کہہ دینا

کہ کہیں دعوت پر گئے ہیں۔ دیر میں آئیں گے خواجہ محمد یوسف صاحب (خواجہ یوسف شاہ صاحب اصل الفاظ ناقل)

اس مسجد میں مولویوں کو تلاش کرتے ہوئے آگئے۔ مؤذن سے پوچھا مولوی صاحبان کہاں ہیں؟ اس نے کہا دعوت پر گئے ہیں۔ پھر خواجہ صاحب موصوف مولوی عبد الجبار صاحب کے ہاں گئے وہاں سے بھی یہی جواب ملا کہ کسی دعوت پر گئے ہیں۔

خواجہ صاحب نے بلند آواز سے کہا کہ سب مولوی دعوت پر گئے ہیں۔ یہاں کوئی بھی نہیں اور آج کا دن بحث کا تھا۔ مرزا صاحب چلے جائیں گے۔ مولوی لوگ بعد میں شور مچائیں گے۔ آخر یہ بحث کب ہوگی۔ پھر وہاں سے پھر خواجہ صاحب مولویوں کی تلاش میں نکلے اور پتہ کیا کہ کس کے ہاں یہ دعوت ہے اور دوبارہ محمد جان کی مسجد کی طرف آئے تو اچانک کسی نے بتا دیا کہ تمام مولوی اس مسجد کے نیچے حجرہ میں جمع ہیں اور باہر دروازے پر قفل لگا ہوا ہے تاکہ کسی کو پتہ نہ لگے۔ مؤذن سے خواجہ صاحب نے پھر پوچھا کہ مولوی صاحبان کہاں ہیں؟ مؤذن نے پھر یہی جواب دیا کہ دعوت پر گئے ہیں۔ خواجہ صاحب نے کہا کہاں کس کے یہاں؟ اس کا جواب اس نے خوف زدہ ہو کر دیا کہ مجھے معلوم نہیں۔ اس پر خواجہ صاحب نے کہا کہ مسجد کے نیچے کے حجرہ کی چابی کہاں ہے؟ اس نے کہا میرے پاس ہے۔ فرمایا۔ لاؤ۔ اس نے کجی دے دی خواجہ صاحب نے حجرہ کھولا۔ جب اندر جا کر دیکھا تو سب مولوی حجرہ کے اندر بیٹھے ہوئے پائے۔ مولویوں کا رنگ زرد ہو گیا اور کاہنے لگے۔ خواجہ صاحب کہنے لگے کہ آج کا دن بحث کا ہے اور تم چھپ کر بیٹھے ہو۔ کل کو مرزا صاحب چلے جائیں گے تو بحث کس سے ہوگی۔ مولویوں نے کھسیانے ہو کر کہا کہ ہم مشورہ کر رہے ہیں۔ تھوڑی دیر میں آپ کو اطلاع دیدی جاوے گی۔ آپ تسلی رکھیں۔ خواجہ صاحب تاکید کر کے چلے گئے..... (لیکن انہیں یہ یقین ہو گیا کہ مولوی صاحب بحث نہیں کر سکتے۔ لیکن جب حضرت اقدس قادیان کو واپسی کے لئے تیار ہوئے تو مولوی صاحبان نے آپ کے اسٹیشن پر پہنچنے سے پہلے وہ مطبوعہ اشتہار جو پہلے سے چھپوایا گیا تھا (کھسیانی بلی



کھبا نوچے کی مثال پر عمل کرتے ہوئے۔  
ناقل) آپ کی سواری کے پیچھے پیچھے تقسیم کرنا  
اور شور مچانا شروع کر دیا اور دیواروں پر بھی لگا  
دیا۔ جس میں لکھا تھا کہ ”مرزا بھاگ گیا“ اور  
زبانی بھی واویلا کرتے جاتے تھے۔

(نور احمد صفحہ ۳۳ تا ۳۵ منقول از حیات  
طیبہ صفحہ ۱۳۱-۱۳۲)

ایک اور دلچسپ طرز عمل بھی تاریخ میں  
محفوظ ہے جو مولویوں نے حضرت اقدس مسیح  
موعود علیہ السلام کی مخالفت میں پیش کیا ہے۔  
امر ترس میں ہونے والے اس ”مرزا بھاگ گیا“  
والے واقعہ کے دو چار روز بعد کا واقعہ خواجہ محمد  
یوسف صاحب ہی یوں بیان کرتے ہیں کہ ”  
پھر امر ترس کے سب مولوی جمع ہوئے اور مشورہ  
کرنے لگے۔ میں بھی اتفاقاً ادھر جا نکلا۔ معلوم  
ہوا کہ ہر ایک اپنی اپنی رائے میں کسی مولوی کو  
بحث کیلئے انتخاب کر رہا ہے۔ کوئی محمد حسین  
بٹالوی کو حضرت اقدس سے بحث کیلئے کھڑا  
کرنے کو کہتا تھا۔ کوئی مولوی عبد الجبار غزنوی کو  
کسی کی نظر مولوی رسل بابا امر ترس پر تھی۔ آخر  
مولوی غلام اللہ صاحب (مراد مولوی غلام علی یا  
مولوی صاحب نے خود ہی اپنا نام بعد میں غلام  
اللہ رکھ لیا ہو اور اللہ اعلم بالصواب۔  
ناقل) قصوری بولے کہ بحث سے انکار تو نہیں  
کرنا چاہئے۔ ہاں یہ لکھ دو کہ کل یا مکہ معظمہ  
یامدینہ منورہ میں بحث ہونی چاہئے نہ وہاں  
جائیں گے نہ مباحثہ ہوگا“

(نور احمد صفحہ ۳۵ بحوالہ حیات طیبہ صفحہ  
۱۳۲-۱۳۳)

سعید روحوں کا حضرت اقدس مسیح موعود  
علیہ الصلوٰۃ والسلام کی طرف رجوع کرنے کا  
سلسلہ پھر بھی رہا تو علماء کا طرز عمل بھی نئے نئے  
رنگ لانے لگا۔ کبھی یہ حربہ استعمال کیا تو کبھی وہ  
حربہ۔ ایک اور واقعہ ملاحظہ ہو۔ مولوی عمر  
الدین شملوی کا بیان ہے کہ

”میرے والد مولوی محمد حسین صاحب  
بٹالوی کے بہت دوست ہوا کرتے تھے اور ان  
کی مجھے ہدایت تھی کہ مولوی محمد حسین صاحب  
شملہ میں آیا کریں تو میں ان سے ضرور ملنے  
کیلئے جایا کروں۔ ایک دفعہ مولوی محمد حسین  
صاحب بٹالوی شملہ میں آئے۔ میں ان کو دوبار بار  
تھا کہ اتنے میں حافظ عبد الرحمن صاحب کتاب  
الصرف کے مصنف وہاں آگئے اور مولوی محمد

حسین صاحب سے کہنے لگے کہ مولوی صاحب  
مرزا صاحب قادیانی نے بڑی ترقی کر لی ہے۔  
لوگ اس کے معتقد ہوئے جاتے ہیں اور یہ فتنہ  
روز بروز ترقی کر رہا ہے۔

مختلف گفتگوؤں کے بعد کسی نے کہا کہ  
ایسے شخص کو کوئی مار بھی نہیں ڈالتا۔ اس پر مولوی  
محمد حسین صاحب کہنے لگے مشکل یہ ہے کہ کئی  
دفعہ ایسا بھی لوگوں نے کرنا چاہا ہے مگر وہ کسی نہ  
کسی طرح بچ جاتا ہے۔ مولوی عمر الدین  
شملوی آگے کہتے ہیں کہ ”جب وہ یہ باتیں  
آپس میں کر رہے تھے تو میں نے اپنے دل میں  
کہا کہ یہ مولوی آدمی ہیں انہیں ان باتوں کا کیا  
علم۔ میں خود یہ ثواب حاصل کروں گا اور ان کو  
ضرور قتل کر کے رہوں گا۔ یہ ارادہ میں نے پختہ  
طور پر کر لیا۔“

(تفسیر کبیر جلد ۸ صفحہ ۳۸۱ نیز خطبات  
مجموعہ جلد سوئم صفحہ ۷۵)

پھر ایک اور طرز عمل بھی ملاحظہ ہو۔ بات  
یہ ہوئی کہ حضرت اقدس مسیح موعود علیہ السلام  
نے ایک اشتہار کے ذریعہ یہ اعلان کر دیا کہ  
”الیوم قضینا ما کان  
علینا من التبلیغات. وعصمنا  
نفسنا من مآثم ترک الواجبات  
وحن ان نصر الفوج من ہذہ  
المباحثات“ (انجام آتھم صفحہ ۲۸۲)  
چونکہ بعد کے زمانوں میں غیر احمدیوں  
اور غیر مسلموں کی روش مناظروں میں تمسخر آمیز  
اور شرارت آلود رہی اور ان کا مقصد بالعموم  
سوائے بدگلامی اور سب و شتم کے اور کچھ نہیں تو  
ایک عرصہ کے تجربہ کے بعد یہ اعلان کر دیا کہ  
آئندہ ایسے مناظرات سے کنارہ کش رہیں  
گے۔ اس اشتہار نے ان معاندین کو بڑی  
خوشخبری دے دی۔ چنانچہ یہی مولوی عمر الدین  
شملوی کا ہی بیان ہے کہ ”جب دوسرا دن ہوا تو  
حافظ عبد الرحمن صاحب پھر مولوی محمد حسین  
صاحب بٹالوی سے ملنے کیلئے آئے اور کہنے  
لگے مولوی صاحب اب مرزا صاحب کے  
مقابلہ کا راستہ نکل آیا ہے۔ مرزا صاحب نے  
ایک اشتہار شائع کیا ہے جس میں لکھا ہے کہ خدا  
کے حکم کے ماتحت میں آئندہ کوئی مباحثہ نہیں  
کروں گا۔ یہ اشتہار ایسا ہے جس سے مرزا  
بالکل پکڑا جائے گا۔ ہم اس کے مقابلہ میں  
ایک مباحثہ کا اشتہار شائع کر دیتے ہیں۔ اگر

اس نے مباحثہ کو مان لیا تو ہم کہیں گے دیکھو  
ایک طرف تو کہا جاتا ہے کہ خدا نے مجھے  
مباحثات سے روکا ہے اور دوسری طرف مباحثہ  
کو منظور کر لیا گیا ہے۔ معلوم ہوتا ہے کہ جو کچھ  
کہا گیا تھا وہ بالکل جھوٹ تھا اور اگر وہ مباحثہ  
کیلئے نہیں نکلے گا تب بھی اس کی شکست ہوگی  
کیونکہ ہم دنیا میں اعلان کر دیں گے کہ ہم مرزا  
صاحب کو مباحثہ کیلئے بلا تے ہیں مگر وہ میدان  
میں نکلنے کے لئے تیار نہیں ان کی یہ بات سنتے  
ہی مولوی محمد حسین صاحب اٹھ کر بیٹھ گئے اور  
کہنے لگے حافظ صاحب آپ نے خوب بات  
نکالی۔ یہ مرزا قادیانی کو لوگوں کی نگاہ سے  
گرانے کا نہایت کامیاب حربہ ہے۔“  
(تفسیر کبیر جلد ۸ صفحہ ۳۸۱)

حضرت اقدس علیہ السلام کے موقف کو  
مد نظر رکھتے ہوئے مباحثہ کے چیلنج کا ڈرامہ واحد  
حربہ نہیں تھا بلکہ تاک میں یہ لوگ رہتے کہ کب  
کوئی موقف ظاہر ہو اور اس میں کوئی راہ نکلے۔  
چنانچہ جنوری ۱۸۹۷ء میں حضرت مسیح موعود علیہ  
السلام نے عیسائیوں کو ایک ہزار روپے کا انعامی  
اشتہار دیا تھا جس میں حضور نے لکھا تھا کہ ”میرا  
دعویٰ ہے کہ یسوع کی پیشگوئیوں کی نسبت میری  
پیشگوئیاں اور میرے نشانات زیادہ ہیں۔ اگر  
کوئی پادری میری پیشگوئیوں اور میرے نشانات  
کی نسبت یسوع کی پیشگوئیاں اور نشان ثبوت  
کے رُو سے قومی تردکھا سکے تو میں اس کو ایک  
ہزار روپے نقد دوں گا۔“

اس اشتہار کو دیکھ کر کوئی عیسائی مرد  
میدان نہ بن سکا تو ایک مسلمان عالم اصغر حسین  
صاحب نے گوڑ گاؤں میں لالہ جوتی پرشاد  
مجسٹریٹ کی عدالت میں حضرت مسیح موعود کے  
خلاف نائش کی کہ میں مرزا صاحب کے اس  
چیلنج کو قبول کرتا ہوں کیونکہ میں بھی حضرت  
عیسیٰ کو مانتا ہوں۔ اس واسطے میں بھی عیسائی  
ہوں اور مجھے مرزا صاحب سے ان کے اشتہار  
کے مطابق ایک ہزار روپیہ دلایا جائے.....  
مقدمہ کا سمن قادیان پہنچا تو حضور نے بیروی  
کے لئے مولوی محمد علی صاحب ایم اے مرزا خدا  
بخش صاحب اور مرزا فضل بیگ صاحب مختار  
قصوری کو بھیجا۔ لالہ جوتی پرشاد نے سرسری سی  
کاروائی کی اور مقدمہ خارج کر دیا اور زبانی کہا  
کہ دراصل یہ مقدمہ تو اس بہانہ سے تھا حضرت  
مرزا صاحب کی زیارت ہو جائے گی مگر وہ

تشریف نہیں لائے اس لئے اسے ہمیں ختم کرتا  
ہوں۔“

(ذکر حبیب صفحہ ۷۷ حضرت مفتی محمد صادق  
صاحب)

انبیاء اور ان کے معاندین کے سلوک  
عجیب و غریب ہوتے رہے ہیں۔ حضرت موسیٰ  
کے معاندین نے تو مقابلہ کی دعوت دی  
جادوگری کے معاملہ میں۔ حضرت عیسیٰ کے  
مخالفین نے عجیب طرز کے مقابلہ کی دعوت  
دی۔ مثلاً انہوں نے مطالبہ کیا کہ اپنے دعویٰ  
نبوت کی سچائی ثابت کرنے کیلئے کسی اونچی جگہ  
میں چڑھ کر کود جاؤ اور بچ کر دکھاؤ۔ کبھی  
آنحضرت ﷺ کے مخالفین نے دعوت دی  
کہ آسمان میں چڑھ جاؤ اور وہاں سے کتاب  
لاؤ۔ بہر حال معاندین انبیاء کا یہ سلسلہ چلتا چلا  
آیا ہے۔ حضرت مسیح محمدی کے معاندین میں  
سے ایک شیعہ مجتہد شیخ محمد رضا طہرانی تھے۔  
سستی شہرت حاصل کرنے اور اپنے علم  
وفضیلت کا سکہ جمانے کیلئے حضرت اقدس علیہ  
السلام کے خلاف اشتہار بازی کا سلسلہ شروع  
کرتے ہوئے حق و کذب کا فیصلہ کا یہ مضحکہ  
خیز طریق پیش کیا کہ ہم دونوں لاہور کی شاہی  
مسجد کے منارے سے چھلانگ لگائیں جو  
صادق ہوگا وہ بچ جائے گا حضرت اقدس علیہ  
السلام نے یکم فروری ۱۸۹۷ء کو بذریعہ اشتہار  
ان کے شاہی مسجد سے چھلانگ لگانے کے  
متعلق تو یہ لطیف جواب دیا کہ یہ عجیب بات  
ہے کہ دنیا میں اس طرز کا واقعہ دو مرتبہ ہوا ہے۔  
شیخ نجدی (شیطان کا لقب ہے) نے حضرت  
مسیح علیہ السلام سے پہلی مرتبہ یہ کہا تھا اور اب  
شیخ نجفی مجھ سے تقاضا فرما رہے ہیں۔ پس میں  
بھی انہیں وہی جواب دیتا ہوں جو حضرت مسیح  
نے شیخ نجدی کو دیا تھا کہ اپنے خدا کی آزمائش  
نہیں کرنا چاہئے۔

(متی باب ۴ آیت نمبر ۵-۷)  
..... آپ نے پھر یہ بھی فرمایا کہ اب کسی  
مقابلہ (چھلانگ لگانے) کی ضرورت باقی نہیں  
رہ گئی تاہم ”تنزل کے طور پر راضی ہیں کہ وہ  
(شیخ نجفی شیعہ مجتہد) مسجد شاہی کے منارہ سے  
آپ (خود) نیچے گر کے (بچ کر) دکھلائیں“  
(تاریخ احمدیت جلد دوم قدیم صفحہ ۴۱۳  
لطائف صادق صفحہ ۲۶)

(باقی صفحہ 51 پر ملاحظہ فرمائیں)



پکارنے والے کی آواز کو جب وہ مجھے پکارتا ہے سنتا ہوں۔ پس چاہئے کہ وہ میری باتوں کو مانیں اور مجھ پر ایمان لائیں تاکہ ہدایت پائیں۔

۸- ہم یہ بھی یقین رکھتے ہیں کہ اللہ تعالیٰ اپنی خاص الخاص تقدیر کو دنیا میں جاری کرتا رہتا ہے، صرف یہی قانون قدرت اس کی طرف سے جاری نہیں جو طبی قانون کہلاتا ہے، بلکہ اس کے علاوہ اس کی ایک خاص تقدیر بھی جاری ہے جس کے ذریعہ سے وہ اپنی قوت اور شوکت کا اظہار کرتا ہے اور اپنی قدرت کا پتہ دیتا ہے یہ وہی قدرت ہے جس کا بعض نادان اپنی کم علمی کی وجہ سے انکار کر دیتے ہیں اور سوائے طبی قانون کے اور کسی قانون کے وجود کو تسلیم نہیں کرتے اور اسے قانون قدرت کہتے ہیں، حالانکہ وہ طبی قانون تو کہلا سکتا ہے مگر قانون قدرت نہیں کہلا سکتا، کیونکہ اس کے سوا اس کے اور بھی قانون ہیں جن کے ذریعے سے وہ اپنے پیاروں کی مدد کرتا ہے اور ان کے دشمنوں کو تباہ کرتا ہے بھلا اگر ایسے کوئی قانون موجود نہ ہوتے تو کس طرح ممکن تھا کہ ضعیف و کمزور موسیٰ فرعون جیسے جابر بادشاہ پر غالب آجاتا۔ یہ اپنے ضعف کے باوجود عروج پا جاتا اور وہ اپنی طاقت کے باوجود برباد ہو جاتا، پھر اگر کوئی اور قانون نہیں تو کس طرح ہو سکتا تھا کہ سارا عرب ل کر محمد رسول اللہ صلی اللہ علیہ وسلم کی تباہی کے درپے ہوتا مگر اللہ تعالیٰ آپ کو ہر میدان میں غالب کرتا اور ہر حملہ دشمن سے محفوظ رکھتا اور آخر دس ہزار قدوسیوں سمیت اس سرزمین پر آپ چڑھ آتے جس میں سے صرف ایک جان نثار کی معیت میں آپ کو نکلتا پڑا تھا۔ کیا قانون طبی ایسے واقعات پیش کر سکتا ہے ہرگز نہیں۔ وہ قانون تو ہمیں یہی بتاتا ہے کہ ہر ادنیٰ طاقت اعلیٰ طاقت کے مقابل پر توڑ دی جاتی ہے اور ہر کمزور طاقتور کے ہاتھوں سے ہلاک ہوتا ہے۔

۹- ہم اس بات پر بھی یقین رکھتے ہیں کہ مرنے کے بعد انسان پھر اٹھایا جائیگا اور اس کے اعمال کا اس سے حساب لیا جائیگا۔ جو اچھے اعمال کرنے والا ہوگا اس سے نیک سلوک کیا جائے گا اور جو اللہ تعالیٰ کے احکام کو توڑنیوالا ہوگا اُسے سخت سزا دی جائیگی اور کوئی تدبیر نہیں

جو انسان کو اس بعثت سے بچا سکے، خواہ اس کے جسم کو ہوا کے پرندے یا جنگل کے درندے کھا جائیں۔ خواہ زمین کے کیڑے اس کے ذرے ذرے کو جُدا کر دیں اور پھر ان کو دوسری شکلوں میں تبدیل کر دیں اور خواہ اس کی ہڈیاں تک جلا دی جائیں، وہ پھر بھی اٹھایا جائیگا اور اپنے پیدا کر نیوالے کے سامنے حساب دیگا۔ کیونکہ اس کی قدرت کاملہ اس امر کی محتاج نہیں کہ اس کا پہلا جسم ہی موجود ہو تب ہی وہ اس کو پیدا کر سکتا ہے بلکہ اصل بات یہ ہے کہ وہ اس کے باریک سے باریک ذرے یا لطیف حصّہ رُوح سے بھی پھر اس کو پیدا کر سکتا ہے اور وہ بھی اسی طرح۔ جسم خاک ہو جاتا ہے مگر اُن کے باریک ذرات فنا نہیں ہوتے اور نہ وہ رُوح جو جسم انسانی میں ہوتی ہے خدا کے اذن کے بغیر فنا ہو سکتی ہے۔

۱۰- ہم یقین رکھتے ہیں کہ اللہ تعالیٰ کے منکر اور اس کے دین کے مخالف اگر وہ ان کو اپنی رحمت کاملہ سے بخش نہ دے، ایک ایسے مقام پر رکھے جائیں گے جسے جنم کہتے ہیں اور جس میں آگ اور شدید سردی کا عذاب ہوگا جس کی غرض محض تکلیف دینا نہ ہوگی بلکہ ان میں ان لوگوں کی آئندہ اصلاح مد نظر ہوگی، اُس جگہ سوائے رونے اور پینے اور دانت پینے کے ان کے لئے کچھ نہ ہوگا حتیٰ کہ وہ دن آجائے جب اللہ کا رحم جو ہر چیز پر غالب ہے ان کو ڈھانپ لے اور یَأْتِسَىٰ غَلَسَ جَهَنَّمَ زَمَانٌ لَّيْسَ فِيهَا أَحَدٌ وَنَسِيْمٌ الصَّبَا تَحْرِكُ أَبْوَابَهَا كَا وَعْدِهِ پورا ہو جائے (تفسیر معالم التنزیل زیر آیت فَاَمَّا الَّذِيْنَ شَقَّوْا (سورۃ ہود: ۹۷))

۱۱- اور ہم یہ بھی یقین رکھتے ہیں کہ وہ لوگ جو اللہ تعالیٰ اور اس کے نبیوں اور اس کے فرشتوں اور اُس کی کتابوں پر ایمان لانے والے ہیں اور اس کے احکام پر جان و دل سے ایمان لاتے ہیں اور انکسار اور عاجزی کی راہوں پر چلتے ہیں اور بڑے ہو کر چھوٹے بنتے ہیں۔ اور امیر ہو کر غریبوں کی سی زندگی بسر کرتے ہیں اور اللہ کی مخلوق کی خدمت گذاری کرتے ہیں اور اپنے آرام پر لوگوں کی راحت کو مقدم رکھتے ہیں اور ظلم اور تعدی اور خیانت سے پرہیز کرتے ہیں اور اخلاق فاضلہ کے حامل ہوتے ہیں اور اخلاقِ رذیلہ سے بچنے رہتے ہیں وہ لوگ ایک ایسے مقام پر رکھے جائیں

گے جسے جنت کہتے ہیں اور جس میں راحت اور چین کے سوا دکھ اور تکلیف کا نام و نشان تک نہ ہوگا۔ خدا تعالیٰ کی رضا انسان کو حاصل ہوگی اور اُس کا دیدار اُسے نصیب ہوگا اور وہ اس کے فضل کے چادر میں لپیٹا جا کر اس کا ایسا قرب حاصل کرے گا کہ گویا اس کا آئینہ ہو جائے گا اور صفات الہیہ اس میں کامل طور پر جلوہ گر ہوگی۔ اور اس کی ساری ادنیٰ خواہشات مٹ جائیں گی اور اس کی

(بقیہ: ادارہ یہ از صفحہ اول)

تاریخوں میں گرہن لگے گا۔ (دارقطنی) اسی طرح مشکوٰۃ شریف کی ایک حدیث الایمان بعد المائتین سے مشہور خفی امام حضرت ملا علی قاری رحمۃ اللہ علیہ نے یہ استدلال کیا کہ بارہ صدیاں گزرنے کے بعد مہدی ظاہر ہوں گے۔ (حاشیہ مشکوٰۃ باب اشراط السانۃ)

قارئین کرام! ایک طرف احادیث متواترہ کے ساتھ مہدی کے زمانہ اور کاموں کا تعین ہے اور دوسری طرف اللہ تعالیٰ نے وقت کے تقاضہ کے عین مطابق حضرت مرزا غلام احمد صاحب قادیانی علیہ السلام کو ۱۸۸۲ء میں مہدی کا ظہور فرمایا اور اُسے وحی والہام کی نعمت سے سرفراز فرمایا۔ اور یہ مہدی برحق حضرت اقدس مرزا غلام احمد صاحب قادیانی علیہ السلام ہیں۔

غور کیجئے جس موعود مہدی برحق سے اسلام کی نشاۃ ثانیہ مقدر تھی جس کی بعثت کی خبر اور زمانہ کا تعین آنحضرتؐ اور بزرگان اُمت فرما چکے تھے۔ اُس کی بیعت سے انکار صرف اور صرف اپنی کج بخشی اور روایتی تقلید کی وجہ سے کرنا کیا جاہلیت کی موت مرنا نہیں ہے۔ مہدی برحق حضرت مرزا غلام احمد صاحب قادیانی علیہ السلام نے خدا تعالیٰ کی قسمیں کھا کر بیان کیا کہ میں ہی موعود مہدی ہوں مگر اُمت کی اکثریت اندھی تقلید کے سبب حق کو پہچاننے سے محروم ہے۔ دیکھئے کس پیرا یہ میں مامور زمانہ ہمیں توجہ دلا رہے ہیں۔

”اے عزیزو! یاد رکھو کہ جو شخص آنا تھا آچکا۔ اور صدی جس کے سر پر مہدی موعود آنا چاہئے تھا اس میں سے بھی سترہ برس گزر گئے اور اس صدی میں جس پر اُمت کے اولیاء کی نظریں لگی ہوئی تھیں۔ اس میں بقول تمہارے ایک چھوٹا سا مجدد بھی نہ پیدا ہوا۔ اور محض ایک دجال پیدا ہوا۔ کیا ان شوشیوں کا حضرت رب العزت کی درگاہ میں جواب نہیں دینا پڑے گا گو کیسے ہی دل سخت ہو گئے آخر اس قدر تو خدا کا خوف چاہئے تھا کہ جو شخص صدی کے سر پر پیدا ہوا اور رمضان کے کسوف و خسوف نے اس کی گواہی دی اور اسلام کے موجودہ ضعف اور دشمنوں کے متواتر حملوں نے اس کی ضرورت ثابت کی اور اولیاء گذشتہ کے کسوف نے اس بات پر قطعی مہر لگا دی کہ وہ چودھویں صدی کے سر پر پیدا ہوگا“ (اربعین نمبر ۲ صفحہ ۲۹-۳۰ء ۱۹۰۰ء)

اس طرح آپ خدا تعالیٰ کی قسم کھا کر رمضان کے کسوف و خسوف کے تعین کے ذکر میں بیان کرتے ہیں۔ ”میں خانہ کعبہ میں کھڑا ہو کر حلفاً کہہ سکتا ہوں کہ اس نشان سے صدی کی تعین ہو گئی ہے کیونکہ جب یہ نشان چودھویں صدی میں ایک شخص کی تصدیق کے لئے ظہور میں آیا تو متعین ہو گیا کہ آنحضرت ﷺ نے مہدی کے ظہور کے لئے چودھویں صدی ہی قرار دی تھی کیونکہ جس صدی کے سر پر یہ پیشگوئی پوری ہوئی وہی صدی مہدی کے ظہور کیلئے ماننی پڑی۔ تا دعوے اور دلیل میں تفریق اور بعد پیدا نہ ہو۔ (تحفہ گوڑویہ صفحہ ۵۴)

کیا ان واضح علامتوں کے ہوتے ہوئے اور خدا تعالیٰ کی شہادتوں کو مد نظر رکھتے ہوئے بھی اُمت مسلمہ مہدی برحق کے دعاوی پر غور و فکر نہ کرے گی جبکہ اُمت کی موجودہ حالت اس بات کی پہلے سے بڑھ کر متقاضی ہے کہ حضرت امام مہدیؑ کو جلد از جلد مانا جائے۔ اللہ تعالیٰ سے دعا ہے کہ وہ اُمت مسلمہ کو موعود امام مہدی علیہ الصلوٰۃ والسلام کو پہچاننے اور آپ کی سچائی کو سمجھنے کی توفیق عطا فرمائے۔ آمین۔

(شیخ مجاہد احمد شاستری)

طرف رہا ان کی تدبیریں نیک فطرتوں کے سینے فوراً کھول کر احمدیت کے حق میں ایسی ہوا چلاتی ہیں کہ جو کام ہمارے مبلغ سالوں میں نہیں کر سکتے وہ فوراً ہو جاتا ہے۔ کون ہے جو خدا تعالیٰ کے کام کو روک سکے۔ پس اللہ تعالیٰ کی طرف سے وارننگ ہے کہ اگر یہ لوگ مخالفت سے باز نہ آئے تو انجام اچھا نہ ہوگا۔ پہلے بھی وہ خدا تھا جو آج ہے۔ پہلے لوگ تو بہت طاقت والے تھے۔ مگر جب اللہ تعالیٰ کی لاٹھی چلی تو وہ سارے تباہ ہو گئے۔ پس اللہ والوں کے مخالفین کو سمجھنا چاہئے کہ اللہ تعالیٰ کی طرف سے بھیجے ہوئے کا مقابلہ خدا سے مقابلہ ہے۔ حضور انور ایدہ اللہ تعالیٰ نے فرمایا کہ یہ بے وقوف لوگ سمجھتے ہیں کہ ہم طاقت ور ہیں ہم ان لوگوں کو زیر کر لیں گے۔ دنیاوی نظر سے یہ بے وقوفی نہیں بڑی سوچ ہے کیونکہ طاقتور غالب آجاتے ہیں لیکن یہاں مقابلہ دنیا والوں کا دنیا والوں کے ساتھ نہیں جب الہی جماعت کا سوال آتا ہے حضرت مسیح موعود کا سوال آتا ہے تو مقابلہ دنیا والوں کا اللہ سے ہوتا ہے۔ پس ہمارے لئے خوشخبری ہے مگر ساتھ ہی یہ ذمہ داری ہے کہ اللہ تعالیٰ کے ساتھ تعلق مضبوط کریں۔ ان لوگوں میں شامل ہو جائیں جس کے ساتھ اللہ تعالیٰ کی مدد ہوتی ہے۔ اگر ہم نے اس اصول کو اچھی طرح پکڑ لیا تو چاہے پاکستان کے طاقتور ہوں یا انڈونیشیا کے طاقتور ہوں یا بنگلہ دیش کے طاقتور ہوں۔ وہ سب طاقت والے خدا تعالیٰ کے سامنے کوئی حیثیت نہیں رکھتے۔ پس ان مخالفین کو چاہئے کہ اللہ تعالیٰ کی تقدیر کے اشارے کو سمجھیں اور اپنی اصلاح کی کوشش کریں ورنہ خدا کی تقدیر نے تو غالب آنا ہے اس وقت کوئی نذر کام نہیں آئیں گے۔ خطبہ جمعہ کے آخر میں حضور انور نے جماعت احمدیہ کی کامیابی پر سیدنا حضرت مسیح موعود علیہ السلام کے ایمان افروز اقتباسات پیش فرماتے ہوئے فرمایا کہ سیدنا حضرت مسیح موعود علیہ السلام فرماتے ہیں: اے تمام لوگو! سن رکھو کہ یہ اس کی پیشگوئی ہے جس نے زمین و آسمان بنایا۔ وہ اپنی اس جماعت کو تمام ملکوں میں پھیلا دے گا اور حجت اور برہان کی رو سے سب پر ان کو غلبہ بخشنے گا وہ دن آتے ہیں بلکہ قریب ہیں کہ دنیا میں صرف یہی ایک مذہب ہوگا جو عزت کے ساتھ یاد کیا جائے گا۔ خدا اس مذہب اور اس سلسلہ میں نہایت درجہ اور فوق العادہ برکت

ڈالے گا اور ہر ایک جو اس کے معدوم کرنے کا فکر رکھتا ہے نامراد رکھے گا اور یہ غلبہ ہمیشہ رہے گا یہاں تک کہ قیامت آجائے گی۔ اگر اب مجھ سے ٹھٹھا کرتے ہیں تو اس ٹھٹھے سے کیا نقصان کیونکہ کوئی نبی نہیں جس سے ٹھٹھا نہیں کیا گیا۔ پس ضرور تھا کہ مسیح موعود سے بھی ٹھٹھا کیا جاتا۔ جیسا کہ اللہ تعالیٰ فرماتا ہے۔ یا حسرة علی العباد ما یتنبہون من رسول الا کانسوا بہ یستہزءون۔ پس خدا کی طرف سے یہ نشانی ہے کہ ہر ایک نبی سے ٹھٹھا کیا جاتا ہے۔ اگر ایسا آدمی جو تمام لوگوں کے روبرو آسمان سے اترے اور فرشتے بھی اس کے ساتھ ہوں اس سے کون ٹھٹھا کرے گا۔ پس اس دلیل سے بھی عقلمند سمجھ سکتا ہے کہ مسیح موعود کا آسمان سے اترنا محض جھوٹا خیال ہے۔ یاد رکھو! کہ کوئی آسمان سے نہیں اترے گا۔ ہمارے سب مخالف جو اب زندہ موجود ہیں وہ تمام مرین گے اور کوئی ان میں سے عیسیٰ بن مریم کو آسمان سے اترتے نہیں دیکھے گا۔ اور پھر ان کی اولاد جو باقی رہے گی وہ بھی مرے گی۔ اور ان میں سے بھی کوئی آدمی عیسیٰ بن مریم کو آسمان سے اترتے نہیں دیکھے گا اور پھر اولاد کی اولاد مرے گی اور وہ بھی مریم کے بیٹے کو آسمان سے اترتے نہیں دیکھے گی۔ تب خدا ان کے دلوں میں گھبراہٹ ڈالے گا کہ زمانہ صلیب کے غلبہ کا بھی گذر گیا اور دنیا دوسرے رنگ میں آگئی۔ مگر مریم کا بیٹا عیسیٰ اب تک آسمان سے نہ اترتا۔ تب دانشمند یک دفعہ اس عقیدہ سے بیزار ہو جائیں گے اور ابھی تیسری صدی آج کے دن سے پوری نہیں ہوگی کہ عیسیٰ کا انتظار کرنے والے کیا مسلمان اور کیا عیسائی سخت نوامید اور بدظن ہو کر اس جھوٹے عقیدہ کو چھوڑیں گے اور دنیا میں ایک ہی مذہب ہوگا اور ایک ہی پیشوا۔ میں تو ایک ختم ریزی کرنے آیا ہوں سو میرے ہاتھ سے وہ ختم بویا گیا۔ اور اب وہ بڑھے گا اور پھولے گا اور کوئی نہیں جو اس کو روک سکے۔

(تذکرۃ الشہادتین صفحہ ۴۵-۴۶) حضور انور ایدہ اللہ تعالیٰ نے فرمایا حضرت مسیح موعود کے کلام کی سچائی تو ہم لوگ دیکھ رہے ہیں آج اللہ تعالیٰ نے اپنے وعدوں کے مطابق ایشیاء اور افریقہ جزائر اور ریگستانوں میں احمدیت کو

پھیلا دیا ہے۔ پس اللہ تعالیٰ کے نشانوں کا حصہ بننے کیلئے پہلے سے بڑھ کر دعاؤں کی ضرورت ہے۔ دنیا کے حالات بڑی تیزی سے بدل رہے ہیں یقیناً یہ احمدیت کے حق میں مفید ہوں گے۔ پس خاص طور پر دعاؤں پر دعاؤں پر زور دیں اللہ تعالیٰ ہماری حالتوں کی پردہ پوشی فرمائے۔ آمین۔

☆☆☆

## بھارت کی ذیلی تنظیموں کے اجتماعات

سالانہ اجتماع مجلس انصار اللہ بھارت 22-23-24 اکتوبر 2011ء

سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز نے ازراہ شفقت سالانہ اجتماع مجلس انصار اللہ بھارت کی تاریخوں کی منظوری عنایت فرمادی ہے۔ سالانہ اجتماع 22-23-24 اکتوبر 2011ء بروز ہفتہ، اتوار اور سوموار کو قادیان دارالامان میں منعقد ہوگا۔ انشاء اللہ۔ انصار بھائیوں سے درخواست کی جاتی ہے کہ وہ اس اجتماع میں شرکت تیاری کریں۔ (صدر مجلس انصار اللہ بھارت)

## سالانہ اجتماع مجلس خدام الاحمدیہ بھارت

اس سال مجلس خدام الاحمدیہ بھارت کے ۴۲ ویں اور مجلس اطفال الاحمدیہ بھارت کے ۳۳ ویں سالانہ اجتماع کیلئے سیدنا حضور انور ایدہ اللہ تعالیٰ بنصرہ العزیز نے ازراہ شفقت مورخہ ۱۸-۱۹-۲۰ اکتوبر ۲۰۱۱ء بروز منگل۔ بدھ۔ جمعرات۔ قادیان دارالامان میں منعقد کرنے کی اجازت مرحمت فرمائی ہے۔ جملہ صوبائی رزولر مقامی قائدین کرام اپنی مجلس کے خدام کی تکلیفیں بروقت ریزرو کریں اور زیادہ سے زیادہ خدام کو اس روحانی اجتماع میں شرکت کیلئے قادیان دارالامان میں لانے کی ہر ممکن کوشش کریں۔ (صدر مجلس خدام الاحمدیہ بھارت)

## مرکزی اجتماع لجنہ اماء اللہ و ناصرات الاحمدیہ بھارت

جملہ مجالس لجنات اماء اللہ بھارت کی آگاہی کیلئے اعلان کیا جاتا ہے کہ سیدنا حضور انور ایدہ اللہ تعالیٰ بنصرہ العزیز نے سالانہ اجتماع مجلس لجنہ اماء اللہ و ناصرات الاحمدیہ بھارت کیلئے مورخہ ۱۸-۱۹-۲۰ اکتوبر ۲۰۱۱ء بروز منگل۔ بدھ۔ جمعرات۔ قادیان دارالامان میں منعقد کرنے کی منظوری مرحمت فرمائی ہے۔ جملہ مجالس کی ممبرات سے درخواست ہے کہ ابھی سے اس باہرکت اجتماع میں شمولیت کیلئے تیاری شروع کر دیں۔ اجتماع کا تفصیلی پروگرام قبل ازیں تمام مجالس میں بھجوا دیا گیا ہے۔ اجتماع کے ہر لحاظ سے باہرکت ہونے کیلئے بھی دعا کی درخواست ہے۔ (صدر لجنہ اماء اللہ بھارت)

## تعمیر مساجد

صدر انجمن احمدیہ قادیان میں تعمیر مساجد کی ایک مدقائم ہے بعض جماعتیں مقامی طور پر خوشی سے تعمیر مسجد کے کاموں کیلئے مالی قربانی کرتی ہیں۔ بعض جماعتیں جو مالی لحاظ سے کمزور ہیں وہ اپنی جماعت میں تعمیر کیلئے سارے اخراجات کا بوجھ نہیں اٹھا سکتیں۔ ایسی جماعتوں کو صدر انجمن احمدیہ حسب گنجائش بجٹ اپنی مختص رقم میں سے حسب ضرورت رقم دیتی ہے۔

جماعت ہائے احمدیہ بھارت کے مخلصین سے درخواست ہے کہ اللہ تعالیٰ کی طرف سے عطا ہونے والی خوشیوں کے موقع پر مثال کے طور پر نوکری میسر آئے۔ نوکری میں ترقی حاصل ہو، نیامکان بنانے کی توفیق ملے تو اس موقع پر تعمیر مسجد کی مد میں حسب توفیق عطایا دینے چاہئیں نیز خیر احباب کو اس میں نمایاں حصہ لینا چاہئے۔ اللہ تعالیٰ تمام احباب کے اموال میں غیر معمولی برکت عطا کرے۔ آمین۔ (ناظر بیت المال آمد قادیان)

بقیہ: حضرت مسیح موعود علیہ السلام کا توکل علی اللہ۔ از صفحہ 45

بعد دوسرے حج کو مقرر کر دیا گیا جس نے اس پہلے فیصلہ کو بدل کر جماعت احمدیہ کے حق میں فیصلہ کر دیا۔ یہ نشان حضرت مسیح موعود کی خاص دعاؤں کے نتیجہ میں ظاہر ہوا۔ اس واقعہ سے احباب جماعت کے ایمان میں نئی جلا پیدا ہوئی۔

اللہ تبارک تعالیٰ نے حضرت مسیح موعود علیہ السلام کو یہ بھی کہا کہ میں تیری تبلیغ کو زمین کے کناروں تک پہنچاؤں گا۔

یہ ہے خدا کا نشان۔ آج دنیا کے ۱۹۸ ممالک میں جماعت احمدیہ پھیل چکی ہے۔ انشاء اللہ قیامت تک جماعت پھیلتی چلی جائے گی یہ حضور کی دعاؤں کا پھل ہے۔

حضرت مسیح موعود نے ایک موقع پر اپنے دعویٰ مہدویت کی صداقت کے دلائل کے ضمن میں فرمایا کہ آنے والے کا نام جو مہدی رکھا گیا ہے اس میں یہی اشارہ ہے کہ وہ آنے والا علم دیں خدا سے ہی حاصل کرے گا اور قرآن اور حدیث میں کسی اُستاد کا شاگرد نہیں ہوگا۔

ہر لحاظ سے خدا نے حضرت مسیح موعود کو علم عطا کیا ہے۔

حضرت مسیح موعود کی صداقت قرآنی معیاروں اور خدا کی تائید سے ثابت ہے۔ جماعت

احمدیہ پر طلوع ہونے والا ہر دن اس بات کی گواہی دیتا ہے کہ آپ یقیناً سچے ہیں۔ اصل میں اللہ تعالیٰ کا ہاتھ ہے جو ہمارے ساتھ ہے۔ اور ہر کام اور ہر کوشش میں وہی ہماری تائید کرتا ہے اور یہ اس زندہ خدا اور اسلام کے زندہ خدا کا نشان ہے جو ہر وقت ظاہر ہوتا ہے۔ اور جماعت احمدیہ کا ہر فرد اس کو محسوس کرتا ہے کہ بلکہ پوری دنیا بھی اس کو محسوس کرتی ہے یہ زمین اور آسمان کا وہ مالک خدا ہے جو اپنے بندوں کو جب دنیا میں دین کی اشاعت کیلئے بھیجتا ہے تو انہیں ہر قسم کی تسلی دیتا ہے۔

اللہ تعالیٰ ہمیں حقیقی موحّد بننے اور بھیجے ہوئے فرستادہ کی کامل اطاعت اور فرمانبرداری کرنے کی توفیق عطا فرمائے اور اپنی رحمت اور فضل کی چادر میں ہمیشہ لپیٹے رکھے اور اپنے قرب حاصل کرنے والا بنانا چلا جائے۔ ☆☆☆

بقیہ: حضرت مسیح موعود علیہ السلام کا دعویٰ اور چند معاندین۔ از صفحہ 47

خواہ کوئی کتنے حیلے اور ڈرامے کرے زور آزمائی کرے ہوگا وہی جو رسول کو بھیجنے والا چاہے گا۔

حضرت اقدس مسیح موعود علیہ السلام فرماتے ہیں:

”میں آخر فتنیاب ہوں گا۔ مجھ کو کوئی نہیں جانتا مگر وہ جو میرے ساتھ ہے۔ میں ہرگز ضائع نہیں ہو سکتا۔ دشمنوں کی کوششیں عبث ہیں۔ حاسدوں کے منصوبے لاجواب ہیں۔

اے نادانو اور اندھو! مجھ سے پہلے کون صادق ضائع ہوا جو میں ضائع ہو جاؤں گا۔ کسی سچے وفادار کو خدا نے ذلت کے ساتھ ہلاک کر دیا جو مجھے ہلاک کرے گا یقیناً یاد رکھو اور کان کھول کر سنو کہ میری روح ہلاک ہونے والی روح نہیں اور میری سرشت میں ناکامی کا خمیر نہیں۔ مجھے وہ ہمت اور صدق بخشا گیا ہے جس کے آگے پہاڑ ٹپتھکتے ہیں۔ میں کسی کی پرواہ نہیں رکھتا۔“

☆☆☆ (انوار اسلام)

بقیہ: مسیح موعود علیہ السلام کا توکل علی اللہ۔ از صفحہ 27

المہدی (ابن ماجہ کتاب الفتن باب خروج المہدی)

کہ تم اس مہدی کو دیکھو اور اس کا زمانہ پاؤ تو اس کی بیعت کرنا خواہ گھٹنوں کے بل برف پر چل کر جانا پڑے کیونکہ وہ خدا کا خلیفہ مہدی ہے پس سعادت مند ہیں وہ لوگ جنہوں نے خدا کے اس برگزیدہ مسیح مہدی کو جس کی دنیا صدیوں سے منتظر تھی پایا اور آنحضرت صلی اللہ علیہ وسلم کا سلام پہنچایا۔

مگر آہ صد آہ کہ اس امام مہدی کو ظاہر ہوئے ایک سو سال سے زائد عرصہ گزر چکا ہے مگر ابھی تک اکثریت اُسے پہچاننے سے محروم چلی آ رہی ہے ان لوگوں کی خدمت میں بصد محبت عرض ہے کہ

”یارو مسیح وقت کہ تھی جن کی انتظار راہ تکتے تکتے جن کی کروڑوں ہی مر گئے آئے بھی اور آ کے چلے بھی گئے وہ آہ! ایام سعد ان کے بسرعت گزر گئے

لیکن اب بھی وقت ہے مسیح موعود اور مہدی موعود کا ہی مبارک زمانہ چل رہا ہے اور

آپ کے بعد خلافت علیٰ منہاج نبوة کے زیر سایہ جماعت احمدیہ غلبہ اسلام کا جھنڈا ہاتھوں میں تھامے دنیا کے ۱۹۲ ممالک میں پہنچ چکی ہے آئیے آپ بھی جماعت احمدیہ کے پانچویں خلیفہ حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز کے ہاتھ پر بیعت کر کے رسول اللہ ﷺ کے تاکیدی ارشاد پر عمل کرنے کی سعادت پائیں اور اس پاک جماعت میں شامل ہو کر احیائے اسلام اور اشاعت قرآن کی بابرکت مہم میں شریک ہو جائیں۔ اللہ تعالیٰ توفیق عطا فرمائے۔ آمین۔

☆☆☆

(مستدرک حاکم کتاب الفتن باب ذکر نوح الصور) حضرت انس سے روایت ہے کہ رسول اللہ صلی اللہ علیہ وسلم نے فرمایا تم میں سے جو عیسیٰ ابن مریم کو پائے وہ اسے میرا سلام پہنچائے۔ واضح رہے کہ امام حاکم نے یہ حدیث بخاری اور مسلم کی شرائط کے مطابق صحیح قرار دی ہے۔ (مستدرک حاکم جلد ۴ صفحہ ۵۰۳ مطبع النصر الحدیثیہ ریاض)

اس حدیث مبارکہ سے آخری زمانے میں آنے والے مثیل مسیح کے مقام اور اسے قبول کرنے کی اہمیت کا پتہ چلتا ہے جسے ان کے آقا و مطاع حضرت محمد مصطفیٰ صلی اللہ علیہ وسلم نے اپنا محبت بھر اسلام بھجوا دیا۔ اس سے اپنی اُمت کو گویا یہ پیغام دیا ہے کہ وہ میرا پیارا مسیح اور مہدی ہے اس کی قدر کرنا ہاں وہی مہدی جس کیلئے ہمارے مہدی کے الفاظ میں آپ نے اس کے ساتھ اپنی محبت اور پیار کا اظہار فرمایا تھا۔

(سنن دارقطنی کتاب العیدین باب صفۃ صلوة الخوف و الکسوف)

یاد رکھنا چاہئے کہ سلامتی کے اس پیغام میں یہ اشارہ بھی تھا کہ ہمیشہ کی طرح دنیا اس مامور زمانہ کی مخالفت کرے گی اور لعنت و ملامت کا سلوک کرے گی مگر اپنے سچے اُمتوں سے آپ نے سلامتی کے پیغام کی ہی توقع رکھی۔ انہیں اس مسیح موعود کے ماننے اور قبول کرنے کی تاکیدی۔ کیونکہ محض سلامتی کا پیغام پہنچانے میں فضیلت تو ہے مگر یہ موجب نجات نہیں ہو سکتی۔ اسی لئے رسول اللہ صلی اللہ علیہ وسلم نے فرمایا:

فاذا رائیتموہ فبايعوه ولو حبوا علی الثلج فانہ خلیفۃ اللہ

اخبار بدر سے متعلق اپنی آراء badrqadian@rediffmail.com پر بھی feedback کر سکتے ہیں۔ (ایڈیٹر)

احمدیہ مسلم جماعت بھارت کا ٹول فری نمبر

18001802131

محمود احمد بانی  
منصور احمد بانی  
اسد شہروز مسرور

**BANI**  
موٹر گاڑیوں کے پرزہ جات

Our Founder:  
**Late Mian Muhammad Yusuf Bani**  
(1908-1968)  
(ESTABLISHED 1956)  
**AUTOMOTIVE RUBBER CO.**  
5, SOOTERKIN STREET, KOLKATA-700072  
**BANI AUTOMOTIVES** | **BANI DISTRIBUTORS**  
56, TOPSIA ROAD (SOUTH) | 5, SOOTERKIN STREET  
KOLKATA-700046 | KOLKATA-700072

PHONE: CITY SHOWROOM: 2236-9893, 2234-7577, WAREHOUSE: 2343-4006, 2344-8741, RESIDENCE: 2236-2096, 2237-8749, FAX: 91-33-2234-7577

ہم اس یقین پر قائم ہیں کہ حضرت مسیح موعود علیہ السلام یقیناً اللہ تعالیٰ کی طرف سے بھیجے ہوئے ہیں

مخالفین کو سمجھنا چاہئے کہ اللہ تعالیٰ کی طرف سے بھیجے ہوئے کا مقابلہ خدا سے مقابلہ ہے

دُنیا کے حالات بڑی تیزی سے بدل رہے ہیں یقیناً یہ احمدیت کے حق میں مفید ہوں گے۔  
پس خاص طور پر دُعاؤں پر، دُعاؤں پر زور دیں اللہ تعالیٰ ہماری حالتوں کی پردہ پوشی فرمائے۔

خلاصہ خطبہ جمعہ سیدنا حضرت امیر المؤمنین مرزا مسرور احمد خلیفۃ المسیح الخامس ایدہ اللہ تعالیٰ بصرہ العزیز فرمودہ مورخہ 4 مارچ 2011ء بمقام مسجد بیت الفتوح لندن۔

حضور انور نے فرمایا سازشیں اور جھوٹی سکیمیں بنانے میں چاہے کتنے بھی دوسروں کے ذہن تیز ہوں وہ خدا تعالیٰ کی تدبیروں کا مقابلہ نہیں کر سکتے۔ اللہ تعالیٰ نے مومنوں کی تسلی فرمائی ہے کہ گندی اور ناپاک تدبیریں کامیاب نہیں ہوتیں۔ بے شک قربانی کا دور بھی آتا ہے۔ مگر آخری کامیابی الہی جماعت کی ہوتی ہے یہ خدا تعالیٰ کی سنت ہے۔ مومنوں کے ایمان کی مضبوطی کیلئے ان تدبیر کرنے والوں کی ناکامی کو اللہ تعالیٰ دکھا دیتا ہے گذشتہ دنوں انڈونیشیا میں جو ظالمانہ کارروائی ان لوگوں نے کی اس کے بعد ملاں کو اتنی جرأت ہوئی کہ انہوں نے اعلان کیا کہ یکم مارچ کو جاکارتہ میں جلوس نکالیں گے جس میں لاکھوں لوگ شامل ہوں گے اور اس میں یہ مطالبہ ہوگا کہ احمدیوں کو بین (Bain) کر دیا جائے۔ یہ پلان تیار ہو رہا تھا اس پر جماعت کو بھی بڑی فکر تھی لیکن اللہ تعالیٰ نے ایسے سامان پیدا فرمائے کہ معمولی سا جلوس نکلا اور وہ بھی وقت سے پہلے ختم ہو گیا۔ ان کے جلوس سے چند دن پہلے اللہ تعالیٰ کے حکومت کے پروردہ مولوی کے دل میں پلان ڈالا کہ ہم جلسہ کریں اور اس طرح سے اللہ تعالیٰ نے ان کی تدبیروں کا رد فرمایا۔ اس جلسہ کی وجہ سے اللہ تعالیٰ نے اس شدت پسند جلوس کے ناکام ہونے کے سامان پیدا کر دیئے۔ بہر حال ہم حکومت کے بھی شکر گزار ہیں۔

حضور انور ایدہ اللہ نے فرمایا: یہاں یہ بھی بتانا چلوں کہ جس طرح لاہور کی شہادتوں کے بعد افریقہ میں بیعتیں ہوئیں اسی طرح انڈونیشیا کے واقعہ نے بھی جماعت کی ترقی کی راہیں کھولیں، اور بیعتیں ہوئیں۔ حضور انور نے بیعت کا واقعہ بیان کرتے ہوئے فرمایا کہ دشمن چاہے چھپ کر تدبیریں کریں یا کھل کر کریں تاکہ نبی کے ماننے والے پیچھے ہٹ جائیں۔ لیکن مضبوط ایمان والوں کا خوف زدہ ہونا تو ایک

(باقی صفحہ 51 پر ملاحظہ فرمائیں)

دُعا بھی سکھائی ہے۔ ربنا لا تنزع قلوبنا بعد اذ ہدیتنا۔

ترجمہ: اے ہمارے رب ہمارے دلوں کو ٹیڑھا نہ ہونے دے بعد اس کے کہ تو نے ہمیں ہدایت دی۔

پس ایمان کی سلامتی بھی خدا تعالیٰ کی رحمت سے ہوتی ہے۔ بعض لوگ مجھے کئی بار خط لکھتے ہیں کہ اگر حضرت مسیح موعود علیہ السلام کو نبی نہ کہا جائے تو کیا حرج ہے۔ یہ کوئی نئی بات نہیں ہے۔ حضرت مسیح موعود کے وقت میں بھی اس قسم کی بات ہوتی تھی۔ حضرت مسیح موعود ایک جگہ فرماتے ہیں۔

”دیکھو جو امور ساوی ہوتے ہیں ان کے بیان کرنے میں ڈرنا نہیں چاہئے اور کسی قسم کا خوف کرنا اہل حق کا قاعدہ نہیں صحابہ کرام کے طرز عمل پر نظر کرو۔ وہ بادشاہوں کے درباروں میں گئے اور جو کچھ ان کا عقیدہ تھا وہ صاف صاف کہہ دیا اور حق کہنے سے ڈر نہیں جھجکے جی تو لایا بخافون لومہ لانم کے مصداق ہوئے۔

(بدر جلد ۹ شماره ۹ مورخہ ۱۹۰۸ء صفحہ ۲) پس یہ کھلا اور واضح اعلان ہے۔ حضرت مسیح موعود علیہ السلام آنحضرت ﷺ کی پیشگوئیوں کے مطابق نبی ہیں۔ آپ ﷺ نے فرمایا تھا کہ میرے اور مسیح کے درمیان کوئی نبی نہیں ہے۔ باقی رہیں مخالفتیں تو وہ الہی جماعتوں کی ہوتی رہی ہیں اور ہوتی رہیں گی۔ بڑے بڑے جابر سلطان مقابل پر کھڑے رہتے ہیں مگر اللہ تعالیٰ کی جماعت ترقی کرتی چلی جاتی ہے اور آخر ایک وقت آتا ہے کہ یہ جتنے ختم ہو جاتے ہیں اور اللہ تعالیٰ کی تقدیر غالب آتی ہے کہ کتب اللہ لا غلبن اننا ورسلسلی اور جو لوگ یہ خیال کرتے ہیں کہ ہمیں نبی اور اس کی جماعت کے خلاف تدبیریں کامیاب کر دیں گی تو یہ ان کی بھول ہے۔ آخر کامیابی الہی جماعتوں کی ہوتی ہے۔

نصرت آپ کے شامل حال دیکھتے ہیں۔ اللہ تعالیٰ نے جو آپ سے وعدے کئے ہیں ہم نے پورا ہوتے ہوئے دیکھے اور اللہ تعالیٰ کا یہ ثبوت ہمارے ایمان میں چنگی پیدا کرتا ہے جبکہ آپ کے وصال کے بعد بھی جن باتوں کی آپ نے اللہ تعالیٰ سے اطلاع پا کر ہمیں بتایا ان باتوں کو بھی پورا ہوتے ہوئے دیکھ رہے ہیں۔

پس آنحضرت ﷺ سے عشق کی وجہ سے اللہ تعالیٰ نے آپ کو آنحضرت ﷺ کے کاموں کو آگے بڑھانے کی وجہ سے نبوت کا مقام عطا فرمایا، مگر ظلی اور غیر تشریحی نبوت۔ یہ ایک امتی کا معراج ہے افسوس ہے کہ ہمارے مخالف مسلمان اپنے علما کی غلط رنگ میں مقام نبوت کی تشریح کے ذریعہ احمدیوں کے خلاف نہ صرف آوازیں اٹھاتے ہیں بلکہ جس حد تک تکلیف پہنچا سکتے ہیں، پہنچاتے ہیں۔

بہر حال جب جماعتیں ترقی کرتی ہیں پھیلتی ہیں تو اس ترقی کو دیکھ کر مخالفین جہاں تک دشمنیاں کر کے اور ان سہاروں کے استعمال سے جن کو وہ بہت طاقتور اور قدرت والا سمجھتے ہیں اس ترقی کو روکنے کی اس طرح کوشش کرتے ہیں اور بعض دفعہ یہ بھی ہوتا ہے کہ اندر اندر کمزور ایمان والوں کو، نوجوانوں کو، کم تربیت والوں کو جو جوانی کی عمر میں قدم رکھتے ہیں بڑی چالاکی سے اپنی باتوں کے جال میں پھنسا کر حق سے دور لے جانے کی کوشش کرتے ہیں۔ اس لئے ہر احمدی کو اپنے علم کا اضافہ کرنا چاہئے۔ دوسرے ایمان کی سلامتی کیلئے خدا تعالیٰ سے مدد مانگنی چاہئے۔ اللہ تعالیٰ نے دلوں کے ٹیڑھے پن سے محفوظ رہنے کیلئے یہ

تشہد و تعوذ اور سورۃ فاتحہ کی تلاوت بعد حضور انور ایدہ اللہ تعالیٰ نے قرآن مجید کی مندرجہ ذیل آیات کی تلاوت فرمائی۔

اَسْتَكْبَارًا فِي الْأَرْضِ وَمَكْرَ السَّيِّءِ وَلَا يَحِيقُ الْمَكْرُ السَّيِّءُ إِلَّا بِأَهْلِهِ فَهَلْ يَنْظُرُونَ إِلَّا سُنَّتَ الْأَوَّلِينَ فَلَنْ تَجِدَ لِسُنَّتِ اللَّهِ تَبْدِيلًا وَلَنْ تَجِدَ لِسُنَّتِ اللَّهِ تَحْوِيلًا O أُولَئِكَ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ وَكُنَّا أَشَدَّ مِنْهُمْ قُوَّةً وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ إِنَّهُ كَانَ عَلِيمًا قَدِيرًا O

(سورہ فاطر: آیت 44-45) ترجمہ: (ان کے) زمین میں تکبر کرنے اور بُرے مکر کرنے کی وجہ سے، اور بری تدبیر نہیں گھیرتی مگر خود صاحبِ تدبیر کو۔ پس کیا وہ پہلے لوگوں (پر جاری ہونے والی اللہ کی سنت کے سوا کوئی اور انتظار کر رہے ہیں؟ پس تو ہرگز اللہ کی سنت میں کوئی تغیر نہیں پائے گا۔

کیا انہوں نے زمین میں سیر نہیں کی کہ وہ دیکھ لیتے کہ ان لوگوں کا کیا انجام ہوا جو ان سے پہلے تھے حالانکہ وہ موت میں ان سے بڑھ کر تھے؟ اور اللہ ایسا نہیں کہ آسمانوں یا زمین میں کوئی چیز بھی اسے عاجز کر سکے۔ یقیناً وہ دائمی علم رکھنے والا (اور) قدرت رکھنے والا ہے۔

حضور انور ایدہ اللہ تعالیٰ نے فرمایا: اگر حضرت مسیح موعود علیہ السلام اللہ کی طرف سے بھیجے ہوئے ہیں اور ہم اس یقین اور ایمان پر قائم ہیں کہ یقیناً آپ اللہ کی طرف سے بھیجے ہوئے ہیں کیونکہ ہر آن اللہ تعالیٰ کی تائید و

محبت سب کیلئے نفرت کسی سے نہیں

**الفضل جیولرز**

پتہ: سرافہ بازار سیالکوٹ۔ پاکستان

طالب دُعا: عبدالستار 0092-321-8613255 ☆ عمیر ستار

## احمدیہ مسلم جماعت کا روشن مستقبل

سیدنا حضرت مرزا غلام احمد قادیانی مسیح موعود و مہدی معہود علیہ الصلوٰۃ والسلام فرماتے ہیں:-

”اے لوگو! تم یقیناً سمجھ لو کہ میرے ساتھ وہ ہاتھ ہے جو اخیر وقت تک مجھ سے وفا کرے گا۔ اگر تمہارے مرد اور تمہاری عورتیں اور تمہارے جوان اور تمہارے بوڑھے اور تمہارے چھوٹے اور تمہارے بڑے سب مل کر میرے ہلاک کرنے کے لئے دعائیں کریں یہاں تک کہ سجدے کرتے کرتے اُن کے ناک گل جائیں اور ہاتھ شل ہو جائیں تب بھی خدا ہرگز تمہاری دعا نہیں سنے گا اور نہیں رُکے گا۔ جب تک وہ اپنے کام کو پورا نہ کر لے۔ اور اگر انسانوں میں سے ایک بھی میرے ساتھ نہ ہو تو خدا کے فرشتے میرے ساتھ ہوں گے۔ اور اگر تم گواہی کو چھپاؤ تو قریب ہے کہ پتھر میرے لئے گواہی دیں۔ پس اپنی جانوں پر ظلم مت کرو کا ذبوں کے اور منہ ہوتے ہیں اور صادقوں کے اور.... میں اُس زندگی پر لعنت بھیجتا ہوں جو جھوٹ اور افترا کے ساتھ ہو اور نیز اُس حالت پر بھی لعنت بھیجتا ہوں کہ مخلوق سے ڈر کر خالق کے امر سے کنارہ کشی کی جائے.... یقیناً سمجھو کہ میں نہ بے موسم آیا ہوں اور نہ بے موسم جاؤں گا۔“

(اربعین حصہ سوم صفحہ: 4 و صفحہ 15)

اسی طرح آپ علیہ السلام ایک اور مقام پر فرماتے ہیں:-

”یقیناً سمجھو کہ یہ خدا کے ہاتھ کا لگایا ہوا پودا ہے۔ خدا اس کو ہرگز ضائع نہیں کریگا۔ وہ راضی نہیں ہوگا جب تک اس کو کمال تک نہ پہنچاؤ۔ اور وہ اس کی آب پاشی کریگا اور اس کے گرد احاطہ بنائے گا اور تعجب انگیز ترقیات دے گا کیا تم نے کچھ کم زور لگایا ہے۔ پس اگر یہ انسان کا کام ہوتا تو کبھی کا یہ درخت کاٹا جاتا اور اس کا نام و نشان باقی نہ رہتا۔“

(روحانی خزائن جلد نمبر 11 انجام آہتم صفحہ: 64)

اسی طرح فرماتے ہیں:

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا اور میری محبت دلوں میں بٹھائے گا۔ اور میرے سلسلہ کو تمام دنیا میں پھیلانے گا اور سب فرقوں پر میرے فرقہ کو غالب کرے گا۔ اور میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور نشانوں کے رو سے سب کا منہ بند کر دیں گے۔ اور ہر ایک قوم اس چشمہ سے پانی پئے گی اور یہ سلسلہ زور سے بڑھے گا اور پھولے گا یہاں تک کہ زمین پر محیط ہو جاویگا۔ بہت سی روکیں پیدا ہوں گی اور ابتلا آئیں گے مگر خدا سب کو درمیان سے اٹھادے گا اور اپنے وعدوں کو پورا کریگا.... سوائے سننے والو! ان باتوں کو یاد رکھو اور ان پیش خبریوں کو اپنے صندوقوں میں محفوظ رکھ لو کہ یہ خدا کا کلام ہے جو ایک دن پورا ہوگا۔“

(تجلیات الہیہ صفحہ 21 و 23)

اسی طرح ایک اور جگہ آپ فرماتے ہیں:

”اسلام کے لئے پھر اُس تازگی اور روشنی کا دن آئی گا جو پہلے وقتوں میں آچکا ہے۔ اور وہ آفتاب اپنے پورے کمال کے ساتھ پھر چڑھے گا جیسا کہ پہلے چڑھ چکا ہے۔ لیکن ابھی ایسا نہیں۔ ضرور ہے کہ آسمان اُسے چڑھنے سے روکے رہے۔ جب تک کہ محنت اور جانفشانی سے ہمارے جگر خون نہ ہو جائیں اور ہم سارے آراموں کو اس کے ظہور کے لئے نہ کھودیں۔ اور اعزازِ اسلام کے لئے ساری ذلتیں قبول نہ کر لیں اسلام کا زندہ ہونا ہم سے ایک فدیہ مانگتا ہے۔ وہ کیا ہے ہمارا اسی راہ میں مرنا۔ یہی موت ہے جس پر اسلام کی زندگی مسلمانوں کی زندگی اور زندہ خدا کی تجلی موقوف ہے۔ اور یہی وہ چیز ہے جس کا دوسرے لفظوں میں اسلام نام ہے۔ اسی اسلام کا زندہ کرنا خدا تعالیٰ اب چاہتا ہے۔“

(فتح اسلام صفحہ: 11-10، روحانی خزائن جلد نمبر 3)

EDITOR  
**MUNEER AHMAD KHADIM**  
Tel. Fax : (0091) 1872-220757  
Tel. Fax : (0091) 1872-221702  
Tel : 0091 99153 79255  
badrqadian@rediffmail.com

Registered with the registrar of the newspapers for India at No. RN 61/57

ہفت روزہ  
**بدر** **Weekly BADR Qadian**  
Qadian - 143516 Distt. Gurdaspur (Pb.) INDIA

Vol. 60 Thursday 17-24 March 2011 Issue No. 11-12

**SUBSCRIPTION**

ANNUAL : Rs. 350

By Air : 35 Pounds or 60 U.S \$  
: 40 Euro

65 Canadian Dollars



مسجد مبارک قادیان



مسجد قسبی قادیان



حضرت مسیح موعود علیہ السلام کے مکان کا منظر



کمرہ پیدائش حضرت مسیح موعود علیہ السلام



شاہ نشین حضرت مسیح موعود علیہ السلام (بہشتی مقبرہ قادیان)



بہشتی مقبرہ قادیان

منیر احمد حافظ آبادی ایم اے، پرنٹر و پبلشر نے فضل عمر پرنٹنگ پریس قادیان میں چھپوا کر دفتر اخبار بدر قادیان سے شائع کیا: پروپرائیٹر نگران بدر بورڈ قادیان